
संपादकीय 


विश्वविद्यालय अनुदान आयोग,नई दिल्‍ली की अन असाईनड 
ग्रांट की योजना के अंतर्गत गायन विभाग के द्वारा दिनांक 27-22 फरवरी 
200] को आगरा घराना राष्ट्रीय विचार संगोष्ठी का सफल आयोजन संपन्न 
हुआ। विषय था ' राग गायन के क्षेत्र में आगरा घराने की समग्र विशेषताओं का 
पर्यालोचन यह संगोष्ठी इंदिरा कला संगीत विश्वविद्यालय,खैरागढ़, 
: छत्तीसगढ़,एवं दक्षिण मध्य क्षेत्र सांस्कृतिक केन्द्र,नागपुर महाराष्ट्र के संयुक्त 
तत्वावधान में संपन्न हुई । उक्त सेमीनार का संपूर्ण विवरण,शोधपत्र,सो दाहरण 
व्याख्यान एवं चर्चा का शब्दश: लेखन प्रस्तुत ग्रंथ में दिया जा रहा है । 
उल्लेखनीय है कि इसमें सम्मिलित सोदाहरण व्याख्यानों के प्रायोगिक अंशों 
को ऑडियो कैसेट के माध्यम सहित ग्रंथ के साथ प्रस्तुत किया गया है। यह ग्रंथ 
संगीत अथवा घरानों से जुड़े हुए तथा सामान्य रसिक, सभी के लिए उपयोगी 
सिद्ध होगा, यह आशा है। 

सेमीनार में आगरा घराने के सर्वोच्च प्रतिनिधि दो विषय विशेषज्ञ 
पं. श्रीकृष्ण बबनराव हलदनकर (मुंबई) एवं पं. कुमार मुखर्जी (कोलकता) 
मुख्य आकर्षण के केन्द्र थे । संगीत के प्रति विशाल दृष्टि रखने वाले ऐसे विद्वान 
कलाकारों का एक साथ एक मंच पर आकर दिया गया वक्तव्य उनके लगभग 
सात दशकों के अनुभवों का मधुर निचोड़ था । जो लोग अपरिहार्य कारणवश 
उक्त सेमीनार में नहीं आ सके थे, उन्हें यह ग्रंथ सेमीनार में उपस्थित होने का 
लाभ प्रदान करेगा । इतना ही नहीं इस ग्रंथ में उन आलेखों को भी सम्मिलित 
किया गया है जिसे पढ़ने हेतु स्वयं लेखक उपस्थित नहीं हो सके थे । 

आगरा घराने पर ही सेमीनार के आयोजन के पीछे के कारणों 
को प्रास्ताविक व्याख्यान में दिया गया है | पं. श्रीकृष्ण हलदनकर ने राग प्रस्तुति 
का विशिष्ट सौंदर्य उदाहरण सहित प्रतिपादित किया है | आगरा घराने के संबंध 
में भ्रांतघ धारणाओं के निराकरण के साथ-साथ वर्तमान एवं भविष्य के विद्यार्थियो 
'के लिए आगरा घराने के अद्वितीय तत्व उन्होने सर्वसम्मुख रखे । पं. कुमार 
मुखर्जी साहब ने आगरा घराने के उस्तादों के गायन के नमूने सुनाकर इस घराने 
की श्रुत प्रतिष्ठा को प्रतिस्थापित किया । साथ ही निष्पक्ष भाव से किया गया 
अन्वेषण सभी के लिए अनुकरणीय रहा | 


आगरा घराना-5 


विषय विशेषज्ञों के आलेख एवं सोदाहरण व्याख्यान के अतिरिक्त 
प्रो. चंद्रकांत लाल दास (पटना) का आलेख है | फैयाज खाँ एवं शराफत हुसैन 
खाँ के गायन एवं व्यक्तित्व को नजदीक से अनुभव कर उन्होने दोनों का योगदान 
रेखांकित किया है । उनके द्वारा प्रदत्त रिकार्ड्स की दीर्घ सूची प्रशंसनीय है । 
संगीत जगत के लोग दास साहब को टॉकी-वॉकी म्यूज़िकल इनसाइक्लोपीडिया 
कहते हैं | उनके पिचहत्तर वर्षो के अनुभवों से भरा तिथिवार, क्रमबद्ध डाटा 
आपं॑ कभी भी स्वयं उनसे सुन सकते हैं । 
सातवें दशक को पार करने वाले डॉ. गंगाधर राव तैलंग (कानपुर) 
शैक्षणिक गतिविधियों से दीर्घ समय से जुड़े हुए हैं । अपने पिता श्री नानू भैया 


तैलंगजी के मार्गदर्शन में प्रॉयोगिक संगीत एवं ठाकुर जयदेव सिंह जी (ज्येष्ठ * 


गुरू बंधु) के मार्गदर्शन में ग्वालियर घराने पर शोधकार्य आपने संपन्‍न किया 
है | ग्वालियर व आगरा घराने का तुलनात्मक दृष्टि से अध्ययन सेमीनार के 
अनुरूप है ।डॉ. अरूण कशालकर (मुंबई) का विलायत हुसैन खाँ पर लिखा 
गया आलेख प्रायोगिक पक्ष के प्रदर्शन सहित प्रस्तुत हुआ है । विलायत हुसैन 
खाँ साहब के शिष्य पं. गजानन राव जोशी आपके गुरू है । इस कारण तथा पं. 
बबनराव हलदनकर के गहन मार्गदर्शन के कारण आपका आलेख सरस बन पड़ा 
है ।डॉ. अमरेश चंद्र चौबे विश्वविद्यालय शिक्षण पद्धति एवं प्रकारान्तर से पं. 
विष्णुनारायण भातखण्डे से घनिष्ठ रूप से जुड़े हुए हैं। आपका आगरा घराने के 
प्रति आत्मिक लगाव होना स्वाभाविक है । आपका आलेख पं. भातखण्डे, आगरा 
घराना एवं संगीत संस्था सभी के लिए श्रद्धांजलि स्वरूप है | प्रो. वसंत रानाडे 
वर्तमान समय में बड़ौदा में निवास कर रहे हैं | बड़ौदा शहर संगीत प्रेमी राजा 
सयाजी राव गायकवाड़ एवं फैयाज खाँ के कारण सुप्रसिद्ध॒ है। आगरा घराने 
की वर्तमान स्थिति बड़ौदा के परिपेक्ष्य में चिंतनीय है | फैयाज खाँ को समर्पित 
उनकी रागदरबारी कानडा की बंदिश ग्रंथ में शोभायमान है। 

डॉ. हिमांशु विश्वरूप ने आगरा घराने के स्तंभ गायक उस्ताद खादिम हुसैन खाँ 
साहब के व्यक्तित्व एवं कृतित्व को सुंदर रीति से चित्रित किया है। आगरा घराने 
के पं. हलदनकर जी के शिष्य के रूप में इस गायकी से उनका प्रत्यक्ष संबंध है 
एवं.अनुभव के आधार पर लिखा गखा उनका आलेख ग्रंथ में अनुकूल जान 
पड़ता है ।श्रीमती डॉ. सुमति मुटाटकर (नई दिल्‍ली) ने पं. श्री कृष्ण रातंजनकर 
को अपना आलेख समर्पित किया है | वे उनकी शिष्या अर्थात आगरा घराने की 

हए 


प्रतिनिधि भी हैं | एक सुशिक्षित एवं सुलझी हुई दृष्टि से निष्पक्ष गुरू चरित्र लेखन 
अपने आप में कठिन काम है | डॉ. सुमतिजी को इसमें पूर्ण सफलता मिली है। 

पं. बटुक दिवान (मुंबई) को उस्ताद विलायत हुसैन खाँ के दीर्घ 
सत्संग का लाभ मिला | उनके 90 वर्षों के अनुभवों को सहज भाव से उनके 
आलेख उस्तादों के उस्ताद में अनुभव किया जा सकता है । उस्ताद बशीर ख़ाँ 
की शिष्या श्रीमती अपर्णा चक्रवर्ती ने अपने गुरू एवं आगरा घराने को अनुभवजन्य 
तथ्यों के आधार पर लेखनीबद्ध किया है। डॉ. बी.सी. पंचाक्षरी आगरा घराने के 
विभिन्‍न गायकों से परिचित हैं | इन सभी का संक्षिप्त परिचय ग्रंथ के अनुकुल है 
| आगरा घराने का उद्गम विकास एवं इसके विभिन्न साधकों का परिचय मेरे 
द्वारा आलेख में दिया गया है । आलेख के साथ वाग्गेयकारों की, महिला 
गायिकाओं की, गुरू शिष्य परंपरा की सूची पाठकों को लाभान्वित करेगी ऐसी 
आशा है । पं. तुलसीराम देवांगन (रायपुर) ने गायन एवं वायलिन की शिक्षा 


* आगरा घराने के गुरूजनों से भी प्राप्त की है । उनका संक्षिप्त वक्तव्य उदूबोधक 


है एवं उनकी लगभग सात दशकों की संगीत सेवा को हमारी प्रणामांजलि के रूप 
में है। 

सेमीनार का अथ से इंति तक तीक्ष्ण दृष्टि से निरीक्षण करने वाले 
पर्यवेक्षकों की राय को अंत में प्रस्तुत किया गया है | संगीत समालोचक पत्रकार 
बालासाहेब होले,पं. कामता प्रसाद त्रिपाठी,डॉ. अनिल ब्यौहार,डॉ. महेश 
मिश्रा,डॉ.आर.एस .जायसवाल इत्यादि के विचार उद्बोधक हैं। 

ग्रंथ प्रकाशन कार्य चल ही रहा था कि पाकिस्तानी आतंकवाद 
के फलस्वरूप घटित दुर्घटना, गोधरा काण्ड की प्रतिक्रिया स्वरूप बड़ौदा में 
आफताब-ए-मौसिकी उस्ताद फैयाज खाँ साहेब की मूर्ति को नुकसान पहुचाने 
की दुःखद जानकारी प्राप्त हुई । फैयाज खाँ साहब को न केवल आगरा घराने के 
न केवल संगीत जगत के बल्कि पूरे देश के संगीत रसिक हार्दिक सम्मान देते हैं। 
वे हमारे देश के दैदिप्यमान दैवीय नक्षत्र के रूप में धरोहर की तरह थे । अतः 
आगरा घराना ग्रंथ में इस संबंध में कुछ लिखा जाना प्रासंगिक प्रतीत हो रहा है। 

पूरे विश्व में स्वरलय ही एक ऐसी वस्तु है जिसे कोई 
भाषा,मजहब,भूमि आज तक विभाजित न कर सकी है,न आगे कभी कर सकेगी। 


- संगीत सिद्ध व्यक्ति का सुर से भीगा मीठा बोल हर मजहब के हृदय को आर्द्र. 

करता है | अत: फैयाज खाँ ही नहीं, समस्त आगरा घराने के कलाकार पूरी 
दुनिया के हैं | एक महत्वपूर्ण तथ्य उद्घाटित करना भी यहाँ आवश्यक प्रतीत 
होता है कि आगरा घराने के प्रथम संस्थापक पं. गोपाल नायक तथा उनकी बाद 
की छ:-सात पीढ़ी के गायक, हिन्दू थे । उन्हीं के वंशज बाद में मुस्लिम दरबार 
में इस्लाम नामधारी हुए किंतु उनके खानदान में संस्कृत श्लोकों का नियमित 
पाठ तथा सायंकालीन प्रार्थना इत्यादि आज तक चली आ रही है । स्वयं के 
हिन्दू पूर्वजों का नाम बताकर आज भी वे सब गौरव का अनुभव करते हैं। 
आगरा घराने का इतिहास एवं वर्तमान गुरू-शिष्य परम्परा का अवलोकन करने 
से हम स्पष्ट देखते हैं कि इसमें मुस्लिम गुरू के हिन्दू शिष्य और हिन्दू गुरू के 
मुस्लिम शिष्य सभी को समान रूप से आदर हैं । अत: बड़ौदा की उक्त दुर्घटना 
अत्यंत दुःखद है । आगरा घराने के समस्त समर्थक साम्प्रादायिक सौहार्द का 
प्रतीक मानते हुए फैयाज खाँ साहब की मूर्ति का पुनर्निर्माण करेंगे यह 

. अपील है। 

आभार 

ग्रंथ प्रकाशन हेतु जिनका सहयोग प्राप्त हुआ उनका स्मरण 
कृतज्ञतापूर्वक करना मेरा कर्तव्य है। कुलाधिपति महामहिम राज्यपाल महोदय 
माननीय दिनेश नंदन सहाय के आशीर्वाद, ग्रंथ की शोभा द्विगुणित करते हैं। 
उन्हें सादर धन्यवाद है | डॉ.प्रो. इंद्राणी चक्रवर्ती कुलपति इंदिरा कला संगीत 
विश्वविद्यालय, खैरागढ़ ने मेरी योग्यता पर विश्वास करते हुए मुझे कठिन कार्य 
सौंपा और पूर्ण सहयोग,मार्गदर्शन और उत्साहवर्धन किया । उन्हें मेरे हार्दिक 
धन्यवाद | डॉ. अरूण बांगरे जी ने दक्षिण मध्य क्षेत्र सांस्कृतिक केन्द्र के माध्यम 
से सेमीनार हेतु पूर्ण सहयोग प्रदान किया । उन्हें भी विश्वविद्यालय की ओर से 
हार्दिक धन्यवाद समर्पित करते हुए हमें प्रसन्‍नता का अनुभव हो रहा है ग्रंथ के 
साथ प्रायोगिक पक्ष को कैसेट के माध्यम से दे पाने में हम समर्थ हुए क्योंकि 
आगरा घराने की प्रबल समर्थक एवं उस्ताद खादिम हुसैन खाँ की शिष्या 
श्रीमती निलिमा किलाचन्द (मुंबई)ने हमें आर्थिक सहयोग प्रदान किया । उन्होंने 
अपने नाम को गोपनीय रखने का निर्देश दिया था लेकिन हमारे कर्तव्यपालन के 
कारण उसकी अवहेलना हमारी विवशता है । आशा है वे इस हेतु नाराज नहीं 
. होंगी एवं हमारा धन्यवाद ग्रहण करेंगी | संकाय अध्यक्ष एवं ग्रंथ सलाहकार 
समिति संयोजक प्रोफेसर आर.के.सोनी जी का संदेश ग्रंथ को उपलब्ध हुआ। 

वे भी मेरे धन्यवाद को ग्रहण करें। विभागाध्यक्ष प्रो. टी.उन्‍नीकृष्णन तथा संगीत 
शास्त्र विभागाध्यक्ष डॉ. राधेश्याम जायसवाल ने हर समस्या के समाधान के 
लिए मार्ग सुझाया,उन्हें भी मेरा धन्‍्यवाद। श्री काशीनाथ तिवारी सेमीनार समिति 
के सदस्य के रूप में सदैव मेरी मदद करते रहे । इन्हें भी मेरे हार्दिक धन्यवाद | 
ग्रंथ में प्रकाशित आलेखों के लेखकगण मेरे निवेदन को मान देते हुए मेरे सहयोग 
के लिए प्रस्तुत हुए यह मेरा परम सौभाग्य है एवं पर्यवेक्षकों ने भी पूरा सहयोग 
देते हुए केवल आलोचना ही नहीं मार्गदर्शन का भी कार्य करके मुझे ऋणी 
बनाया है | वि.वि. कार्यकारिणी सभा सदस्य एवं मनोनित चिकित्सक , संगीत 
रसिक डॉ.महेश मिश्रा ने आमंत्रित बुजुर्ग कलाकारों के लिए विशेष रूप से 
ध्यान रखकर कार्यक्रम हेतु मदद की । उन्हे हार्दिक धन्यवाद । कार्यालयीन 
प्रक्रिया के लिए ग्रंथपाल श्री रमेश पटेल,पश्री रघु गौरमाटी,श्री प्रकाश सिंह, श्री 
पी.एन.मिश्रा,श्री हेमंत सिंह (श्रवण कक्ष),श्री कमल महोबे इत्यादि सभी का 
सहयोग भूला पाना संभव नहीं । अनुरुप प्रिंटिंग शॉप के श्री योगेन्द्र कर्महे जी ने 
ग्रंथ को अधिकाधिक सुंदर बनाने हेतु पूर्ण मनोयोग से कार्य किया । इस कारण 
समय से ग्रंथ आपके हाथों में है। ताज महल की अनुकृति के लिये छात्र सुजीत 
प्रियदर्शन एवं आगरा घराने के गायकों के पोट्रेट के लिये हरे राम दास एवं 
साथियों को आशीर्वाद |गायन विभाग एवं विश्वविद्यालय के समस्त सदस्यों 
की मैं आभारी हूँ जिन्होने प्रत्यक्ष या अप्रत्यक्ष रूप से मुझे सहयोग प्रदान किया। 
सभी पाठकों को यह ग्रन्थ लाभप्रद होगा इस विश्वास के साथ .... 
पक उन 2002 डॉ. वीणा विश्वरूप 

संदेश 


प्रसन्नता का विषय है कि इंढिरा कला संगीत 
विश्वविद्यालय खैरागढ़ द्वारा “राग गायन के आगरा घराने 
पर केन्द्रित राष्ट्रीय सेमीनार'' के सफल आयोजन के पश्चात्‌ 
" सेमीनार के आलेखों और अन्य विवरणों का पुस्तक के रूप में 
प्रकाशन किया जा रहा है। 
पुस्तक के प्रकाशन के लिये मेरी शुभकामनाएँ ... 


(72! 


क्‍ 


(दिनेश नंदन सहाय) 
राज्यपाल छत्तीसगढ़ शासन 

ल्‍ 








आशीर्वाद 


डॉ. प्रो. इंद्राणी चक्रवर्ती 
कुलपति 

अत्यंत प्रसन्‍नता का विषय है कि गायन 

भाग की ओरे से पूर्व आयोजित राष्ट्रीय संगोष्ठी के 
शोधपत्रों व आलेखों को पुस्तक रूप में प्रकाशित किया जा रहा है। संगीत 
के क्षेत्र में शोध, कार्य शिविर (४४०॥।(5॥0/7),संगो प्ली 
(58॥॥97),शैक्षणिक गतिविधियाँ अन्य विषयों की तरह ही संभव है 
एवं आवश्यक है यह जनसामान्य की समझ में अब धीरे-धीरे आ रहा है। 
सेमीनार में विचारों तथा चिन्तन का आदान-प्रदान होता है। उन्हें एकत्र कर 
पुस्तक के रूप में प्रकाशित करने पर प्रतिभागियों के अतिरिक्त संगीत व 
अन्य विषयों के ज्ञानपिपासुओं का उपकार ही होता है | संगीत के इतिहास 
में ' आगरा घराना बहुत प्रसिद्ध एवं सुपरिचित घराना है। आगरा घराने 
के गायन का इतिहास तत्कालीन आगरा, फतहपुर सीकरी, दिल्ली, ग्वालियर 
आदि दरबारों के सामाजिक-राजनैतिक,उत्थान-पतन की दासतां के इतिहास 
को भी समेटे हुए है। जन-जन में व्याप्त संगीत,राजाओं नवाबों का प्रिय 
बनकर किस प्रकार अपने विभिन्न रूपों से खिलता रहा,यह एक रोचक - 
विषय है। 

आगरा घराने के विभिन्न कलाकारों का योगदान, 
वर्तमान समय में इस घराने के प्रतिनेधि कलाकार एवं गायकी का प्रत्यक्ष 
दर्शन इस संगोष्ठी के द्वारा संभव हो सका है। अतः पुस्तक के रूप में 
शोधपत्रों एवं विचारों का प्रकाशन उन्हें भी अवश्य लाभान्वित करेगा जो 
सेमीनार में उपस्थित न हो पाए थे | 

मेरी ओर से गायन विभाग के सभी सदस्य, 
विशेषकर डॉ. वीणा विश्वरूप अभिनंदन के पात्र हैं। उनके विशेष लगन से 
इतने कम समय में यह कार्य पूर्ण हो पाया है। गायन विभाग भविष्य में भी 
ऐसा प्रयास करता रहे,यह शुभाशंसा है |इति अलम्‌ 


(इन्द्राणी चक्रवर्ती) 

संदेश 


गायन विभाग में आयोजित 
“आगरा घराना ' सेमीनार के शोधपत्रों का 
ग्रन्थरूप में प्रकाशन होना एक सुखद ऐतिहासिक 
महत्व की घटना है । ख्याल, ध्रुपद, ठुमरी के घराने अपनी शैलीगत विशेषता 
के लिये तो जाने ही जाते हैं, साथ में इनके विभिन्‍न प्रतिभा सम्पन्न साधक 
कलाकारों ने जो साधना की है और घराने एवं संगीत जगत को जो योगदान 
दिया है, वह जानना समझना भी अपने आप में ज्ञानवर्धक होता है। आगरा 
घराने के लब्ध-प्रतिष्ठ वर्तमान के प्रतिनिधि स्तंभ गायक पंडित कुमार मुखर्जी 
एवं पंडित श्रीकृष्ण हलदनकर अपने साथ 75 वर्षों के अनुभवों का जो खजाना 
“लेकर सेमीनार में आए थे, उन्होने खुले दिल से लुटाया । उन्हीं सच्चे मोतियों 
को अब ग्रन्थ रूपी माला में पिरोया जा रहा है, यह जानकर बहुत प्रसन्नता हुई 
| गायन विभाग तथा सेमीनार में पधारे घराने के कलाकार व विद्वान दोनों ही 
अभिनंदन के पात्र हैं | संस्थागत शिक्षा व घरानेदार शिक्षा पद्धतियों के गुणों के 
मेल के लिये ऐसे सेमीनार के अवसर एवं उनका ग्रन्थ रूपान्तरण बड़ा ही 
लाभदायक होता है । इस ग्रन्थ का उन्हें भी अत्यन्त लाभ मिलेगा जो इस 
सेमीनार में किसी कारणवश सम्मिलित न हो सके । ग्रन्थ के साथ ऑडियो 
कैसेट का रिलीज होना भी अपने आप में बड़ा लाभप्रद है। संगीत एक प्रयोग 
विधा है। लेखन के द्वारा इसका लिपिकरण संभव नहीं । कैसेट इस कमी! को पूरा 
करेगी । आगरा घराने के इतिहास, गायकी, बंदिशें, विशिष्टता तथा अन्य से 
भेद को इस सेमीनार ने सुंदर रीति से समझाया है । विद्यार्थगण, शिक्षक, 
सामान्य रसिक श्रोता आदि सभी इससे लाभान्वित हुए। यूजीसी के उद्देश्य में 
इसी तरह वि.वि. का प्रत्येक विभाग सफलता के लिए प्रयास करेगा, यह 
शुभेच्छा है तथा गायन विभाग एवं सम्पादक को बधाई | 


(प्रो. रूपकुमार सोनी) 


संकाय अध्यक्ष 

संदेश 





डॉ.अरूण बांगरे 


यह अत्यंत हर्ष की बात है कि इंदिरा कला संगीत विश्वविद्यालय खेरागढ़ 
द्वारा आगरा घराने पर केन्द्रित एक पुस्तक का प्रकाशन किया जा रहा है। केन्द्र के 
सहयोग से दिनांक 22-23 फरवरी 200 को राग गायन के आगरा घराने पर 
केन्द्रित राष्ट्रीय सेमीनार में संपूर्ण भारतवर्ष से आमंत्रित जिन विख्यात संगीताचार्यों 
ने अपने-अपने शोधपूर्ण आलेख पढ़े थे उनका संकलन कर एवं अन्य महत्वपूर्ण 
विवरणों के आधार पर यह पुस्तक प्रकाशित हो रही है ।भारतीय संगीत के 
विकास एवं प्रचार एवं आगरा घराने ने अपना अद्वितीय योगदान दिया है। आगरा 
घराने की गायकी अत्यंत शुद्ध स्वरूप की होकर उसमें श्रेष्ठ कलामूल्य का एवं 
कला कौशल्य का बाहुल्‍य है। हमें आशा ही नहीं अपितु पूर्ण विश्वास है कि यह 
पुस्तक आगरा घराने के उजागर पक्षों के अतिरिक्त कई ऐसे पहलुओं को भी 
खोलेगा जो अबतक संगीत प्रेमियों की दृष्टि से ओझल रहे हैं । विश्वविद्यालय की 
रचनात्मक गतिविधियों के अंतर्गत इस पुस्तक का प्रकाशन एक स्तरीय प्रयास 
सिद्ध होगा। मैं इस पुस्तक की सार्थकता एवं विमोचन समारोह की सफलता के 
लिये अपनी हार्दिक शुभकामनाएँ प्रेषित करता हूँ। हा 


नागपुर का है 
दिनांक डॉ.अरूण बांगरे 
५५४४७ 02 उप निदेशक, द.म.क्षे.सां.केन्द्र, नागपुर 


संदेश 
2]-22 फरवरी 200] को आयोजित आगरा घराना 
सेमीनार,गायन विभाग की एक बड़ी उपलब्धि मानी जाती रही । पर उसके भी 
आगे का एक और कदम है , इसके आलेखो का ग्रन्थ प्रकाशन । 
विश्वविद्यालय की वर्तमान समय की स्थितियाँ देखते हुए ऐसे सार्थक अवसर 
प्राय: बिरले ही होते हैं। डॉ. वीणा विश्वरूप के निर्देशन एवं सम्पादन में 
सम्पन्न प्रस्तुत प्रयास, सफलता की ऊँचाईयों को स्पर्श करे,यह मेरी सदिच्छा 
है । प्रो. टी.उन्‍नीकृष्णन 
विभागाध्यक्ष,गायन 

प्रास्ताविक-व्याख्यान 
(आगरा घराने पर आधृत द्विदिवसीय अखिल भारतीय परिसंवाद) 

विश्वविद्यालय अनुदान आयोग नई दिल्ली की योजना के अन्तर्गत जब 
विश्वविद्यालय प्रशासन द्वारा हमारे विभाग से परिसंवाद हेतु प्रस्ताव माँगे गए, 
तब अनेक विषय हमारे समक्ष आए | अनेकश: विचार करने के उपरान्त हमने 
घराने पर परिसंवाद का निर्णय लिया जिसके पीछे अनेक दृढ़ तर्क संगत कारण 
हमें स्पष्ट दिखाई देते हैं। आज युग का प्रभाव प्रत्येक क्षेत्र में परिलक्षित है। संगीत 
भी उससे अछूता नहीं रह पाया है। आज की बन्धन रहित स्वतं>ता की वृत्ति ने 
राग की प्रवृत्ति को प्रभावित किया है | संगीत का शैलीगत आभामण्डल 
शनै: शनै: संकीर्ण हो रहा है| ऐसे समय में घरानों पर विचार करना 
अपरिहार्य हो गया है। 

ऐसा कौन सा विशिष्ट तत्व है जिसके कारण परंपरागत घरानों का अस्तित्व 
* अपने पूरे सौन्दर्य के साथ आज तक अक्षुण्ण है, यह एक महत्वपूर्ण विचारणीय 
बिन्दु है। घरानों की शैलीगत परंपरा को यथावत्‌ बनाए रखना है अथवा पारंपरिक 
घरानों की अच्छाइयों को समेटकर मिश्रित करना है, इस पर विद्वज्जन विचार 
पूर्वक निर्णय करेंगे, परंतु घरानों का महत्व तो संगीत जगत के समस्त मनीषियों 
को निर्विवाद रूप से मान्य रहा है । आज भी प्रसिद्ध गायक स्वयं को किसी घराने 
से जोड़ने के लिए उत्सुक रहते हैं, अथवा जोड़कर गौरवान्वित अनुभव करते हैं। 
इससे घरानों की महत्ता व्यक्त होती है। 

सम्प्रति संचार माध्यमों की बाढ़ में घरानों के मौलिक सौन्दर्य की सुरक्षा 
के समक्ष एक जटिल प्रश्न उपस्थित है । किसी परंपरागत शैली को आत्मसात्‌ 
करने के लिये उसका समुचित शिक्षण, चिन्तन, मनन और श्रवण आदि आवश्यक 
है। किसी भी घराने की सौन्दर्यमयी अभिव्यक्ति चिरकालिक तपस्या की परिणति 
होती है। सुयोग्य गुरू के अभाव में मीडिया से प्राप्त विविध शैलियों को सुनकर 
संगीत के विद्यार्थी भ्रमित हो सकते हैं। निरंकुश अनुकरण,लाभ के लोभ को हानि 
में परिवर्तित कर सकता है। अत: कठोर एवं क्रमिक तपस्या से निर्मित घरानों के 
दिव्य सौन्दर्य को सुरक्षित रखना हम सभी का कर्त्तव्य है। 

हिन्दुस्तानी राग संगीत में ध्ुपद तथा ख्याल के अनेक घराने पुराने समय 
से चले आ रहे हैं | इनमें से ख्याल के दो-तीन घराने विशेष रूप से पुरानी परंपरा 
की शैली को अक्षुण्ण रखने में सफल माने जाते हैं| इन पर एवं अन्य सभी घरानों 

पर क्रमश: परिसंवाद किये जा सकते हैं एवं कराए भी जाने चाहिये । इस श्रृंखला 
का आरंभ सम्प्रति आगरा घराने से हो रहा है | छत्तीसगढ़ बनने के बाद प्रथम 
राष्ट्रीय परिसंवाद, आप सभी के सहयोग से शुभ मंगलमय होगा 
ऐसी आंशा है। 

विश्वविद्यालय के पाठ्यक्रमों में विभिन्न घरानों के परिचय एवं विशेषताओं 
का अध्ययन अपेक्षित है | प्रस्तुत परिसंवाद से उन्हें यह प्रत्यक्ष जानने समझने 
का एवं गुणों का अंगीकार करने का सहज अवसर मिलेगा | विद्यार्थियों के साथ 
ही शिक्षक वर्ग भी इसका लाभ उठाएंगे एवं विद्यार्थियों का मार्गदर्शन करने में 
इसका उपयोग करेंगे। चिरकाल तक घरानों की पृथक पहचान बनी रहे, एतदर्थ 
इस प्रकार के परिसंवाद आवश्यक है । क्योंकि भारतीय संस्कृति की पहचान 
“शग संगीत की शैली का अस्तित्व इस पर निर्भर है। वादी, संवादी, अनुवादी 
एवं विवादी स्वर मिलकर जिस प्रकार से राग की अवतारणा करते हैं, उसी प्रकार 
चतुर्विध चर्चा से परिसंवाद निष्पन्न होता है। इस वाचिक अनुष्ठान से “वादे वादे 
जायते तत्व बोध: की उक्ति चरितार्थ होगी। आप सभी सुधिजनों के 
मार्गदर्शन से संगीत जगत्‌ लाभान्वित होगा ऐसा विश्वास है। 

आगरा घरानें पर परिसंवाद किये जाने हेतु अनेकानेक कारण हमारे समक्ष 
स्वतः ही उपस्थित हुए हैं। 
() इस घराने की प्राचीनता, सुदृढ़, विशिष्ट परंपरा सर्वविदित है । यह भी 
सुसंयोग है कि हमारा विश्वविद्यालय उसके प्रारंभ काल से ही आगरा घराने से 
जुड़ा रहा । हमारे प्रथम उपकुलपति पं. श्रीकृष्ण रातंजनकर आगरा घराने के 
उस्ताद फैयाज़ खाँ के शिष्य थे । उनके पश्चात्‌ डॉ. प्र. चिंचोरे, डॉ. एम. आर. 
गौतम भी आगरा घराने के हैं| हमारे विश्वविद्यालय के प्रो. डॉ. ए.सी. चौबे, 
श्री व. रानाडे आगरा घराने के ही हैं । इस घराने के अनेक कलाकार, विद्वान, 
अनुसरणकर्ता समय-समय पर विश्वविद्यालय में आमंत्रित हुए है जिससे इस 
घराने की खूबियों को बहुत सुंदर रीति से समझने का सभी विद्यार्थियों एवं 
शिक्षकों को सुअवसर मिला है | इनमें पं. ध्ुवतारा जोशी, पं. गजाननराव जोशी, 
पं.के.जी. गिंडे, पं. एस.सी. आर.भट्ट, पं. विमल मुखर्जी, पं. बी.आर. देवधर,पं 
के.सी.मेहता, श्रीमती दीपाली नाग, डॉ. जयदेवसिंह जी आदि के साथ सबसे 
प्रमुख रहे हैं-पं. श्रीकृष्ण हलदनकर | 

आज हिन्दुस्तानी संगीत के लिये बनी समस्त संगीत शिक्षण संस्थाएँ 
पं.वि.ना.भातखण्डेजी की चिरऋणी हैं। क्योंकि उनके कारण ही राग संगीत 
जनजन तक पहुँचा और उसे सीखने का सुअवसर मिला। ऐसे दूरदर्शी विद्वान पं. 
भातखण्डेजी एर्वाधिक महत्व आगरा घराने'' को देते थे। वे चाहते तो अपने 
शिष्य रातंजनकरजी को किसी भी घराने के उस्ताद के पास एडब्हांस्ड ट्रेनिंग के 
लिये भेज सकते थे । परंतु उन्होने काफी प्रयत्न पूर्वक उस्ताद फैयाज़ खाँ के पास 
ही उन्हें सीखने हेतु प्रबन्ध किया । क्योंकि वे आगरा घराने की उच्चस्तरीय 


सौन्दर्यपूर्ण, वैविध्यपूर्ण एवं सिस्टमेटिक पद्धति को जानते एवं मानते थे | अत 


संगीत संस्थाएँ प॑. भातखण्डेजी के साथ-साथ प्रकारान्तर से आगरा घराने की भी 
ऋणी है। 

आपको यह जानकर सुखद आश्चर्य होगा कि आगरा घराने के संगीतज्ञों 
ने 93 में ही-एक संस्था बनाकर तथा उसके लिये विधिवत्‌ पाठ्यक्रम निर्मित 


* करके संगीत शिक्षण देने की योजना बनाई थी। यद्यपि कुछ कठिनाईयों के कारण 


यह कार्य पूर्ण न हो सका परंतु संस्थागत शिक्षण पद्धति एवं गुरूकुल के मधुर 
मिश्रण का बीजारोपण उसी समय हुआ था। अत: एक संगीत शिक्षण संस्था होने. 
के नाते यह विश्वविद्यालय इस परिसंवाद के माध्यम से आगरा घराने के सभी 
मनीषियों के स्तवन का उपक्रम कर रहा है। 

आज लगभग सभी शिक्षण संस्थाओं में प्राथमिक स्तर से उच्च कक्षाओं 
तक एक बंदिश निर्बाध रूप से गाई जाती है - “सखी एरी आली पिया बिना” 
बहुत कम लोग जानते हैं कि यह बंदिश आगरा घराने की है| उस्ताद अब्दुल्ला खाँ 
जो नत्थन खाँ के पुत्र एवं उस्ताद विलायत हुसैन खाँ के भाई थे, उन्होने इसे 
बनाया तो यह बहुत ही प्रचलित हुई । किसी को इसके रचनाकार का नाम पता 
नहीं चला क्योंकि इसमें मुद्रा अंकित नहीं थी । बाद में उन्होंने “मनहर पिया” 
मुद्रा का उपयोग किया । अन्य घराने जैसे जयपुर, ग्वालियर, किराना, सहसवान 
आदि के कलामर्मज्ञ आगरा घराने को बहुत सम्मान पूर्वक स्मरण करते हैं। 
अतरौली घराना तो इसमें घुलामिला सा है। उस्ताद अलादियाखाँ, श्रीमती मोगूबाई 
कुर्डिकर, श्रीमती केसरबाई, पं. राजाभैया पूँछवाले आदि के अतिरिक्त श्रेष्ठ वाद्य 
वादक भी इसका महत्व समझते रहें हैं । पं. व्ही.जी.जोग, उस्ताद शमीम अहमद 


इनमें से ही हैं। 


भारत रत्न पं. रविशंकरजी आगरा घराने के उ. खादिम हुसैन खाँ से बहुत 

प्रभावित रहे हैं । अपने विराम के क्षणों में उनकी ज्ञान सुरभि का आनंद लेते रहे... 
हैं। उ. खादिम हुसैन खाँ की हीरक जयंती समारोह में स्वयं के खर्चे से सम्मिलित 
होकर उन्होने सजनमिलाप संस्था में कार्यक्रम प्रस्तुत किया | आगरा के पंडित 
भास्कर बुवा बखले के निर्देशन में जो संगीत प्रस्तुत-हुआ है वह अद्वितीय बन 
गया है। 

लगभग बीस वर्षो पूर्व लिखी गई मराठी पुस्तक ' घरन्दाज गायकी 
नामक पुस्तक के कारण आगरा घराने के बारे में संगीत जगत की युवापीढ़ी कुछ 
दिग्‌ भ्रमित हुई थी एवं वयोवृद्ध जानकार एवं कलाकार मर्माहत हुए थे । परंतु 
सटीक, सतर्क, अनुभवजन्य उत्तरों से युक्त पं. हलदनकरजी द्वारा लिखित पुस्तक 
'जुब्यू पाहणारे दोन तंबोरे -(राजहंस प्रकाशन /पूना) से आगरा घराने के बारे में 
लोगों की धारणा बदली है। इतना ही नहीं राग संगीत के सौन्दर्य का अनुभव 
करने की नई दृष्टि मिली है । इस मराठी पुस्तक को महाराष्ट्र शासन का सर्वश्रेष्ठ 
वांगमय का पुरस्कार मिलने के कारण संगीत जगत का ध्यान आगरा घराने की 
ओर विशेष रूप से आकृष्ट हुआ है । इस पुस्तक का हिन्दी अनुवाद विद्यानिधि 
प्रकाशन नई दिल्ली से हुआ है एवं अंग्रेजी अनुवाद (पापुलर प्रकाशन,मुम्बई)भी 
आज उपलब्ध है। * 

आगरा घराने की रसात्मक अनुभूति गहन, उच्चस्तरीय होने के कारण 
तुलनात्मक दृष्टि से अधिक श्रमसाध्य है। अधिक धैर्य और अधिक परिश्रम के 
साथ-साथ अधिक सुसंस्कृत प्रतिभा की इसमें स्वाभाविक आवश्यकता है | 

आज युग का प्रभाव ऐसा है जिसमें त्वरित व सुगम लाभ की ओर पूरी 
पीढ़ी अंधी दौड़ लगा रही है। ऐसी स्थिति के कारण यद्यपि अन्य घरानों की 
अपेक्षा आगरा घराने के समक्ष कठिनता अवश्य उपस्थित हुई, पर इस घराने के 
सच्चे प्रतिनिधि व प्रशंसक इस घराने का महत्व संगीत जगत के समक्ष पुनः 
प्रतिष्ठित करने में सफल हुए हैं । इंनमें से दो बुजुर्ग गुणी विद्वान गायक यहाँ 
उपस्थित हैं यह हमारा परम्‌ सौभाग्य है | पं. कुमार मुखर्जी एवं पं. हलदनकर 
हमारे आयोजन की शोभा द्विगुणित कर रहे हैं और यह विश्वविद्यालय के लिये 
गरिमामय क्षण है। 

संगीत जगत के भावी कर्णधार, विद्यार्थियों के समक्ष आगरा घराने के 
संपूर्ण वैशिष्ट्य, सप्रमाण, सप्रयोग, प्रस्तुत करने का माध्यम परिसंवाद से अधिक 
अच्छा क्‍या हो सकता है| जिज्ञासु जन इससे लाभान्वित होंगे । एक घराने को 

हि ध्यूः 


समझ लें तो दूसरे को जानने में मदद मिलेगी | तुलनात्मक अध्ययन से बौद्धिक 
विकास होता है । परिसंवाद को ज्ञानसत्र कहा जाता है। आप सभी के सहयोग से 
यह ज्ञानसत्र/ज्ञानयज्ञ सुफलदायक होगा । परिसंवाद की ऑडियो-विडियो 
रिकॉर्डिंग भावी पीढ़ी के लिये सुरक्षित रहेगी । 

उपर्युक्त बिंदुओं को दृष्टि में रखते हुए आगरा घराने पर यह परिसंवाद 
परिकल्पित है । पं. कुमार मुखर्जी, पं. श्रीकृष्ण हलदनकर, पं. चन्द्रकान्त 
लालदास, पं. गंगाधरराव तैलंग प्रो. डॉ. ए.सी. चौबे, डॉ. अरूण कशालकर, 
श्री नवलकिशोर इस सप्तक का आगमन आयोजन की सफ लता का प्रतीक है। 
परिसंवाद के विद्वान पर्यवेक्षक डॉ. आर.एस.जायसवाल, पं.कामता प्रसाद 
त्रिपाठी, डॉ. ए.बी.त्यौहार, श्री आर.के. सोनी, श्री बाला साहब होले, डॉ. 
प्रकाश महाडिक एवं डॉ. हिमांशु विश्वरूप यह सप्तक भी सतर्क दृष्टि से परिसंवाद 
का सार्थक विश्लेषण कर इसकी आभा बढ़ायेगे। 

परिसंवाद की संरक्षिका एवं कुलपति प्रो. डॉ. इन्द्राणी चक्रवर्ती का 
गायन विभाग पूरे हृदय से स्वागत करता है। 

एक बहुत ही महत्वपूर्ण तथ्य आपके समक्ष विशेष रूप से प्रस्तुत करना 
मैं अपना परम कर्तव्य समझती हूँ । इस परिसंवाद में पधारे हुए प्रत्येक बुजुर्ग, 
गुणीगायक कलाकार, विद्वान वक्ता, संगीत के लिये तनमन धन से समर्पित हैं । 
वे सुरीले फलों से लदे ऐसे वृक्ष हैं जों हरी-भरी छाँव देते हैं और फलों को सहज 
करने के लिए नत हैं । इनकी सरलता, नम्नता देखकर कोई पहचान ही नहीं 
सकता कि वे कितने महनीय हैं । परंतु हमारा संगीत विश्वविद्यालय और गायन 
विभाग ऐसे हीरों को पहचानने में कुशल हैं एवं कहीं कोई संदेह आप विद्वजनों 
की महानता में हमें नहीं है। आप सभी सुधिजन यहाँ न तो, आर्थिक लाभ के 
लिये आए हैं, न नाम के लिये , न कार्यक्रम देने की महत्वाकांक्षा से या किसी भी 
स्वार्थ से | यदि कोई इस बात को स्वार्थ समझता है कि ' संगीत के उनके गुरू 
एवं घराने के बारे में चर्चा होकर वह भावी पीढ़ी तक पहुँचे तो समझता रहे | 
ईश्वर करे ऐसा स्वार्थ सबके मन में आए। संगीत जगत आगरा घराने के मनीषियों 
के अनुभव सिद्ध तत्वों को ग्रहण करें, उसे शुष्क न होने दे यहीं एक मात्र पवित्रभाव 
लेकर ये सभी अपनी धरोहर आपको सौंपने आए हैं। आज 
70 वर्षों से भी अधिक आयु के ये संगीत के पुजारी थकानभरी कष्टपूर्ण यात्रा 
करते हुए, खैरागढ़ की असुविधापूर्ण निवास व्यवस्था में रहकर आज जो यहाँ 

पधारे हैं उसमें आपकी धन्यता है। निस्‍्वार्थ भाव है। गायन विभाग, विश्वविद्यालय 
और मेरे ऊपर व्यक्तिगत भी आपके अनन्त उपकारों को भुलाया जाना असंभव 
है। सारी तकलीफों को अनदेखा कर आप उत्साहपूर्वक हमारी सफलता के स्तुंभ 
बने हैं इससे बढ़कर हमारा सौभाग्य क्या हो सकता है ? आप सबका पूरे हृदय से, 
पूरी आत्मा से, पूरे मन से स्वागत है । 
डॉ. अरूण बांगरे दक्षिण मध्य क्षेत्र सांस्कृतिक केन्द्र-नागपुर द्वारा एवं 
आगरा घराने की समर्थक व प्रशंसक उस्ताद खादिम हुसैन खाँ साहेब की शिष्या 
श्रीमती नीलिमा किलाचन्द, मुंबई, द्वारा महत्वपूर्ण सहयोग प्रदान किया गया। 
इनका भी स्वागत करते हुए हमें अत्यन्त आनंद हो रहा है । यद्यपि वे किसी 
कारणवश यहाँ नहीं आ सके हैं पर हम उन्हें स्मरण कर अपने बीच पा रहे हैं। 
डॉ. वीणा विश्वरूप 
सेमीनार निर्देशक 


(सारंगी) 

शा 


उद्घाटन सत्र : 
मुख्य अतिथि का उद्बोंधन 
पं. कुमार मुखर्जी 

| कोलकाता 5 

मैडम वाईस चांसलर इन्द्राणीजी, (सेमीनार डायरेक्टर)बीणा 

जी,उपस्थित गुणीजन । आप लोगों ने उस्ताद रजबअली का नाम सुना होगा । ये 
किराने घराने के थे एवं बहुत बड़े तनायात थे और बड़े लड़ाकू किस्म के भी थे | 
तो वे कहते थे कि वृद्ध ब्राह्मण की बात और वृद्ध उस्ताद का गाना सुनना चाहिए। 
तो वृद्ध मैं हूँ ही,ब्राह्मण भी हूँ। उस्ताद तो मै हूँ नहीं पर दो घरानों का शागिर्द हूँ. 
। इससे ज्यादा कुछ नहीं । मैं पहले ही माफी चाहता हूँ। मैं चार दिनों से बीमार 
पड़ा हूँ। मेरी घरवाली कह रही थी कि आपका जाना ठीक नहीं, पर मैंने कहा कि 
नहीं,मैं वचन दे चुका हूँ। तो वृद्ध ब्राह्मण का बात आप सुनेंगे। आशीर्वाद देने के 





: मैं काबिल नहीं हूँ । आजकल के जगाने में आशीर्वाद के भी कोई मूल्य नहीं है। 


मैं सिर्फ इतना आप लोगो को बताना चाहता हूँ कि मेरी इस गंजी खोपड़ी पर 
चार गुरूओं के हाथ हैं । हमारे गुरू नंबर वन हैं-मालविका कानन के पिता डॉक्टर 
रवीन्द्र लाल रॉय,जो कि श्रीकृष्ण रातंजनकर के शिष्य थे और संगीत विशारद थे 
जब उस जमाने में मेंरिस कॉलेज स्टार्ट हुआ था। मेरे गुरू नंबर दो हैं - पद्मभूषण 
उस्ताद मुश्ताक हुसैन खाँ ऑफ रामपुर । मैं उनका गंडाबन्ध शागिर्द हूँ | वो 
ग्वालियर गाते थे। मगर उनका भी संबंध आगरे घराने के बहुत करीब था क्योंकि 
पुत्तन खाँ और महबूब खाँ दरसपिया उनके सगे मामू लगते थे | दरसपिया के 
कुछ गाने जैसे जोग राग का ' 'पीहरवा को बिरमाए सारी दुनिया गलत गाती है 
। उसे मुश्ताक अली खां सुनांते थे जैसी उन्होंने पाई थी । मैं इस वक्त सुना नहीं 
पा रहा हूँ , बाद में कोशिश करूंगा |इसमें दो निषाद लगते हैं। आगरे घराने में 
डायरेक्ट तालीम लेने मैं तभी गया,जब मैने उस्ताद फ़ैयाजखाँ का गाना सुना । 
उस्ताद फ़ैयाजखाँ का गाना सुनने के बाद उस वक्त जो फीलिंग हुई ,वह ये हुई कि 
यहं इस दुनिया की चीज नहीं । फ़ैयाजखाँ के रेकार्ड सुनने से कुछ पता नहीं 
चलता। वो रिकार्ड्स प्रीइलेक्ट्रॉनिक समय के हैं। उसमें उनकी आवाज ही नहीं 
मिलती | मैं आपको बताता हूँ ; गुलाम रसूल खाँ का किस्सा | वे फ़ैयाज खाँ के 
भांजे थे । उन्होंने सारी जिंदगी उनके साथ पेटी बजाई । फ़ैयाजखाँ भी उनकी 
बहुत इज्जत करते थे । वे कादरी बेगम यानी उनकी मौसी के लड़के थे और 
कालेखाँ सरसपिया के बेटे थे | वे उस जमाने के मैट्रिक थे ,अंग्रेजी जानते थे । 

तो गुलाम रसूल खाँ को मैने बुढ़ापे के फ़ैयाजखाँ का रेकार्ड सुनाया। तो सुनकर 
वे खूब हँसने लगे,बोले कि ये फ़ैयाजखाँ का गाना है? जिंदगी भर मैंने उनके 
साथ बजाया ,क्या तुम मुझे समझाओगे कि ये किसका गाना है ? तो मैं क्या 
बताऊँ ? इस पीढ़ी (जनरेशन) के लोगों को पता ही नहीं चला कि फ़ैयाजखाँ 
क्या थे ? अब्दुल करीम खाँ के बारे मैं मालूम पड़ा क्योंकि उनके लगभग 30 
रैकार्ड्स हैं। चूंकि उनकी आवाज पतली थी, हाई फ्रिक्रेंसी थी इस कारण उनका 
रिकार्ड ठीक से करेक्‍्ट रिप्रेजेंट हुआ है | फ़ैयाजखाँ जब पहले मर्तबे रिकार्ड करने 
एच.एम.वी. के पास गए तो पुराने जमाने का 934 का प्रिमिटिव गेज का माइक 
था| उसके सामने फ़ैयाजखाँ ने जब परज राग के तार सप्तक से “मनमोहन ब्रिज 
को रसिया जैसे ही शुरू किया तो माइक बोल गया । तो फिर दूसरा माइक 
दिया। तो जब वे तान गाने लगे तो वो भी बोल गया। तब ढाई फुट दूर बैठकर 
रिकार्डिंग किया गया ।यह किस्सा मुझे पहाड़ी सान्याल ने सुनाया | वे उस समय 
वहाँ मौजूद थे । उनकी (फ़ैयाजखाँ की)आवाज माइक के लिए थी ही नहीं । पर 
हमारी पूरी जिंदगी में ऐसा चौमुखा गायक हमने न देखा न सुना । ऐसे गायन की 
हम कल्पना भी नहीं कर सकते | दिलीपचंद बेदीजी कहते थे कि फ़ैयाजखाँ 
ख्याल के बादशाह थे। जब भी हम सिद्धेश्वरी देवी के साथ बैठते थे तो वो हमसे 
कहती थी जरा वो कहो 'केवड़िया खोलो: ', फ़ैयाजखाँ कैसे गाते थे ? यानि 
ठुमरी दादरे जब वे गाते थे तो सिद्धेश्वरी बाई भी प्रभावित हो जाती थी | जब 
ध्रुपद धमार गाते थे तो लगता था मानो यही काम जिंदगी भर उन्होंने किया | 
आलाप गाते थे,तो लगता था इनके गले में तान है भी या नहीं और जब तान गाते 
थे तो लगता था मानो तोप के गोले छूट रहे हों । 
जब हम फ़ैयाजखाँ साहब के पास गए तो सोलह-सत्रह बरस 
की उम्र के थे । उस जमाने में लखनऊ क्रिश्चियन कालेज में एक लेक्चरर थे 
एस.के.चौबे । वे फ़ैयाजखाँ के शिष्य थे और खुद को महताब-ए-मौसिकी 
कहते थे । वे हमें लेकर उनके पास गए थे । वे कहने लगे खाँ साहब,ये प्रोफेसर 
मुखर्जी का लड़का है। यह आपकी खूब नकल करता है। खाँ साहब ने बिना हँसे 
गंभीर रूप से कहा - 'तो फिर कुछ सुनाइये आप' । उस जमाने में हमें कोई डर तो 
था नहीं | षड्ज पंचम लगाके खाँ साहब की ही स्केल में 'मोरे मंदर अब लो नहीं 
आये' यह जयजयवंती राग ए टू जेड पूरा रिकार्ड गा के सुना दिया | मय, तान- 
वान, सब कुछ, बगैर तबले के | उस जमाने में तबले के साथ गाने की आदत 
नहीं थी। सब लोग हँसते-हँसते लोट-पोट हो गए | फ़ैयाजखाँ साहब ने वहीं पर 
उसी स्केल से गाना शुरू किया .और मुझे गर्व है यह कहते हुए कि 

हिन्दुस्तान के बादशाह ने मुझे साथ लेकर जयजयवंती डेढ़ घंटे तक गवाया । 
बरसों बाद मेरा पहला प्रोग्राम ही नेशनल रेडियो प्रोग्राम था | इसमें मैंने जयजयवंती 
ही गाया था | हर एक फ्रेज,हर एक न्यूअन्स मुझे याद था और अभी भी याद है। 
आप सोच सकते हैं कि किस कदर असर हुआ होगा हम पर । वे रहते थे बड़ौदा 
में और हम रहते थे लखनऊमें । गाने को पेशा करने का विचार नहीं था क्योंकि 
उस जमाने में पेशा बनाने से सिर्फ ट्यूशनें करके सौ-डेढ़सौ रूपए कमाए जा 
सकते थे । हम पढ़े लिखे घर में पैदा हुए हैं। इसलिए उसी के अनुसार नौकरी- 
पेशा का काम किया । गाना मेरे लिए पेशा नहीं, नशा है । बरसों बाद फ़ैयाजखाँ 
साहब के प्रधान शिष्य और उनके साले अताहहुसैन खाँ से हम सीखे । तीन 
पंडित हमारे घराने में पैदा हुए : एक- विलायत हुसैन खाँ, दो- खादिम हुसैन 
खाँ,तीन- अता हुसैन खाँ । मैं आपको क्‍या बताऊँ ? एक बार अता हुसैन खाँ ने 
जिलफ़ की सात आठ बंदिशें खड़े-खड़े गा दी । कहने लगे ये सब मेरे मरने के 
बाद चला जाएगा | उस समय में हमने सिरियसली नहीं लिया अब अफ़सोस 


* होता है ,कुछ तो याद करके रखते । बाद में खादिम हुसैन खाँ के छोटे भाई 


लताफत हुसैन खाँ से मैंन कुछ सिखा । मगर आगरा घराने की तरफ मेरी जो 
लॉयल्टी है, इट दैट्स बैक टू दैट एक्सपिरियेंस व्हिच आई हैड एट द एज ऑफ 
सिक्‍्सटीन । हमने बहुत जगह कान्फिडेंस में गाया मगर हमारी जिंदगी में सबसे 
बड़ा हाईलाइट है जब बड़ौदा दरबार में जिस जगह फ़ैयाजखाँ साहब बैठ कर 
गाते थे उस जगह पर बैठकर लताफत हुसैन,शराफत हुसैन और मेरा गाना हुआ। 
फ़ैयाजखाँ साहब के शिष्य फतेह सिंह राव द्वारा यह आर्गेनाइज़्ड हुआ । 

तो आगरा घराने के बाबत्‌ आपको बहुत सारे लोग बतायेंगे। 
आज श्रीकृष्ण हलदनकर साहब यहाँ उपस्थित हैं जिनको सुनने के बाद 
मेरी आज इस उम्र में भी यह इच्छा होती है कि मैं इनसे तालीम हासिल 
करूँ । (तालियों की गड़गड़ाहट से इनका स्वागत किया गया)बीस बरस खादिम 
हुसैन खाँ के पास इनकी शिक्षा हुई । इसके पूर्व पाँच बरस मोगुबाई से आपकी 
तालीम हुई | हम लोग तो बंदिशें कलेक्ट करते रहे । गाना गाते रहे । पर वो तो 
सेकण्डरी ओक्युपेशन था| इनका भी सेकण्डरी ओक्युपेशन था पर उसे इन्होंने 
बहुत अच्छी तरह निभाया | तो आज इस सेमीनार में बहुत अच्छे-अच्छे लोग 
यहाँ हैं। ये बहुत महत्वपूर्ण कर्म आप लोग कर रहे हैं। मैं सिफ एक ही चीज और 
कहना चाहूँगा, वो ये कि घराने की डेफिनेशन क्या है ? पं. देवधरजी कहते हैं कि 
कम से कम चार पीढ़ी होनी चाहिए घराने के लिए। मैं समझता हूँ कि ये डेफिनेशन 
बहुत इनएडिक्वेट है। तीन चार पीढ़ी से कोई मतलब नहीं | सहसवान घराने को 

देखिए | इनायत हुसैन साहब क्या गाते थे,मुश्ताक हुसैन साहब क्या गाते थे, 
निसार हुसैन क्या गाते थे और आज रशीद क्या गा रहा है। आसमान जमीन का 
फर्क है। तो एक शैली को फॉलो करना घराना है घराने में कुछ बड़े बड़े लोग 
पैदा होते हैं जो कि कान्ट्रीब्यूँट करते जाते हैं। दिस इज रिसपांसिबल फार द 
डायनेमिक ग्रोथ ऑफ दैट घराना । घराने की गतिशीलता हमेशा डिपेंड करती है 
शैली के अनुसरण पर । जैसे किराना घराना । अब्दुल करीम खाँ या सुरेश बाबू 
माने जो गाकर गए हैं वो गाना अब्दुल वहीद खाँ,अमीर खाँ,सवाई गंधर्व हूबहू 
नहीं गाए। भीमसेन जोशी भी वही गाना नहीं गाते । मगर इन्होने घराने को कायम 
रखा । अफसोस है कि आगरा घराना मर गया दो कारणों से | एक तो यह कि हर 
शख्स फ़ैयाजखाँ के आवाज की कॉपी करना चाहता था | इस चक्कर में कितने 
उस्ताद बर्बाद हुए कह नहीं सकता | असदअली खाँ जो पाकिस्तान में जाकर बस 
गए। वहाँ जाकर खुद को आफताब-ए-मौसिकी सेल्फ इम्पोज्ड टाइटल उन्होने 
डिक्लियर किया | फ़ैयाजखाँ ने कहा था कि असदअली ने मेरा दिल दुखा दिया 
है | असद अली दो साल के अंदर खतम हो गया | लताफत भाई इतना रंगीला 
गाते थे, वे भी खतम हो गए। अन्य भी बहुत सारे लोग मैं कह सकता हूं कि मेंढक 
होकर हाथी बनना चाहते थे । आवाज की नकल करने की क्‍या जरूरत है ? घराने 
का पैटर्न या मेथड फॉलो करना जरूरी है। फ़ैयाजखाँ के पहले नत्थनखाँ क्‍या गाते 
थे। अब्दुल्ला खाँ क्‍या गाते थे | भास्कर बुवा क्या गाए हैं | इनका तो रिकार्ड नहीं 
है इसलिए फ़ैयाजखाँ को बाकी लोगों ने फॉलो किया । 

मेरी बारी आने पर मैं बताने की कोशिश करूंगा कि ख्याल के 
अष्टांग क्या है | शरदचंद्र आरोलकर जी ने कहा - धुरन मुरन कंपन आंदोलन ये 
सब इसमें आते हैं। मैंने कहा ये सब गवैये के गले में होने चाहिए। दिस आर द 
टूल्स ऑफ ट्रेड | ये तो मिस्त्री के औजार हैं। अष्टांग कैसे होगे और वो भी गायकी 
के ? तो इसमें काफी गवेषणा और विश्लेषण करने के बाद मैं इस तह तक आया 
हूँ कि बंदिश की .नायिकी 2.गायिकी 3.विस्तार 4. बहलावा 5.बोलबाट 6 
. लयकारी 7. बोलतान 8. तान, ये आठ अंग हैं। 
. नायिकी - यानि गुरू से जैसी मिली वैसी तालीम हूबहू बंदिश सहित गाना । 
2. गायिकी - यानि अपनी कल्पना से उस बंदिश से खेलना,उसको बढ़ाना | 
3. विस्तार - शुरू से आखिर तक क्रमश: एक शैली लेकर एक उद्देश्य लेकर 

बढ़ना और राग को अधिकाधिक विस्तृत करना | 
4. बहलावा - यानि कुछ लरजदार तान और मिंड के साथ स्वर समूह लेकर 
उसके साथ आँख मिचौली खेलना । ग्वालियर में यह बहुत है। बड़े गुलाम 
अली खाँ के गाने में यह बहुत था | 

5. बोलबाट - यानि बनठन | यानि कुछ आप लीजिए कुछ मैं लूँ। 

6. लयकारी - यह अंग आज ख्याल से गायब होता जा रहा है। ये धमार से 
आया है | आगरे में यह था | शराफत इसमें माहिर थे । अब प्राय: कोई नहीं 
करता | हम बुढ़ापे में कर रहे हैं। अभी रिसेंटली राज्य संगीत सम्मेलन में हम 
जब लयकारी कर रहे थे, तो लोग इससे बहुत खुश हुए। क्लेपिंग भी मिला। जैसा 


. कि इंस्ट्रेमेंट्स में होता है। साथ संगत भी अच्छे थे । तो मैने स्ट्राइक किया इन 


आल माई इनोसेंस कि यंग जनरेशन और आम लोगों को भी लयकारी अपील 
करती है । महाराष्ट्र के लोग लयताल को बहुत पसंद करते हैं। लेकिन सिर्फ 
महाराष्ट्र के लोग ही नहीं बाकी लोग भी करते हैं। खादिमहुसैन खाँ और विलायत 
हुसैन खाँ की जुगलबंदीजब होती थी तो एक तरफ तबला दूसरी तरफ पखावज : 
लेकर रात रात भर का धमार और ख्याल का प्रोग्राम और लयकारी महाराष्ट्र में 
चलती थी । सभी लोगों को एक सेंस ऑफ रिदम होता ही है । इस कारण 
लयकारी अपील करती है | ये चीज आगरा घराने में बहुत है। 


* 7. बोलतान - यह चीज केवल आगरा घराने की देन है। क्योंकि शुरू शुरू के 


ग्वालियर में मैंने इसे नहीं पाया । और किसी भी घराने में मैंने इसे नहीं पाया । 
बाकी घराने के लोग बाद में आगरा को सुनकर इसकी कॉपी करने लगे। पर यह 
आगरा घराने की देन बोलतान है। 

8. तान-- यह सबसे अंत में आती थी । (आजकल तो शुरू में आती है |) 
क्योंकि हम तो समझते हैं कि राग की स्थापना करना ,प्रतिष्ठा करना वह 
असली काम है | बाद में उसका अलंकरण करना, विभिन्‍न रूप से सजाना इसमें 
एक तान भी है । पर आज अलंकरण पहले करते हैं मूर्ति बाद में गढ़ते हैं। पंजाब 
के नजाकत सलामत और कुछ हद तक बड़े गुलाम अली खाँ का जो असर 
हुआ है वह दिख रहा है । हमारे कलकत्ते में अमीर खाँ और बड़े गुलाम अली 
खाँ का बहुत असर हुआ है । एक गायिकी वहाँ ऐसी बनी है जिसमें विलंबित 
हिस्सा अमीर खाँ साहर्ब का है और द्वुत हिस्सा बड़े गुलामअली खाँ का है । 
इन्हीं दोनों का एक बहुत ही इनएफेक्स्चुअल इमिटेशन बना है। मगर है ये कि 
भातखण्डे की किताब देखकर राग का आरोह अवरोह कर लिया फिर मीर खण्ड 
से विस्तार कर लिया । अब गौड सारंग जैसे संकीर्ण राग में मीरखण्ड कैसे होगा, 
आप ही बताइये | ऐसे ही छायानट,नंद जैसे अनेक राग हैं। (इसलिए वे ऐसे रंगों 
को छोड़ देते हैं और गाते क्‍या हैं मालकौंस,हंसंध्वनि,बसंतमुंखारी जैसे राग)तो 


'मीरखण्ड से सोते-सोते इन्होने आलाप किया फिर सरगम, फिर दे मार तान | ये 


आगरा घराना-25 





तीन अंग लेकर सब चल रहे हैं हमारी तरफ के लोग । कहाँ का अष्टांग और 
कहाँ का क्‍या | वो तो हम बस जिक्र कर रहे हैं। 
आप लोग यह बहुत ही महत्वपूर्ण काम कर रहे हैं। मेरा 
कहना है कि आगरे के बाद आप इसे छोड़ मत दीजिए | ख्याल का सबसे प्राचीन 
घराना ग्वालियर है | ग्वालियर पहले कैसा था व बाद में कैसा हुआ । ग्वालियर से 
.ही बाद में खयाल आगरा आया । उन्‍्नीसवीं सदी के शुरू में घघ्घे खुदाबक्ष आगरे 
से ग्वालियर गए थे । उनकी तालीम बहुत ही अच्छी हुई लेकिन उनकी आवाज 
इतनी खराब थी कि लोग उन्हें घघ्घे कहते थे। लोगों के द्वारा मजाक उड़ाये जाने 
पर वे पोटली बांधकर घर से निकल गए । बीहड़ जंगल और चंबल पारकर वे 
ग्वालियर पहुँचे । वहाँ नत्थन पीरबक्ष से उन्होंने 4 वर्षों तक ख्याल के साथ- 
साथ स्वर प्रयोग की तालीम ली । जब लौटकर आए तो लोग कहने लगे कि यह 
क्या वही शख्स है ? उनके मधुर और सुरीले गायन के कारण लोग उन्हें शादी- 
ब्याह में गायन हेतु आमंत्रित नहीं करते थे क्योंकि उनका गाना सुनकर सभी रोने 
लग जाते थे। यह मेजबान को पसंद नहीं आता था। इस प्रकार घघ्घे खुदाबक्ष ने 
ही आगरा घराने में ख्याल इम्पोर्ट किया । उन्होंने अपने भतीजे शेरखाँ को ,अपने 
बेटे गुलाम अब्बास और कल्लन खाँ को तालीम दी | गुलाम अब्बास खाँ ही 
फ़ैयाज खाँ के नाना और गुरू थे। इस कारण फ़ैयाजखाँ के गाने में आप जितना 
ग्वालियर पाएंगे उतना और किसी के गाने में नहीं | इसलिए ग्वालियर का स्टडी 
करना भी बहुत जरुरी है। मैं आपसे एक और अर्ज करना चाहता हूँ कि अन्य 
घरानों की भी स्टडी होनी चाहिए मसलन जयपुर,किराना वगैरह। मैं इस बात पर 
कान्फिडेंट हूँ कि जैसे सब धर्मों का मूल तत्व एक ही है वैसे ही सब घरानों के 
मूल तत्व एक ही है। ये तो हम लोग डिफरेन्ट काम्पलेक्शन देते हैं बिकॉज ऑफ 
स्टाइलिस्टिक रिफरेंस | मगर असली बात सभी जगह एक है मैं स्वयं इस बात 
के लिए अपने को कान्ग्रेचुलेट करता हूँ कि मुझमें यह बात कभी भी पैदा नहीं हुई 
कि मैं आगरा घराने का हूँ तो अन्य घराने का कुछ सुनुंगा नहीं | मैं सबका गाना, 
बशर्ते वह अच्छा हो, सुनता हूँ | बचपने में मैने किराना गाना खूब सुना | अब्दुल 
करीम खाँ, सुरेश बाबू माने सबको खूब सुना । मुझे याद है अब्दुल करीम खाँ 
साहेब मुँह खोले बैठे हुए हैं। उनके गले से कोई आवाज नहीं निकल रही थी । 
बाद में पता चला कि वे तारसप्तक का सा इतना एक्यूरेट गा रहे थे और वह साज 
में इतना मिल रहा था कि सुनाई ही नहीं दे रहा था। वे तानपुरा ऐसा बांधते थे कि 
तानपुरा,श्रुति हारमोनियम और सब कुछ एक हो गया । इस तरह से वो बसंत 
जिसे उस जमाने में परज बसंत कहते थे,गा रहे थे। तो उसे सुनने के बाद हम कैसे 

कहें कि वो आगरे के सामने कुछ नहीं हैं। अलादिया खाँ जो कि महान सिस्टम 
बिल्डर थे | एक घराना,एक शैली को बनाने वाले ऐसे उस्ताद जिन्होंने अपने ही 
. जीवन में गायिकी बनाई सिखाई और उसे फलते फूलते देखकर गए | दसियो ' 
: बड़े-बड़े कलाकार बनाकर गए | हम कैसे कहें कि उन्हें न सुने | तो आप यह 
इम्पोर्टेन्ट काम जारी रखिए। मैने फोर्ड फाउंडेशन प्रोजेक्ट के लिए अभी 
तक छ: प्रोजेक्ट लिए हैं। इसमें 270 मिनट का कैसेट है । उसमें 
आगरा,ग्वालियर,जयपुर,किराना,पटियाला,सहसवान घराने हैं। अभी वह कैसेट 
एस.आर.ए. की प्रापर्टी है। अगर वे उसे रिलीज करेंगे तो विद्यार्थियों का बहुत 
लाभ होगा । अब मैं विदा लेता हूँ ताक आप बबनजी जैसे उस्ताद का भाषण 
और गाना सुन सकें । उन्हें मैं लयकारी गाने के लिए आग्रह करता हूँ। आप सभी 
ने मुझ बूढ़े ब्राह्मण की लंबी बात ध्यान से सुनी इसलिए बहुत-बहुत धन्यवाद। 
कुमार मुखर्जी 8,शॉर्ट स्ट्री, कोलकता । 





उद्घाटन सत्र- 
: अध्यक्षीय उद्बोंधन : 
डॉ.प्रो. इन्द्राणी चक्रवर्ती 





परम आदरणीय पं. कुमार मुखर्जी, पं. श्रीकृष्ण हलदनकर, पं. 
गंगाधर तैलंग, डॉ. कशालकर एवं समस्त उपस्थित सम्माननीय गुणिजन । 
विश्वविद्यालय के समस्त विद्यार्थियों, संगीत रसिक, संगीत पिपासु ।आगरा घराने 
पर पं. मुखर्जी साहब द्वारा चर्चा प्रारंभ की गई | चर्चा कल तक और भी चलेगी । 
इतना जरूर कहना चाहती हूँ कि जैसे एक इन्सान सर ढांकने के लिये एक छोटी 
सी कुटिया बनाता है | धीरे-धीरे उसकी चाहत बढ़ती है और वह कई मंजिलों का 
मकान बनाता है | उसके परिवार की सदस्य संख्या भी बढ़ती जाती है। घर के 
मुखिया होने के नाते परिवार के सभी सदस्यों को वह अपनी संस्कृति में ढालता 
है। क्रमश: एक मकान से कई मकान बनते हैं | मकानों से ग्राम बनता है | गाँव का 
मुखिया अपनी संस्कृति में सबको संस्कृत करता है । लोग उनकी तरफ उंगली 
उठा कर कहते है कि ये घरानेदार है। लोग उन्हें घर से नहीं घराने से जानते हैं। 
वहाँ घर से नहीं घर से जुड़ी संस्कृति से लोग उन्हें पहचानते हैं । घर से जुड़े उनके 
अदब कायदा नियम बनते हैं। संगीत में भी उसी प्रकार घराना है । घराना केवल 
संगीत की शैली ही नहीं, उनकी अदब है । संगीत में अदब बहुत बड़ी चीज है। 
आज हम कहते कि यदि घराना नष्ट हो गया है, इसका अर्थ है हमने अपने एक 

अदब को समाप्त कर दिया है | घराना आज ही नहीं ग्राम राग पद्धति के समय भी 
यह शैली प्रचलित थी,जिसे गीति (यानि शैली) कहते थे । एक ही ग्रामराग कई- 
कई शैलियों में गाए जाते थे। जैसे शुद्धा, भिन्ना, गौड़ी, वेसरा और साधारणी | 
ये पाँच तरह की गीतियाँ मानी गई हैं । धीरे-धीरे उनमें कई परिवर्तन आते गए। 
ग्राम राग के पश्चात्‌ देशीराग सामने आए देशी रागों में भी नई गायन शैलियां 
बनी उसमें ध्रुपद धमार आदि शैलियाँ प्रचलित हुई,वह कहलाई वाणी । चार 
वाणियाँ सामने आई । गौड़हार,नौहार-डागुर-खण्डार । यहाँ वाणी का अर्थ है 
शैली या घराना। ख्याल शैली जब सामने आई तो टेक्नीकल टर्म अर्थात्‌ पारिभाषिक 
शब्द के रूप में घराना शब्द आया, जो परंपरा, शैली, वाणी, शिष्य परंपरा सभी 
को बताता है। पं. कुमार मुखर्जी साहब से मैं जानना चाहूँगी कि वे आगरा घराने 
के जानकार हैं, अत: मेरी एक शंका को उनके सामने रखती हूँ । मेरा मानना है कि 
प्रत्येक व्यक्ति अपने जीवन पर्यन्त एक विद्यार्थी ही होता है। मैं भी एक विद्यार्थी 


: हूँ। तो मेरा प्रश्न है कि दिल्ली घराने में या दरबार में सदारंग अदारंग मौजूद थे । 


उन्होने ध्ुपद गाए और अपने शिष्यों को ख्याल सिखाए। तो ख्याल का ओरिजिन 
दिल्ली न मानकर ग्वालियर क्‍यों माना जाता है ? विश्वविद्यालय में अध्ययनरत्‌ 
आप विद्यार्थगण अलग-अलग घरानों की कैसेट्स जब सुनेंगे, तब आपको 
इनकी खासियत, भेद आदि पता चल पाएगा । अभी यहाँ घराने के मूर्तिमान 
विद्वान सब आए हैं। उनसे प्रश्न पूछ-पूछ कर आप इतना परेशान कर दें कि उन्हें 
लगे कि यहाँ (उत्तर लेकर)दुबारा आना है । और आप गुणीजन यहाँ आते रहेंगे, 
ऐसी मेरी आशा है । तो घराने में केवल संगीत या शैली ही नहीं एक अदब की भी 
शिक्षा दी जाती थी । आज उसकी कमी हो गई है। संस्थाओं में अदब है,पर उतना 
नहीं जितना घरानों में निहित है। हमारी संस्था में (इं.क.सं.वि.वि.) कुछ हद तक 
तो यह है | ऐसी अदब अन्य संगीत संस्थाओं में भी होनी चाहिये। हम जब अपने 
दादा गुरू उस्ताद मुश्ताक अली के पास गए तब पता चला कि संस्थागत एवं 
घरानेदार शैली में और उनके अदब कायदे में क्या अंतर होता है? मेरे गुरू पं. देबू 
चौधरी जी से सीखने के बाद पता चला कि बनारस हिन्दू विश्वविद्यालय में 
सीखने के बाद भी कौन सी ऐसी कमी सीखने में रह गई है, कौन सा.पॉइन्ट है जो 
हमें प्रोफेशनलिजूम से दूर रखता है | मेरा विचार है कि किसी गुरू, घरानेदार 
उस्ताद से सीखना आवश्यक है यदि पूर्णता पानी है, प्रोफेशनलिज्म पाना है | 
संस्था में सीखना भी उतना ही आवश्यक है, क्योंकि उससे विद्यार्थी की आँखें 
खुलती हैं । घरानों में भी आँखें खुलती हैं | पर वहाँ एक प्रकार की बंदिश हैं। 
बंदिश यानि एक(विशिष्ट) अनुशासन । एक ही विशिष्ट रीति । आज के वातावरण 
में उनका मिलाप कैसे हो यह देखना है। आज कुछ कम उम्र के लड़के तैयार 

होकर घराने से निकल रहे हैं। पर आज बाहर की पढ़ाई भी करनी जरूरी हो गई 
है। बाहरी दुनिया के परिवर्तन को भी जानना जरूरी है, तो इसीलिये हमारे बच्चों 
और शिक्षकों को परेशानियाँ होती है। इसलिये संस्थागत एवं घरानेदार दोनो 
शिक्षणों को लेते रहना चाहिये ताकि घरानें व संस्थाओं की संगीत शैली नदी की 
धारा की तरह बह पाएँ | इस तरह के परिसंवाद हम करते रहेंगे। इस वर्ष आगरा 
घराना लिया है अगले वर्ष कोई नया घराना लेगे। घराने की पुरानी शैली सीखे 
बुजुर्ग शिक्षक व संगीतकार विद्यार्थियों के समक्ष अपनी विद्या रखकर उनका 
ज्ञान बढ़ाएँ और हमारी संगीत की गति को नया आयाम मिले । गायन विभाग ने 
जैसे यह सेमिनार किया है वैसी और हिम्मत करके एक सिरीज बनाकर अन्य 
घरानों पर भी सेमिनार करें ।आगरा घराने के सेमिनार से जुड़ा आगरा का ताजमहल 
जो यहाँ स्टेज पर बनाया गया है यह अत्यन्त सुन्दर बनाया गया है। मैं इसके लिये 
सुजीत और अन्य विद्यार्थियों को आशीर्वाद देती हूँ । इस संगोष्ठी की निर्देशिका 
डॉ. वीणा विश्वरूप एवं समस्त सदस्यों को इसकी परिकल्पना हेतु बधाई 
देती हूँ। 
हु इंद्राणी चक्रवर्ती 


-पं. कुमार मुखर्जी द्वारा प्रश्न का समाधान- 

सही बात है कि दिल्‍ली जब पहले था, वहाँ सदारंग अदारंग ने 
ख्याल बनाए तो ख्याल का ओरिजिन दिल्ली को ही माना जाना चाहिये। परंतु 
ग्वालियर को क्यूं माना जाता है ? इस प्रश्न पर मैने बहुत सोचा । काफी 
छानबीन के बाद जैसा मुझे समझ में आया-8 वीं सेंचुरी के शुरू में मुहम्मदशाह 
रंगीले के जमाने के नियामत खाँ सदारंग और फिरोज खाँ अदारंग ने शाह 
आजम से संस्कृत सीखा और कवाल बच्चे तछक्क्तार से जाकर के कव्वाली 
सीखा । नटुवा के बोल लेकर ध्रुपद को तोड़-तोड़ कर ख्याल बनाए। मजे की 
बात ये है कि सदारंग की गायकी कैसी थी ? यह किसी को पता नहीं | दिल्‍ली 
घराने में जैसे तानरस खाँ एवं उनके भतीजे शब्बू खाँ थे, उनकी गायकी तो 
ग्वालियर की गायकी थी | उनके साथ दिल्‍ली घराने की गायकी क्या थी ? सभी 
ग्वालियर गायकी गाते थे। और कोई घराना ख्याल में था ही नहीं | बल्कि 
आगेरे में भी जब घघ्घे खुदा बख्श गायकी लेकर के आए तो उन्होने इतना चेंज 
किया कि वो जो ध्रुपद धमार की उनकी गायकी थी, उसे उन्होंने ख्याल में 
क्राफ्ट कर दिया | फैयाज खाँ ने नोम-तोम्‌ आलाप को जबरदस्ती ख्याल के 

साथ जोड़ दिया | लखनऊ में करीब-करीब एक पेरलल स्ट्रीम नवाब 

असुजुद॒दोला के जमाने में थी । गुलाम रसूल के दो दामाद थे, एक दामाद और 
उनके भाई | शकर खाँ मक्खन खाँ । ये कवाल बच्चे कहलाते थे। कव्वाली गाते 
थे। उनको उन्होने ख्याल सिखलाए। उसी मक्खन खाँ का बेटा पीरबख्श ग्वालियर 
में ख्याल लेकर गया ।उनके तमाम शागिर्द स्टॉलवर्ड थे | उनके तीन नाती हदूदू 
/हस्सु, नत्थू , जिन्होंने ग्वालियर को रोशन किया, घघ्घे खुदाबख्श भी उनके 
शागिर्द थे। तो शुरू में ग्वालियर और आगरा ही घराना था | बाकी घराने तो बाद 
में पैदा हुए। एक बात और है बेसिकली एण्ड क्रोनोजिकली “आगरा” इज 
इन्हन ओल्डर देन ग्वालियर | व्हाय ? बिकौज़ ग्वालियर का पहला जिकर आ 
रहा है मानसिंह तोमर के 5 वीं सदी में ध्रुपद के लिए। जबकि आगरे वाले क्लेम 
करते हैं कि अमीर खुसरू के जमाने में गोपाल नायक से आगरा घराना चला | 
दिल्‍ली घराना कोई था ही नहीं । उस जमाने में अमीर खुसरू एक बहुत ही 
कॉन्ट्रोवार्शीयल सब्जेक्ट है। इसमें मैं जाना नहीं चाहता मगर बहुत सारे लोगों ने 
बहुत कुछ लिखा। प्रो. मुहम्मद हबीब, जिनके पिता इरफान हबीब है, आजकल 
मुगल हिस्ट्री के बहुत बड़े एँथारिटी हैं । इन्होंने यहाँ तक लिखा है कि अमीर 
खुसरू एक बहुत बड़े शायर के रूप में तो थे, पर वो गाना गाते थे, इसका कोई 
सबूत हमारे पास नहीं है । उन्होने खुद लिखा है- हमारी शायरी तीन पुस्तकों में 
पब्लिश हो सकती है | बाकी अमीर खुसरू के बारे में तो यहाँ तक भी कहा गया 
है कि वो हिन्दुस्तानी संगीत को डाऊन करने के लिये पर्शियन इन्फ्ल्युएन्स को 
जबरदस्ती लाना चाहते थे । इसके लिए वे समूह को बुलाकर, परशियन इन्पल्युएन्स 
को डाऊन राईट इम्पोज करना चाहते थे ये कॉन्ट्रोवर्शियल क्लुएशियल सब्जेक्ट 
है। इसमें मैं जाना नहीं चाहता । मगर इतना ही कहना चाहता हूँ कि अगर यह है 
भी, तो पैरलल स्ट्रीम है । जिस वक्त ये कवाल बच्चे गुलाम रसूल ग्वालियर में 
गए तब वहाँ सदारंग,अदारंग का गाना ग्वालियर में सभी लोगों द्वारा गाया जाता 
था। मगर सदारंग अदारंग के पहले दिल्ली में ख्याल गायन जो आया,वो आया 
शाहजहाँ के दरबार में ऐसा मैं देखता हूँ । औरंगजेंब के जमाने के फकीरुल्ला खाँ 
नामक लेखक का संगीत दर्पण पुस्तक आया है | उन्होने लिखा है कि अकबर के 
जमाने में (उन्होंने तानसेन के लिये अताई शब्द इस्तेमाल किया है,जो सुन्‍्नी 
शागिर्द हैं। दो नंबर गायक थे )हाजी सुजान खाँ जो कि आगरा घराना के प्रवर्तक 
थे। इनका ध्रुपद प्रथम मान अल्ला जिन रचो नूर-ए-पाक नबीजी पे रख इमान 

सुजान' जोग राग में बहुत दिनों तक आगरा घराने के उस्तादों ने गाया | मगर इट 
वाज ए कांग्रेजिएशन ऑफ वेरियस आर्टिस्ट । जैसे मीया तानसेन का कोई घराना 
नहीं | लोग कहते हैं कि हम मियाँ तानसेन के डिसेन्डेन्ट्स है। जो भी सितार,सरोद, 
बीन बजाया सभी कहते हैं कि हम मियाँ तानसेन के घराने के हैं और वजीरखाँ 
कहते थे कि हम तानसेन की लड़कियों के वंश के हैं और हमारी बीबी उनके 
लड़के की है। तो हमारा पोइन्ट यह है कि, यदि हमें कोई डेफिनेट सबूत मिले तो 
ठीक, पर नहीं मिलता है तो आई ऑटोमेटिकली प्रिज़्युम्स देट ये दोनों पैएलल 
स्ट्रीम्स थे। पर जो गायकी ये लाए, कव्वाल बच्चों की गायकी, तो उसमें से कुछ 
गाना हमको भी याद है । बहार में- आए दमनवा आज सोंधे सुबन_* बड़ी पुरानी 
चीज है। बड़े मुबारक अली खाँ साहंब गाते थे । तो इस तरह की वह कव्वाली थी, 
ख्याल नहीं । तो कव्वाली को तोड़कर जो ख्याल बना वो मेग्झिमम इन्हीं का, 
गुलाम रसूल का कान्ट्रीब्यूशन है और दूसरी बात यह कि ग्वालियर में उन्होने 
. साथ-साथ टप्पा भी भेजा । क्योंकि गुलाम रसूल के बेटे थे गुलाम नबी जो कि 
शोरीमियाँ के नाम से भी प्रसिद्ध हुए तो ग्वालियर में ही इस समय टप्पा है, टपख्याल 
है और ख्याल में भी टप्पे का मार पेच है | जैसे 'बनरे बलैया' वो तो टप्पे का ही 
मुखड़ा है | तो हमारा पॉइन्ट यह है कि हम क्रोनोलोजिकली इसे एक्सेप्ट नहीं 
करते, तो कम से कम कल्चरली हमें इसे मानना पड़ेगा कि ग्वालियर पेरेंट है, पहले 
की गायकी है | घराना न हो पर गायकी है | एग्जिस्टेड इन एनी पार्ट ऑफ टाईम । 


कुमार मुखर्जी 





मैंने पं.हलदनकर जी का गायन पूना में श्री सत्यशील के घर 
पर सुना था। सुनकर मुझे अतीव आनन्द हुआ क्योंकि आज 
की पीढ़ी को पुराना गाना शुद्ध रूप में सुनने का अवसर उन्ही 
के द्वारा प्राप्त हुआ है। आगरा घराना प्राचीन घराना है ।उसके प्रतिनिधि बबन 
राव जी आज एकमात्र गायक मुझे दिखे हैं | ईश्वर उन्हे दीर्घायु, सुस्वास्थ्य 
एवं सुपात्र शिष्य प्रदान करे , ऐसी मेरी प्रार्थना है । 

। रामाश्रय झा,रामरंग-इलाहाबाद 

पं.श्रीकृष्ण हलदनकर : 
सोंदाहरण वक्यारू्यान 


कुमार मुखर्जी साहब ने आगरा घराने की बाते बताई 
वह बहुत ज्ञानवर्धक थी । हमसे वे बुजुर्ग हैं । विद्या में भी # 
उम्र में भी उसके बावजूद वे कहते हैं कि वे हमसे कुछ 
सीखना चाहते हैं,तो मैं उसे उनका बड़प्पन मानता हूँ और मेरे प्रति उनका अपार 
स्नेह साबित करता हूँ। इतना उदार मन मैंने अपने किसी गुरूबन्श का नहीं देखा । 
वे 'प्रतिफैयाज खाँ ' हैं | फैयाज खाँ को उन्होने अन्धानुकरण से नहीं 
बल्कि खुली आँखों से सौन्दर्य दृष्टि से उठाया है। वे गाते हैं तो लगता है 
फैयाज खाँ गा रहे हैं। मैं उन्हें बहुत मानता हूँ उनके खुलेमन, उदार स्वभाव और 
आगरा गायकी को उच्चस्तर के रूप में देख पाने की उनकी बौद्धिक क्षमता को 
. देखकर | वे इस घराने का हित जितना साध रहे हैं शायद बयान न कर सकूँ । 
| मुझे फैयाज खाँ ने अत्यन्त प्रभावित किया है | मेरे गाने पर उनका असर 
है। साथ ही उस्ताद खादिम हुसैन खाँ से 5 वर्षों तक लगन की तालीम का मुझे 
सौभाग्य मिला | तालीम देने वाले बहुत गुरू हैं पप लगन की तालीम मिलना बड़ी 
बात है । इस कारण आगरा घराने की आत्मा तक मुझे पहुँचने का सुअवसर मिला। 
उनसे उस जमाने के अन्य शागिर्द भी तालीम पाते थे, पर अन्तरंग तालीम अपने 
पुत्र या पोते को ही मिलती थी । मुझे पुत्र के रूप में मानकर खाँ साहब ने सिखाया 
इस कारण से इस गायकी की अंतरात्मा का दर्शन हो सका । गुरू अन्य को राग 
चीजें बहुत बताएँगे, ये मिल सकती है। पर अन्तरंग में प्रवेश कड़ी खड़ी तालीम 
गंडाबन्ध शागिर्दों को ही मिलती है | मुझे यह सौभाग्य मिला, यह ईश्वर की मुझ 
पर कृपा है। 
आगरा की तालीम हासिल करने से पहले मेरी धारणा थी कि आगरा 
. घराने में लयकारी, ठोसगाना, बोल वगैरह ही हैं बाकी कुछ नहीं | पर एक दिन 
जब खाँ साहब ने मुझे मारूबिहाग जैसा मुलायम राग सिखाना शुरू किया तो मैंने 
मन में कहा, कि क्‍यों इस राग के पीछे ये पड़े हैं, मेघ दरबारी जैसे राग आगरा 
वालों को गाना चाहिये । मैने कुछ नहीं कहा,गाता रहा । पर क्या कहूँ ? खाँ साहब 
ने जैसे ही बहलावा का लौचदार आवाज में लगाव शुरू किया तो मैं दंग रह गया। 
मेरे जयपुर से तालीम हासिल किये गए मेरे गले से वह निकलता ही नहीं था | 
नमूना मैं गाकर सुनाता हूँ- (कैसेट में - मारूबिहाग)-खाँ साहब हँसने लगे | बोले 

सारे राग एक ही नमूने से नहीं गाये जाते । राग की तबीयत पहचानों । मेघ-दरबारी 
मारूबिहाग सब अलग-अलग है । मारूबिहाग बहलावा अंग से गाते हैं । मैने 
बहलावा के बरे में पूछा तो खाँ साहब बोले-जैसे माँ अपने बच्चे को पुचकार कर 
बहलाती है, सुलाती है - उसे बहलाना कहते हैं । इसलिये हमारे घराने में राग 
बढ़त के अठारह अंग हैं | उसे जानने से राग बढ़त में कोई कठिनाई नहीं होती । 
उन्होने मुझे रागों के साथ इन 8 अंगों की भी शिक्षा दी। जैसे नट व उसके प्रकार 
गाते समय मैने गाया-(कैसेट)- | वे बोले ऐसा नहीं -' (कैसेट में) _- ऐसा होना 
चाहिये | ये अंग मैने मोगूबाई से सीखा था । तो मैंने कहा यह तो जयपुर गायकी है। 
तो वे बड़ी-बड़ी आँखे करके बोले, कौन बोला ? यह 8 अंगों में से एक है। ऐसे 
ही एक बार वे एक राग में एक स्वर जोर से गाने लगे | जैसे-तिलककामोद- (कैसेट 
में)जयपुर में किसी भी स्वर को जोर से गाना मना होता है सारे स्वर एक इन्टेन्सीटी 
' गाना होता है । मैं आँखें फाड़कर देखने लगा कि खाँ साहब समथिंग 
आब्जेक्शनेबल गा रहे हैं। वे बोले अरे भाई यह 8 अंगो में से एक अंग मांड है। 
हम लोग मींड और मांड एक ही समझते हैं। जैसे हम कहते हैं न-ट्रेन-वेन घर-वर। 
पर ऐसा नहीं है । मलुहाकेदार में भी मांड अंग का प्रयोग होता है-(कैसेट में)- 
इससे राग में लाइफ आता है | आगरा घराने में विशेष यह जो है अन्यत्र शायद 
दुर्लभ है- वह है राग की तबीयत के अनुसार गाना। मैं कहूँगा कि आगरा में यह है 
क्योंकि मेरे उस्ताद मे मुझे इसकी शिक्षा दी है। यह बहुत बड़ी बात है। इसे सीखने 
के बाद जब मैं अन्य घराने का गाना सुनता हूँ तो मुझे लगता है कि उनके गुरू ने 
यह नजर उन्हें नहीं दी है। सारे राग एक ही नमूने से सुनाई देते हैं। कागज पर एक 
डिजाईन परमानेंट है । उसी का स्टेम्प निकलता जाता है | अस्तु | राग श्री की रूपक 
ताल की बंदिश-खाँ साहब की ही बंदिश है,सुनाता हूँ - 
(कैसेट)- गरीब निवाज हो ख्वाजा दुखियन के दुख दूर करो तुम... 
अभी पंडित मुखर्जी साहब ने लयकारी के बारे में आपको बताया ,यह सच है कि 
आगरा की लयकारी बहुत प्रसिद्ध है लेकिन हमारे गुरू कहते हैं कि लयकारी वहीं 
तक करनी चाहिए जहाँ तक उसमें सुर का काम बना रहे और कानों को प्रिय लगे। 
इसके साथ ही आगरा घराना सुरीलेपन के लिए अधिक जाना जाता है । दुर्भाग्य से 
बीच का एक समय ऐसा आया कि आगरे को एकांतिक लय और ताल का घराना 
कहा गया पर यह सच नहीं है | कल के व्याख्यान में मैं इस पर कुछ कहूँगा। अभी 
इस घराने की गायिकी को मैं प्रस्तुत कर रहा हूँ । 
(कैसेट लयकारी, गोंडमल्हार-ख्याल एवं तराने-अल्हेया बिहाग ) 

पं. श्रीकृष्ण हलदणकर जी 
का पं. कामता प्रसाद त्रिपाठी द्वारा परिचय 


परमादरणीय आज के सत्र के अध्यक्ष पं. हलदणकरजी 
तथा भवन में अपनी पूरी गरिमा से उपस्थित हमे श्रद्धेय पं. 
कुमार मुखर्जी इं.क.सं.वि.वि. के समस्त शिक्षकगण, नाद ब्रह्म के साधक एवं 
तत्व तक पहुँचने के लिये अहर्निश प्रयासरत विद्यार्थगण | यह तृतीय सत्र प्रारंभ 
होने जा रहा है। यज्ञ की तरह यह सत्र है। यज्ञ यानि यज्ञ: कर्मसु कौशलम्‌- अपने 
कर्म में अधिक कौशल आ जाए यही यज्ञ है कार्ययज्ञ | सत्र यानि सत्‌+र जो सत्य 
है उसका जिसके परित्राण हो वह है सत्र । जो वास्तविकता है उसके परित्राण के 
लिये यह जो अनुष्ठान आयोजित है, उनके चरम सत्र के पूर्व का सत्र यह है| प्रत्यक्ष 
मंच पर आने में मुझे संकोच है । क्योंकि संगीत सेमिनार है । मैं रसिक हूँ- 
म्यूज्येकोलॉजी पर जानता बोलता सिखाता हूँ | पर यह प्रयोग की वेदी है। इस पर 
* किस नाते चढ़ने की धृष्ठता करूँ ? सोच रहा हूँ। सत्र के संचालन की जहाँ तक बात 
है कर्तव्य निभाना हमारा धर्म है। उसी का निर्वाह कर रहा हूँ। पं. हलदनकरजी के 
बारे में क्या कहूँ ? क्योंकि जब दिन होता है । मार्तंडमंडल दृष्टि सापेक्ष होता 
है,सूर्योदय हो जाता है तो दिन के परिचय की आवश्यकता नहीं रह जाती । कस्तूरी 
के गन्ध की कोई अलग से एडवरटाईजमेंट नहीं करनी पड़ती | आप आगरा घराने 
के मूर्धन्य कलाकार विद्वान हैं। आगरा घराने पर आपने महान ग्रन्थ लिखा है। 
जिसे सर्वश्रेष्ठ वांगूमय का पुरस्कार मिला है। आगरा घराने का सेमिनार है। आप 
पर कुछ कहना यानि मान लीजिये कि आगरा घराने पर ही कहना है। आपके ग्रन्थ 
का शुरू से अंत तक मैने पठन मनन अध्ययन किया है। मेरा अनुभव आपके ग्रन्थ 
के बारे में कहना प्रासंगिक होगा- ग्रन्थ का नाम संगमोत्सुक या मिलनोत्सुक दो 
तानपुरे हैं। दो तानपुरे दो घरानों आगरा व जयपुर के प्रतीक हैं । ग्रन्थ पढ़कर और 
आपसे मिलने के बाद सच कहूँ जो कुछ अनुभव हुआ, वह ईमानदारी से मैं कह 
रहा हूँ- कि- जिस अनुभूति को वाणी नहीं दी जा सकती उसे आपने मुखर कर 
दिया । संगीत कला के माध्यम से सौन्दर्य के जिस स्तर पर हम पहुँचते हैं,जहाँ 
वाणी मौन हो जाती है, जिसको रसात्मक दशा पर पहुँचना कहते हैं, उस रसात्मक 
दशा पर यदि कोई संगीत पहुँचा रहा है, तो लोग कहेंगे कि हमें संगीत बहुत अच्छा 
लगा | हम भाव विभोर हे गए, अत्यन्त या परम आनंदित हो गए वगैरा-वगैरा । 
इतनी समीक्षा तो सभी कर लेगे परंतु संगीत के द्वारा इस दशा में क्‍यों पहुँच रहे 
हैं ? कैसे पहुँच रहे हैं ? क्या तत्व उसमें है ? क्या करने से संगीत बिगड़ जाता है 
और क्या करने से उसकी खूबसूरती लालित्य सौन्दर्य बढ़ जाता है 

? ये वर्णन अन्यत्र दुर्लभ है जो इस ग्रन्थ में है। दीर्घ अनुभव के आधार पर, सुनी 
हुई महफिलों के भाव पक्ष के द्वारा बंदिशों का उदाहरण देकर, जैसा समझाया गया 
है वैसा अद्वितीय है । रसानुभूति को यदि वाणी दी जा सके तो जो कुछ हो वह 
प्रस्तुत ग्रन्थ में है । राग प्रस्तुति के लिए अनुकूल कौन से बिन्दु हैं, घराने में कौन 
से ऐसे तत्व हैं जो अन्य से उसे पृथक करते हैं, कौन से ऐसे सौन्दर्य के निकष हैं 
जिस पारस पर कसे जाने पर खरा उतरने वाला आगरा घराना इतना महिमा मंडित 
हुआ है, और अनेकानेक झंझावातों में भी चल रहा है, इस दृष्टि से, व्यवहार पक्ष 
से, प्रायोगिक पक्ष से जब इस ग्रन्थ ' मिलनोत्सुक दो तानपुरे को हम देखते हैं, 
और इसकी बातों को प्रयोग से भी करके दिखाया जाता है तो एक उत्कृष्ट कृति का 
पूर्ण आनंद इसमें हम पाते हैं । इसमें सुन्दर-सुन्दर नए-नए नाम भी दिये गए हैं 
समीक्षा के नए-नए ढंग को, वस्तुस्थिति को, रेखांकित करने वाले, सटीक नाम 
भी हैं | सौन्दर्य की तह तक भावकों को पहुँचने में वह मदतगार है । अमुक राग, या 
अमुक गायक का गाना मुझे अच्छा लगा इतना कह देना भर पर्याप्त नहीं | उस 
* प्रस्तुति में कौन से तत्व थे ? उसमें किस घराने की क्या विशेषता थी? अमुक सही 
क्यों? अमुक गलत क्यों ? क्या करने से लालित्य की अनुभूति सामान्य होती है व 
किससे द्विगुणित ? इन सबको सप्रमाण कण्ठ से सिद्ध करना यह एक पूर्ण तपस्या 
का कार्य है जो पं. श्रीकृष्ण हलदणकर जैसे सौभाग्यशाली व्यक्ति के द्वारा सम्पन्न 
हुआ है । इनका व्याख्यान शिक्षकों को लाभ देगा | वे शिक्षित होकर अपने शिष्यों 
को यह समझाएँगे, ऐसी एक धरोहर निरंतर रहेगी । जब तक मनुष्य का जीवन है 
तब तक सौन्दर्य की कामना है । जब तक सौन्दर्य की कामना है तब तक संगीत है 
| जब तक संगीत है उसके लिये घराने बनते रहेंगे। आते रहेंगे हमारे बीच हरिदास, 
बैजू , तानसेन | पं. श्रीकृष्ण वाग्गेयकार भी हैं । रसपिया' की मुद्रा सहित आपकी 
मधुर रस की बौछार करने वाली बंदिशें संगीत जगत में बड़े ही श्रद्धा व प्रेम सहित 
गायी जाती है । इन बंदिशों में जैसी की आपने कल के व्याख्यान में 8 अंगों की 
चर्चा की थी ,वैसे8 अंगों से युक्त ये बंदिशें भी है। कल उनके द्वारा रचित एक 
तराने का आनंद हमने लिया ही था । पं. हलदनकर जी के 75 वर्षों के दीर्घ 
अनुभवों में अध्यापन, सोदाहरण व्याख्यान, कार्यक्रम, सेमिनार आयोजन, शिष्य 
तैयार करना एवं इनके साथ केमिकल एडव्हाईजर के रूप में कार्य करना भी 
शामिल है। आप तबला एवं हार्मोनियम उत्तम बजाते हैं । नाटकों में भी स्मरणीय 
भूमिका निभाने का आपने कार्य किया है। ऐसे ये अष्टकोणों से परिपूर्ण श्रीकृष्णजी 
आपको अपना सारणर्भित व्याख्यान दें ऐसी मैं उनसे नप्र प्रार्थना करता हूँ। 
। (आचार्य कामता प्रसाद त्रिपाठी) 

पं.श्रीकृष्ण हलदनकर जी का 
सोंदाहरण व्याख्यान 
(22 फरवरी ) 

पं. कामताप्रसाद त्रिपाठी जी ने मेरे बारे में बहुत कुछ कहा । इससे मेरे 
बारे में आप लोग बहुत आशान्वित होंगे, कि मैं आपको बहुत ज्यादा कुछ दे 
सकूँगा । पर आपकी अपेक्षा मैं पूरी कर पाऊँगा या नहीं पता नहीं, पर जो कुछ 
मेरे सांगीतिक जीवन के अनुभव हैं उसको आपके साथ बाँटना चाहता हूँ । 
सेमिनार में पिछले सत्रों में बहुत सुंदर चर्चायें हुई, अनेक बिन्दु भी उभरकर आए 
हैं। सेमिनार से भावी पीढ़ी के विद्यार्थियों को निश्चित रूप से कुछ मिले इस ओर 
मेरा प्रयास रहेगा | विश्वविद्यालयों के संगीत शास्त्र पाठ्यक्रमों में घराने का 
टॉपिक भी रहता है । बच्चे इसके लिये कई किताबें पढ़ते हैं। पर कुछ किताबों में 
ऐसी जानकारी लिख दी जाती है जिससे मन पर प्रतिकूल या असत्य या तथ्य से 
परे का परिणाम बैठ जाता है| ऐसी पुस्तकों में एक है वा. ह. देशपाण्डे की पुस्तक- 
मराठी में घरंदाज गायकी । हिन्दी में शायद-घरानेदार गायकी और अंग्रेजी में 
इन्डीयन म्यूजिक ट्रेडिशन है । इस ग्रन्थ में विभिन्न घरानों के सौन्दर्य पक्ष की 
चर्चा करते हुए उनका स्तर या स्थान या ग्रेडेशन किया गया है। इसके लिये 
उन्होंने सेमी सर्कल थियरी का सहए्गा लिया है। एक अर्धचन्द्राकार के एक बिन्दु 
पर अत्यधिक लय का आगरा घराना और दूसरे अंतिम बिन्दु पर अत्यधिक सुर 
का किराना घराना रखा है | अर्धचन्द्राकार के ठीक सेंटर में सुवर्ण मध्य है । उन्होने 
ही यह नाम दिया है, उस पर जयपुर घराना रखा है। उसे श्रेष्ठ साबित करने का 
. प्रयास किया है| क़्योंकि उसमें सुयु और लय दोनों. बराबर बताए गए हैं । मैने इस 
थियरी को डिस्पूट किया है। संगीत कला विहार के अंक में मैने इसका खण्डन 
सर्वप्रथम किया | आपने शायद पढ़ा हो । इस लेख के प्रकाशन के बाद जब-जब 
मैंने भारत के लगभग सभी यूनिवर्सिटीज में व्हिजिट दी,तो मैंने पाया कि विद्यार्थियों 
के मन में आगरा घराने के बारे में इतनी गलत फहमी इस पुस्तक के कारण भर गई 
थी जिसे मेरे लेख से निराकंरण का अवसर मिला । इसलिये मैने आगरा घराने का 
इतिहास अपने ग्रन्थ ' मिलनोत्सुक दो तानपुरे में किया है । इसमें आगरा 
घाराने के प्रवर्तक घघ्घे खुदाबख्श के सुरीले पक्ष को सर्वप्रथम रखा है । घघ्घे 


- खुदाबक्ष ग्वालियर से सीखकर जब आगरा लौटे तो उनका सुरीला, सघा हुआ “४ * 


और भावपूर्ण आवाज और राग का प्रस्तुतीकरण सुनकर श्रोता मन्त्रमुग्ध से हो 
जाते थे | उनका सुर का असर ऐसा था कि उनके टोपी बदलभाई बहरामखाँ 
भी रोने लग गए । घघ्धेजी ने पूछा कि क्यों रो रहे हैं ? तो मजाक में बहरामखाँ 

बोले - तुझे अभी तक गाना नही आया इसलिये मैं रो रहा हूँ। दोनो टोपी बदल 
भाई थे । धघ्घेजी का ऐसा सुरीला गाना था इसलिये लोग रोते थे । लयकारी से थोड़े 
ही यह बात बनती ? तो वह सुर की परंपरा गुलाम अब्बास खाँ, कछ्लन खाँ, फैयाज 
खाँ और मेरे गुरूजी पद्मभूषण उस्ताद खादिम हुसैन खाँ, अनवर हुसैन खाँ तक 
आई है और उन्होने मुझे भी पूरी तालीम देकर दी है । इसलिये मैं जी तोड़कर कहता 
हूँ कि आगरा घराना केवल लयकारी का नहीं सुर की तासीर और मार का घराना 
है । एक बार मैने विलायत हुसैन खाँ से पूछा कि आप तो पूरे हिन्दुस्तान 
में घूमे हैं। आपने सुरीले गव्वैये कौन-कौन से सुने ? वे बोले - ' मैने दो ही सुरीले 
गबैये सुने एक अब्दुल करीम खाँ और दूसरे हमारे गुलाम अब्बास खाँ । इससे 
क्या साबित होता है ? कि आगरा घराने में सुर की परंपरा किराना घराने से भी पहले 
की है | तब तक हमने तो गुलाम अब्बास खाँ का नाम भी नहीं सुना था । पूछने पर 
उन्होने हमें बताया कि वे फैयाजखाँ के गुरू और नानाजी थे । इतने सुरीले थे वे कि 
वे बागेश्री गाते थे, तो हम रोते थे । गुलाम अब्बास की आयु 00 से ऊपर हुई। 
उनके पास आने का सौभाग्य खादिम हुसैन को मिला । वे कई किस्से हमें कभी 
* सुनाते थे। एक बार खादिम हुसैन खाँ को गुलाम अब्बास खाँ ने पूछा कि ' अरे 
खादिम कल फैयाज कैसे गाया ?'' खादिम बोले ' क्या कहूँ उन्होंने तो मेहेफिल 
को रुला दिया” इस पर गुलाम अब्बास बोले हाँ ' अभी तो उसे इत्तासा सुर आया 
है ।”” सोंचिये गुलाम अब्बास कितना सुरीला गाते होंगे। एक बार फैयाज खाँ 
रियाज कर रहे थे । उनका इत्तासा सुर कम लगा | बस बाहर से सुन रहे गुलाम 
अब्बास ने हाथ का सरौता फेंककर मारा जो सीधे फैयाजखाँ के माथे पर लगा । 
खून की धार बहने लगी पर सुरीला गाने की, सुर पर से जरा सा भी ध्यान न हटाने 
की शिक्षा मिली। महफिल में कोई सुर की तारीफ करते तो फैयाज खाँ अपने माथे 
की चोंट का निशान दिखाते थे | ऐसी अनेक घटनाएँ आगरा घराने के सुरीलेपन की 
हैं। हमें भी सुर की तालीम दी गई थी- केवल लयकारी की नहीं । 
एक दिन सुबह जौनपुरी गा रहा था । तानपुरे उस दिन बड़े ही सुर में 
लगे थे । मैंने नोमृतोम्‌ शुरू की । तार सप्तक के गंधार ऋषभ पर जब मैं लागडाट से 
गाने लगा तो सत्यशील देशपाण्डे रोने लगा। मैने देखा कि वह रो रहा है पर मैंने 
नोम्‌ तोम्‌ जारी रखी । चीज शुरू करने जा रहा था कि उसने ही मुझे रोका । बोले- 
क्या कहूँ ? फैयाज़ खाँ के बारे में सुना था कि वे गाते थे तो श्रोतागण रोने लग जाते 
थे। पर उनकी रेकॉर्ड सुनकर यकीन नहीं होता था पर आज यकीन हो गया। वे ऐसा 
ही गाते होंगे। वह परंपरा आज मुखर्जी साहब के पास है। सौभाग्य से हमें 
मिली है। तो ऐसा कैसे हो सकता है कि आगेरे में सुर नहीं । एक बार मेरी गुरू बहन 
किशोरी आमेणकर ने अपने घर में अनवर हुसैन खाँ साहब का गाना रखा । वे 

खादिप हुसैन खाँ के छोटे भाई हैं! उन्होंने जौनपुरी राग ही राना शस किया ! जब 
उन्होंने तार सप्तक केरें को (नोम्‌ तोम्‌) आलापी में गाया तो सब कोई वाह-वाह 
क्या बात है, बहुत अच्छे. . ऐसा कहने लगे। उतने में उन्होने दोनों तानपुरों पर 
हाथ रखकर बन्द कर दिया और बोले “जनाब आप सब लोगों ने जो अभी मुझे 
दाद दी है वह मेरे सुर को दाद दी है लय को तो दाद नहीं दी है ना? लोग कहते हैं 
आगरा घराने में सुर नहीं है। ये क्या बात है ?'” सारे जयपुर वाले चुप | कोई कुछ 
बोल न सका | उस समय वहाँ वामनराव भी बैठे थे। वामन राव यह समझकर भी 
प्रन्थ में अपने सुवर्ण मध्य को बदलना नहीं चाहते, यह कैसी दुख की बात है। 
तात्पर्य यह है कि आगरा में सुर के असर की तालीम और परफारमेंस अभी तक 
चालू है | इस सुर के अलावा लयकारी की विशेषता भी इस घराने में है। विलायत 
खाँ, उ. खादिम हुसैन खाँ, फैयाज़ खाँ इन सबकी लयकारी मुंबई में इतनी लोकप्रिय 
हुई कि लोग उसे ही सुनने प्रोग्राम में आने लगे | तबले पर सामता प्रसाद, गुदई 
महाराज जैसे वादकों के साथ दूंद्व करने की हिम्मत और किसी गवैये में नहीं थी। 
तो ये तबला गायन की जुगलबंदी मुंबई में खूब हुईं। इससे आगरा घराने का नाम 
बदनाम हुआ कि इसमें खाली लयकारी ही है। इसमें लोगों का दोष नहीं । आगरा 
घराने के गायकों ने लोगों की डिमांड पर वैसा ही दिया और इस कारण उनके 
कारण पूरे घराने पप लयकारी की सील लग गई। ये नहीं होना चाहिये था | जिन 
लोगों की धारणा बनी उन्हें ये इतिहास मालूम नहीं था । विलायत खाँ की भी जब 
तबीयत लगती थी, तो उनके सुर के असर को मैं क्या कहूँ, एक किस्सा मैं सुनाता 
हूँ । जबकि वे लयकारी के लिये मशहूर थे । संगीत भास्कर पंडित भास्कर बुवा 
बखले जब स्वर्गवासी हुए तो उनके परम्‌ शिष्य मास्टर कृष्णजी ने कहा “बस 
अब सूर का गाना चला गया उनके साथ |” विलायत खाँ ने सुना तो वे बोले कुछ 
नहीं चुप रहे | पर कुछ महीनों बाद जब मारवाड़ी विद्यालय में उनका गाना आयोजित 
हुआ तो श्रोताओं में सामने ही मास्टर कृष्णराव जी बैठे थे । बस फिर क्या ? उसे 
दिन विलायत खाँ ने तबीयत से ऐसा सुर में गाया कि सब वाह-वाह कर उठे | 
कार्यक्रम के बाद कृष्णराव मास्टरजी खड़े होकर बोले-““वाह, वाह खाँ साहब, 
क्या सुरीला गाया। इस पर खाँ साहब ने तपाक से जवाब दिया, “हम क्या सुर 
का काम करेंगे ? सुर तो भास्कर बुवा के साथ चला गया न ?”” तो सब उस्तादों 
के पास ऐसा सुरीला काम था | विलायत खाँ के बड़े भाई महमद खाँ के पुत्र बशीर 
खाँ थे । बड़े विद्वान थे । वे मेरे बड़े भाई को सिखाने के लिये रोज घर पर आते थे। 
उनके गाने में ऐसा सुर का असर था कि रामकली के केवल म पध नि ध प को 
: आधे घंटों तक इतने ढंग से, रंग से गाते थे कि बान्धकर रख देते थे | उस जमाने 
मे मैं कॉलेज में पढ़ता था। कॉलेज जाने के लिये किताबें उठाकर निकलता था, 

पर उनके सुर मुझे ऐसा बान्ध देते थे कि मैं किताब-विताब फेंककर वही सुनने 
बैठ जाता था। तबला बजाता | बशीर खाँ का एक और किस्सा मैने सुना है कि 
बशीर खाँ की-शादी में सब उस्ताद एकत्रित हुए थे । रात दिन गाना चला | एक 
बार सुबह फैयाज खाँ बोले बशीर तुम महफिल शुरू करो हम बाद में गाएँगे । 
बशीर खाँ.ने देसी राग शुरू किया | उसमें घैवत का काम ऐसा कुछ वे करने लगे 
कि फैयाज खाँ खुद रोने लगे, बोले- “बशीर ये क्या चल रहा है वाह-वाह | 
- आज की महफिल तुम ही गावो हम नहीं गाएँगे। ' ऐसे हर उस्ताद के पास सुर का 
काम था । ...आपकी जानकारी के लिये बता दूँ आगरा घराने में देसी राग का 
धैवत सुर एक विशेष दर्जे का लगता है जिसे सकारी भी कहते हैं। वह न शुद्ध है 
न कोमल । 
आगरा घराने के साथ संयोगवश यह हुआ कि फैयाजखाँ के अलावा 
अन्य किसी का गाना उतना लोगों के सामने नहीं आया | खैर आप सबको तो 
आगरा के सुर का काम समझ में आ गया होगा | गलतफहमी दूर हुई होगी । एक 
- बात और है। घरानों का स्थान निर्धारण | कौन सा घराना सबके ऊपर है, यह कैसे 
कोई तय करे ? उसके लिये किन मापदण्डों को लेना चाहिये इस पर कुछ विचार. 
होना चाहिये । मेरी पुस्तक में मैंने एक निकष रखा है । गायकी के दर्जे को तय 
करने के लिये उसमें निम्नलिखित बातें होनी चाहिये- 
() डिप्रिटी- वजनदारी- गरिमा-ग्रेसफुलनेस 
(2) प्रमाणबद्धता - प्रिसीजन- परिमितता- सिलेक्टिव चॉइस-कम शब्दों में 
- अधिक भाव-मिनीमम फ्रेज में मेग्जिमम एक्सप्रेशन 
(3) अमूर्त की ओर झुकाव-एब्स्ट्रेक्ट की ओर जाने की क्षमता | 
यह अमूर्तता क्या है ? इन जनरल इसे समझाना हो तो मैं उदाहरण 
दूँ कि जैसे फिल्‍मी गाने बच्चे-बच्चे गाते हैं, सुनते हैं, गुनगुनाते हैं। इससे हायर है 
ठुमरी ग़ज़ल । उसे बच्चे-बच्चे तो नहीं गाते क्योंकि उसके लिये हायर अन्डर 
स्टेंडिंग होना चाहिये। फिल्‍मी संगीत से अधिक | क्योंकि फिल्‍मी संगीत. ठोस 
है। ठुमरी उससे कम ठोस है । यानि एब्स्ट्रेक्ट की तरफ झुकती है | इसके आगे 
ख्याल, इससे भी एब्स्ट्रेक्ट होता है। ख्याल एप्रिशियेट करने वाले लोग इससे भी 
कम होते हैं । जिसका स्तर ऊँचा होता है वह ख्याल एप्रिशिएट कर सकता है। 
अर्थात्‌ जैसे जैसे संगीत विधा अमूर्त की ओर झुकती जाती है- वैसे वैसे उसका 
स्तर ऊँचा होता जाता है | ऐसे ही ख्याल गायन के जिस घराने का झुकाव अमूर्त 
की ओर अधिकाधिक रहता है वह घराना ऊँचा माना जाता है। 
-(4) सहजता-(ईज) कोई भी कला हो, साहित्य चित्र संगीत, जिस कला में 
प्रावीण्य करने के लिये बरसों संघर्ष करना पड़ता है। दसियों वर्षों की तपश्चर्या 

न 


के बाद सहजता आती है | देट ईस एट द टीप ऑफ एचिव्हमेंट । वो सहजता 
-गायकी में आने पर वह परमोच्च बिन्दु हासिल करती है | ऐसे 4-5 फैक्टर्स जिस 
गायकी में हो वह ऊँची या फर्स्ट या टॉप बन सकती है। इन चार पाँच निकषों को 
आप अपने मन में रखकर किसी गायक का गाना सुनिये। तब मूल्यमापन करने के 
लिये ये मार्गदर्शक सिद्ध होगे। अब आगरा गायकी में ये किस प्रकार विद्यमान है, 
इसे हम देखेंगे । 
वजनदारी (अ) आवाज की (ब) पेशकारी की । फैयाज खाँ 
इसके लिये आदर्श गायक थे । मैंने सोचा कि उनके गायन व आवाज में इतना 
वजन व प्रभाव कैसे आया ? जिस सुर पर उनकी आवाज जाती थी, वह जीवित हो 
उठता था । रोमांच कारी होता था । मैने एनलाईज किया तो पाया कि उनकी 
आवाज में एक घुमार, दो जवारी, तीन गमक, चौथा वजन और पांचवा अनुरणन 
था | इन गुणों के बिना आवाज बेअसर होती है। (कैसेट) आवाज में रोशनी, प्रेम, 
सुर में भारीपन, घुमार, वजन, जवारी का प्रयोग | पेशकारी के वजन के लिए भी 
मींड आस गमक, श्वास जरूरी है। 
(3) लय :- आजकल हम सुनते हैं ति-र-कि-ट अतिविलम्बित लय में गाढ़ देते 
हैं जब की गाते हैं दृतकाम-ये तो मैं कहूँगा अतिशय विलंबित लय में लाईट 
म्यूजिक गा रहे हैं | ख्याल नहीं है। ताल की लय और ख्याल व काम की लय 
परस्पर संबद्ध हो । पृथक नहीं । जैसे आप एक राग सुनिए इसमें लय को देखिए- 
खम्बावती - आलीरी मैं जागी सगरी रैन पिया नाही आए (एक खास लय में गाने 
का महत्व-) डिग्निटी के लिये जरूरी है। 
मोगुबाई एक बार सीख रही थी । अलादिया खाँ साहब के सिखाते- 
सिखाते अचानक आँसू टपकते देख मोगूबाई घबरा गई। पूछा- क्या मुझसे कोई 
गलती हुई ?'” तो अलादिया खाँ बोले- नहीं बेटी तुम्हारी कोई गलती नहीं- 
गलती मेरी है | ये जो सुरावट मैं बता रहा हूँ इसे एक साँस में लेना चाहिये | पर 
बुढ़ापे में मेरी साँस टिकती नहीं, इसलिये दो टुकड़े में लेता हूँ। इस पर रोना आ रहा 
है। पहले के गायक कितने ईमानदार थे । आजकल का जमाना ये आया है कि 
गुरू बोलते हैं मैं दो साँस में गा रहा हूँ (तुम एक में मत गाओ) तुम भी दो ही बार 
साँस लो । लंबी सांस का एक एग्जामपल मैं और दूं- केसर बाई एक बार धीमा झप 
ताल में गा रही थी-तान में जब फिरत की जलद में शुरू हुई तो एक तान सबको 
लगा कि मुखड़े तक फिनिश नहीं होगी | सब सोंचने लगे अब ये क्या करेंगी । या 
तो तान बीच में छोड़ेगी या साँस लेंगी । पर उन्होने ऐसा कुछ न किया। तान उसी 
साँस में कंटिन्यू रखकर दूसरा आवर्तन भरकर सम पकड़ी । ऐसी दम साँस थी। 
सुनने वालों की साँस अटकाने वाली साँस थी उनकी | 


आगरा घराना-55 


गुलाम अब्बास खाँ का साँस 8-8 त्रिताल अवर्तन चलता 
था। ऐसा कहते हैं। यह आज अविश्वसनीय है पर 8 आवर्तन भी हम गा लें तो यह 
क्या कम है ? यह परंपरा-घघ्घेजी-गुलाम अब्बास, कललन खाँ और हमारे गुरू 
खादिम हुसैन खाँ तक चली आ रही थी । एक बार खाँ साहब ने मेरे साँस की 
परीक्षा(टेस्ट) लेने के लिये एक बार गाने को कहा ।मैं हंसने लगा सोचा मेरी तो 
जयपुर की तालीम है | खाँ साहब क्या साँस की टेस्ट लेंगे। उन्होंने सां लगाया । मैने 
आवाज मिलाई | मेरी साँस खतम । उन्होने इशारा किया फिर सुर लगाने... इस 
प्रकार मेरी तीन बार साँस लगाने पर खाँ साहब का पहला साँस समाप्त हुआ। उस 
समय खाँ साहब 50 के थे, मैं 30 का था । सोंचिये उनके पूर्वज कैसे होंगे । वे 
हमेशा कहते भाई गाना बजाना साँस का काम है। साँस बढ़ाने के लिये एक साँस में 

ज्यादा सुर गाना रखना चाहिये। जैसे (कैसेट में) साईकोलॉजिस्ट कॉपरेशन फ्रॉम द 

माईंड- इसमें होता है। योग के प्रकार से भी साँस बढ़ती है । बीच के दो बचे हुए 

फेक्टर्स हैं। 

(]) ताल पर प्रभुत्व :- केवल सम पर आना पर्याप्त नहीं। ताल भूमि है । उस 
पर कमांड जरूरी है | प्रभुत्व यानि लयकारी नहीं | खाँ साहब ने हमें हर 
ख्याल बिना लयकारी के पेश करने की शिक्षा दी। हम जो चाहें वे फ्रेजेज 
बाहुकूम गा आए इसमें टुकड़ा नहीं जोड़े । पेटर्न बिल्डिंग करने के लिये 
ताल पर हुकूमत जरूरी है | ए कंपोजिशन इज द हार्ट ऑफ ऐनी म्यूजिक 
प्रोडक्शन | हार्ट नहीं तो सब टाईम पास है | तबले पर ताल क्यों है ? इससे 
गाने में सहजता आती थी । फैयाज़ खाँ में ऐसी सहजता थी | ताल तो उनके 
लिये लगता था मानो सेवा में हाजिर है | वे ताल के पीछे नहीं, ऐसा लगता 
था, मानो वे जहाँ कहेंगे वहाँ सम आने को हाजिर है, इतना सहज उनका 
गाना और ताल पर प्रभुत्व था। 

(2) राग की शुद्धता :- ताल का एस्थेटिकलसेंस तो हम जान गए पर लयकारी 
से वह अलग है| उसी तरह राग शुद्धता भी सौन्दर्य वर्धन हेतु है। वह साधन 
है उच्च स्तर प्राप्त करने का | राग शुद्धता व्याकरण नहीं, साधन है सुन्दरता है 
। हर राग का अपना-अपना भाव होता है। नॉट ऑन्ली राग स्केसेटन । स्वर 
संगति व राग के खास लगाव ये महत्वपूर्ण हैं। उनपर ध्यान दिया जाना 
जरूरी है। आगरा में दोनों पर ध्यान देकर राग स्वरूप व राग भाव शुद्ध रखा 
जाता है। उदाहरणार्थ यमन-खेम कल्याण। स्वर दोनों में समान हैं पर स्वर 
संगति, उच्चारण लगाव भिन्न होने से दोनों का टेपरामेंट बदल जाता है। 
स्वर संगति लें, पर लगाव ना लें तो काम नहीं चलेगा। जैसे (कैसेट में) तो 


आगरा घराना-56 





राग प्रकृति सबसे महत्वपूर्ण है । उसे हमेशा जतन किया जाता है | आगरा में 


(3) 


बरवा-सिन्दूरा, बसन्‍्त -परज, गारा - जैजैवंती, भूप-देशकार | यह देखिये 
कि बहार-बागेश्री गोरखकल्याण एक ही फ्रेज में अलग हो जाते हैं। ध नि 
धम सबका अलग-अलगा केवल म से बहार बागेश्री-मालकौंस भीमपलास 
को अलग पहचान देने तक सूक्ष्म विचार हुआ है आगरा घराने में | एक 
निषाद से यमन बिहाग शंकरा स्पष्ट करते थे फैयाज खाँ । इसके पीछे 
व्याकरण नहीं राग शुद्धता-भावपूर्णता व सौन्दर्य दृष्टि है। आज तो सब 
लाईट ट्रीटमेंट से गाते हैं । रेप, संगति कई रागों में कई तरह से कैसे लगती 
है यह हमें बताया गया | 

स्थाई के अंग से गाना- घघ्घे जी को जैतराग कया राग है मालूम नहीं था, 
परंतु उनमें 72-5 बंदिशे मुखड़े के शब्द के आधार पर से 
मालूम थी । वे राग को आरोह या वादी वगैरा से नहीं स्थाई के अंग से गाते 
थे। इसके पीछे क्या कारण है? वह सौन्दर्य दृष्टि+कन्टीन्युईटी | सातवाँ 
निरंतराता | कोई भी रचना बिना कन्टीन्युईटी की प्रेरणा के सुंदर नहीं बन 
सकती | स्थाई जहाँ पूरी हुई वहीं से काम करना टेक्नीक नहीं एस्थेटिक्स है । 
षड़जभरना बीच-बीच में सा स्थापित करने से मुख्य स्वर आधार स्वर लुप्त 
नहीं होता | वातावरण की. कंटिन्यूइटी बनी रहती है एस्थेटिक्स के लिये। 
सारी बातें उसी के लिय है। टेक्नीक तो उसे बाद में बनाया गया। 

आगरा गायकी में पेश करने का एक निजी ढंग है, शैली है । बोलों का खास 
उच्चारण है। बोलों में आ आओ होता है। (कैसेट) ...कैसे-कैसे बोलत मोसे 


_* लेगवा । ढंगदार उच्चारण,नोजल आवाज, शैलीदार, लाडलेपन से प्रेम 


आता है। देखो सैंया तेरे बोलन बिन पूछो नाहि सास ननद को बात | 
लोगवा-व्वा-सुर मेंअटूट धागा होना चाहिये । सुर अखण्ड रहना चाहिये। 
आगरा घराने में ठुमरी की परंपरा नहीं है । फैयाज खाँ ने शुरू कराई। ध्रुपद 
धमार नोम-तोम है - (सिन्दूरा का धमार कैसेट पर) जैसा कि सुबह मुखर्जी 
साहब ने बताया, दरसपिया ने अनेक ठुमरियों की रचना की थी। वे अतरौली 
के थे पर आगरा से संबंधित थे । ये बड़ी इस्ट्रेस्टींग न्‍यूज है | इस पर रिसर्च 
वर्क होना चाहिये | दरसपिया आगरे के नत्थन खाँ के ससुर थे । गुरू भी थे 
और इनकी दोनों पुत्रियाँ आगरे के दो उस्ताद फैयाज खाँ और अब्दुलव्ग 
खाँ को ब्याही गई | इससे गायकी बंदिशें आदि का आदान प्रदान होता 
रहता था | 

सोंदाहरण क्यारत्यान 
पं. कुमार मुखर्जी - 


आगरा घराने के दो बड़े-बड़े सूरमा उस्ताद पूर्वजों के गाने का नमूना मैं 

पेश करना चाहता हूँ। क्‍योंकि हमारे उस्ताद , उनके उस्ताद सभी का उसमें योगदान 
होता हैं ।अपने उस्ताद का नाम लेना ही चाहिए और उस्ताद से ही हमारा अस्तित्व 
हैं । यह हमारा एक सांगीतिक कर्तव्य है| कुछ बाते आगरा घराने के बारे में 
बबनजी ने बड़ी महत्वपूर्ण कही है। उन्हीं को मै आगे बढाऊंगा । उन्होंने हमारे बारे 
में जो कहा हमारे लिये बडे इज्जत की,गर्व की, नाज़ की बात है। सारा श्रेय, मुझे 
प्रति फै याज खाँ पदवी देने की उनकी कोशिश उनका बड़प्पन है। पर साथ-साथ 
यह भी मैं कबूल करता हूँ कि जैसा मैने कहा कि - बबनजी का गाना सुनने के 
बाद और उनकी तालीम देने की पद्धति देखने के बाद मेरी तबियत होती है 
कि आज इस उम्र में भी मैं उनसे तालीम लूं यह कोई अतिरंजित बात नहीं 
है । इसकी वजह यह है कि हमने जो गाना गाया है। उसके बारे में आपको सुनकर 
के ताज्जुब होगा कि एक तो हमारा अपना तानपूरा था ही नहीं | हम हमेशा गवैय्यों 
से मिलने जाते रहते थे । आदान-प्रदान करते थे | घर से बाहर निकल के थोड़ा 
बहुत रियाज कर लिया करते थे | मेरा अपना खुद का तानपूरा तब हुआ जब मेरी 
उम्र 29 वर्ष की हुई। तब तो मैं स्टडी, केंरियर बिल्डिंग इत्यादि में इतना लगा हुआ 
था कि कया कहूं। और जब मैं बाकायदा सारे ग मप ध नि सा करने लगा तो मेरी 
बीबी घर से निकल जाती थी । वो बड़ी सुरीली औरत है | गाना उन्होने किया नहीं 


इस वजह से कि मेरी तरफ उनका ध्यान टूटेगा । पर सुरदार हैं | करीब एक साल - 


- बाद वो किसी' से-कह रही थी कि'अब इनके गले में कुछ-कुछ सुर आने लगा है। 
श्री कृष्ण जी (बबनजी) ने भी बाहरी फिल्ड का कैरियर बनाया था,पर उन्हें सही 
तालिम, वो भी बीस बरस तक और वो भी खादिम हुसैन खाँ से सही तरीके से 
मिलीं | वो मामूली तालीम नहीं है । पुराने जमाने के उस्ताद तीन अलग-अलग 
तरह की तालीम देते थे | एक घर के बच्चे बेटे दामाद समधि और भांजों की 
तालीम । दूसरे तवायफों की तालीम, तीसरे बाहरी शागीर्दों की तालीम । तो 
लड़के,दामाद को खुलकर सिखाते थे | तवायफों को उतना ही सिखाते थे जिनसे 


..उनका जरूरत के मुताबिक काम चल जाय । और बाहरी शागिर्द तो बैठे-बैठे सुने. 


_ और सीखे | तो जब मैं बुढापे में याने कि एडब्हांस स्टेज में उस्ताद अता हुसैन खाँ 
के पास गया तो उन्होने यही कहा कि - “बहुत देर हो गई है मास्टर साहब आपको 
हमारे पास आने में । तो फिर उन्होने हमें सिर्फ स्थायी अन्तर देना शुरू किया। 

एक दिन उन्होने जब हमें गाराकान्हडा की स्थाई बताई तो हमने कहा उस्ताद जी 
हमें जरा रास्ता भी तो बतला दीजिए । तो कहने लगे कि अरे भई आपको स्थाई 
अन्तरा दिया है, इसी को लेकर चलिये। इसी में तो रास्ता दिया हुआ है । क्या 
परेशानी है ?आप तो गाते भी हैं...। तो सबसे इम्पोर्टेट पाइन्ट जो आगरे घराने 
में है वह क्या है ? इसी घराने में क्यों ग्वालियर,जयपुर, में भी बंदिश का ये ही 
महत्वपूर्ण स्थान है। हमने पं. शरदचन्द्र अरोलकर जी से पूछा तो वे बोले कि 
ग्वालियर में हम बंदिश को अष्ट दिशा से देखते है। अष्ट दिशा क्‍या है ? ये तो 
बताया नहीं उन्होंने | आठ दिशा हो या ना हो पर इससे यह पता चलता है कि 
बंदिश कितनी इम्पोर्टेन्ट चीज है । यह बताया उन्होंने । इस समय हमारे उस्ताद 
कहते थे कि बंदिश को चिपककर गाओ | यानी आपकी इनिंग्स जो हैं क्रिकेटिंग 
टर्मस में उन इनिंग्स को बिल्ड-अप कीजिये | बंदिश के चारों तरफ से, तब राग 
खुलेगा | यह बहुत बडी बात है जो आगरा घराने में पाई जाती हैं । यह आगरा 
घराने में पाई जाने वाली बहुत बडी चीज हैं | बबनजी ने सभी बाते कही है उसी 
को मैं दुहरा रहा हूं या उसमें एकाद पॉईन्ट जोड़ रहा हूं इसके बाद मैं आगरा 
घराने के उस्तादों के गानों के नमूनों का कैसेट सुनाऊंगा । दूसरी बात जो खासकर 
फ़ैयाज खाँ के गाने में थी, जैसे- सारंग है पर नि,प,स, नि, रे - से मल्हार हो 
जाता है। ये स्वरोच्चार ग्रेट आगरे घराने में कान्‍्शसली सिखाते हैं । बहुत से 
उस्ताद कान्शसली नहीं सिखा पाते थे क्योंकि वे तालीम मे उसे एनालाईज नहीं 
कर पाते थे । मगर इसे वे बंदिश के जरिये बताते थे । तीसरी बात जो खासकर 
विद्यार्थियों से कहना चाहूंगा, कि हर राग की एक पर्सनालिटि हैं | राग की 
पर्सनालिटि को मद्देनजर रखते हुए गाया जाना चाहिए. | एक भारी भरकम राग 
है,जिसमें मुरकी वुरकी इस्तेमाल करना ठीक नहीं । भैरव, कालिंगडा, रामकली 
तीनों नजदीक के राग हैं । भैरव मे तान लेना जायज नहीं है । ये शास्त्र में कहा 
गया है। भैरव शान्त गंभीर राग है। रामकली में एक स्वर का फर्क है । तान लेना 
हो तो रामकली में लो। कालिंगडा तो और भी हल्काफुल्का है। उसमे ऐसा ही 
हल्कारंग पेश करना है । हमारी निगाह में आगरे घराने में फ़ैयाज खाँ जैसा 
उस्ताद हुआ नहीं है । उसके पहले घघ्घे खुदाबख्श का नाम लिया गया है । जो 
की लोगों को (गाना सुनाकर) रूलाते थे । गुलाम अब्बास खाँ भी थे ऐसे ही। 
एक बार जब फ़ैयाज खाँ महिषादल गये थे तो महिषादल के राजगुरू देवप्रसाद गर्ग 
ने उन्हें गाने के लिये कहा । सुनने के लिये उनकी माता राजमाता भी थी। उन्होंने अपने 
बेटे को बुलाया और कहा कि जाकर फ़ैयाज खाँ को कह दो कि- गमक की तान 
उनके गले में गुलाब अब्बास खाँ के चार आना है। फ़ैयाज खाँ सुनके यह मुस्कुरा के 

तस्लीम उन्होने की | वे चिक के पीछे बैठी हुई थी। तो हम कैसे कहें कि फ़ैयाजखाँ 
से बड़े उनके पहले कोई नहीं थे । फ़ैयाज खाँ एक बार सान्ताक्ुज में गा रहे 
थे ।लाचारी तोड़ी 'ऐ लंगर बटमार' । और शुद्ध गंधार में पहुंच करके एक अपूर्व 
उनका फिरत था जिससे वे वापस आते थे और गाते-गाते उनके आंख में आंसू 
भर आये। हाय इस राग को भाई अब्दूला खाँ क्या गाते थे | मैं तो उनके एक जर्स 
भी नहीं हूं। पीछे के तानपूरे पर लताफत हुसैन खाँ बैठे थे उन्होंने यह किस्सा मुझे 
बताया | तो यह बात नहीं है आगरा घराना फ़ैयाज खाँ से शुरू ही हुआ और 
फ़ैयाज खाँ पर ही खत्म हुआ। मगर हमारे अनुभव में उनसे बडा गायक कोई हुआ 
नहीं |ये और बात है कि उनका असर मेरे ऊपर इतना पड़ा कि मैंने कुल पांच छः 

बार उनके सामने बैठकर सुना और एक राग जैजैवंती की तालीम मेरी हुई । उनसे 
प्रत्यक्ष रूप से | तब मैं (6-7 बरस का था ।एक जमाने मे दिनकर कैकिनी हमारे 
जुगलबंदी के पार्टनर थे । वे हमें कहते थे मजाक-मजाक में तुम हो एकलव्य 
शिष्य | बाद में जब हम लताफत हुसैन खाँ और अताहुसैन खाँ के पास गए तब 
हमारी बाकी की सही तालीम हुई | पर जिस तरह की तालीम बबनजी को मिली 
है वो तालीम मुझे नहीं मिली । शुरू में तो हम परफार्मर थे। तो हम एक राग में दो 
बंदिशें गा लेते थे। फिर बाद में हमें समझ में: आया और विद्यार्थियों को भी समझ 
लेना चाहिए कि एक राग आने के लिये उसमें ध्ुपद धमार बड़ा ख्याल छोटा 
ख्याल तराना सब कुछ क्‍यों सीखना और गाना चाहिए। पुराने जमाने में ऐसा ही 
होता था । क्योंकि राग के रास्ते बंदिश में ही पैक कर दिये जाते थे | वो राग की 
कुंजी होती है । तो जितनी बंदिशे आप इकट्ठा कीजियेगा उतने ही राग रूप 
आपके खुलेंगे । फ़ैयाज खाँ की एक बात और भी है । उसे काकु प्रयोग कहते थे 
। ये नाट्यशास्त्र है | इसमें ड्रेमिटकल एलिमेट है । मेलोड़रामिटिकल । जैसा पं. 

ओकारनाथ ठाकुर ने गाया, जैसे कुमार गन्धर्व 948 के बाद दिखाना शुरू 
किये, जैसे ...... अब दिखा रही है, खासकर द्रुत गाने में | जब बालीवुड का भूत 
इन पर सवार हो जाता है तो वो ऐसी ही गाना गाती हैं | वैसे वो गाती तो अच्छा 
हैं और ऐसी टैलेन्टेड है। पर सही रास्ते पर चलती तो उसके मुकाबले में हिन्दुस्तान 
के मर्दों और औरतों में कोई नहीं था। मगर वो लड़की बहक गई | अब क्या किया 
जाय ? कहने का मतलब ये है कि मेलोड्रेमेटिकल इफेक्ट हमारे संगीत में नहीं है 
| इसमें ड्रामा का एलिमेंट हैं। ये फ़ैयाज खाँ साहब ने जैसा समझा बैसा मैंने किसी 
गायक के गाने में पाया नहीं है। और उनका सुर मैं क्या कहूं। खादिम हुसैन खाँ 
एक बार संगीत रिसर्च एकेडमी में गा रहे थे तो वी.जी. जोग साहब जिन्हे आप 
सब बहुत अच्छी तरह जानते हैं, श्रीकृष्ण रातंजनकर जी के साथ इतने दिन रहकर 

दिया कि आगरा घराने में लय की तरफ ज्यादा तवज्जो करते हैं सुर की तरफ नहीं 
। तो खादिम हुसैन खाँ ने उन्हें पूछा कि - “ अब तक मैं गा रहा था इससे आप 
बेचैन होके उठे जा रहे थे क्या ? आपको परेशानी हो रही थी ? तो क्या मैं सुर में 
नहीं गा रहा था ? क्या मतलब है ? सुर तो सबसे पहले है| पर ये सुर क्या 
चीज है ? बेशक हर शख्स सुर में गाता है पर वह कौन सी चीज है कि जिससे सुर 
में रोशनी पैदा होती है। मारे उस्ताद मुश्ताक हुसैन खाँ साहब कहते थे कि भई 
निगेटिव पॉजिटिव दो कान्ट्रॉस्ट इकट्ठा होने से रोशनी पैदा होती हैं । ये सुर का 
लगाव जैसा कि अभी बबनजी ने कहा कि फ़ैयाज खाँ 'सा लगाते थे तो पता चल 
जाता था कि वे किस राग को गाने जा रहे हैं | तो सुर का लगाव बडा इम्पेटिन्ट हैं 
| कोई सुर स्टेटिक नहीं, फिक्स नहीं | हरेक सुर डायनेमिक है । दूसरे स्वर के कण 
स्वर के सहायता से हमेशा लगता है। इससे राग के रूप को स्पष्ट करने के लिये 
इस तरह के कण स्वरों की बहुत आवश्यकता है। ये फ़ैयाज खाँ साहब की गायकी 
का ही नहीं आगरे घराने का सिलसिला है | ध्रुपद का सिलसिला है। किस स्वर 
की सहायता से कण स्वर से राग गाया जाय यह देखना है। अब राग बिहाग में 
आरोह मेरे स्वर वर्ज है पर ग--रेग,नि--धनि यह कण स्वर लगते है। इसको 
अगर निकाल दिया तो मान मान लीजिए बिहाग को इस्तरी कर दिया। तो आजकल 
के बच्चों को हम कैसे बताएँ, ये तो' प्रायोगिक विधा है। गा के बताना है। ये चर्चा 
तो हम इसलिये कर रहे हैं कि आपने हमे बिठा दिया है कि भई कुछ बोलो । बोले 
क्या ? हमारा गला इत्तफाकन चल नहीं रहा है । मगर बबनजी ने जो कुछ कहा है 
उसी को मैं दुहरिया' रहा हूं। एक बार फ़ैयाज खाँ साहब का बगैर माइक्रोफोन 
का मैने गाना सुना इतना ही बड़ा हाल था, बारादरिया का हाल लखनऊ का- 
(लगभग 40)000 फुट)वहां बैठकर वे काफी नीचे सुर से गा रहे थे। यह नहीं कि 
चिल्ला रहे थे । पर वे जो कुछ गा रहे थे, काम कर रहे थे, वह हाल के पीछे बैठे 
हर एक शख्स को सुनाई दे रहा था । उन्हें सुनने के लिये किसी को कोशिश नहीं 
करनी पड़ रही थी । उनका हर काम भीगी हुई आवाज में हो रहा था । ये बात नहीं 
थी कि उस जमाने में माइक्रोफोन नहीं था | था पर पालीटिशियन को चिल्लाने के 
लिए था,गाने के काम का वह नहीं था,पर बहुत पापुलर भी नहीं था। अक्सर खाँ 
साहब कहते थे- अरे भई इसको हटाओ | तो एक मजेदार किस्सा और सुनाऊं | 
हमारे आगरे घराने में एक तो फ़ैयाज खाँ नेचरल सी स्केल के नीचे गाते थे । 
तानपुरा मिलाना रहता था तो काली एक, सफेद दो, के पतले तार उतार के 
बदलने पड़ते थे । वर्ना मिलाने में दिक्कत पड़ती थी | तो दिनकर जी कहने लगे 
कि आगेरे घराने वालों से तानपुरा नहीं मिलता । 

मैंने कहा कि इसलिए नहीं मिलता कि तुम लोग मैरिस कालेज से काली दो के 
. लाते हो और खाँ साहब सफेद दो में गाते हैं |या उससे भी नीचे के सुर में | मिलाने 
में दिक्कत पड़ती थी। फ़ैयाज खाँ प्रोग्राम के लिये आते,तो आते ही गिण्डे जी 
और दिनकरजी को कहते-बेटा तानपुरा मिला कर रखो । मैंने दिनकर से कहा कि 
तानपूरा मिला या नहीं कोई कुछ पूछता कहता नहीं था ? तो दिनकर बोले-खाँ 
साहब जब गाते थे तो क्या कोई तानपुरा सुनता था ? एक किस्सा और याद है। 
खाँ साहब झिंझोटी में गा रहे थे 'होरी खेलत नंदलाल । दूसरे दिन सिन्दूरा में भी 
गाने लगे 'होरी खेलत नंदलाल मैंने सुना, पर पूछने की हिम्मत नहीं हुई । 
दिनकर ने पूछा- खाँ साहब ये ही चीज हमने झिंझोटी में सुनी थी । बोले हाँ बेटा 
| खाँ साहब यह बरवा में भी आपने सुनाई । हाँ बेटा । तो सिन्दूरा में सुनी | तो 
बोले बड़े हो जाओगे ना तो कोई चीज ऐसी हाथ में रख लेना । कुछ याद नहीं 
आए तो गा देना | इतना मैं आपको बता सकता हूँ कि विद्या का, इल्म का, जहाँ 
तक सवाल हैं फ़ैयाज खाँ को कोई मामूली तालीम नहीं थी | गुलाम अब्बास खाँ 
से वे शुरू से आखिर तक सीखे और गुलाम अब्बास खाँ घघ्घे खुदाबख्श के 
बेटा और शिष्य थे । उनके चाचा फिदाहुसैन खाँ थे । इनके पूर्वज रमजान खाँ 
रंगीले घराने के थे।इनके कई चीजें आप भी जानते होगे। 


नैना नहीं माने ------------ नायकी कानडा 
कैसे-कैसे बोलत----------- नटबिहाग 
लंगर तुकर जीन छुओ-------- तोड़ी आदि । 


ज्यादातर विलंबित है। ध्ुपद तोड़कर ख्याल बनाया गया | सदारंग, अदारंग, जिनका 
इन्द्राणीजी जिक्र कर रही थी बहुत से राग प्रक्षिप्त हैं | बाद में इनमें तकल्लुस 
डाले गए। ये कोई ताज्जूब बात नहीं हैं| इसलिए क्योंकि जैसे मैं कोई काम्पोजिशन 
बनाना जानता हूँ पर मेरे कम्पोजीशन को ऑथेंटिक कब मानेंगे जब उसमें कोई 
तकल्लुस हो । --- आजकल कुछ राग लड़के गा रहे हैं जैसे पूरिया कल्याण। ये 
हमारे घराने का राग नहीं हैं। ये अभी रीसेन्टली बना है। अब इसमें पुराने 
कम्पोजीशन कहाँ से मिलेंगे ? रविशंकरजी कहते हैं ये राग उनकी बनाई है। खैर 
अब इसमें कोई एक दो काम्पोजिशन बना के देते हैं तो उसमें प्रेमपिया प्राणपिया 
वगैस डालकर देते है। ये तो पुराने जमाने में होता था| महाभारत में एक लाख 
श्लोक है । तो कुछ की शैली डिफरेन्ट हैं | तो प्रक्षिप्त तो वे हुए ही । 
। फ़ैयाज खाँ के गुजरने के बाद श्रीकृष्ण रातांजनकर ने 
कहाँ थ्जर कि - अगर कोई म्यूजिशियन परमनेन्टली है तो वे हैं फ़ैयाज खाँ। इस 
प्रकार से विद्या,एस्थेटिकल सेंस, कम्पलिट राग कमांड,लय ,सब ऐसा एक 

ही गवैय्या में मिलता नहीं | सबसे बड़ी चीज जो बबनजी ने कहा सेन्स आफ 
प्रपोर्शन । गाना इन्टीरियर डेकोरेशन की तरह है | एक ही दीवार पर दस तस्वीरें 
लगा दे तो अटेंशन अट्रेक्ट नहीं करेगा आपका । पूरी दीवार पर एक पेटिंग 
लगाये, तो खिलेगा । गाने में भी ये है । एक फ्रेज गाये तो खिलेगा । हमारे संगीत 
में राग में सारे ग मप ध नि स्वर नहीं, फ्रेज इम्पोसट्रेट हैं । अत: राग की फ्रेजेज 
हाईलाईट होनी चाहिए | बबनजी जैसा की कह रहे थे प्रोनांसिएशन (कहन)की 
ओर ध्यान देना चाहिए। यू पी के आदमी होने से मराठी या बंगाली उच्चारण 
कानों को बहुत खटकता है। मुख्य है सांगीतिक उच्चारण | किस तरह से किस 
चीज को कहा जाय ये है 'कहन। यह आगरा घराने की स्पेशलिटि है । ठुमरी मे 
एक तरह का कहन है, खयाल में दूसरे तरह का और ध्रुपद में तीसरे तरीके का। 
अगर ख्याल में ठुमरीनुमा कुछ कहें तो लगता है मर्द को साड़ी पहना के स्टेज पे 
बिठाया गया हो । आज से 70-80 बरस पहले अगर कोई ख्याल में मुरंकी वगैरा 
. गाता था तो उसे कान पकड़कर भगा दिया जाता था | ऐसे हमने बुजुर्गों के साथ 
रहकर देखा है| हमने एक घटना देखी नहीं पर सुनी है । एक थे वाडीलाल 
शिवराम। बड़े संगीतज्ञ और समझदार थे । हर साल परीक्षा लेने आते थे । उन्होंने 
भातखण्डे के सामने खड़े होकर एक बार केसर बाई की महफिल में उन्हें कहा- 
*ए बाई क्या गा रही है। वे बोली - जी कुकुभ बिलावल गा रही हूं। 
अल्लादिया खाँ साहब से सीखी हूँ। ' तो बोले ऐसा कुकुभ बिलावल होता हैं ? 
फिर से जाकर सीख ले कुकुभ बिलावल । तो केसर बाई ने बंद कर दूसरा गाना 
गाया । तो ऐसे समझदारों के सामने गाना पड़ता था। कोई उस्ताद गाते थे तो 
दूसरे सब सामने बैठककर उन्हे ध्यान से सुनते थे | इससे गाने वाले को उत्साह 
मिलता है और गाना खिलता था । आजकल के गायक तो अपना हवाई टिकिट 
लेकर स्टेज पर चढ़ते हैं। अपना गाना किया और पीछे दरवाजे से चले गए। - 
बाकी गाने वाले को न मिलते है,न सुनते हैं | इतनी भी कर्ट्रसी नहीं दिखाते कि 
जाकर बताए कि कोई इ्म्पोंटिंट अपॉइन्टमेंट हैं, बच्चा बीमार है या और कुछ। 
यदि हम सब एक दूसरे का गाना नहीं सुनेंगे तो गाना आगे कैसे बढ़ेगा ? पता 
कैसे चलेगा कहां कौन क्‍या खूब काम कर रहा है | श्रोताओं को मान देना 
चाहिए । श्रोताओं के मान पर गायक का मान है और आर्गनाईजर की समझ पर 
गायक का स्टेंडर्ड इफेक्ट करता है ।आजकल तो वनडे क्रिकेट आर्गनाईजर और 
कान्फ्रेन्स (संगीत समारोह)आर्गनाईजर बिल्कुल एक श्रेणी के हो गए हैं। अस्तु। 
यहां आज हम बैठकर जो आगरा,ग्वालियर, जयपुर 

की चर्चा कर रहे हैं ये सब विद्यार्थियों के लिये है ।अन्य जगह कहीं होता तो पूछा 
जाता कि यह सारा प्रोग्राम क्यों? पर यहां विद्यार्थीगण हैं, उन्हें बुजुर्गों के तजुर्बो 
को समझना चाहिए गुणिजनों का इतना लंबे अर्से का जो तजुर्बा है मुझे भी कुछ 
मिला । मैं आपके साथ शेयर करना चाहता हूं। सारी जिंदगी के अनुभव हैं ये। 
इन्सान जब कभी गाना गाता है, उसमें उसके सारी जिंदगी के एक्सप्रेशन होते हैं 
। गायक की पर्सनालिटि,थॉट्स, उसका नेचर, उसकी तालीम सभी कुछ 
एक्सपीरियन्स के मुताबिक प्रेजेन्ट होते जाते हैं । हमारा म्युजिक,चेम्बर म्युजिक 
है। (गाने वाला)बड़े बुजुर्गों को सामने देख रहा है । वे बैठे हैं ।हम उन्हें देखते 
हैं वे हमें देखते है। ऐसा माहौल, ऐसे एट्मॉसफियर में गाना होता हैं। बबनजी 
ने आगरे घराने के बारे में जो कहा उसी सिलसिले में कुछ पॉईन्ट मैं जोड़कर कुछ 
कह पाया। बबनजी आपने लय के प्रभुत्व पर बड़ा जोर दिया । लय का मतलब है 
कि दिमाग में एक लय का स्पेसिंग होता है (एक अंदाज का स्थान 
होता है) । आपको सुनकर के ताज्जुब होगा कि अमीर खाँ साहब एक बार 
कलकत्ता में आए थे | हम उनसे मिले । इत्तफाकन उन्होंने मेरे और विजय के 
कंधों पर हाथ रखा । उन्होंने मुझसे पूछा कौन सा ताल बज रहा है मेरी उंगली से 
? मुझे वह त्रिताल लगा तो मैने त्रिताल कहा | विजय से पूछा क्या बज रहा है? 
तो वे बोले दादरा। इसका कया मतलब हैं ? के वे बड़े लयदार थे। (एक साथ एक 
हाथ से त्रिताल और दादरा ताल दे सकते थे )पर उनके सभी शागिर्द एक भी 
लयदार नहीं हैं | लय एक तरफ, विस्तार एक तरफ | उसमें तालमेल नहीं । (चले 
जा रहे हैं)कभी इत्तफाकन मुलाकात हुई (राजनांदगांव में सम से )तो ठीक । 
वर्ना ताल,लय,मात्रा,आलाप सब अलग-अलग | तो ये गाना नहीं है | ये न 
आगे का, न जयपुर का,न ग्वालियर कां गाना है। जयपुर में गायक ताल नहीं 
मात्रा गाते हैं। उसमें एक ध्रुपद अंग का (मात्रा,वजन,बीट,स्ट्रोक)होता है । उसका 

एम्फसिस लय है,ताल नहीं | लय पे कमांड तो होना ही चाहिए। लय पर प्रभुत्व 
जितना होगा उतना ही गाना (स्तरीय)होगा | ये बात सिर्फ आगरा घराने पर लागू 
नहीं है। सब घरानों पर लागू है। दरअसल अब्दुल करीम खाँ जब स्वर का 
विस्तार करते थे तब शमसुद्दीन तबलिये को उन्होंने पहले से कह रखा था कि 
झई जो हम गाना गाते है तो जिस लय में बजाते हो उसकी आधी लय मे बजाओ। 
तो तब से ये कम लय का काम शुरू हुआ । फिर अब्दुल वहीद खाँ के जमाने तक 
जाते जाते तो ये मीरखंड आलाप के जरिये एक कदम और आगे बढ़ा । अमीर 
खाँ के जमाने में तो धिन----ति---२---कि---ट - शुरू हो गया। झूमरा में 
तो चार तिरकिट लगता था मानो समुद्र हो । अमीर खाँ साहब तो खुद लयदार थे। 

पर उनके सारे सुन्‍्नी शागिर्द इस ति--र--कि--ट में फंसकर खत्म हो गए। तो ये 
पुरानी गायकी के किसी भी घराने में ये मिलेगा नहीं । मैं आपके लिये कैसेट लाया 
हूँ जिनमें पुराने गायकों का गाना है । इसे शुरू किया गया है जोहराबाई से । जोहरा 
बाई एक ऐसी गायिका थी जिनके बारे में फ़ैयाज खाँ और गुलाम अली खाँ साहब 
दोनों से मुझे तारीफ सुनने को मिली | बड़े गुलाम अली खाँ साहब कभी अपने 
घराने के बहार के गवैय्यो की तारीफ नहीं करते थे । मगर जोहरा बाई की वे तारीफ 
करते थे । कहते थे-वाह क्या बात है । मैं क्या बताऊं बहुत ही अच्छा गाती है । पं. 
दिलीपचन्द्र बेदी जी रोज जोहरा बाई का जिक्र करते थे । कहते थे ऐसा गाना तो 
मैंने सुना ही नहीं किसी और से । ये देखिये कि सारे गवैय्यों का किसी न किसी से 
क्रिटिसिज्म हुआ है । पर दो गवैय्ये ऐसे हुए जिनके बारे में कभी कोई बात विरोध 
में सुनने को नहीं मिला। पं. भास्कर बुवा बखले दुसरी जोहरा बाई । जोहरा बाई 
शेर खाँ की शागिर्द थी । शेर खाँ घघ्धे खुदाबख्श के भतीजे थे । बाद में दरसपिया 
महमूद खाँ के पास भी सीखा । तो आगरे वाली जोहरा बाई के गाने में ग्वालियर 
“ और आगरा दोनों गायकी की डेफिनिटी देखेंगे । बबननजी आपको याद है रामाराव 
नायक की शिष्या ललिता उभयकर। उसे जब मैंने जेहरा बाई का रिकार्ड सुनाया 
तो वो बोली हमारी तीन चौथाई जिंदगी चली गई । हमें तो आजतक अभी सुर भी 
लगाना नहीं आया। ये रिकार्ड सुनकर उनका यह कहना था। तो सुनिए जोहरा 
बाई का गौडसारंग। फ़ैयाज खाँ की गायिकी पर भी इनका प्रभाव था । (राग केदार 
पूर्वी बरवा इत्यादि अनेक राग सुनाये गए,जिसे संलग्न कैसेट में दिया गया है।) 
लय पर कमाण्ड होना प्रत्येक घराने की गायिकी के लिए जरूरी है। इस कारण 
फ़ैयाज खाँ का गाना जयपुर ग्वालियर आदि गायिकी से अलग है। 

इस तरह का महत्वपूर्ण कर्म आप कर रहे हैं इसलिए हम 
आपके आशभारी हैं। सारे घरानों के मूल तत्व एक ही हैं। जैसे सितार में पहला 
स्ट्रोक बजाते ही पता चल जाता है कि अमुक वादक किसे फॉलो करेगा,रविशंकर 
या विलायत खाँ को ? उसी तरह गायक द्वारा सुर लगाने का स्टाईल सुनते ही 
घराना पता लग जाता है | पर बेसिक चीज और अंग एक ही है| विद्यार्थियों के 
लिए यह बहुत ही इम्पोर्टेन्ट है । ये जो कलेक्शन मैंने लाया है। आपकी दुआ से 
सारी जिंदगी मैने इसके पीछे पड़कर इसे संजोया है। वो किसके लिए छोड़ जाऊँ? 
यदि खैरागढ़ इसके लिए अच्छी जगह है तो यह गरीब हाजिर है। 

आगरा घरानें के दो स्तंभ : 
उस्ताद फ्रैयाज खाँ एवं 
उस्ताद शराफत हुसैन रा 
प्रो. चन्द्रकांत लाल दास 





आदरणीय मुखर्जी साहब, पं. श्रीकृष्ण हलतदनकर, वाईस चांसलर और 
सभी गुणीजन । मेरा यह परम सौभाग्य है कि भारत का इतना पुराना घराना और 
इनके दिग्गज कलाकारों की उपस्थिति में मैं अपने आप को उपस्थित पा रहा हूँ। 
आगरा घराने के महान्‌ उस्तादों को श्रद्धांजली के लिए हम सब आज एकत्रित हैं 
ऐसा मैं मानता हूँ । आगरा घराने पर बताई हुई सभी बातें जो मुखर्जी साहब ने 
बताई वह पूर्ण प्रामाणिक है, अनुभव सिद्ध है। हम सभी निश्चित रूप से लाभान्वित 
हुए हैं। मैं मेरा लेख वीणाजी को दे रहा हूँ । वी.सी. महोदया को निवेदन करता हूँ 
कि वो इसे एवं आगरा घराने के अन्य अधिकाधिक लेखों आलेखों को प्राप्त कर 
प्रकाशित करें। ताकि जिज्ञासु, विद्यार्थी रसिक सभी ज्ञानवर्धन कर लाभ ले सके। 
मैं पटना निवासी हूँ | अंग्रेजी साहित्य से जुड़ा रहने पर भी संगीत क्षेत्र का कहलाता 
हूँ। उ. अलाउद्दीन खाँ से सरोद सीखा हूँ। उ. मौजूद हुसैन खाँ पटना के पास रहते 
थे,वे गाना सीखने बड़ौदा गए। फैयाज खाँ ने उनके खाने पीने रहने का इन्तजाम 
खुद किया था। आँखों देखी कहानी उन्होने मुझे बताई । सयाजीराव नरेश गायकवाड़ 
के समय फैयाज खाँ का गायन रात 8 बजे शुरू हुआ |वहां अलादिया- 80 वर्ष के, 
सुश्री केसर बाई जैसे उपस्थित थे | फैयाजखाँ का गायन नोम तोम, ध्रुपद, ख्याल 
और सुबहा भैरवी से समाप्त किया । जब अलदिया खाँ को उन्होने गाने हेतु निवेदन 
किया, तब अलादिया खाँ बोले- गायन के सारे अंग आपने गा डाले, मेरे लिये 
कुछ बचा ही नहीं । अब मैं क्या गाऊँगा ? उस रोज महफिल वहीं खत्म हुई । इस 
बात के जिक्र की जरूरत इस कारण हुई की आज की पीढ़ी ये सब जाने कि कैसे वे 
महान कलाकार उदारमना गुरू, बड़े साधक उस्ताद थे | पटना से, कलकत्ता से, 
पंजाब से, कहाँ-कहाँ दूर से लोग सीखने उनके पास जाते थे । विश्वदेव चटर्जी, 
ज्ञानेन्द्र गोस्वामी, दिलीप चन्द्रवेदी, सरदार सोहनसिंह जी हैं। आज यहाँ सभी 
गुणीजनों का समूह सौभाग का विषय है। बड़ा ही ऐतिहासिक क्षण है। आगरा व 
अन्य घरानों के लिये दिशा निर्देशक है अन्त में वीणा विश्वरूप के बरे में कहूँ । 
इन्हें हम विद्यार्थी जीवन से जानते हैं । बड़ी लगन मेहनत वाली विद्यार्थी हैं। आज 
ये जो महत्वपूर्ण आयोजन की इन्होने बागडोर सम्हाली है, वैसे ही अन्य घरानों पर 
भी सेमिनार कराएं और विश्वविद्यालय में कड़ी के रूप में चलाएँ । ऐसा मेरा 

अनुरोध है । अब मैं अपना आलेख पढ़ता हूँ :- 

चार दशक से अधिक तक उ. फैयाज खाँ भारतीय संगीत पर प्रकाश 
मान सूर्य की तरह छाये रहे | उनकी विशिष्ट सांगीतिक क्षमता के कारण ही मैसूर 
महाराज ने उनको 9] ईस्वी में आफताब-ए-मौसिकी की उपाधि से 
विभूषित किया था । युवावस्था में खाँ साहब को मैसूर महाराज ने वह उपाधि दी 
थी । तदन्तर उनकी ख्याति एवं प्रतिष्ठा संपूर्ण देश में फैलती ही गई और सन्‌ 
930 ई. तक सर्वोच्च बिन्दु तक पहुँच गई | सच यह है कि उनके जीवन के 
अंतिम दशक में भारत का शायद ही कोई संगीत प्रेमी हो जो उ. फैयाज खाँ को 
एक महान्‌ गायक के रूप में न जानता हो । 

किन बातों से उ.फैयाज खाँ इतने महान्‌ गायक बनने में सफल हुए 
इसको स्पष्ट करने के लिये उनकी जीवनी, पारिवारिक पृष्ठभूमि, शिक्षा, अभ्यास 
एवं निजी संस्कार की चर्चा करना आवश्यक है। 

उ. फैयाज खाँ का पूरा नाम था उमर फैयाज हुसैन खाँ | इनका जन्म 
आगरा में 8 फरवरी 88] ई. में हुआ था | उ. फैयाज हुसैन खाँ खानदानी 
गायक थे । आज दुनिया उनको आगरा घराने के सर्वप्रमुख एवं सर्वश्रेष्ठ गायक 
के रूप में जानती है । खाँ साहब के पिता का नाम सफदर हुसैन सिकंदराबाद 
वाले और दादा का नाम मुहम्मद अली था। ये दोनो अच्छे गायक थे। सिकंदरा 
आगरा शहर के पश्चिम से सटा एक कस्बा है, जिसे लोदी शासक सिकंदर शाह 
लोदी ने बसाया था | उ. फैयाज खाँ आगरा घराने के मशहूर गायक गुलाम 
अब्बास खाँ के नाती थे | गुलाम अब्बास खाँ की पुत्री का विवाह सफदर हुसैन 
सिकंदराबाद वाले से हुआ था । फैयाज खाँ अपने पिता के एक मात्र पुत्र थे | 
गुलाम अब्बास को पुत्र नहीं रहने के कारण उन्होने फैयाज खाँ को बचपन से ही 
गोद ले लिया और बचपन से उनको अपने पास रखने लगे अत: अपने नाना 
गुलाम अब्बास का पितृवत स्नेह उनको प्राप्त हुआ | आगरा में बचपन से ही 
फैयाज खाँ को अपने नाना गुलाम अब्बास के साथ लगातार कई वर्षों तक रहने 
का अवसर मिला | साथ ही कम उम्र में ही उनकी तालीम अपने नाना से शुरू 
हो गई । इसके अतिरिक्त अपने नाना के छोटे भाई उ. कल्लन खाँ से भी फैयाज 
खाँ को अच्छी तालीम मिली। इन दो उस्तादों की निगरानी में वे कठिन अभ्यास 
करते रहे । फलत: बीस-बाइस साल की उम्र में ही वे एक सिद्धहस्त गायक बन 
गए। 

खाँ साहब का ननिहाल आगरा घराने की मशहूर गायकों के घर में था। 
: उ. फैयाज खाँ के नाना गुलाम अब्बास के पिता घम्घें खुदाबछ्श (790-880) 

अपने समय के लब्ध प्रतिष्ठ गायक थे । घग्घे खुदाबख्श की आवाज लड़कपन में 
अच्छी नहीं थी । इसलिए इनके पिता इनको संगीत सिखाना पसंद नहीं करते थे। 
लेकिन खुदाबख्श को गाना सीखने की बड़ी लगन थी | जब पिता ने इनको गाना 
सिखाने की कृपा नहीं की तब ये विवश होकर ग्वालियर चले गए और वहाँ 
दरबार के सुविख्यात ख्याल गायक नत्थन पीर बख्श से ख्याल गायन की शिक्षा 
प्राप्त करने लगे | ग्वालियर में इनको ख्याल की पूरी तालीम मिली और इन्होने 
वहाँ अच्छा अभ्यास किया। जब आगरा लौटे तो इनके पिता इनकी आवाज की 
खूबी और गायन क्षमता को देखकर खुश हुए और तब स्वयं इनको तालीम देने 
लगे। फलत: घम्घे खुदाबख्श एक प्रवीण गायक बन गये । ये जयपुर महाराज के 
दरवारी गायक थे | इनकी ख्याति देशभर में फैल गई । घम्घे खुदाबख्श के दो पुत्र 
हुए-. गुलाम अब्बास खाँ (825-934) उ. फैयाज खाँ के नाना और 2. 
कल्लनन खाँ (825-925)। उ. फैयाज खाँ को कल्लन खाँ से भी सीखने का मौका 
मिला | इनके अतिरिक्त खाँ साहब ने अपने कई रिश्तेदारों में कई जानकार गायकों 
से भी तालीम हासिल की थी। 

महाराष्ट्र एवं कर्नाटक प्रदेशों में उ. नत्थन खाँ के कई शिष्य थे, जिन्होंने 
शास्त्रीय संगीत को खूब फैलाया । नत्थन खाँ के सुपुत्र उ. विलायत हुसैन 
खाँ(892-962) एक विद्वान गायक थे। जो आकाशवाणी सलाहकार के पद 
पर कई वर्षों तक रहे | अपने पिता की तरह ये पहले मैसूर दरबार में रहे, तदन्तर 
बंबई निवास करने के बजाय इन्होंने महाराष्ट्र के अनेक गायक और गायिकाओं 
को अपने घराने की तालीम दी | उ. विलायत हुसैन के सुपुत्र युनुस हुसैन खाँ एक 
प्रशिक्षित गायक थे । और अपने घराने को सुविख्यात रखने में कुशल रहे । 
लेकिन दीर्घायु प्राप्त करने से पहले ही इनका देहांत हो गया । 

उपरोक्त मशहूर गायकों के अतिरिक्त आगरा घराने में कई अन्य 
अच्छे गायक हो गए हैं, जो इस घराने की अस्मिता कायम रखने में सफल रहे । 
इन गायकों में कुछ का उल्लेख न करने से आगरा घराने की चर्चा अधूरी रह 
जाएगी । आगरा घराने के कुछ प्रमुक गायकों के नाम हैं :-अब्दुलशाह खाँ, 
तस्दुदुख हुसैन खाँ, बशीर खाँ, अकीत अहमद, अनवर हुसैन, खादिम हुसैन, 
शराफत हुसैन एवं गुलाम रसूल । 
अतरौली घराना 

हिन्दुस्तानी संगीत में अतरौली घराने का महत्वपूर्ण स्थान है । आगरा 

घराना जैसा पुराना नहीं है लेकिन इस घराने में अनेक अच्छे गायक हुए हैं और 

उनमें दो ऐसे महान्‌ संगीतकार हुए जो सदा इस घराने को अमर रखेंगे । ये दो 
गायक थे, उस्ताद अलादिया खाँ और उ. महबूब खाँ 'दरसपिया' | अलादिया 
खाँ के पूर्वज अतरौली निवासी थे और अतरौली से वे जयपुर चले गये | जयपुर 
में उ. अलादिया खाँ को अपने पिता से तालीम मिली । इसलिये उनका घराना 
जयपुर अतरौली घराना के नाम से जाना जाता है। दरअसल अतरैली घराना 
मुख्यतः महबूब खाँ 'दरसपिया के पूर्वजों एवं संबंधियों का घराना है। 

उ. फैयाज खाँ का विवाह महबूब खाँ (दरसपिया (845-922) की 
पुत्री से हुआ था | महबूब खाँ की बहन का विवाह नत्थन खाँ आगरावाले के 
साथ पहले से हो चुका था । इस प्रकार उ. विलायत हुसैन, महबूब खाँ के भाँजा 
थे। स्मरणीय है कि आगरा और अतरौली घरानों के गायकों के परिवार में बहुत 
अधिक वैवाहिक संबंध था । यह संबंध इतना घना और पुराना था कि दोनो 
घरानों को अलग करना अब मुश्किल है। 

अतरौली घराने का आरंभ इस प्रकार है। अतरौली जिला अलीगढ़ में 
* एक कस्बा है। यह स्थान रेल से नहीं मोटर यातायात से संबद्ध है | 8 वीं 
शताब्दी में ग्वालियर के कुछ धुपद गायक ग्वालियर से अतरौली आ गए और 
वहाँ बस गये । ये गायक चूंकि ग्वालियर से आये थे, इसलिये ये गौहारी या 
गोवहार वाणी ध्रुपद के अनुयायी थे | गौहारी वाणी को आजकल गौढ़वाणी भी 
कहते हैं | स्मरणीय है कि तानसेन गौहारी या गौढ़वाणी ध्रुपद से सर्वश्रेष्ठ गायक 
माने जाते हैं। उ. फैयाज खाँ का अतरौली के गायक परिवार से पुराना पारिवारिक 
संबंध था। उसी प्रकार आगरा घराने के गायकों का भी अतरौली में अनेक संबंध 
थे । उल्लेखनीय है कि गायक स्व. खादिम हुसैन उनके छोटे भाई लताफत हुसैन 
और शराफत हुसैन सभी अतरौली के निवासी थे । ये तीनों गायक उ. फैयाज खाँ 
के पारिवारिक संबंध से भांजे लगते थे | फैयाज खाँ के शिष्य और इनकी पूरी 
गायकी के अनुयायी होने के कारण आज ये तीनों आगरा घराने के गायक के रूप 
में जाने जाते हैं। 

अतरौली के महबूब खाँ जैसे ऊपर कहा जा चुका है, उ. फैयाज खाँ के 
ससुर थे | महबूब खाँ ने रचनाकार के रूप में अपना नाम दरसपिया' रखा था। 
महबूब खाँ अच्छे गायक तो थे ही साथ ही उत्तम कोटि के रचनाकार भी थे। 
इन्होनें ख्याल और ठुमरी की अनेक बंदिशों की रचना की | आज शायद ही कोई 
ठुमरी गायक हो जो इनके द्वारा राग पिलू में निबद्ध ठुमरी नदिया किनारे मोरा 
गाँव न गाते हों। यह ठुमरी रचना महबूब खाँ _दरसपिया' की है | महबूब खाँ के 
सुपुत्र उ. अताहुसैन खाँ (897-980) भी उच्चकोटि के गायक थे। इन्होने 

शास्त्रीय गायन की शिक्षा अपने पिता से और बाद में अपने बहनोई उ. फैयाज खाँ 
से प्राप्त की थी । ये वर्षो तक उ. फैयाज खाँ के निकट संपर्क में रहे। अता हुसैन 
लगभग सभी कार्यक्रमों में खाँ साहब के साथ रहते थे, और उनके साथ गाते थे । 
हिन्दुस्तान कंपनी के ग्रामोफोन रेकार्ड में उ. फैयाज खाँ साहब के साथ उ. अता 
हुसैन खाँ ने भी अच्छी तैयार ताने कही है। उदाहरण के लिये राग 'सुघरई में छोटा 
ख्याल 'नैनन सों देखी एक झलक मोहन की_ को सुन सकते हैं। 

उ. फैयाज खाँ सर्वप्रथम 906 ई.में बड़ौदा गए थे | तदुपरांत 9 ई. 
में बड़ौदा के महाराज सयाजिराव गायकवाड़ ने खाँ साहब को एक खास मौके पर 
गायन के लिये बुलाया था | इस कार्यक्रम में खाँ साहब का ऐसा प्रभावकारी गायन 
हुआ कि महाराज गायकवाड़ मुग्ध होकर उ. फैयाज खाँ को दरबारी गायक के रूप 
में रख लिये | इस समय से लेकर अपने जीवन के अन्त तक खाँ साहब बड़ौदा में 
ही रहे | खाँ साहब का कार्यक्रम देशभर में हुआ करता था । वह राजा महाराजाओं 
का युग था | विभिन्न रियासतों के महाराज एवं नवाब खाँ साहब को आमंत्रित करते 
थे। बड़ौदा महाराज की ओर से दूसरे रियासतों में गायन कार्यक्रम के लिये खाँ 
साहब को जाने की पूरी छूट थी । उस समय भारत में संगीत सम्मेलन का दौर शुरू 
नहीं हुआ था । राजदरबारों में ही शास्त्रीय संगीत के कलावंतों के गायन कार्यक्रम 
हुआ करते थे । इस क्रम में उ. फैयाज खाँ ने'जिन प्रमुख दरबारों में अपना कार्यक्रम 
प्रस्तुत किया उनमें प्रमुख हैं-मैसूर, इंदौर, जयपुर, हैदराबाद, रामपुर, महिषादल, 
चम्पानगर-बनैली इत्यादि। इन दरबारों में खाँ साहब के प्रभावकारी गायन से मुग्ध 
होकर उनको जी खोलकर पुरस्कृत करते थे । पारिश्रमिक की बड़ी रकम के अलावे 
खाँ साहब को हीरे का हार, बाईस असर्फियों की माला और उनके स्वर्णाभूषण 
और दोसाले सम्मान स्वरूप मिले थे । इस प्रकार पिछली शताब्दी के दूसरे दशक 
में खाँ साहब की ख्याति एवं प्रतिष्ठा देशभर में कायम हो चुकी थी। 

जब संगीत सम्मेलन का आयोजन आरंभ हुआ, तब खाँ साहब को लगभग 
सभी सम्मेलनों में भाग लेने के लिये निमंत्रण आया करता था। यह सर्वविदित है 
कि पं. विष्णु नारायण भातखंडे ने ही सर्वप्रथम संगीत-सम्मेलनों का आयोजन 
आरंभ किया | प्रथम अखिल भारतीय संगीत सम्मेलन बड़ौदा में हुआ, तदुपरांत 
दिल्ली में और उसके बाद लखनऊ में । इन सभी संगीत सम्मेलनों में उ. फैयाज खाँ 
साहब का यशस्वी गायन हुआ था। उस समय से लेकर अपने जीवन के अंतिम 
वर्षो तक खाँ साहब देश के सभी सम्मेलनों में भाग लेते रहे । उनके सभी कार्यक्रम 
श्रोताओं के लिये एक अविस्मरणीय अनुभूति बन जाते थे । 

उ. फैयाज खाँ चौमुखी गायकी यानि चारों पट के गायक थे । वे ध्रुवपद- 


आगरा घराना-70 





धम्मार, ख्याल, ठुमरी, दादरा, टप्पा एवं लोकभाषा में गेय छोटी चीजों को भी 
आकर्षक ढंग से प्रस्तुत करने मे कुशल थे | लेकिन यहाँ यह सर्वप्रथम उल्लेखनीय 
है कि खाँ साहब एक प्राचीन ध्रुवपद घराने से संबंध रखते थे । आगरा घराना 
मूलतः नौहारबानी ध्रुवषद गायकों का घराना है। खाँ साहब के नाना के पिता 
घग्घे खुदाबख्श ने आगरा से ग्वालियर जाकर महान्‌ ख्याल गायक नत्थन पीरबख्श 
से तालीम हासिल की थी । प्राय: उसी समय से आगरे घराने में ख्याल गाने का 
सिलसिला शुरू हुआ । आगरा घराने की गायकी में ध्रुवषदीय गान-शैली का 
सर्वाधिक प्रभाव है । उ. फैयाज खाँ ध्रुवषद को शास्त्रीय संगीत में सबसे ऊँचा 
और गरिमामय स्थान देते थे । राग की शुद्धता, गाम्भीर्य एवं शास्त्रीयता धुवपद 
में सर्वाधिक रहती है- उ. फैयाज खाँ साहब की ऐसी मान्यता थी । 

खाँ साहब हिन्दुस्तानी संगीत में पहले गायक हैं, जो अपना कार्यक्रम 
ध्रुवषद शैली में राग के आलाप, नोम-तोम से आरंभ करते थे | खाँ साहब का 
नोम-तोम एवं आलाप संपूर्ण संगीत-जगत में विख्यात था | उनकी वजनदार 
आवाज में जब आलाप आरंभ होता था, तो श्रोतागण शास्त्रीय संगीत की गरिमा 
का अनुभव करते थे और मुग्ध होकर हर्षोल्लास प्रकट करते थे । आलाप के बाद 
नोम-तोम के क्रम में जब खाँ साहब नाद से उत्पन्न दमदार गमक का स्वरोच्चार 
करते थे, तब श्रोताओं को उनकी गाथन- क्षमता का अनुभव होता था। सभी स्तर 
के श्रोता मुक्त कंठ से कह उठते थे कि खाँ साहब देश के बेजोड़ गायक हैं और 
ऐसा वजनदार शास्त्रीय गायन अन्यत्र सुनने को कहीं नहीं मिलता, और यही ' 
भाव लेकर श्रोता अपने घर लौटते थे। 

आलाप के बाद खाँ साहब ध्रुवषद या धम्मार की एक रचना प्रस्तुत 
करते थे। स्थाई, अंतरा, संचारी, आभोग के गायन में रचना पद के शब्दों को 
स्पष्ट करते हुए गाते थे। धम्मार गायन में लयकारी का भी अक्सर प्रयोग किया 
करते थे, जिससे श्रोताओं का मनोरंजन होता था | ध्ुवद गायन में लंबी मींड़ 
का प्रयोग करते थे। वैसे बड़ौदा दरबार में एक पखावज- वादक नियुक्त थे, जो 
खाँ साहब को ध्रुवपद-धमार में गायन में संगत करते थे, लेकिन संगीत सम्मेलनों 
में अधिकतर तबले में संगति में ही खाँ साहब ध्रुवपद-धम्मार गाया करते थे। 

ख्याल के बाद खाँ साहब बराबर ठुमरी गाया करते थे। और 

श्रोताओं के मनोरंजन के लिये कभी-कभी दादरा भी | उ. फैयाज खाँ ध्रुवपद- 
धमार एवं ख्याल प्रस्तुत करने में कुशल थे ही ठुमरी गाने के उतने ही कुशल थे। 
. ठुमरी गाने की क्षमता उन्होने स्वयं विकसित की थी। पिछली शताब्दी के आरंभ 
में जब वे अपनी जवानी में कलकत्ता में गायन कार्यक्रम के लिये जाना शुरू किये 

थे, उस समय तब उनका कलकत्ता में ठुमरी के दो महान्‌ कलाकार श्री गणपतराव 
भैया साहब एवं श्री मौजूद्दीन खाँ गायक से संपर्क हुआ | उन दोनों को खाँ साहब 
ने खूब सुना | भैया साहब और मौजूद्दीन खाँ ठुमरी के अप्रतिम कलाकार थे । 
दरअसल इन दोनों के माध्यम से ठुमरी का अतिशय प्रचार देशभर में हुआ | उ. फै 
याज खाँ साहब ने ठुमरी जैसी कल्पना प्रधान भावुक शैली का सांगीतिक महत्व 
देखते हुए और इसको मुखरित करने वाले उपरोक्त दोनो कलाकारों को सुनने के 
बाद ठुमरी गाना आरंभ कर दिया | कुछ ही दिनों के बाद खाँ साहब भैरवी में ठुमरी 
की कई बंदिशें गाते थे । लेकिन उनके एक गायन कार्यक्रम की रिकॉर्डिंग की चर्चा 
करना यहाँ उपयुक्त समझता हूँ । आकाशवाणी से कुछ वर्षों तक रविवारीय 
प्रात:कालीन संगीत-सभा कार्यक्रम प्रसारित किया गया | राग-गायन के पश्चात्‌ 
जब भैरवी की सुप्रसिद्ध ठुमरी ' बाबुल मोरा नैहर छुटो जाय... गाते समय खाँ 
साहब शेर के कहने के सिलसिले में 'दरोदीवार पर हसरत की नज़र करते हैं। खुश 
रहो एहले वतन हम तो सफर करते हैं । जब करूण स्वरों में गाने लगे, तो मेरे 
"साथ सभी श्रोताओं की आँखों में आँसू आ गए । खाँ साहब के व्यक्तित्व में 
अनोखा भोलापन और अत्यधिक भावुकता थी | ठुमरी-गायन को अलंकृत करने 
के लिये खाँ साहब इसमें टप्पा-अंग की तान का सुंदर प्रयोग करते थे । 
शास्त्रीय संगीत के महान्‌ अनुयाथी होकर भी खाँ साहब संगीत में कट्टरपंथी 
नहीं थे। सत्य यह है कि वे एक सच्चे संगीतधर्मी कलाकार थे और संगीत के मर्म 
को गहराई से समझते थे । खाँ साहब जैसे उदार्मना कलाकार की गायकी में 
दकियानूसी या व्छ्ूरता का कहाँ स्थान था ? इसलिये तो वे गायन के अंत में दादरा 
या भजन भी गा देते थे । आगरा घराने के सभी अन्य गायक बोलतान को अपनी 
गायकी का अभिन्न अंग मानते आए हैं। 
सन्‌ 995 ईस्वी में मैने जिज्ञासावश उ. अमीर खाँ साहब 
से उ. फैयाज खाँ के बारे में पूछा और उनसे उनकी गायन कला की 
जानकारी ली । उ. अमीर खाँ साहब ने इतना ही कहा- आज जो कुछ मैं या देश 
के और लोग गा रहे हैं, सभी फैयाज खाँ साहब एवं उनके समकालीन उस्तादों के 
कारण ही यह संभव हो सका है। 
उल्लेखनीय यह है कि गया संगीत सम्मेलन से ही उ. बड़े गुलाम 
अली का नाम हुआ और इनकी ख्याति फैली । पटना विश्वविद्यालय रज़त-जयंती 
संगीत समारोह में उ. फैयाज खाँ के अतिरिक्त जिन कलाकारों ने भाग लिया उनके 
नाम हैं :- पं. ओंकार नाथ ठाकुर, बड़े गुलाम अली, पं. विनायक राव पटवर्धन, 
पं. नारायण राव व्यास, पं.ब्रह्मानन्द गोस्वामी, पं. डी.वी. पलुष्कर , कुमार गंधर्व, 

880) श्रीमती एस.एस. सुब्बुलक्ष्मी एवं के.एल. सहगल । तबला वादकों में थे 
:- वाजिद हुसैन खा (लखनऊ), हबीबुद्दीन खाँ (मेरठ), अनोखेलाल (बनारस) 
| तदन्तर गया के म्यूजिक कांग्रेस सम्मेलन में उपरोक्त गायकों के अतिरिक्त श्रीमती 
केसरबाई केरकर श्रीमती गंगूबाई हंगल, उ. अलाउद्दीन खाँ. उ. हाफिज अली 
एवं कथक-नर्तक पं. शंभु महाराज थे । उसी वर्ष पटना विश्वविद्यालय संगीत 
सम्मेलन के बाद वैद्यनाथ धाम, देवघर में एक संगीत सम्मेलन आयोजित किया 
गया। 944 ई. में हुये इन तीनों संगीत सम्मेलनों में उ. फैयाज खाँ का गायन 
बड़ा प्रभावकारी रहा । 
“शिक्षण कार्य” 

महाराज गायकवाड़ ने संगीत के प्रशिक्षण व प्रचार के लिये बड़ौदा में 
अपने दरबार की ओर से कलावंत कारखाना की स्थापना की | इसके लिये एक 
समिति बना दी गयी, जिसकी देख-रेख मि. फिडलिश करते थे । इनके बाद 
हिर्जीभाई डॉक्टर प्रशिक्षण-कार्य की देखभाल करते थे | महाराज के आदेश रहने 
के कारण फैयाज खाँ साहब को छात्रों को तालीम देना पड़ती थी, लेकिन प्रारंभिक 
स्तर के छात्र होने के कारण खाँ साहब को सिखाने में बड़ी मेहनत करनी 
पड़ती थी। खाँ साहब एक महान कलाकार थे । मनोनुकूल कार्य नहीं रहने के 
कारण शिक्षण-कार्य से इस्तीफा देना चाहते थे लेकिन महाराज एवं दरबार के 
कर्मचारी वर्ग के आग्रह पर खाँ साहब प्रशिक्षण कार्य से मुक्त हुए, लेकिन उनको 
हर सप्ताह संगीत शिक्षकों एवं छात्रों को अपना गायन सुनाना पड़ता था । इसके 
लिए एक प्रकार की महफिल ही आयोजित कर दी जाती थी | कहने का तात्पर्य 
यह है कि महाराज गायकवाड़ एवं दरबार के अधिकारी वर्ग खाँ साहब की दिल 
से इज्जत करते थे और उनको खुश रखने का बराबर ख्याल रखते थे । 

“खाँ साहब का शिष्य परिवार” 

उस्ताद फैयाज का साहब को कोई संतान नहीं था| उनके शिष्य ही संतान 
की तरह उनके साथ रहते थे | उनके अनेक शिष्य बड़ौदा में उनके साथ रहते थे । 
खाँ साहब अपने शिष्यों को पुत्रवत अपना स्नेह देते थे । इन शिष्यों का खाने- 
पीने का खर्च खुद खाँ साहब करते थे । 

खाँ साहब पूरे देश में गाना गाने के लिये जाते थे।ऑल इंडियां रेडियो 
दिल्ली-लखनऊ का कार्यक्रम हो या संगीत-सम्मेलनों का, उनके कुछ निजी 
संगतिकार एवं शिष्य हर जगह साथ जाते थे और उनके गायन कार्यक्रम में सहयोग 
देते थे। खाँ साहब के गायन में मुख्य रूप से सहयोग करते थे, उस्ताद अता हुसैन 
खाँ । अता हुसैन अतरौली के महबूब खाँ 'दरसपिया' के सुपुत्र और खाँ साहब 

के पत्नी के भाई और खाँ साहब के शिष्य भी थे | इनके अतिरिक्त खाँ साहब के 
साथ गायन में तानपुरा छेड़नेवाले और आवाज लगानेवाले होते थे, लताफत 
हुसैन और शराफत हुसैन। खुसरूपुर पटना (बिहार) निवासी मौजूद हुसैन-जिनको 
खाँ साहब बहुत अधिक मानते थे और हर जगह अपने साथ रखते थे- खाँ साहब 
के कार्यक्रमों में बराबर तानपुरा छेड़ते थे। बड़ौदा में या बाहर कहीं भी खाँ साहब 
के भोजन एवं खान-पान का प्रबंध भी मौजूद हुसैन ही करते थे | खाँ साहब के 
गायन में हारमोनियम पर संगत करते थे उस्ताद गुलाम रसूल । गुलाम रसूल खाँ 
साहब उस्ताद फैयाज खाँ के निकट संबंधी एवं सुविज्ञ संगीतकार थे। बड़ौदा 
संगीत महाविद्यालयों में उ.गुलाम रसूल प्राध्यापक पद पर वर्षों तक कार्यरत 
रहे | उ. फैयाज खां के जीवन के अंतिम वर्ष सुखी नहीं रहे | खाँ साहब कुछ वर्ष 
अस्वस्थ रहे । अपने जीवनकाल में उन्होंने विपुल धमराशि एवं हीरक-स्वर्ण 
अर्जित किया, लेकिन शिष्य एवं परिवारजन के पालन पोषण में और अपना 
स्तरीय जीवन-शैली बनाए रखने में अर्थ संचित-सुरक्षित नहीं रह सका । दवा- 
* इलाज के लिये अर्थ की कमी हो गयी । अधिकतर पुरानी पीढ़ी के संगीतकारो का 
जीवन का अंत इसी दयनीय रूप में होता था । कुछ दिन रूग्णावस्था में रहने के 
बाद लगभग 70 वर्ष का आयु में उ. फैयाज खाँ का देहांत 5 नवंबर,950 ई. में 
बड़ौदा में हो गया । ह 

खाँ साहब की कब्र बड़ौदा में है। उनकी कब्र के ठीक बगल में उनके नाना 
उ. गुलाम अब्बास की भी कब्र है। खाँ साहब के नाम पर बड़ौदा में उ. फैयाज 
खाँ पथ है। 

“उस्ताद शराफत हुसैन खाँ” 

स्वतंत्रता के बाद आकाशवाणी कार्यक्रम में शास्त्रीय संगीत को महत्वपूर्ण 
स्थान प्राप्त हुआ। आकाशवाणी के विभिन्न केन्द्रों से संगीतकार अपने कार्यक्रम 
का सीधा प्रसारण करते थे | संरक्षण-संकलन हेतु आकाशवाणी द्वारा रेडियो में 
डिस्क-रिकार्डिंग की जाती थी । शास्त्रीय संगीत से गायन-वादन की ग्रामोफोन 
रिकॉर्डिंग(78 आर.पी.एम.) अधिकतर बजाई जाती थी । बच्चे की आवाज में 
तीन कलाकारों के रिकॉर्ड.बजते थे । प्रथम, स्व. कुमार गंधर्व के, दूसरे उ. 
शराफत हुसैन खाँ के और तीसरे मास्टर मदन के | प्रथम दो ख्याल-गायन और 
तीसरे गजल के । राग मुलतानी में छोटा ख्याल 'ए री आली री... रेडियो पर 
अक्सर बजता था । यह रिकॉर्ड उ. शराफत हुसैन का था । लगभग 0 साल की 
उम्र में इसकी रिकॉर्डिंग हुई थी | इस रिकॉर्ड को सुनने पर बालक कलाकार की 
प्रतिभा का परिचय सभी श्रोताओं को मिलता था और श्रोतागण बाल-कलाकार 

के गायन की प्रशंसा करते थे। यही बालक-कलाकार आगे चलकर आगरा घराने 
के प्रतिनिधि गायक के रूप में और संगीत जगत में ख्यात हुआ। दो दशकों तक उ. 
शराफत हुसैन खाँ देश के लगभग सभी संगीत सम्मेलनों में भाग लेते रहे और 
आगरा घराने की ओजपूर्ण गायकी से श्रोताओं को आनंदित करते रहे । 

उ.शराफत हुसैन का जन्म अतरौली में हुआ । इनके पिता का नाम श्री 
लियाकत हुसैन खाँ था | शराफत हुसैन, उ. फैयाज खाँ साहब के संबंध में भांजे 
होते थे । उ. खादिम हुसैन एवं उ. लताफत हुसैन इनके चचेरे भाई थे । संगीतकारों 
के परिवार में इनका जन्म हुआ था , इसलिये इनको सांगीतिक संस्कार विरासत में 
मिला था। ये बचपन से ही अपने मामा उ. फैयाज खाँ के पास रहे | लगातार वर्षो 
तक खाँ साहब के सानिध्य में रहकर उनसे इन्होने शास्त्रीय संगीत की विधिवत्‌ 
शिक्षा पाई थी | जहाँ कहीं भी उ. फैयाज खाँ साहब अपने गायन-कार्यक्रम के 
लिये जाते अपने साथ वे शराफत हुसैन को अनिवार्य रूप से ले जाते थे । शराफत 
हुसैन को उ. फैयाज खाँ का बड़ा प्यार मिला था। इसी प्यार तालीम और अपनी 
लगन, अभ्यास के कारण वे एक कुशल गायक बनने में सफल हुए। 

उ. शराफत हुसैन, बड़ौदा से आने के बाद अपने जन्म स्थान, अतरौली 
में आजीवन स्थाई रूप से रहे । वे आकाशवाणी दिल्ली के कलाकार थे और 
अतरौली से हर महीने अपने रेडियो कार्यक्रम के लिये दिल्ली जाया करते थे । 
आकाशवाणी दिल्ली से वे लगातार कई वर्षों तक अपना कार्यक्रम प्रसारित करते 
रहे । अखिल भारतीय संगीत कार्यक्रम में कई बार उनका गायन प्रसारित हुआ . 
इसके अतिरिक्त वार्षिक रेडियो संगीत सम्मेलन में भी उन्होंने कई बार गाया। 
आकाशवाणी के विभिन्न केन्द्रों द्वारा आयोजित रेडियो संगीत सभा में भी वे गाते 
रहे | उस समय कलकते में प्रतिवर्ष तानसेन संगीत-समारोह आयोजित किया 
जाता था। यह समारोह एक सप्ताह तक चलता था | खाँ साहब इस सम्मेलन में 
लगभग हर साल बुलाए जाते थे । कलकत्ता के अन्य संगीत सम्मेलनों में भी 
शराफत साहब का गायन होता था। कलकत्ता के संगीत-प्रेमी श्रोता उनका गायन 
सुनकर आनंदित होते और उनके गायन की प्रशंसा करते थे । इनका गायन सुनकर 
कलकत्ता के गुणीजन इनके गुरू उ. फैयाज खाँ को बरबस याद करते थे। कलकत्ता 
के बुजुर्ग संगीतकार एवं संगीत प्रेमीजन खाँ साहब को बड़े प्यारं-इज्जत के साथ 
दिल से मानते थे । कलकत्ता में इन्होंने कई शिष्यों को आगरा घराने की गायकी 
की तालीम दी | कलकत्ता के गुणीजन खाँ साहब को जो सम्मान देते थे, इसका 
. उन्हें गर्व था | 
शराफत खाँ साहब ने उ. फैयाज खाँ के अतिरिक्त अपने निकट 

संबंधी उ. अता हुसैन खाँ से भी तालीम पाई थी | आगरा घराने की अच्छी 
तालीम तो उनको मिली ही थी, उनके गायन में एक निजी विशेषता भी थी। उनका 
गायन बड़ा भावपूर्ण होता था । अपने उस्ताद की तरह ही उनके गायन में एक 
पुकार थी, जो सभी प्रकार के श्रोताओं को प्रभावित करती थी । उनकी आवाज 
बुलंद और वजनदार खनकदार थी। आगरा घराने की गायकी में ओज और पौरूष 
तत्व है । यह विशेषता खाँ साहब के गायन में स्पष्ट रूप से परिलक्षित होती थी | 
खाँ साहब आरंभ में राग का थोड़ा आलाप करने के बाद ही विलंबित ख्याल का 
गायून आरंभ करते थे | आलाप में ध्रुवपद की गंभीरता अवश्य रहती थी, लेकिन 
वह ध्रुवषद जैसा खड़ा आलाप नहीं होता था, उसमें ख्याल की सहजता और रंग 
रहता था । विलंबित ख्याल के आलाप-विस्तार में स्वरों को बड़ी गंभीरता के 
साथ लगाते थे और आगरा घराने की गरिमा को सदैव कायम रखते थे | बोलतान 
के साथ-साथ फिरत-मुर्की की तानों का विस्तृत प्रयोग करते थे मींड युक्त गमक 
युक्त मुरक की तान सभी को मांजा गया था । उ. फैयाज खाँ की रचनाओं को 
* अपनी आवाज में नया कलेवर देकर प्रभावकारी ढंग से प्रस्तुत करते थे । सच तो 
यह है कि उनकी गायकी गुरुजन एवं बुजुर्गों की मात्र नकल नहीं थी, उनकी 
गायकी में आगरा घराने का अनुशीलन एवं निजी कल्पना का एक सुंदर समन्वय 
था । नि:सन्देह उनकी गायन-शैली से आगरा घराने की गायकी संवर्धित हुई | खाँ 
साहब की गायकी में इनकी विशिष्ट प्रतिभा की पहचान थी । उसमें आगरा घराने 
का अनुशीलन एवं निजी कल्पना का सुंदर समन्वय था। इनसे आगरा घराना 
संवर्धित हुआ | 

पयना में प्रतिवर्ष दशहरा संगीत-कार्यक्रम बड़े पैमाने पर हुआ करता था। 
इस कार्यक्रम में खाँ साहब लगातार कई वर्षो तक आते रहे | पटना में खजांची रोड 
एवं गाँधी मैदान में आयोजित दुर्गा पूजा संगीत समारोह में खाँ साहब द्वारा प्रस्तुत 
णग चंद्रकौंस का अप्रचलित प्रकार और राग मालती बसंत अभी तक संगीत प्रेमी 
श्रोताओं के स्मृति पटल कर अंकित हैं । 

खाँ साहब के प्रिय राग थे :- दरबारी, नन्‍्द, खेमकल्याण. जोग. 
जयजयवन्ती, पूरिया, बिलासखानी तोड़ी । इन रागों को खाँ साहब बड़े ही 
प्रभावकारी ढंग से गाते थे । इनके गायन में उनका कलाकार खासतौर से निखरता 
था । राग खमाज का छोटा ख्याल- बोल बंदिश की ठुमरी' , “ ना मानूंगी, ना 
मानूंगी, ना मानूंगी,,, _ को वे बड़े आल्हादपूर्वक और वजनदार ढंग से गाते थे. 
जो संगीत प्रेमी श्रोताओं के लिये अविस्मरणीय है। छोटा ख्याल गाते समय खाँ 
साहब तबले के साथ थोड़ी लयकारी भी करते थे | इस जगह पर श्रोताओं को 

साथ-संगत का आनंद मिलता था । अपने उस्ताद की तरह शराफत खाँ साहब 
ख्याल के बाद ठुमरी-दादरा पुकार के साथ गाते थे और श्रोताओं को मुग्ध कर 
देते थे । 

अकस्मात्‌ उ. शराफत हुसैन खाँ अतरौली में कैंसर रोग से पीड़ित हो 
गये। फिर इलाज के लिये दिल्ली आकर अस्पताल में भर्ती हो गये | खाँ साहब 
छाती के कैंसर से अधिक बीमार हो गये थे | चिकित्सा में कोई कमी न रही, 
लेकिन क्रूर नियति ने खाँ साहब को असमय इस संसार से उठा लिया। दिल्ली के 
अस्पताल में 7 जुलाई, 985 ई. में 55 वर्ष की अवस्था में खाँ साहब का देहांत 
हो.गया । इनकी असामयिक मृत्यु से शास्त्रीय संगीत-जगत में ऐसी अपूरणीय 
क्षति हुई, जो अकल्पनीय थी। खाँ साहब का देहांत असमय हुआ। संतोष सिर्फ 
एक बात का ही है कि उन्होंने अपने जीवनकाल में देश के कोने-कोने में अपना 
गायन प्रस्तुत किया, श्रोताओं को प्रसन्न किया और अपने घराने की प्रतिष्ठा को 

कायम रखने में सफल रहे । 

. आकाशवाणी संग्रहालय में उ. शराफत हुसैन खाँ साहब की कई अच्छी 
रिकॉर्डिंग्स सुरक्षित हैं । इनके अतिरिक्त खाँ साहब का लाँग प्लेइंग रिकॉर्ड 
एच.एम.वी. ने तैयार किया था, जिसका कैसेट अब उपलब्ध है। 

उस्ताद फैयाज खाँ हिन्दुस्तानी संगीत के दो युगों के बीच एक सेतु थे । 
इस सेतु का एक छोर 8 वीं-9 वीं शताब्दी की ध्रुवपद-परंपरा में थी और 
दूसरी 20 वीं शताब्दी के ख्याल के युग में | खाँ साहब का पूरा गायन सुनने पर 
यह तथ्य स्पष्ट हो जाता है। 

खाँ साहब को कोई संतान नहीं थी। ये शिष्यगण ही उनकी संतान थे और 
उन्हें वे संतान की तरह प्यार करते थे | खाँ साहब ही उनका खाना-खर्च चलाते 
थे। खाँ साहब एक महान्‌ गायक तो थे ही विद्यादान में इतने उदार थे कि पं. 
भातखंडेजी ने श्रीकृष्ण नारायण रातंजनकर को बंबई से बड़ौदा खाँ साहब के 
पास भेज दिया । वहाँ उस्ताद के पास रहकर रातंजनकर जी ने आगरा घराने की 
अच्छी तालीम पाई और आगे चलकर एक विद्वान गायक बने | भातखंडे जी खाँ 
साहब की बड़ी इज्जत करते थे | इसका मुख्य कारण यह था कि खाँ साहब 

अपने कार्यक्रमों में खाँ साहब हारमोनियम अवश्य रखते थे। उनके साथ 
स्थाई रूप से हास्मोनियम पर संगत करने वाले थे-श्री गुलाम रसूल, जो इनके 
संबंधी और शिष्य भी थे । गायन को आकर्षक एवं प्रभावकारी बनाने के लिये 
- सारंगी एवं हारमोनियम आवश्यक संगति वाद्य है-खाँ साहब की ऐसी मान्यता 
थी। खाँ साहब के देहांत के बाद रेडियो में हारमोनियम का प्रयोग बिल्कुल बंद 

कर दिया गया | फिर सोलों की कया बात , संगति के लिए भी यह प्रतिबंधित हो 
गया । लेकिन फिर संगीतकारों को इसकी बड़ी जरूरत महसूस हुई और रेडियो 
में हारमोनियम फिर चालू हो गया । आज हारमोनियम पर कोई प्रतिबंध नहीं है 
। स्मरणीय यह है कि खाँ साहब हारमोनियम को अनिवार्य रूप से अपने गायन 
में संगत के लिये रखते थे। 

खाँ साहब ने ख्याल और ठुमरी की अनेक रचनाएँ की थी। वे 
'प्रेमपिया' के उपनाम से बंदिशों की रचना करते थे । आज देश में रागजोग में 
उनकी रचनाएँ- साजन मोरे घर आए एवं राग जयजयवंती में द्रुत ख्याल मोरे 
मंदिर अबलों नहीं आए. जैसी लोकप्रिय शायद ही कोई और बंदिश हुई हो । 
इनके अतिरिक्त राग ललित में तड़पत हूँ जैसे जल बिन मीन और जौनपुरी में 
“फूलबन की गेंदन मै का मारो या बरवा की बंदिश ' बाजे मोरी पायलिया' 
बड़ी लोकप्रिय हुई । आज तक संपूर्ण देश में ये रचनाएँ ख्याल गायक गा 
रहे हैं। वैसे ही उनकी गायी भैरवी ठुमरी बाजूबंद खुल-खुल जाए या बाबुल 
* मोरा नैहर छूटो जाय बहुत अधिक लोकप्रिय रही है | भैरवी दादरा 'चलो काहे 
को झूठी बनाओ बतियाँ' तंत्रवादक यादि सितार-सरोद-वायलिन या शहनाई 
के कलाकार भी भैरवी दादरा की इस बंदिश को खूब बजा रहे हैं। खाँ साहब 
की रचनाओं में निहित रंजक तत्व आज भी संगीतकार एवं श्रोताओं के लिये 
निस्सीम महत्व रखता है | 5 नवंबर 950 ई. इसी दिन बड़ौदा में उ. फैयाज 
खाँ साहब का निधन हो गया | उस दिन भारतीय संगीत का दैदीप्यमान सूर्य 
भारतीय संगीत के क्षितिज पर अस्त हो गया। 


खैरागढ़ वि.वि. द्वारा यह महती आयोजन हुआ। इससे पूर्व कथक सेमिनार 
हुआ था उसमें भी मैं यहाँ उपस्थित था। अभी 2 दिनों से यहाँ जो इतनी 
दुर्लभ महत्वपूर्ण चर्चा, परिसंवाद, गायन चल रहा है- रेकॉर्डिंग का संग्रह 
सुनने को मिला | मेरे अनुभव में आज जितनी बढ़ोत्तरी हुई,मुझे अमूल्य 
क्षण बिताने का अवसर मिला, उसको किन शब्दों में बयान करूँ ? अद्भुत 
आयोजन हुआ, पूर्ण सफल रहा । जैसा कि पं. मुखर्जी साहेब ने कहा, ऐसे 
आयोजन होते रहना चाहिये, वी.सी. मैडम ने भी स्वीकृति दी | गायन- 
वादन-नृत्य-चित्रकला सभी का सेमिनार होते रहना चाहिये । विद्यार्थी 
इससे बहुत लाभान्वित होते हैं। मैं चाहता हूँ कि ऐसा आनंद ऐसा अवसर 
ऐसी अनुभूति मुझे मिले । मैं कामना करता हूँ कि ऐसे आयोजन पुनः 
आयोजित हो और मैं पुनः यहाँ आऊँ, धन्यवाद | 

आगरा एवं ग्वालियर : 
अंतर्सबंध 
डॉ. गंगाधर राव तैलंग कानपुर 


मैं दावा नहीं करता कि मैं सब सहीं कहूँगा | वीणाजी का फोन 
आया कि आप फैयाज़ खाँ की ठुमरी पर कहिये । मैंने कहा बड़े-बड़े लोग उस पर 
कुछ नहीं कर पाते, मैं क्या कहूँ ? आगरा घराना सेमिनार का अवसर देखकर मैं 
कुछ कंहूँ इसके लिये बबनराव हलदनकरजी ने बेरी बड़ी मदद की एवं ग्वालियर 
एवं आगरा के संबंध का विषय देकर बड़ी राहत पहुँचाई है । इंतेहास से मुझे प्रेम 
है। कल मुखर्जी साहेब के वक्तव्य से मुझे मालूम पड़ा कि इतिहास में उनकी भी 
रूचि है एवं बहुत गहरी जानकारी व पैठ है । बहुत सी बातें उन्होंने जानते हुए भी 
विस्तृत नहीं कही। परंतु इशारे से उन्होंने बहुत कुछ कहा । ठाकुर जयदेवसिंह मेरी 
प्रेरणा के स्रोत रहे हैं। वे मेरे पिताजी के पास सीखने आया करते थे, मैं छोटा हूँ 
इसलिये उनकी मुझपर बड़ी कृपा दृष्टि रही । उन्होने मुझे अध्ययन की प्रेरणा दी । 
फैयाज़ खाँ साहब का एक संस्मरण मुझे याद आ रहा है 937-38 की बात 
होगी । ठाकुर साहब कानपुर में एक बड़ी कान्फ्रेन्स करते थे । उसमें फैयाज़ खाँ 
साहब आए थे । कुमार गन्धर्व भी -आए थे । कुमार का 948 के पूर्व का गाना 
और बाद का गाना बिल्कुल ही अलग था | ठाकुर साहब ने मेरे पिताजी से कहा, 
कुमार गन्धर्व का गाना सुनने के लिये गंगाधर को जरूर भेजें | इसका उत्साह वर्धन 
होगा | कालका विद्यालय में कार्यक्रम आयोजित थी मैं 8-9 बरस का था । मुझे 
सबसे सामने बिठाकर उन्होने यहाँ ध्यान से सुनना बाद में हम पूछेंगे कैसा लगा ? 
उस दिन कुमारजी का पहले और उनके बाद फैयाज़ खाँ का गाना था। फैयाज़ 
खाँ(ग्रीनरूम में) दरबारी गुनगुना रहे थे। कुमारजी उन्हें ध्यान से सुन रहे थे । मंच - 
पर कुमारजी ने दरबारी को फैयाज़ खाँ की स्टाईल में हूबहू वैसा का वैसा उतार 
दिया । फैयाज़ खाँ सुनते रहे-गदगद हो गए। उन्होंने कुमार को उठाकर हृदय से 
चिपका लिया । कुमारजी की उम्र कोई 5-6 की रही होगी । बोले “वाह बेटे 
वाह | उसी दिन उन्होंने नहीं गाया । दूसरे दिन सुबह रामकली गाया। बाँधों 
बाप्रवंद खुल खुल जाय गाया | उस समय मैं छोटा था। फिर भी मुझे रोमांच हुआ 
और आवाज कसाव सुर का जबरदस्त था और मैं अत्यन्त ही प्रभावित हुआ | 
उनका व्यक्तित्व का वैसा ही प्रभावशाली था | तमगे लगे कोट की वह भव्य मूर्ति 
देखकर ही लगता था कोई दिव्य देवी शक्ति सम्पन्न खड़ा है। कल कुमार साहब ने 
बताया कि खाँ साहब ने अपनी आवाज का गुणधर्म पहचानकर उसे परिमार्जित 

किया था। उस आवाज का श्रोताओं पर जबरदस्त प्रभाव पड़ता था। उनकी नकल 
करने वाले वैसी आवाज ला नहीं सकते थे । उनकी नकलचियों की मीठी आवाज 
में दरार पड़ने लगती है| खाँ साहब खाँ साहब ही थे । ठाकुर साहब उन्हें शताब्दी 
का सर्वश्रेष्ठ गायक मानते थे । इस महफिल के दूसरे दिन ठककुर साहब ने घर 
आकर मुझे महफिल के बारे में पूछा व चर्चा की । गुरूजी यानी मेरे पिताजी को 
फैयाज खाँ के बारे में पूछा । मेरे पिताजी ने तब एक संस्मरण सुनाया- ग्वालियर में 
एक बार गुलाम अब्बास खाँ वृद्ध अवस्था में आए थे। तब फैयाज खाँ जवान थे, 
अचकन शेरवानी साफा पहने थे | शुरू-शुरू का गाना फैयाज खाँ ने गाया । बड़ा 
आकर्षक था । गुलाम अब्बास खाँ और फैयाज खाँ का सुरीला गाना आज भी 
नानू भैया के कानों में गूँजता है। -खैर. . अध्ययन से कैसे और क्यों का आरपाने 
तक संतुष्टि तक विद्यार्थियों को पढ़ना चाहिये | मेरा इतिहास में रूझान रहा मैने 
देखा कि जितना हमारे संगीत के इतिहास पक्ष से हुआ है, उतना शायद और किसी 
शास्त्र के साथ नहीं हुआ होगा । हम लोग बहुत सारी बातें कलाकारों से सुनते हैं 
और याद रखते हैं। पर जब उन्हें किसी कसौटी पर कसने की कोशिश करते हैं, तो 
बड़ा दुख होता है। सच्चाई का और उनकी बातों का कहीं सामंजस्य ही नहीं बैठता 
| हम यहाँ विचार करे उसे निष्कर्ष तक ले जाएं निराकरण करें यह मेरा 
नवेदन है। , 

घमग्घे खुदाबख्श को ही लीजिये । तीन पुस्तकें मैंने पढ़ी | एक में उनका 
जन्म 890- दूसरे में (दीपाली नाग) 879, तीसरी में 800 लिखा है अब 
ठीक है, मतभेद है। पर विद्यार्थी पूछे कि क्या लिखें ? तो हमें बताने में परेशानी 
होगी | इसलिये हमें खोज की आवश्यकता है व एकरूपता के लिये प्रयास करना 
चाहिये | ऐसे ही दूसरी बात दिल्‍ली के पास अब्दुल्ला व कादर बक्ष को आगरा की 
तालीम मिली । उन्हीं के वंशज नत्थन पीर बक्ष बताये गये हैं । उसी में नीचे लिखा 
है अबदुल्ला व कादरबक्ष जनकोजी महाराज (ग्वालियर) के दरबार में थे | इतिहास 
का विद्यार्थी होने के नाते मुझे मालूम है कि जनकोजी महाराज का समय 828 के 
बाद का है जबकि दौलतराव का देहावसान हुआ था | यदि उस समय अब्दुल्ला 
व कादर थे तो दौलत राव सिंधिया जो नत्थन पीरबख्श को 795 में लाते हैं तो 
जनकोजी तो उनके पुत्र थे । यह विसंगति है । पुत्र-पिता के समय एवं गुरू-शिष्य 
के समय निर्धारण में । ऐसी अनेक विसंगतियों को संशोधन द्वारा ठीक किया जाय 
यह हमारा कर्तव्य है। मैने थोड़ा सोचा है आगरा घराने के इतिहास पर यह मेरी 
चर्चा का विषय है। 

(निदेशक-) पंडितजी ने अभी बहुत अच्छा विषय छेड़ा 

. है इसमें शक नहीं । हम लोगों ने जब ये चार्ट बनाया था, तब इसमें ईस्वी सन्‌ डाले 

थे | उसी समय हमारा ध्यान गया था कि इतिहास की पुस्तकों के आधार पर चेक 
करके संशोधित किया जाना जरूरी है। क्योंकि ध्रुपद पहले था कि नौहार बानी ? 
यदि ध्रुपद पहले था तो नौहार बानी के नायक गोपाल कैसे आगरा घराने के 
प्रवर्तक हुए? फिर बीच में 200 वर्षों का लंबा गैप मौन है। उसे एडजेस्ट कैसे 
किया जाय ? इससे चार्ट के ईस्वी सन्‌ पर प्रश्नचिन्ह लगते हैं। फिलहाल चार्ट 
में, पुस्तक अध्ययन से परिवर्तन हो सकता है । पर महत्वपूर्ण है गायकी । 
घम्धेखुदाबख्श ने ग्वालियर आकर जो गायकी ली तो पहले की उनकी गायकी 
एवं बाद की गायकी को जानना प्रयोगात्मक पक्ष हमें चर्चा हेतु लेना उपयुक्त 
प्रतीत होता है । 

(तैलंग जी-) मेरी बात पहले पूरी कर लूँ फिर गायकी 
पर आयेगे। क्योंकि वह सभी घरानों से संबद्ध है। आगरा घेराने के विद्वजन यहाँ 
बैठे हैं। इसलिये इनके सामने ये चर्चा होना ही चाहिये | विद्यार्थियों के प्रश्नों का 
समाधान यहाँ मिलने का: अच्छा मौका है । बड़ी बात को मैं छोटी में कहूँगा | 
मानसिंह तोमर से मुहम्मद शाह रंगीले के समय 79 तक रागसंगीत दिल्ली 
आगरा व ग्वालियर तक ही केन्द्रित रहा। कल यह प्रश्न उठा था कि सारे कलाकार 
दिल्ली से ही आते थे तो इसे दिल्‍ली घराना क्‍यों नहीं कहा गया ? मैंने इस पर 
विचार किया । जब दिल्ली में सुल्तानों का प्रभुत्व रहता था तो सिमटकर सारा, 
केन्द्र दिल्‍ली में होता था, आगरे में जब आते थे तो आगरा केन्द्र बनता था पर 
उसका सूत्र संचालन, या संगीत का सूत्र ग्वालियर में था। तीनों में संगीत पनपा ।' 
अकबर का ज्यादा समय आगरे में बीता इसलिये आगरा केन्द्र बना और 36 
कलाकार दरबार में थे जिसमें 6,7 ग्वालियर के थे । उसमें हाजी सुजान खाँ भी 
है। वे अकबर दरबार में थे । भातखण्डेजी ने भी करम इमाम की पुस्तक के आधार 
पर लिखा है। पर आईने अकबरी में कहीं भी सुजान खाँ का नाम नहीं है, सुभान 
खाँ का नाम है-वे सुजान खाँ हो सकते हैं ऐसा भी मत है। इसका मतलब यह वह 
वहाँ नहीं थे ऐसा नहीं पर शोध के दायरे में ये आना चाहिये | अब तो यह भी तथ्य 
प्रकट हो रहा है कि तानसेन की कोई लड़की ही नहीं थी । तो निष्पक्ष शोध जरूरी 
है । मेरे पास हाजी सुजान खाँ की एक बंदिश है मेरे पिता की दी हुई | मैने वह 
बंदिश किसी आगरा वाले गायक से नहीं सुनी । सोहनी राग-(कैसेट)- 
जालिम अजब एक, जोगी जहर खाय, करता कहर क्या ये, गले मुंडमाला । 
कहता सुजान खान जिया में तू यह मान, मेरा निगहबान, वो बैलवाला | 

ये बंदिश मैने बचपन में सीखी थी (65 बरस पहले) शिवरात्रि 
को शिवमंदिर में इसे गाता था । इस बार मैं गाड़ी में था शिवरात्रि को, तो मैंने 
वीणाजी के पत्र पर ही वह बंदिश उतार ली | यह ग्वालियर घराने की तरफ से 

आगरा वालों को अच्छी चीज दे सकूं, यह मंशा है। एक बंदिश है इसे आगरे 
वाले परज में गाते हैं। बबन साहब ने कहा कि पुराने जमाने में रागों के नाम नहीं 
बताए जाते थे। यह बात पूरी तरह सत्य है, हमारे पिताजी तुरन्त राग का नाम नहीं 
बताते थे। बाद में कभी एक साथ बताते थे। इस कारण एक ही बंदिश अनेक 
रागों में गाई हुई मिलती है। घघ्घे खुदाबक्ष ग्वालियर में आकर सीखे थे ।वह 
समय 800 माने तो ठीक रहता है, यह मेरा शोध है। इस प्रकार हस्सूखाँ का 
जन्म 802 था, यह मेरा निष्कर्ष है। नत्थन खाँ (806) । हस्सू खाँ, नत्थन खाँ 
सब समवयस्क थे। एक साथ सीखते थे, तो बंदिशे पीरबक्ष सिखाते थे, जब एक 
साथ सीखते थे, तो बंदिशों का इधर-उधर होना स्वाभाविक था | 
. (कुमार मुखर्जी-) सबसे बड़ी बात ये है कि जो डागर 
अभी गुजर गए उनके प्रपितामह थे अलाबन्दे खाँ । उनके ग्रेंड फादर थे बहराम 
खाँ। तो बहराम खाँ और घघ्घे खुदाबक्ष टोपीबदल भाई थे। जयपुर की सभा में 
तो हिसाब अन्दाजा लगाइये कि ग्रेडफादर्स ग्रेंडफादर, वो कैसे 9 वीं सदी में हो 
सकते हैं ? आपके 802 पर फिर सोचिये । अमीनुद्दीन खाँ,मुईनुद्दीन खाँ डागर 
अभी 77 वर्ष की उम्र में गुजरे । उनके ग्रेंड फादर के ग्रेंड फादर अलाबन्दे । 
जाकीरुद्दीन के ग्रेडफादर बहराम खाँ । जब वे घघ्घे खुदाबक्ष के टोपी बदल भाई 
थे, तो वे 9 वीं सदी में कैसे पैदा हो सकते हैं ? ये तो साफ जाहिर है कि-एनी 
स्पेकुलेशन दिस सॉर्ट विल नॉट बी इन ऑऑर्डर। अलादिया खाँ का देहान्त 90 वर्ष 
की आयु में 946 में हुआ | जब वे 20 वर्ष के जवान थे तब वे बहराम खाँ से 
मिले थे। तब बहराम खाँ की उम्र 95 थी। आँख से कुछ नहीं दिखता था। हिसाब 
लगाइये अलादिया खाँ के बेटे नसीरूद्दीन उनके बेटे अजीजुद्दीन बाबा को 
बहुत से वाकयात सुनाए गये थे। उन्होने उन्हें डायरी में नोट किया था | उर्मिला 
भिरदीकर और अमलान दास गुप्ता ने उसे संयुक्त रूप से अंग्रेजी में ट्रांजलेट किया 
उनमें हमें बहुत सारे इस्ट्रेस्टिंग फेक्ट्स मिले । जैसे दरसपिया ठुमरी में बहुत 
इन्ट्रेस्टेड थे । बहुत सी ठुमरियों के कॉम्पोजिशन्स उस समय उन्होंने अलादिया 
खाँ को बताए। आगरे घराने के कोई उस्ताद बाहर ठुमरी नहीं गाते थे। वो तो 
फैयाज खाँ साहब ने शुरू किया । मोईजुद्दीन खाँ और भैया गणपतराव के प्रभाव 
से उन्होंने गाना शुरू किया | हालाँकि मोईजुद्दीन की शैली और फैयाज खाँ की 
शैली में बहुत अन्तर है पर इन्सपिरिशन मौजुद्दीन खाँ थे इसमें शक नहीं। मलकाजान 
सीखती थी,उनके साथ तालुकात थे । डेट वाला चक्कर (बड़ा विचिंत्र है) युनुस 
हुसैन और विलायत हुसैन खाँ ने जो जिनियोलॉजिकल ट्री बनाया है- उनमें 
सरसरंग और शामरंग की उम्र में 5 वर्षों का अन्तर है बाप-बेटे में । इस चक्कर 
में पड़ना ही नहीं चाहिये । 
(तैलंग जी) 780 शामरंग का समय दिया है। 

]780 में ही मक्खन खाँ वगैरह लखनऊ में थे | नादिरशाह के आक्रमण के बाद 
जब दिल्ली दरबार टूटा तो वहाँ से गुलाम रसूल लखनऊ असिफुद्दौला के दरबार 
में 775 में आए। उस समय रागबहार- 'कलियन संग करत रंग रलियाँ, भंवर 
भुंजार फूली फुलवारी, चहुँ ओर मोर बोले, कलियन की कूक सुन हूक उठी ' ये 
बंदिश गाई थी, तो बुलबुल आकर उनके कन्धे पर बैठ गई थी ऐसा कहते हैं । 
परंतु लखनऊ में उस समय शकर खाँ,मक्खन खाँ ने गुलाम रसूल को योग्य 
सम्मान नहीं दिया । वे उनके भांजे व शिष्य थे, और दिल्‍ली जाकर उन्होने गुलाम 
रसूल से सीखा भी था | गुलाम रसूल कहाँ चले गए किसी को पता नहीं चला। 
कल मुखर्जी साहब ने मक्खन खाँ के पुत्र नत्थन पीर बक्ष बताया है। पर मेरा 
विचार है कि ये जो मक्खन खाँ थे, वे ही पीरबक्ष होना चाहिये | 795 में वे वृद्ध 
थे, तब उनको दौलतराव सिंधिया ग्वालियर लाये थे । महादजी सिंधिया का 
शासन काल 76] से 795 आता है। 795 में दौलतराव सिंदे ग्वालियर के 
दरबार में बैठे । नत्थनपीर बक्ष को वे ग्वालियर लाए, उसी समय थोड़े दिनों के 
बाद ही कादरबक्ष, (कादरबक्ष के बारे में मैने जो सुना है) नत्थन पीरबक्ष के बेटे 
थे, जो अल्पायु में स्वर्गवासी हुए । यह लिंक जुड़ती है जनकोजी महाराज से । 
छोटी उम्र के हद्दू ,हस्सू और नत्थन खाँ को साथ-साथ शिक्षा दी गई उसी समय 
घघ्घे खुदाबक्ष आगरा से आए | यहाँ एक बात निश्चित रूप से कहूँगा कि 
ग्वालियर घराने के अभ्यास की एक निश्चित परंपरा थी । आज कोई किसी को 
बताता नहीं । पता नहीं वह पद्धति क्‍यों लोप हो गई ? मेरे पिताजी ने वह हमें 
बताई थी । मैं दावा तो नहीं करता कि इसी को नत्थन पीरबख्श ने घघ्घे खुदाबक्ष 
को बताया होगा, पर उसे मैने साठ वर्ष की एक महिला और एक डॉक्टर को 
सिखाया । उन्होने दो वर्षो तक उसका अभ्यास किया तो उनकी आवाज की 
कंपकंपी और कटुता चली गई एवं वे स्वान्त: सुखाय आज भी गा रहे हैं और 
अपनी प्रगति से प्रसन्न हैं | गौड़मल्हार की बंदिश- झुकआई बदरिया सावन की 
'में ग्वालियर और आगेरे में पाठ भेद है। (कैसेट) दूसरे सोहनी की ' कारी कारी 
कामलिया ...(कैसेट) आगरे में परज में गाते हैं। आज राधे, नैन को अंजन 
देत' ग्वालियर में मधमाद सारंग में गाते हैं और आप आगरे वाले लंकदहन में 
गाते हैं 'नेवर की झनकार बंदिश-केदार की छलबल' , श्याम कल्याण की ऐसा 
तुमी को मैं जानत हूँ ,हमें कामोद में मिली है। 

उस जमाने में रागों के नाम नहीं बताए जाते थे । इस 
कारण और फिर प्रभावशाली व्यक्ति का असर बंदिशों को प्रचारित करता है। 
घराने की बंदिशें इस कारण परिवर्तित हुई । 

(पं. मुखर्जी ) - सोदे सुगंध. ..आए डमरूवा. .केदार 

बसन्त...खमाज बहार | कवाल बच्चे बड़े मुबारक अलीखाँ इसे गाते थे । जो कि 
बड़े महमदख्खाँ के अनौरस पुत्र थे । 4 बेटे थे उनके । जिनमें से 2 तो सितार बजाते 
थे। सबसे नाम कमाया बड़े मुबारक अली खाँ ने । ये वो जमाना था जब सब लोग 
एक ही गायकी गाते थे । आगरा पैदा होने लगा था। किराना-विराना कहाँ था? 
तो वो ग्वालियर ही था। आगरा घराना आखिर आसमान से तो नहीं आया | इसी 
में से निकला इसलिये अनेक स्थाई अंतरा बंदिशों का साम्य भेद मिलेगा ही । 
नेवर की झनकार में आगरा और ग्वालियर के वर्शन में फर्क है। मुझे ग्वालियर 
वाला वर्शन ज्यादा पसंद है जो कि मैने राजा भैया पूंछ वाले से सुना और गिंडेजी 
से सीखा । इसमें आगरा ग्वालियर में फर्क है। 
(तैलंग जी)-ग्वालियर व आगरा गायकी में समानता 

मेरे विचार से फैयाज़ खाँ के पहले दोनों गायकियों में कोई फर्क 

नहीं था| स्थाई भरने की रीति समान थी | बोलतान, जोड़ विस्तार, नोम्‌ तीम्‌ में 


- बीनकारी का काम सब समान है | ग्वालियर की तरह आगरा में भी अष्टांग गायकी 


का गुण है। भारत में प्रचलित गायकियों में अष्टांग है पर ग्वालियर में एक खास 
यह है कि जो आगेरे में भी है कि व्यक्ति की व्यक्तिगत शैली के प्रस्फुटन का पूरा 
अवसर इनमें है। गुरू से सीखने के बाद भी स्वयं के व्यक्तित्व के अनुसार छबि 
दिखाने का इन दोनों में पूरा अवसर है । इस कारण एक ही गुरू पलुस्करजी से 
सीखे अनेक शिष्य अपनी अलग-अलग छठटा दिखाते हैं - ओंकारनाथ पटवर्धन 
जी, व्यास जी । इसी तरह कृष्णराव पंडित,वड़े भाऊसाहेब गुरूजी, कुण्डल गुरू, 
सबकी अपनी पर्सनेलिटी अलग । परिवार एक ही दिखाई दे जाता है। इसलिये 
इसे अष्टांग कहकर बन्धन में न बाँधिये | यह सर्वांगपूर्ण है । व्यक्तित्व की छाप का 
आगरा में भी पूरा अवसर है। कई बार इस गायकी की लय॒कारी,लड़ंत,भिड़ंत भी 
सुनकर ऐसा लगता है मानो युद्ध हो रहा हो । पर बबन रावजी ने इन शंकाओं का 
निराकरण किया है, इनसे मैं सहमत हूँ | जहाँ तक कुमार गन्धर्व से किसी की 
तुलना नहीं हो सकती | ये युग पुरूष हैं ये आते हैं अपनी व्यक्तित्व की छाप छोड़ 
जाते हैं । उनका अनुकरण नहीं हो सकता । हमारे दादाजी का कोट हम यदि 
पहनकर आएं तो हास्यास्पद होगा। इसलिये अपनी पर्सनेलिटी के अनुसार अपनी 
गायकी डेवलप करनी चाहिये । यह ग्वालियर की देन है। आगरा का भी वही 
लक्ष्य है। मैं दोनों को अधिक दूर नहीं मानता । थोड़ा सा अन्तर है, यह अन्तर तो 
भाई-भाई में भी होता है। 

उस्ताद विलायत हुसैन रखाँ 
एक संगीतानुभव 





डॉ. अरूण कशालकर 


आगरा घराने में कतिपय महान कलाकार पैदा हुए। इन्होने अप 
विद्या अपने शागिदों को सिखाया और अपनी परंपरा आगे बढ़ायी | इस घराने की 
हमारी पहचान म. उस्ताद फैय्याज खाँ साहब से ही शुरु होती है। इस कड़ी में आगे 
कई मान्यवर कलाकार पैदा हुए उस्ताद विलायत हुसैन खाँ साहब इसी घराने के 
एप मान्यवर उस्ताद थे, जिनके कलारुप की जान पहचान करने का प्रयास हम यहाँ 
करेंगे। मौखिक परंपरा में बंदिश उस घराने के अनेक उस्तादों से संस्कारित होने के 
पश्चात ही 'घराने की बंदिश कहलाती है। 

“बंदिश' यह मूलतः एक सर्वसमावेशक संकल्पना है जोकि भारतीय कंठ 
« संगीत के लिये अत्यंत उपकारक भी है| बंदिश माने बंदिश रूप । इस बंदिस्त रूप 
से हमारा मतलब है सुबद्धतूनिगम बद्धता जो आविष्कार को सुंदर बनाता है। 
हमारे बुजुर्गों ने सौंदर्य तत्वों का काफी विचार किया और उन अनुभव सिद्ध तत्वों 
को अपना घराने की गायकी में समाव्रिष्ट किया | खाँ साहब की बंदिशें इन तत्वों 
'को सहीं मिशाल है | वैसे तो राग ताल और शब्दों के अनेक विध रूप ही हमारा 
संगीत सजाते हैं | लेकिन वह रूप जब तक सुबद्ध या बंदिस्त नहीं होते तब तक वह 
किसी भी प्रकार का सौंदर्यानुभव देने में असमर्थ रहते हैं| आगरा घराने में राग, 
ताल और शब्दों का जिस अंदाज से इस्तेमाल हुआ वह अंदाज हा आगरा गायकी 
और भारतीय कंठ संगीत की विशेषता है। एक ही आगरा विशेषताओं से अलग- 
अलग रूप में पहचाने गये | उस्ताद विलायत हुसैन खाँ साहब आगरे वाले जो इस 
घराने के श्रेष्ठठम कलाकारों में से हैं, उनके लागुणों को अभिवादन रूप यह लेखांकन 
किया है | बंदिश तलक एकनिष्ठ अभ्यासक और श्रेष्ठतम अधिकारी खाँ साहेब 
विलायत हुसैन खाँ एक आदर्श बंदिशकार थे । इनकी हर एक बंदिश में अनेक 
सौंदर्य तत्वों का एक साथ दर्शन होता है। 
सरलता- जो खाँ साहब के स्वभाव का ही विशेषता थी, उनका हर बंदिश में 
परावर्तित हुआ है। बंदिश की पेशगी के दौरान खाँ साहब रागरूप, शब्दोच्चारण, 
लयात्मकता, तालखड़ात्मकता, स्वर लगाव, बोल बॉट इत्यादि विविध पहलूओं 
को जिस सरलता से व्यक्त करते थे, वह सरलता ही बंदिश रूप में खाँ साहब के 
व्यक्तित्व का परिचय देता है | बंदिश यह उनकी वृत्ति बन गई है। कला के श्रेष्ठ रूप 
को जो कलाकार आसान से आसान बना सकता है उस कलाकार को विचारों की 
गहराया और प्रगल्भ बुद्धिमता का वरदान होता है | उच्चकोटि की सरलता ही खाँ 

साहब की विशेषता थी | 

अविनाशा नैसर्गिक लय तत्व का मूलाधार भी निसर्ग ही है। 
अतीत विलंबित और अतीव द्वुत लय यह बुद्धि का करामात है, लेकिन मध्यलय 
यह सुंदर नैसर्गिक और सुलभ भी है। इसीलिये मध्यलयीन आविकार नैसर्गिक 
और सौंदर्यपूर्ण लगता है | मध्यलय का प्रयोग मूलत: उपजत अंग स्वभाव का ही 
द्योतक है। इस स्थिति का परिचय इस तरह हम दे सकेंगे। अपने घराने के कायदों 
को सम्हालते हुए स्थायी और अंतरा मध्यलय में (पुराने जमाने में यह विलंबित 
लय कहलाती थी ) गाने के बाद लयदार, स्वरलगाव, मींड, सूत, लहक, घसीर 
आदि प्रकारों से जब बढ़त शुरू होती है, तब राग स्वर प्रवाह को एक नैसर्गिक 
अवस्था प्राप्त होती है । इस अवस्था में रागाविष्कार एक छंदोबद्ध, स्वर्मय और 
भावना प्रधान रूप लेता है। जिसे लय बढ़ाकर अधिक नैसर्गिक या आकर्षक 
किया जाता है | नयी-नयी तरकीबों से नये स्वरबंद, नवीन आकृतियाँ पैदा होती 
है। गाने वाले की और श्रोताओं की अवस्था जादू भरा सा हो जाता है । तत्पश्चात्‌ 
लय जरा सी बढ़ाकर टीप का षड्ज कायम करके जो असर पैदा किया जाता है, 
उसकी तुलनी नहीं हो सकती। कलाकार और श्रोता घंटोतक इस अवस्था में रहने 
की ख्वाईश रखते हैं और एक असीम आनंद का अनुभव करते हैं । एक बेजान 
अवस्था में रहते हैं । बुजुर्गों से प्राप्त इस फायदेमंद बात का जिक्र खाँ साहब ने 
हमेशा किया है, जिससे मर्मज्ञ कलालार और श्रोता फायदा उठा सकते हैं। 

स्वरोच्चारण- राग स्वरों का सहीं ढंग से किया हुआ उच्चारण यह 
तो खाँ साहब की अपनी विशेषता थी | रागबाव, रागत्व या रागममता का अनुभव 
लेना और देना यह उस्तादों का ही अधिकार है। खाँ साहब के कम से कम 40 
उस्ताद थे। एक ही राग की तालीम अलग-अलग उस्तादों से पाकर “ दिक्खिया 
सिक्खिया और परक्खिया' स उपदेश के अनुसार खाँ साहब एक ही राग अनेक 
बुजुर्ग कलाकारों से सुनते थे। बुजुर्गों ने की हुई उस राग की चर्चा का आधार 
लेकर अपने दिल में उस राग का रूप कायम करते थे, और उसकी जाँच, 
आजमाईश करने के बाद उस राग का आविष्कार स्वरूप या बंदिश रूप से करते 
थे। णगस्वरों की कोमल अतिकोमल तीक्र या तीव्रतर अवस्था, राग के पूर्वर्धि 
और उत्तरार्ध का संतुलन (जिसे हम सवाल जवाब भी कह सकते हैं ) ग्रह, अंश 
न्यास आदि नियमों का यथायोग्य पालन इन बातों गौर करते हुए खाँ साहब कहर 
एक राग के स्वरों के जो दर्जे दिखाते थे, वह | 95( ५/०० के रूप में स्वीकार 
किये जाते थे । 

खाँ साहब को बहोत सारी भाषाएँ भी याद थी। उन.सभी का लहेजा व 

आसानी से सम्हाल सकते थे | खाँ साहब ने अपनी बंदिशों में जिन भाषाओं का 
इस्तेमाल किया उनके शब्दों का स्व, दीर्घत्व, आघात प्रवाहित मृदु और ठिन 

रद 





भाव उनकी 660॥09 आदि का समुचित ज्ञान उन्हें था जिसके प्रयोग से अपने 
आविष्कार में खाँ साहब चैन, सकून पैदा कर सके | खाँ साहब की यह खासियत 
अनेक कलाकारों को अपनी तरफ आकर्षित करती थी | इसीलिये खाँ साहब 
॥॥५७००॥'$ ॥५७००॥ कहलाते थे। 

लय, मात्रा, तालखंड और धंद बंदिश का लय तालकी मात्राओं तालखंड 
और विविध बंदिशों से शब्दाकृतियों से निर्माण होने वाले छंदों के साथ उनकी 
बेमालूम मिलावट यह तो खाँ साहब की और एक विशेषता थी । एक उदाहरण के 
साथ हम इसे समझने की कोशिश करेंगे। खाँ साहब की रची हुई खेस्नकल्याण की 
बंदिश इस प्रकार से खंडबद्ध है। 
ग॒गगगमग-- रे सा - सासासारे रे 
जा वो जी.तु म जा - - - वो - लैँँंगर - वा 
6 मात्राओं की इस बंदिश में 6 मात्रा और 4 खंडों का ही वातावरण निर्माण 
करने का हमारा प्रयास रहता है । लेकिन विलायत हुसैन खाँ साहब के आविष्कार 
में बंदिश का एक छंद जो कि 3-2-6-5 ऐसा होगा 
गगगगमग -- रे सा - सासासारे रे 
जा वो जीतु म जा - - - वो - लँग र - वा 
निर्माण होता था। इस छंद पर आधारित और भी नये-नये छंदों का निर्माण बोल 
बाट में होता था और नये-नये बोल से वह आविष्कार समृद्ध होता था। 

सोलो तबला वादन में जिस तरह से एक तरफ लहरे का गुंजन, ताल के 
सम खंडों को कायम करता है और साथ-साथ कायदों. रेष्टों के मूल रुप का एक 
छंद और उनके अनेकविध बर्तावों से निर्मित अलग-अलग छंदों का प्रभावशाली 
प्रदर्शन होता है, ठीक उसी तरह कण्ठ संगीत में उस्ताद विलायत हुसैन खाँ साहब 
का योगदान रहा है, जिससे उन्हें एकमेवा द्वितीय स्थान प्राप्त हुआ है। षडज भरना 
या षडज कायम करना यह खाँ साहब की और एक दूसरी विशेषता है। वातावरण 
स्वस्मय बनाये रखने के लिये बंदिश के खण्डों से शब्द निकालकर वहाँ षडज 
कायम करना यह इस संकल्पना का उद्देश्य है । तार षडज पर स्थिर होते हुये 
वातावरण में एक जोश पैदा करना यह बात बहुतांश सभी घरानों में संमत है , 
लेकिन मध्यषडज का लयात्मक छंदबद्ध रूप जो असर निर्माण करता है, उससे 
ण विस्तार में एकात्मकता का अनुभव भारी मात्रा में मिलता है। षडज स्वर की 
लंबाई तालखंडों की आवश्यकता के अनुसार कम ज्यादा करके बंदिश में विशिष्ट 
शब्दों के स्थानपर कायम करना यह अपने आप में एक अत्युच्च सांगीतिक 


सौंदर्यानुंभव है इसमें कोई संदेह नहीं। ए-2*कविता”,फड़के रोड इंद्रप्रस्थ पार्क 

पं. श्रीकृष्ण रातंजनकर 
(34.42.4900 - 44.2.4974 ) 


डॉ. सुमति मुटाटकर 





है की श्रीकृष्ण रातंजनकर के पिता नारायण 
राव,सितार वादक होने के साथ-साथ संस्कृत,मराठी भाषा के विद्वान थे । 
उन्होंने अपने पुत्र को प्रथम कृष्ण भट्ट होन्‍नवार से संगीत शिक्षा दिलवाई। बाद 
में सौभाग्यवश उन्हें पं. विष्णु नारायण भातखण्डे से अनेक वर्ष शिक्षा प्राप्त 
करने का अवसर मिला | भातखण्डे जी ने उन्हें बड़ौदा की महफिल में सर्वप्रथम 
मंच पर गवाया,जहाँ उन्हें प्रशंसा एवं छात्रवृत्ति प्राप्त हुई। वहीं पर बड़ौदा नरेश 
“' के निवेदन पर श्रीकृष्ण को उस्ताद फ़ैयाज खाँ का गंडा बंधवाया गया । तब से 
पं. रातंजनकर आगरा घराने के प्रतिनिधि कलाकार बने | 797 से 922 तक 
उन्होंने कठिन परिश्रम से विद्या अध्ययन किया एवं मंच गायन ग्रन्थ लेखन एवं 
बंदिशों का निर्माण किया। 922 मे*रातंजनकर बड़ौदा छोड़कर फिर बम्बई 
आ गए। अब भातखण्डे जी ने उन्हे संगीत शिक्षा में आने वाली समस्याओं 
और उसके समाधान से पहचान करवाई ताकि संगीत शिक्षक के रूप में वे 
- सफल हो सके । भातखण्डे जी के योग्यमार्गदर्शन और संचालन में हुए कई 
महत्वपूर्ण संगीत सम्मेलनों में उन्होंने भाग लिया जिनमें देशभर से प्रसिद्ध 
संगीतज्ञ और संगीत शास्त्री आते थे जो संगीत के व्यावहारिक और सिद्धांत 
पक्ष की चर्चा करके राग की एकरूपता स्थापित करते थे। इस बीच 926 में 
विल्सन कालेज से बम्बई विश्वविद्यालय की स्नातक की उपाधि भी इन्होंने 
प्राप्त कर ली। भातखण्डे जी ने मारिस कालेज ऑफ म्यूजिक लखनऊ की 
स्थापना की एवं उसमें दो वर्षों के अध्यापन के बाद श्रीकृष्ण को प्राचार्य पद 
सौंप दिया | रातंजनकर उस संस्था की आत्मा थे। सभी जगह से प्रतिभा सम्पन्न 
और उत्साही छात्र संगीत के महान साधक से मार्ग दर्शन के लिए यहाँ आने 
लगे । उनकी संगीत शिक्षा के महत्वपूर्ण पहलू थे , निर्दोष राग स्वरूप और 
बन्दिश की मममोहक अदायगी , छोटे -छोटे स्वर समुदायों भें राग का विश्लेषण 
न केवल राग को परिपूर्ण बनाता था और सृजानात्मकता से परिपूर्ण गायकी तो 
थी ही। वे लगभग चार दशक तक संगीत सम्मेलनों और सेमीनारों के आकर्षण रहे। 

अब वे भारतीय संगीत के प्रमुख प्रतिष्ठित हस्तियों में गिने जाने लगे थे 
उनका सक्रिय सहयोग विश्वविद्यालय , लोक सेवा आयोग , आकाशवाणी और 
संगीत संस्थाओं को देशभर में मिल रहा था। अपने कर्तव्य और नैतिकता के प्रति 
सजग , वे संगीत के विकास के लिए सभी क्षैत्रों में अपना सहयोग देने के लिए 
तत्पर रहते ।- इस सिलसिले में जो लम्बी यात्राएं होती थी उनको वे लिखा-पढ़ी 
के लिए उपयोगी मानकर उनका मजा लेते थे । वाग्येकार के रूप में उनका स्थान 
अप्रतिम था। ध्रुपद से लेकर ख्याल तराना , टप्पा आदि की उनकी योजना को 
पल्‍लवित करने में वह समर्थ हो सके | साथ ही विषय के शास्त्रीय पक्ष और 
ऐतिहासिक पक्ष में भी उनकी गहरी पैठ हो गई | रातंजनकर संर्ग/त के व्यवहारिक 
पहलू संगीत प्रदर्शन को बहुत महत्व देते थे। संगीत प्रदर्शन की विशेष साप्ताहिक 
शिक्षा कालेज का नियमित कार्यक्रम था । इसमें छात्रों को उपस्थिति श्रोता, 
कालेज के शिक्षक और रातंजनकर जी के सामने कला के प्रदर्शन का मौका 
मिलता था। 

प्रचलित रागों के अनछुए पहलुओं को उजागर करते हुए इन्होने नई बन्दिशें 
बनाई अनवट मिश्र राग,साजगिरी, हेम नाट, सावनी केदार जैसों में भी इनकी 
सुन्दर बंदिशें मिलती है। उन्होने रागों के सर्वमान्य नियमों को ध्यान में रखकर 
अपनी प्रतिभा और बौद्धिक सम्फननता का आभास देते हुए नये राग बनाए । 
दक्षिणात्य पद्गति के कुछ राग जैसे चारूकेशी और वसंतमुखारी आदि रागों को 
हिन्दुस्तानी संगीत में अपना कर उन्हे सर्वथा नया रूप ओर ताजगी प्रदान की । 
उनकी रचनाओं में संस्कृत के बहुत सुन्दर गीत हैं। तराने की कुछ रचनाओं में 
उन्होने संस्कृत के भाव प्रवण दोहे अंतरों में रचे हैं। “ताल लक्षण:-गीत '' उनके 
द्वारा रची सर्वथा नवीन विधा थी। उन्होने तीन संगीत नाटकों की रचना की | इन 
सभी का मंचन हुआ । बाद में आकाशवाणी पर रिकार्ड होकर प्रसारित किये गये 
। उनकी बहुत सी रचनाएं लोकप्रिय हुईं। उनके अनुसार विविध अंचलों की कुछ 
लोकधुनों का उदाहरण देते थे जो गौरी , सांरग, पहाड़ी, मांड आदि प्रतिष्ठित 
रागों से मिलती थी । संगीत ग्रन्थों में पाई जाने वाली 8 जातियों का संबंध 
विविध क्षेत्रों पाई जाने वाली 8लोकधुनों से जोड़ते थे । इस सिलसिले में उन्होने 
राजस्थान के भरतपुर और हिमालय के मण्डी और सुकेत का दौरा किया | वहां 
की धुनों का विश्लेषण किया उन्होने आकाशवाणी के “ म्यूजिक ऑफ इंडिया 
संगीत सम्मेलनों और नेशनल प्रोग्राम में भाग लिया । उन्होने आकाशवाणी 
संगीत शब्द कोश _ का निर्माण किया। रातंजनकर जी की निःस्वार्थ संगीत सेवा 
हेतु उन्हें इंदिरा कला संगीत विश्वविद्यालय,खैरागढ़ और भातखण्डे संगीत 
विद्यापीठ ,लखनऊ ने उन्हे संगीताचार्य से विभूषित करके स्वयं को भी गौरवांवित 

किया। 957 में उन्हे पद्म भूषण से सम्मानित किया गया । मद्रास संगीत अकादमी 
ने विशिष्ट संगीतज्ञ और विद्वान की तरह सम्मानित किया, संगीत नाटक अकादमी 
ने अपने सर्वोच्च सम्मान रत्न-सदस्यता से उन्हे सम्मानित किया । खैरागढ़ में देश 
के प्रथम विश्वविद्यालय (इंदिरा कला संगीत विश्वविद्यालय ) के प्रथम उपकुलपति 
होकर संस्था को स्थायित्व देने में मदद की। जीवन के अंतिम काल में रातंजनकर 
बल्‍लभ संगीत विद्यालय के मानद अध्यक्ष पद के रूप में उस संस्था से संबद्ध रहे । 
ऐसा उन्हे स्वामी बललभदास के आग्रह पर करना पड़ा | जो एक वैष्णव सम्प्रदाय के 
प्रमुख थे और फैयाज खाँ के शिष्य भी थे। छोटे कद काठी और दुबली काया में 
समाया रातंजनकर का व्यक्तित्व प्रतिभा की दृष्टि से किसी भी उंचाई से परे था। 
परिश्रम और लाभ का अनुपात एक सा नहीं होता । इनका जीवन तो उद्देश्यों को 
समर्पित था। लाभ की सदा अवहेलना सी अविस्मरणीय योगदान , हमेशा प्रकाश 
स्तंभ की तरह मार्गदर्शन करेंगे। संगीत क्षेत्र में आचार्य रातंजनकर के विशाल , 
बहुमुखी कार्य को उनके अवदान को, उपलब्धियों को, एक आधार शिला व 
साथ-साथ एक धारा में समाहित करके संचालित करना परम आवश्यक था ।बम्बई 
'में स्थित उनके प्रमुख शिष्य के.जी.गिंडे, एस.सी.आर. भट्ट, व दिनकर ने निश्चय 
करके आचार्य एस.एन.रातंजनकर फाउंडेशन की विधिवत स्थापना सन्‌ 985 में 
की है 
' आचार्य रातंजनकर द्वारा निर्मित ग्रन्थ - 
प्रकाशित - . तान संग्रह (45 प्रमुख रागों में ) अभिनव गीत मंजरी (तीन 
भागों में ) छ: सौ से अधिक,विविध प्रकार की बंन्दिशों का संग्रह। फाउंडेशन द्वारा 
प्रकाशित | संगीत शिक्षा - तीन भागों में । 4. अभिनव संगीत शिक्षा 5. गोवर्धन उद्धार 
गेय नाटिका (ब्रज भाषा में ) 6. हिन्दुस्तानी संगीत की स्वर लिपि 7. पंडित भातखण्डे 
- अंग्रेजी में -नेशनल बुक ट्रस्ट प्रकाशन (हिन्दी अनुवाद - अमिताभ मिश्रा )पब्लिकेशन 
डिविजन भारत सरकार प्रकाशन 8. पंडित विष्णु नारायण भातखण्डे - मराठी,महाराष्ट्र 
सरकार साहित्य संस्कृति मण्डल प्रकाशन 9. संगीत परिभाषा - मराठी 0. एस्थेटिक 
आस्पेक्टस ऑफ इंडियाज म्यूजिकल हेरिटेजू्‌ (अंग्रजी, हिन्दी, मराठी लेखों का संग्रह , 
फउंडेशन द्वारा प्रकाशन ) 


अर राभ मर लिआंा 


अप्रकाशित - . शिवमंगलम्‌ - गेय नाटिका , संस्कृत भाषा में , महाकवि कालिदास. 


के कुमार-सम्भवम्‌ पर आधारित | प्रथम कालिदास समारोह में उज्जैन नगरी में 
मंचित ।अनंतर आकाशवाणी द्वारा प्रसारित । प्राणाहुति - गेय नाटिका, हिन्दी, खड़ी 
बोली में झांसी की राणी लक्ष्मीबाई के बलिदान पर आधारित।957 में राष्ट्रीय स्तर पर 
आकाशवाणी द्वारा प्रसारित ।चतुर्देडि प्रकाशिका का हिन्दी अनुवाद । 4. स्वर 
मेलकलानिधि का हिन्दी अनुवाद | 5. लक्ष्यसंगीत कारिका - श्रीमह्लक्ष्यसंगीतम्‌ ग्रन्थ 
के उपर संस्कृत भाषा में कारिका रूप में विवरण | 6. कुछ लेख , निबंध इत्यादि | 

आगरा घराना 


और पं.वि.ना.आउतारढण्डें 
डॉ. अमरेश चंद्र चौबे 
लखनऊ (& 335: 
ख्याल गायन शैली के प्रचलन के साथ उसके चार प्रमुख घराने सर्वाधिक 
मान्य हुए। । .ग्वालियर 2.आगरा 3 .जयपुर और 4 .किराना ख्याल शैली स्थापित 
होने के पूर्व तक उत्तर भारत में ध्ुवपषद शैली का बोलबाला था और इस विधा की 
सभी शैलीयां वाणीकहलाती थी। परन्तु चूंकी अधिकांश ख्याल गायक मुसलमान 
थे अत: उन्होने देशी बोलचाल की भाषा के शब्दो का प्रयोग करना प्रारंभ किया 
और वाणी के स्थान पर स्थान पर घराना' कहा जाने लगा। 
आगरा घराना मूलत: ध्वुवपद की नौहार वाणी से संबंधित था और इसकी 
परंपरा अति प्राचीन थी | इस घराने के एक प्रसिद्ध कलाकार उस्ताद तसदूदूक 
हुसैनने अपनी उर्दू की एक पुस्तक में लिखा था कि उनका वंश रामदास जी उर्फ 
'घोड़ जो राजपुत चौहान थे और जिनकी नौहारी वाणी थी से प्रारंभ होता है। 
इनकी चौथी पीढ़ी में बादशाह अकबर के समय सुजान दास हुए जिनका जिक्र 
अबुल .फजल ने आइने अकबरी में सुभान खाँ की भांति किया हैं । पं.भातखण्डे 
जी ने भी संगीतशास्त्र के चौथे भाग मैं मुहम्मद करम इमाम की पुस्तक मादनुल 
मौसी की के आधार पर 'सुजान खाँ का नाम दिया है | सुजान खाँ के चार 
पुत्र हुए। प.अलक दास 2. मलक दास 3. खलक दास 4. लवंश दास.मलक 
दास के दो पुत्र 'सरसरंग' और श्याम रंग ध्रुवपद गायक थें। ये 780 ई.के 
लगभग आगरा में थें और ग्वालियर नत्थन पिरबस जो ग्वालियर के ख्याल घराने 
के संस्थापक माने जाते हैं,ध्रुवपद घमार सिखने इनके पास गये थे।श्याम रंग के 
चारपुत्र थे:। .जघूं खाँ 2.सूसू खाँ 3.गुलाब खाँ 4. व खुदाबख्श | इन खुदाबख्शकी 
आवाज दोषपूर्ण थी। अत: इस दोष को दूर करने और ख्याल सीखने वे ग्वालियर 
पहुंचे और नत्थन पिरबख्श के शिष्य बन गये ।ग्वालियर के महाराज दौलत राव 
सिंधिया के समय खुदाबख्श,नत्थन पिर्बख्श के शिष्य बन गये और उनकी 
आवाज दोषरहित हो गई | इनके आगरा वापस आने पर आगरा में ख्याल घराने 
की नींव पड गई । इनकी आवाज प्रारंभ में दोषपूर्ण होने के कारण इन्हे घम्घे 
खुदाबख्श कहा जाने लगा। इस घराने का वंशवृक्ष और शिष्य परंपरा बहुत बडी 
हैं खुदाबख्श के कुटम्ब में गुलाम अब्बास खाँ (सन 825 से 935 ई. तक 
लगभग ) और कल्लन खाँ (सन 835 से 925 ई.तक लगभग ) हुए। इनकी 
दो बेटियां अब्बासी बाई और कादरी बाई हुई ।उस्ताद फैयाज खाँ जिन्होंने इस 

घराने में सबसे अधिक अर्जित की इन्हीं अब्बासी बाई के बेटे थें और इन्होने 
अपने नाना गुलाम अब्बास खाँ और कल्लन खाँ सभी शिक्षा ग्रहण की यद्यपि 
ख्याल के अन्य तीन प्रमुख घरानों -ग्वालियर, जयपुर और किराना संबंध भी 
भ्रुवपद गायकों या बीन वादकों से जुडा हुआ हैं परन्तु आगरा घराने की ख्याल 
गायकी में जितना अधिक ध्रुवषद गायकी का प्रभाव दिखाई देता हैं उतना अन्य 
घराने की गायकी पर नहीं । उस्ताद फयाज खाँ पितृवंश से रंगीले खानदान के थें। 
इस घराने के प्रवर्तक मिया रमजान खाँ रंगीले (सिकंदराबाद) जोधपुर के राजा 
मानसिंह के समय खंडार बानी के ध्रुवपद गायक इमाम बख्श के शिष्य थे। इस 
प्रकार फैयाज खाँ के पितृवंश मे भी ध्ुपद गायन ही प्रधान था। आगरा घराने की 
ख्याल गायकी की प्रमुख विशेषताएं उस्ताद फैयाज खाँ की गायकी के आधार पर 
ही निर्धारित की जाती हैं । धुपद धमार और ख्याल गायकी की विशेषताओं को 
समन्वय ही इनकी विशेषता थी । आवाज का खुलापन नोमतोम के आलापों 
का का पूरा प्रयोग बोल आलाप और बोलताने विलबिंत और मध्यलय बंदिशों 
में ठेके की लय साधारण और ध्रुवपद की लय के समान निलबिंत ख्याल की 
लय,बोलबांट में वजन, लयकारी, तिहाइया; अतीत अनागत के सम,अवरोह 
प्रधान छोटी आकार की तानें, मुखडा बंदी, राग की मुर्ति खडी करने की कोशिश 
इस गायकी की प्रमुख विशेषताएं कही जां सकती हैं। 4. आगरा घराने की ख्याल 
शैली का विकास क्रमश: सात प्रमुख उस्तादों और उनके शिष्यो के माध्यम से 
हुआ खुदाबख्श जी ग्वालियर से ख्याल सीखकर आये और उन्होने जघूं खाँ के 
पुत्र शेर खाँ को शिक्षा दी। 2. शेर खाँ नें खुदाबख्श के पुत्र गुलाम अब्बास खाँ 
को तैयार किया । 3. गुलाम अब्बास खाँ ने सगे भाई कल्लन खाँ बेटी के पुत्र 
फैयाज खाँ और चाचा जघूं खाँ के पौत्र और शेर खाँ के पुत्र नत्थन खाँ को। 
4. कल्लन खाँ ने अपने पुत्र तसदूदुक हुसैन फैयाज खाँ नत्थन खाँ के पुत्र विलायत 
हुसैन और नन्‍्हें खाँ को नत्थन खाँ की पुत्री के पुत्र खादिम हुसैन और अनवर खाँ 
तथा फिर दौसी बाई और बिब्बो बाई जयपुर को भी सिखाया | 5.नत्थन खाँ ने 
पुत्र मुहम्मद खाँ और अब्दुल्ला खाँ को तथा भास्कर बुआ बखले और बाबली 
बाई (चन्द्रप्रभा)को सिखाया। 6. पैग्राज खाँ के शिष्य अताहुसैन, असद अली, बंदे 
हुसैन,लताफत हुसैन,शराफत हुसैन,गुलाम रसूल, अब्दूल कादर (जयपुर) मौजूद 
खाँ (पटना) हामिद हुसैन,गुलाम हुसैन (कत्थक) खुशी खाँ कलकत्ता, श्रीकृष्ण 
नारायण रांतजनकर,भीष्मदेव चटर्जी,दिलीप चन्द्रवेदी, सोहनसिंह, सुशील कु 
मार चौबे, के.एल.सेहगल, काशीनाथ, दत्तात्रय केन्डे (हैदराबाद), पाठक 
श्रीपादशास्त्री (धूलेगांव), लक्छूमहाराज, श्रीमति डाक्टर चन्द्रचूड, मलका बाई 
आगरेवाली, नरेन्द्रराय शुक्ल, मुहम्मद बसीर खाँ । 7. उस्ताद बिलायत हुसैन 

खाँ के शिष्यों की इससे भी लम्बी लगभग 35-40 व्यक्त्यों की सूची हैं । 

इस घराने में जो भी उस्ताद हुए जिन्होने जिन्होने शिक्षण कार्य 
भी किया | इसलिए अन्य घराने की अपेक्षा इसका बहुत प्रचार हुआ । यह 
लगभग सारे उत्तर भारत में व्याप्त रहा । पं. भातखण्डे ने इस बात की चारों 
दिशाओं का भ्रमण किया था और सभी मूर्धन्य व्यक्तियों से भेंट की थी। उन्हे 
आगरे घराने की प्राचीनता,उच्चकोटि के उस्तादों की श्रृंखला, ध्रुवपाद धमार 
शैली के महत्व और उनके समकालीन उस्ताद फैयाज खाँ की किर्ति का भी पूरा: 
ज्ञान था। जब पं. भातखण्डे बडौदा महाराज के निमंत्रण पर बडौदा पहुंचे इनकी 
भेंट उस्ताद फैयाज खाँ से हुई जो उन दिनों वहां के महाराज के द्वारा चलाये जा 
रहे 5:88९ 7090 $0॥00 में शिक्षण दिया करते थे | चूकि पं. भातखण्डे यह 
चाहते है कि उनके प्रिय शिष्य बाबू अर्थात श्रीकृष्ण नारायण रांतजनकर को 
उच्चकोटि की घरानेदार गायकी भी सीखने को मिले अत: उन्होने बडौदा महाराज 
से 40 रूपया वजीफा दिलवाकर रांतजनकर जी को उनके पास रखा। इस प्रकार 
- उस्ताद फैयाज खाँ को यहां पांच वर्ष तक सीखने का सौभाग्य उन्हें प्राप्त 
हुआ ।यद्यपि रांतजनकर जी की प्रारंभिक शिक्षा पटियाला घराना के उस्ताद 
काले खाँ और उसके बाद ग्वालियर घराने के प्रसिद्ध अनंत मनोहर जोशी के 
पास हो युकि थी परन्तु उनकी गायकी*का निर्माण मुख्यरूप से आगरा घराने की 
विशेषताओं को लिये हुए था ।आगरा घराने में ज्यादातर उरूताद ऐसे हुए 
जिनकी आवाज नीचे ढाले स्वर की थी । परन्तु रांतजनकर जी काली दो या 
सफेद दो स्वर के नीचे कभी नहीं गाये फिर भी उनमें आगरा गायकी की सभी 
विशेषताएं मौजूद थी । 

पं. भातखण्डे ने स्वयं जयपुर घराने के मुहम्मद खाँ के बेटे आशिक 
अली से बंबई में गायन सीखा था उसके उपरांत वे राष्रपुर में सेनिया परिवार के 
वजीर खाँ और छम्मन साहब के भी शिष्य बने । उन्होने अपने संगीतशास्त्र के 
चौथे भाग में उस समय जो. प्राचीन घराने के गायक और वादकों के चले आ रहे 
थे उनका भी उल्लेख किया है परन्तु उनके समय में प्रसिद्ध ध्रुवपद और ख्याल के 
घरानों का इनके उस्तादों का या उनसे प्राप्त बंदिशो का जिनका प्रकाशन उन्होने 
क्रमिक पुस्तक मालिका के छ: भागों में किया कोई उल्लेख उन्होने अपने संपूर्ण 
साहित्य में कहीं नहीं किया | 

पं. भातखंडे ने घरानो की संकीर्णताओं का वहां सीखने की 
कठिनायों का और एकाधिकार की मनोवृत्ति का भी अनुभव किया था। वे 
चाहते थे कि हमारी यह सांगीतिक धरोहर जनसामान्य को उपलब्ध हो । 
अधिकाधिक लोग इससे लाभान्वित हो सकें | अत: यह आवश्यक था कि 

घरानों की संकीर्ण परिधि से संगीत विद्या से निकाला जाय और संगीत विद्यालयों 
की स्थापना कर तथा विद्या को प्रकाशित कर बहुजन हिताय बहुजन 
सुखाय उपलब्ध कराया जाय | हालांकि पं. भातखण्डेने अपने संपूर्ण साहित्य में 
“घराना' वाद या गुरू शिष्य परंपरा से शिक्षा का कही पर भी विरोध नहीं 
किया है ।जैसा मैं उपर बता चुका हूं कि सभी प्राचीन परंपराओं घरानों के प्रति बडा 
आदर था परन्तु वे यह भी चाहते थे कि ये विद्या अब थोड़े से लोगों के हाथ में न 
रहकर सर्वसाधारण की संपत्ति बने और इस कारण आगरा घराने या किसी अन्य 
घरानें का कोई उल्लेख उन्होने नहीं किया यदि सूक्ष्मता से विचार किया जाय तो 
यह समझ में आवेगा कि प्रयोगात्मक शिक्षण में इन्होंने अपनाया इन्हीं सब बातों 
को जो आगरा घरानें की विशेषता थी अर्थात वे मानते थे कि आवाज ऐसी बनाई 
जाय कि उसका लगाव खुला, स्थिर और गोलाई लिये हुए हो वे आलाप पक्ष को. 
प्रधान मानते थे जैसा कि आगरा घरानें में भी है। अत: इनके शिष्यों ने नोमतोम का 
आलाप किसी भी ध्रुवपद की गायक की तरह ही किया और विलंबित ख्याल के 
अंतर्गत बोल आलाप को महत्व दिया । बोलबाट और लायबांट भी ध्रुवपद धमार 
की तरह की गई। धमार की उपजों की तरह बोलतानें कही जाती थी और तिहाईयों 
के साथ समापन किया जाता था विलंबित ख्याल की लय और ध्रुवपद की लय 
लगभग रखी जाती थी | विलंबिंत ख्यालों में आकार की ताने अवरोहत्मक और 
छोटी जैसी धमार कीउपज हुआ करती हैं वैसी ही होती थी । मध्यलय के ख्यालों 
में भी इतने ही शब्द हुआ करते है कि जिनसे बोल आलाप और बोलतानों का 
विस्तार किया जा सके । प्राय: मुखड़े इस प्रकार के रखे जाते हैं कि जिनसे तिहाईयां 
बन सके और तानों के अंत में कभी दो मुखड़े की तिहाईयां लेकर सम पर जोरदार 
ढंग से आया जा सके। 
इस प्रकार पं. भातखण्डे और उनके शिष्य संप्रदाय ने आगरा घराने की 
विशेषताओं और गायकी को ही सुरक्षित रखने का प्रयत्न किया हैं | कुछ आलोचकों 
ने किसी उस्ताद विशेष की किसी ऐबदारी को ही उस घराने की प्रमुख विशेषता 
मानकर निंदा करने की कोशिश की हैं जिन्होने इनकों प्रत्यक्ष सुना हैं उन्होंने अभिभूत 
होकर “आफताब-ए-मौसीकी_ की पदवी भी प्रदान की है। धन्यवाद ! 
ः डॉ.ए.सी.चौबे 
लखनऊ 








उ. खादिम हुसैन खाँ 
् ण्वं 
श्री विजय कीचलू 

“बड़ीदा में आगरा घरानें का 
प्रचार,वर्तमान स्थिति 


प्रो. वसंत रानाडे 


जानकार सूत्रों के अनुसार आगरा घराना 3 वी शताब्दी में ही अस्तित्व 
में आया, उसका स्वरूप,शैली कैसी थी यह आज कोई नहीं जानता वर्तमान में 
आगरा घराने के जिस गायन शैली का चर्चा होती है उसका स्रोत आगरेवाले 
उस्ताद धम्घे खुदाबक्ष माने जाते हैं | ग्वालियर में उ. हस्सूखाँ व उ. हद्दूखाँ के दादा 
उ. नत्थनखाँ पीरबक्ष लखनऊ से ग्वालियर नरेश के आश्रय में आये और ग्वालियर 
घराने की सरिता बहने लगी, उ. घम्धे खुदाबक्ष ग्वालियर में उ. नत्थन खाँ के 
शरण आये और ग्वालियर घराने की शैली को आत्मंसात किया । बाद में आगरा 
जाकर, स्वयं के आवाज के अनुरूप जिस गायन शैली का सर्जन,प्रचार.प्रसार 
किया वहीं आगरा घराना आज माना जाता है। इस घराने के उस्ताद गायक दिल्ली 
लखनऊ मैसूर, बंबई, कलकत्ता आदि जगह रहकर इस शैली का प्रचार करते रहे, 
लगभग 25-50 वर्ष पूर्व आगरा घराने की एक खास बैठक बड़ौदा में स्थापित 
हुई। है 
तत्कालीन बड़ौदा नरेश सयाजीराव गायकवाड़ के आश्रय में आगरा घराने 
के उस्ताद बड़ौदा में रहकर अपनी गायन शैली का प्रचार करते रहे । उ. गुलाम 
अब्बास खाँ, फैज महंमद खाँ, नत्थनखाँ व उनके शिष्य पं. भास्कर बुवा बखले 
तथा आगरा घराने को चार-चाँद लगाकर घराने का नाम रौशन उज्जवल करने 
वाले सर्वप्रिय उस्ताद फैयाज़ खाँ आदि का बड़ौदा से नियमित व घनिष्ठ संबंध 
रहा | उ. फैय्याज खां ने तो अपनी अंतिम साँस बड़ौदा में ही ली। उनकी मज़ार 
(समाधि) आज भी यहाँ दृश्य है। उ. फैय्याज खाँ के पहले और बाद में स्वयं 
उनके पास गायन सीखने बड़ौदा नगर के व बाहर से लोग आते रहे, पं. भास्कर 
बुवा बखले का नाम ऊपर आ चुका है। उ. फैयाज खाँ के शिष्यों में पं. श्रीकृष्ण 
रातंजनकर, पं. दिलीपचन्द्र बेदी, श्रीमती दीपाली नाग, ध्रुवतारा जोशी आदि 
नाम उल्लेखनीय हैं । 

उ. फैय्याज़ खाँ के समयकाल में ही बड़ौदा नरेश ने एक संगीत शाला की 
स्थापना की | बाद में यह संस्था विद्यालय, महाविद्यालय का सफर तय करते हुए 
आज सयाजीराव विश्वविद्यालय बड़ौदा के संगीत संकाय का रूप धारण कर 
चुकी है। इस संस्था में उ. फैय्याज खाँ, उनके शिष्य अताहुसैन खाँ भी संगीत 
शिक्षा देते थे । भारत में सबसे पुरानी संगीत शिक्षण संस्था के नाम से इसे जाना 

जाता है। वर्तमान परिस्थितियों का असर इस संस्था पर भी हुआ और संभवत: 
इस संस्था का स्तर आज सबसे कनिष्ठ कहा जा सकता है। 

उ. फैय्याज खाँ व अताहुसैन खाँ की तालीम में कुछ अच्छे शिष्य तैयार 
हुए उनमें पं. मधुसूदन जेशी, पं. मधुकरराव पेंडसे, पं. रघुनाथ पोद्दार आदि 
उल्लेखनीय है। मधुकर राव पेंडसे का अकाल निधन हुआ परंतु आज भी उनका 
नाम गर्व से लिया जाता है | पं. जोशीजी भी उच्च कोटि के गायक थे | अपनी 
गायकी व स्वभाव से उन्होनें बड़ौदावासियों का खूब प्रेम, श्रद्धा आदर पाया । पं. 
जोशीजी के शिष्य आज यहाँ वहाँ बिखरे हुए हैं। आगरा घराने के नाम मात्र का 
संबंध उनके साथ बना है | भिंडीबाजार नामक एक उपघराने का आक्रमण बड़ौदा 
पर हुआ । यह अस्थायी सिद्ध हुआ और आज यहाँ आगरा व भिंडीबाजार घराने 
के केवल नाम बचे हैं | पं. जोशीजी का निधन 3 वर्ष पूर्व हुआ । उसके बाद 
आगरा घराने के गायक कार्यक्रम हेतु बाहर से बड़ौदा आते हैं। परंतु बड़ौदा में 
आगरा घराने का कोई साधक पैदा नहीं हो रहा है न अब ऐसी कोई आशा है 
भिंडीबाजार का वही हाल है। गायन, वादन दोनों क्षेत्र में आज बड़ौदा का स्थान 
नगण्य है। बड़ौदा का राजघराना आज भी पूर्ण सक्षम प्रभावशाली व श्रेष्ठ सामाजिक 
प्रतिष्ठा होते हुए भी बड़ौदा में शास्त्रीय सांगीतिक स्थिति के प्रति नितांत उदासीन 
है | होनहार व सुयोग्य युवक-युवतियां ग़ज़ल, गरबा. भजन आदि कम कष्ट और 
बहुत पैसा कमा देने वाला गायन गाते हैं| आर्थिक व सामाजिक परिस्थितियाँ तो 
सभी तरफ बदली है | फिर भी मुंबई, कलकत्ता जैसे शहरों में आज भी घरानेदार 
शास्त्रीय संगीत(गायन-वादन) की साधना में प्रतिबद्धतापूर्ण लीन युवक और 
वयस्क साधक देखने मिलते हैं। ऐसे साधक पुणे, नागपुर, भोपाल जैसे शहरों में 
भी हैं परंतु बड़ौदा अब शून्य है | बड़ौदा ही क्यों, समस्त गुजरात में आज राष्ट्रीय 
स्तर का एक भी कलाकार नहीं है | गुजराती समाज की व्यावसायिक वृत्ति भी 
इसका एक कारण है। गुजरात संगीत नाटक अकादमी पं. ओंकारनाथ ठाकुर के 
नाम पर प्रतिवर्ष संगीत प्रतियोगिता, संगीत समारोह का आयोजन करती है। उ. 
फैय्याज़ खाँ का जीवन, योगदान व अंत बड़ौदा में होने के बावजूद उनके प्रति 
अकादमी पूर्ण उदासीन है। 

3-4 वर्ष पूर्व बड़ौदा महानगर पालिका के एक जागरूक नगराध्यक्ष महोदय 
ने, उ. फैय्याज़ खाँ की बरसी पर झाड़झंकार और गंदगी से दबी हुई उनकी मज़ार 
का जीर्णोद्धार कराया, उनको श्रद्धांजली दी गयी और उनकी स्मृति में एक संगीत 
जलसे का आयोजन किया गया, यह सिलसिला 4 साल में ही ठंडा पड़ते दिखायी 
दिया । नगराध्यक्ष आखिर राजनैतिक पार्टी का ही व्यक्ति, भविष्य में कोई नगराध्यक्ष 

किसी बिल्डर या उद्योगपति से हाथ मिलाकर मज़ार की जमीन का वारान्यारा 
करा दे और उस जमीन पर कोई कारखाना या बहुमंजिली इमारत देखने में आये 
तो कोई आश्चर्य नहीं | बड़ौदा शहर के भीड़भाड़ वाले पुराने क्षेत्र में एक संकरी 
व गिचपिच गली को  फैय्याज़ खाँ रोड यह नाम दिया है| उसी गली में खाँ 
साहब का घर था । उस गली में स्थित किसी के घर का या दुकान का पता लिखते 
समय शायद ' फैयाज खाँ रोड का प्रयोग होता हो । बड़ौदा में आगरा घराने का 
संक्षिप्त विवरण ऐसा है । आगरा घराने के प्रति अपना प्रेम, श्रद्धा व्यक्त करने के 
लिये “आफ़ताब-ए-मौसिकी * को समर्पित एक स्वयं का सर्जन निम्नानुसार है 
| ध्रुपद रूप की बंदिश की पंक्तियाँ है :- 

सिरीमान सयाजीराव, बिराजत दरबार, सकल गुनी गुनज्ञानी, संगत रसिक जन सुजन ॥ 

फैज महंमद, निसार, मौलाबछ्श अतिचतुर, कान ध्यान देत सुनत, आफ़ताब' गान करत ॥ 
राग दरबारी कानडा व चौताल में निबद्ध इस बंदिश की स्वरालिपि देकर यह 





वक्तव्य समाप्त करता हूँ - 

राग-दरबारी कानडा, स्थायी ताल-चौताल 
रे है. - सा सानि -। रे ध नि प्‌ 
सी री |मा 5 |न स॑ 5 | जी रा [$ बे 
म्त प्र।- निध | निध नि सा। - नि सा सा 
बि रा |5 ज 6६5 ते र| 5 बा।| 5 र॒ 
नि सा| रे रे मग - म।| प - प 5 
स॑ क|ल गु। नी $ न ज्ञा 5 नी 5 
निध नि|प प | प -ग म। रे सारे | सा सा 
सं ४ गे. ज्े॥र सि्‌ ज| न सु जा न 
2 0 2 3 4 

म - |प प | निध निध प | सांनि सांनि|। सां सां 
कै 5 |ज म (हूं 5 द। नि सा| $ र्‌ 
सांनि - |सां - |[रें रें सां। ध नि प्‌ प्‌ 
मौ 5 |ला 5 ब ख अति च तु र 
मर - | म प | - प्‌ -।घ नि प्‌ प्‌ 
का 5 न ध्या। 5 न 5 ते सु न त 
पसां - [सां निम | प नि म। रे रे सा सा 
आ 5 [फ्र ता 5 बे 5 न क।.र त 

प्रो. वसन्‍्त रानडे 

उस्ताद खादिम हुसैन खाँ 
'सजन पिया 
(आगरा घराने के स्तंभ गायक एवं वाग्गेयकार ) 7 
डॉ. हिमांशु विश्वरूप,खैरागढ़ 
उ. खादिम हुसैन खाँ साहब का नाम आगरा घराने के उस्तादों में 
सम्मानपूर्वक लिया जाता हैं । मेरे गुरूजी पं.केशवराव सुरंगे जी (ग्वालियर) 
प्राय: आगरा घराने के उस्ताद फ़ैयाज खाँ ,विलायत हुसैन खाँ, एवं उस्ताद खादिम 
हुसैन खाँ, आदि के बारे में कुछ बाते चर्चा के दौरान बताते थे। क्योकि आगरा 
घराने के पं. रातंजनकर जी से भी कुछ वर्षो तक सुरंगे गुरूजी ने लखनऊ में 
शिक्षा प्राप्त की थी । इस कारण आगरा घराने की गायकी से वे प्रभावित रहे । 
ग्वालियर में आयोजित होने वाले तानसेन संगीत महासमारोह में ई . 984 में 
उस्ताद खादिम हुसैन खाँ साहब को तानसेन सम्मान अलंकृत करने की सुखद 
वार्ता जब मैंने सुनी तब उस समारोह के उद्घाटन संत्र में मैं उनके दर्शनार्थ 
उपस्थित रहा । परन्तु अस्वस्थ होने के कारण खाँ साहब मुंबई सें नहीं आ सके 
और मैं उनसे मिलने से वंचित रहा। सन 987 में मुंबई में उस्ताद खादिम हुसैन 
खाँ साहब के पट्ट्‌ शिष्य पं. बबन राव हलदनकर जी से पहली बार मैं मिला । 
तब खाँ साहब के बारे में उनसे मुझे विस्तृत जानकारी मिली । मुंबई में ग्वालिया 
टैंक पर उनके निवास स्थान पर मैं उनसे मिलने गया था किन्तु भेंट न हो सकी। 
खाँ साहब के शिष्य वर्ग द्वारा उनके नाम पर बनाई गई संस्था 'सजन मिलाप' 
मुंबई के कार्यक्रम में उपस्थित रहने का मुझे अवसर मिला | उनके शिष्यों का 
उनके प्रति आदरभाव देखकर मैं बहुत प्रभावित हुआ। सजन मिलाप संस्था का 
प्रारंभ पं. बबनराव हलदनकर जी एवं श्रीमति ऊषा हलदनकर द्वारा किया गया 
एवं प्रारंभिक कार्यक्रम भी उनके निवास स्थान अर्थात कला महर्षी, हलदनकर 
ब्रिज, राघववाडी, आपेग हाउस में होते रहे | पं. बबनराव के पुत्र श्री गौतम 
,श्रीमति आसावरी व भाई मधु हलदनकर उन्हें मदद करते थे।बाद में श्रीमति 
नीलिमा किलाचन्द, श्रीमति ललित राव,सोली बाटलीवाला, इत्यादि शिष्यों ने 
भुलाभाई देसाई हाल में कार्यक्रम करने आरंभ किये। 
मुझे यह जानकर भी सुखद आश्चर्य हुआ था कि उस्ताद 
खादिम हुसैन खाँ को 98 में उनकी 75 वी वर्षगांठ के अवसर पर सजन 
: मिलाप संस्था ने एक भव्य संगीत समारोह आयोजित कर सम्मानित किया । 
इसमे भारतरत्न पं. रविशंकर ने स्वेच्छा से आकर खाँ साहब के सम्मान में 
कार्यक्रम दिया क्योंकि वे खाँ साहब को बहुत मानते है। 

उस्ताद ख्वादिम हुसैन खाँ 
“सजन पिया 
(आगरा घराने के स्तंभ गायक एवं वाग्गेयकार ) | 
डॉ. हिमांशु विश्वरूप,खैरागढ़ 
उ. खादिम हुसैन खाँ साहब का नाम आगरा घराने के उस्तादों में 
सम्मानपूर्वक लिया जाता हैं । मेरे गुरूजी पं.केशवराव सुरंगे जी (ग्वालियर) 
प्राय: आगरा घराने के उस्ताद फ़ैयाज खाँ ,विलायत हुसैन खाँ, एवं उस्ताद खादिम 
हुसैन खाँ, आदि के बारे में कुछ बाते चर्चा के दौरान बताते थे। क्योकि आगरा 
घराने के पं. रातंजनकर जी से भी कुछ वर्षो तक सुरंगे गुरूजी ने लखनऊ में 
शिक्षा प्राप्त की थी । इस कारण आगरा घराने की गायकी से वे प्रभावित रहे । 
ग्वालियर में आयोजित होने वाले तानसेन संगीत महासमारोह में ई . 984 में 
उस्ताद खादिम हुसैन खाँ साहब को तानसेन सम्मान अलंकृत करने की सुखद 
वार्ता जब मैंने सुनी तब उस समारोह के उद्घायन संत्र में मैं उनके दर्शनार्थ 
उपस्थित रहा । परन्तु अस्वस्थ होने के कारण खाँ साहब मुंबई से नहीं आ सके 
और मैं उनसे मिलने से वंचित रहा। सन ] 987 में मुंबई में उस्ताद खादिम हुसैन 
खाँ साहब के पट्ट्‌ शिष्य पं. बबन राव हलदनकर जी से पहली बार मैं मिला। 
तब खाँ साहब के बारे में उनसे मुझे विस्तृत जानकारी मिली | मुंबई में ग्वालिया 
टैंक पर उनके निवास स्थान पर मैं उनसे मिलने गया था किन्तु भेंट न हो सकी। 
खाँ साहब के शिष्य वर्ग द्वारा उनके नाम पर बनाई गई संस्था 'सजन मिलाप' 
मुंबई के कार्यक्रम में उपस्थित रहने का मुझे अवसर मिला | उनके शिष्यों का 
उनके प्रति आदरभाव देखकर मैं बहुत प्रभावित हुआ। सजन मिलाप संस्था का 
प्रारंभ पं. बबनराव हलदनकर जी एवं श्रीमति ऊषा हलदनकर द्वारा किया गया 
एवं प्रारंभिक कार्यक्रम भी उनके निवास स्थान अर्थात कला महर्षी, हलदनकर 
ब्रिज, राघववाडी, आपेर हाउस्त में होते रहे | पं. बबनराव के पुत्र श्री गौतम 
,श्रीमति आसावरी व भाई मधु हलदनकर उन्हें मदद करते थे।बाद में श्रीमति 
नीलिमा किलाचन्द, श्रीमति ललित राव,सोली बाटलीवाला, इत्यादि शिष्यों ने 
भुलाभाई देसाई हाल में कार्यक्रम करने आरंभ किये। 
मुझे यह जानकर भी सुखद आश्चर्य हुआ था कि उस्ताद 
खादिम हुसैन खाँ को 98] में उनकी 75 वी वर्षगांठ के अवसर पर सजन 
: मिलाप संस्था ने एक भव्य संगीत समारोह आयोजित कर सम्मानित किया। 
इसमे भारतरत्न पं. रविशंकर ने स्वेच्छा से आकर खाँ साहब के सम्मान में 
कार्यक्रम दिया क्योंकि वे खाँ साहब को बहुत मानते है। 

उस्ताद खादिम हुसैन खाँ आगरा घराने के श्रेष्ठ कलाकार 
कोठीवाला गायक , श्रेष्ठ वाग्गेयकार, श्रेष्ठ गुरू एवं सज्जन व्यक्ति थे |अत: 
आगरा घराने पर आयोजित सेमीनार में एवं ग्रंथ में उनके व्यक्तित्व एवं कृतित्व 
का स्मरण अपरिहार्य प्रतीत होता हैं । इस हेतु मैंने गुरूवर्य पं. हलदनकर जी से 
चर्चा द्वारा उनके ग्रंथ 'मिलनोत्सुक दो तानपुरे' एवं श्री जयवंतराव लिखित 
पुस्तक 'सजन पिया' के आधार पर संक्षेप में जिज्ञासुओं के लिये जानकारी प्रस्तुत 
की है। 

. जन्म एवं पारिवारिक पृष्ठभूमि-उस्ताद खादिम हुसैन खाँ साहब 
का जन्म सन्‌ 905 में अतरौली नामक स्थान पर हुआ | अतरौली उत्तरप्रदेश के 
अलीगढ़ से लगभग 0 कि.मी. दूर एक कस्बा है | औरंगजेब के काल में जब 
संगीतज्ञों का राज्याश्रय समाप्त हुआ तब खाँ साहब के पूर्वज अतरौली जाकर 
बस गए एवं वहां संगीत साधना करते रहे । आज भी उनके पूर्वजों की साधना 
स्थली मौसिक़ि मंजिल वहां मौजूद है | खाँ साहब के पिता का नाम अल्ताफ 
हुसैन खाँ तथा माता का नाम फ़ैयाजी बेगम था | खादिम हुसैन खाँ का जन्म 
अनेक मन्‍नतों के बाद एक फकीर के आशीर्वाद से हुआ । इनके दोनों भाई 
अनवर हुसैन और लताफत हुसैन खाँ ने भी संगीत क्षेत्र में बड़ा नाम किया । 

खाँ साहब॑ की माता उस्ताद नत्थन खाँ आगरे वाले की 
पुत्री थी एवं पिता अतरौली घराने के सुप्रसिंद्ध कलाकार इनायत खाँ के पुत्र थे। 
इस कारण खादिम हुसैन खाँ को अनुवंशिक रूप से संगीत के उच्च संस्कार 
मिले। आगरा घराने की वर्तमान ख्याल गायकी के प्रवर्तक उस्ताद घष्घे खुदाबख्श 
के पुत्र कललन खाँ ही खादिम हुसैन खाँ के पडनाना एवं गुरू थे । 

2. संगीत शिक्षा- खाँ साहब को अपने पडनाना उस्ताद कल्लन खाँ 
से आगरा गायकी की सुव्यस्थित शिक्षा प्राप्त हुई। कललन खाँ जयपुर दरबार के 
राजगायक थे । खादिम हुसैन खाँ जब 9वर्ष की उम्र के थे तब उन्हे विधिवत 
जयपुर में ही गंडाबांध कर आगरा घराने की खास तालीम दी जाने की शुरूआत 
हुई | प्रतिदिन 2 घण्टे की कड़ी तालीम, अनुशासन एवं गुरू के प्रति समर्पण 
भाव सहित सेवा लगभग 2 वर्ष तक चली। (सजन पिया ग्रंथ में श्री जयवंतराव 
लिखते हैं कि आज के विद्यार्थी हफ्ते में 2 या 3 घंटे की तालीम पाते हैं । इस 
हिसाब से उन्हें खाँ साहब जैसी विद्या प्राप्त करने में लगभग 300 वर्ष लगेगे ) 
खादिम हुसैन खाँ को अपने गुरू से प्रचलित-अप्रचलित सैकड़ों रागों की तालीम 
प्राप्त हुई । यह गायकी 8 अंगों से सुशोभित थी | इसको गाने का गुरूमंत्र यही 
था कि राग की तबीयत पहचान कर स्थाई के अंग से गाना । आवाज का लगाव 
एवं सुरीलापन ऐसा सिखाया गया कि श्रोता सुनकर भाव विव्हल हो जाये सुरों 

के कोमलतम, तीव्रतर एवं सकारी दर्जे हृदय पर शर्तिया असर डालते हैं । 
लय,ताल,लयकारी एवं कठिन सरगम भी उनसे तैयार करवाई गई | तालीम के 
दौरान उनके लिये दंड एवं पुरस्कार दोनों का समुचित प्रावधान रखा गया था | 
उस्ताद कल्‍्लन खाँ द्वारा आगराघराने की परंपरा, पूर्वजों की प्रेरक घटनाएं भी 
उन्हें बताई गई जिससे घराने के प्रति उनके मन में स्वाभिमान स्थाई रूप से 
बना उस्ताद खादिम हुसैन खाँ ने अपने घराने के अन्य उस्तादों से भी जो विद्या 
ग्रहण की उसका उल्लेख वे कृतज्ञता पूर्वक करते रहे । जैसे-विलायत हुसैन खाँ ,दादा 
इनायत खाँ ,पडनाना गुलाम अब्बास खाँ ,फ़ैयाज खाँ,नन्‍्हे खाँ,मुन्नु खाँ,तसद्दूक 
हुसैन खाँ,मामा मोहम्मद खाँ,अब्दूला खाँ, बशीर खाँ,अलादिया खाँ,अशिक 
अली खाँ ,गणपतयृव मनेरीकर आदि | कल्लन खाँ ने उन्हें वह समस्त संगीत 
सिखाये जो हृदय "स्पर्शी थे-चाहे वह भिखारी द्वारा गाया गया हो या लोक 
गायिका नन्‍हीं *जान ही क्‍यों न हो। समर्थ गुरू के द्वारा 
वे नोमतोम, ७४५४ ,ध्ुपद,धमार,ठुमरी, तराना, होरी, त्रिवट, 
कजरी,रसिया,भजर्न,गजल,लावणी,इत्यादि सभी गीत प्रकार गाने में सिद्ध कण्ठ 
बना गए+। 3. गुरू के रूप में :-ई. 925 में खादिम हुसैन खाँ साहब के 
परिवार पर आर्थिक संकट का पहाड टूट पड़ा क्योंकि इनके गुरू कल्‍लन खाँ, 
पिता अल्ताफ हुसैन खाँ एवं दत्तक पिता मामू अब्दूल्ला खाँ बीमार पड गए एवं 
जयपुर दरबार का राज्याश्रय समाप्त हो गया | तब गुरू एवं परिवार जनों की आज्ञा 
लेकर मामा विलायत हुसैन खाँ साहब के साथ वे मुंबई पहुँचे । वहाँ संगीत विद्या- 
दान द्वारा उन्हें इतनी आमदनी होने लगी कि वे अपने परिवार को पर्याप्त सहायता 
भेजने लगे । मुंबई में उनके अनेक शिष्य हुए - भुजंगराव वत्सला कुमठेकर, 
कृष्णा उदयावरकर,ज्योत्सना भोले, सरस्वती फातर्फे कर, सगुणा कल्याण 
पुरकर,मीरा वाडकर,कुसुम वरिवडे कर,मोहन चिकरमाने,श्रीधर पार्से कर, 
गोविन्दराव अग्नि, प्रहलाद गानू,अनंत दामले,गुजरात की भूतपूर्व राज्यपाल शारदा 
मुखर्जी,श्रीमति निलिमा किलाचन्द,चारूबाईजब्हेरी, कुमुद टोपे,अहिल्या बाई 
पुण्डे,ललितराव, जयानन्द खीरा,नाना राजाध्यक्ष,पद्मजा पुण्डे आदि ।इनके 
अतिरिक्त फिल्म जगत की प्रसिद्ध हस्तियां भी इनसे सीखी जैसे-मुकेश,सुरैया, 
दुर्गा खोटे,मधुबाला,ुरेन्द्र इत्यादि |खाँ साहब की कड़ी व खड़ी तालिम 20वर्षों 
तक लगातार प्राप्त करने वाले एकमात्र शिष्य बबनराव हलदनकर है |इनके भाई 
मधुकर हलदनकर एवं बड़ी बहन को भी खाँ साहब ने तालीम दी । 

4. सिखाने की पद्धति:-खां साहब शिष्य के गले का गुणधर्म मानसिक 
एवं बौद्धिक स्तर को देखकर उसके अनुरूप बातों को सीधे और सरल रीति से 
सिखाते थे | 45 मिनट की तालीम में वह सब कुछ सिखा देते थे जिसे सिखाने में 

अन्य लोगों को शायद 3-4 घंटे का समय लगे। 

अपने शिष्य को महफिल में गाते समय आने वाली सभी संभावित 
कठिनाइयों का अंदाज देकर समझाते हुए उसका सामना करने का तरीका भी वे 
बताते थे | एक बार खाँ साहब पं. हलदनकर जी को पटमंजरी राग सिखा रहे थे 
| पांच रागों के बने इस मिश्रण को सोचकर पहले तो शिष्य का सिर चकराने लगा 
लेकिन खाँ साहब हँसकर बोले-घबराओं मत, हो जाएगा।बाद में पांच रागों को 
जब उन्होने खोलकर समझाया तो पटमंजरी पानी की तरह सहज हो गया । 

प्रत्येक बंदिश को मौलिक लय में सिखाने के बाद वे उसी बंदिश 
को अति अतिविलम्बित से लेकर अतिद्वुत तक प्रत्येक लय में गवाते थे |इसका 
कारण वे बताते थे कि - बेटा महफिलों में कभी-कभी अनाड़ी तबला वादक 
भी टकराते है। वे बताई हुई लय के उल्टा शुरू हो जाते हैं । ऐसे समय रूकना नहीं 
बल्कि उसी लय में गाते बनना चाहिए। इसलिए यह अभ्यास करवाया है। 

एक बार दशहरे के दिन उन्होने विशेष रूपसे आकर पं. हलदनकर 

जी को राग खटू (विद्याधर गुनियन )सिखाना शुरू किया । स्थाई अंतरा सीख 
जाने के बाद उसी समय॑ सैंचारी, आभोग बढ़त गायकी इत्यादि भी सिखा दिया 
शिष्य की ग्रहण शक्ति से जब वे प्रसन्‍न हो जाते तो उदार होकर देते ही जाते थे 
और अंत में अपने इत्र फाहा भी पुरस्कार के रुप में बबनराव को दे दिया करते थे। 

उस्ताद खादिम हुसैन खाँ के कारण ही उनके घराने के उस्ताद 
घम्घे खुदाबख्श की 200 वर्ष पूर्व की गायकी पं. हलदनकर जी को शुद्ध 
स्वरूप में प्राप्त हुई और आज हमें सुनने-सीखने को मिल रही है। 

5. कलाकार के रूप में- बंबई तथा देश के अनेक महफिलों में खाँ 
साहब का गायन हुआ जिसे आज भी लोग याद करते हैं । इनके साथ देश के 
अनेक दिग्गज तबला एवं पखावज वादकों ने संगति प्रदान की जिनमें प्रमुख 
उस्ताद अहमद जान थिरफवा,अमीर हुसैन खाँ,कण्ठे महाराज,अल्लारक्खा, 
किसन महाराज,कामूराव मंगेशकर आदि प्रमुख थे। 

खाँ साहब का स्वर एवं ताल पर अदूभुत प्रभुत्व था । मैसूर 

दरबार में उनका गायन सुनकर मैसूर के महाराजा ने अपने कानों को हाथ लगाकर 
जोर से कहा-  'अय्यय्यों बिकट गवय्या,बिकट गवय्या । 

एक बार बड़ौदा में एक सात दिवसीय संगीत समारोह में 

खाँ साहब को अपनी कला प्रस्तुत करनी थी | वहां एक तैयार तबला वादक भी 

पहुंचे थे जिन्होंने यह घोषणा कर रखी थी कि मैं किसी गायक को गाने नहीं दूंगा, 

मैं गायक के मुँह में हथौड़ी डाल दूंगा (अर्थात्‌ मेरी तैयारी और लयकारी के 

सामने कोई गायक टिक नहीं सकता ) इस डर से कोई गायक उसको संगति के 

लिए लेने को तैयार नहीं हुआ | जब खाँ साहब को अन्य लोगों से यह बात 
मालूम हुई तो वे बोले - ' मेरा मुँह बड़ा है शायद उसमें हथौड़ी आ जाय | उसे 
लेकर खाँ साहब गाने बैठे और विलम्बित झपताल में एक बंदिश शुरू की। दो 
चार आलापों के बाद खाँ साहब ने अपने चिर परिचित अंदाज में ताली के 
आधघातों सहित लय की आड कुआड की तो तबला वादक हड़बड़ाकर लय को 
दुगुनी कर बैठा | खाँ साहब ने मुखड़ा लेकर सम पकड़ी और बोले यह कौन सी 
लय तुमने कर दी ? सारे श्रोता हँसकर बोलने लगे-देखो-देखो गवैय्यों के मुंह में 
हथौड़ी डालने वाले की दुर्गत | तब तबला वादक ने खाँ साहब से माफी 
मांगी |खाँ साहब बोले 'घमंड बहुत बुरी चीज है। अब किसी गवैय्ये के साथ 
ऐसी गुस्ताखी मत करना । 

खाँ साहब राग वाचक स्वर समूह से गायन प्रारंभ करते 
थे जिससे श्रोता तुरंत जान लिया करते थे कि कौन सा राग गाया जाने वाला है। 
राग की शुद्धता को वे प्राणों की तरह जतन करते हुए भी गायन को शुष्क नहीं 
* अपितु सौन्दर्यपूर्ण एवं भावपूर्ण बनाया करते थे। नोमृतोम्‌ की आलापी एवं 
जोडकाम में वे श्रोताओं को झूमने पर मजबूर कर देते थे। स्थाई के अंग से गाकर 
वे राग को साकार मूर्त रूप प्रदान कर जीवंत कर देते थे |लयकारी एवं बोलतानों 
में उनकी अनाकलनीय एवं अंदाज के विपरीत पड़ने वाली सटीक तिहाइयां 
श्रोताओं को चमत्कृत,मंत्रमुग्ध एवं मस्तिष्क को झकझोर कर रख देती थी | 
उनकी लयकारी केवल गणितीय हिसाब नहीं थी अपितु उसमें श्रोताओं को लय 
के विशिष्ट आघातों का आनंद मिलता था | श्रोता जब लयकारी के आनंद में 
विभोर रहते थे तब वे अचानक सम पकड़कर श्रोताओं को अचम्भित कर देते 
थे |इतना प्रभुत्व होने के बाद भी वे कहते थे कि - ' मनुष्यका संपूर्ण जीवन लय 
से व्याप्त हैं। लय तो हवा की तरह है । इसलिए किसी को घमंड नहीं करना 
चाहिये कि वह मेरे काबू में है। 

6. वाग्गेयकर के रूप में :-खाँ साहब ने कुछ नये सुन्दर रागों की 
रचना की एवं उनमें बंदिशें भी बांधी । इनमें सुन्दर श्री,पंचम हिण्डोली, ललित 
भैरव आदि है । इसी प्रकार उनकी अनेक रचनाएं आगरा ,अतरौली,जयपुर के 
कलाकार आदरपूर्वक गाते हैं। खाँ साहब की स्वयं की बंदिश अनुकुल वातावरण 
एवं प्रेरणा प्रोत्साहन मिलते साथ तुरंत प्रस्फुटित होती थी ।एक बार फ़ैयाज खाँ 
साहब किसी महफिल में मलुहा केदार गाना चाहते थे किन्तु बंदिश का अन्तरा 
बना नहीं थ्रा । वे भोजन के लिए बैठते हुए खादिम हुसैन खाँ को बोले कि मुझसे 
इसका अन्तरा अनेक प्रयत्न करने पर भी नहीं बन पा रहा है, तुम कोशिश करो | 
खादिम हुसैन खाँ ने कुछ ही मिनटों में चिन्तन कर इतना सुन्दर अन्तरा बनाकर 

उन्हे सुनाया कि लग ही नहीं रहा था कि स्थाई व अन्तरा अलग-अलग व्यक्तियों 
नेरचा है। स्थाई :- मोरी आली मोरा मन हर लीनो रे 

जात रही मैं तो ब्रिज की गलियन में ॥ 

अन्तरा :- हूं जमुना तट गौवे चरावत 
मुरली की धुन परी मोरे कान तब ॥ 
इसे सुनकर फ़ैयाज खाँ साहब बहुत प्रसन्‍न हुए और 

उन्होंने बहुत आशीर्वाद दिये । इसी प्रकार उनके गुरूभाई पं. रातांजनकर जी की 
रचना राग झिंझोटी की- मेरो मन सखी हर लिनो को सुनकर उन्होने तुरंत उसी 
अंदाज की एक रचना- सांवरे सलोने से लागे मोर नैन' बना दी | अपने घराने की 
अनेक स्थाईयों को उन्होने ऐसे ही अन्तरे बनाकर दिये । इसी प्रकार अनेक रागों 
में जोड़ ख्याल बनाए इनके छोटे भाई अनवर हुसैन ने भी अनेक बंदिशें संगीत' 
जगत को दी हैं। मुद्रा अपने गुरू की रखी है। खाँ साहब की रचनाओं में अन्य 
रचनाकारों की अपेक्षा लय ताल के पेंच अंधिक रहते थे | उसे गाने के लिए 
- विशेष प्रतिभा की जरूरत रहती है,पर सुनने में बड़ी आसान लगती है। उन्होंने 
अपनी बंदिशें सजन पिया मुद्रा नाम से रची | उनकी अनेक सुन्दर रचनाओं में 


से कुछ निम्न है:- जौनपुरी - कैसे करूं उन संग 
गोरखकल्याण - , पिया नहीं आए 
बिहाग - कान्हा भर-भर मारे पिचकारी 
खम्बावती . - बीती जात सगरी उमरिया 
सोहनी -  साजन तुम जरा बोलो बोलो बोलो 
चन्द्रकौंस - तीखे नैना तोरे भंव हैं कमान * 


निम्नलिखित रागों की रचनाएं भी बहुत लोकप्रिय 
है एवं गायक उन्हे बड़े सम्मानपूर्वक गाते हैं जैसे- बिहागडा, चम्पक 
बिलावत,खेमकल्याण,रामगौरी,ललितागौरी,दीपक केदार,धनाश्री,हिण्डोली, 
मियां की सारंग,पटदीपकी,पूरबा,सामंत सारंग,आदि आदि। 
वे अपने शिष्यो को भी नई-नई रचनाएं करने हेतु 
प्रोत्साहित करते थे । उनके पट्टशिष्य पंडित श्रीकृष्ण बबनराव हलदनकर जी ने 
'रसपिया' मुद्रा से सैकड़ों बंदिशें बनाई हैं | श्रीमती किशोरी अमोणकर के 
करकमलों से पूना में उक्त ग्रन्थ का विमोचन 29.9.200] को हुआ। इस संगीत 
की अमूल्य देन के पीछे खादिम हुसैन खाँ साहब का प्रोत्साहन व प्रशिक्षण भी 
कारणीभूत है |. 
7. पारिवारिक जीवन:- खाँ साहब का विवाह अतरौली 
घराने के मेहबूब खाँ 'दरस पिया के छोटे भाई मुंशी जमाल अहमद की पुत्री 

हसीना बेगम से सन्‌ 928 में हुआ । विवाह के कई वर्षों तक उन्हें कोई संतान 
नहीं हुई फिर भी उन्होने एकपतलिनि ब्रत का पालन किया क्योकि उन्होने अपने गुरू 
कल्लन खाँ को वचन दिया था । बाद में (945 में) उन्हें एक पुत्री जरीना हुई। 
उनका विवाह सन 965 में सुप्रसिद्ध सितारवादक श्री शमीम अहमद से हुआ। 
खाँ साहब ने अपने छोटे भाई श्री अनवर हुसैन एवं श्री लताफत हुसैन का भी 
पालन-पोषण किया । लताफत हुसैन खाँ को घराने की संपूर्ण तालीम दी तथा 
इनके सारे परिवार की जिम्मेदारी का निर्वाह किया। खाँ साहब के नाती 
मोहसीन,अहसान और मुजीब को भी खाँ साहब ने सिखाया | 

8. स्वभाव:- खाँ साहब का स्वभाव अत्यन्त मिलनसार, शान्त 
था।वे अपने घराने की विद्या पर गर्व जरूर करते थे परन्तु घमण्ड उन्होंने कभी नहीं 
किया । वे हमेशा कहते थे कि ' मैं कितना नसीब वाला हूं कि अल्लाह ने इतना 
इल्म (विद्या)मुझे बखश दिया।  उ. विलायत हुसैन खाँ उनके मामा एवं गुरू थे। 
फ़िर भी वे कंहते'थे कि खादिम हुसैन के पास न जाने और कितना क्या-क्या 
है ।इतना होने पर भी उ. खादिम हुसैन खाँ कहते थे कि जो अपने घराने को ऊंचा 
और अन्य घराने को नीचा कहे वह कूढ है और जो कलाकार अपने आप को ऊं 
चा और दूसरे कलाकार को नीचा समझे वह महाकूढ हैं साथ ही अपने घराने की 
विशुद्ध गायकी को छोड कर सारे घरानों की गायकी का मिश्रण करना वे दुर्भाग्यपूर्ण 
मानते थे। 

खाँ साहब समय के अत्यन्त पाबंद थे । अपने गन्तव्य 

स्थान पर वे एकदम ठीक समय पर पहुंच जाते थे इसलिये कहा जाता था कि खाँ 
साहब को देखकर घडी मिला लेनी चाहिए। दिये हुए वचनों का पालन उन्होंने 
कठोरता पूर्वक किया | ई.सन्‌ 924-25 में मुंबई आने के पूर्व वे जब अपने गुरू 
उ. कल्लन खाँ से बडौदा में मिले तब उनके गुरू ने उनसे वचन लिया कि - 
. जीवन में हमेशा व्यभिचार और व्यसन से कोसो दूर रहो | 

2. विवाह होने तक ब्रह्मचर्य का पालन करो | 

3. अपने लाभ के लिये दूसरों की हानि नहीं करना । 

4. दिल से साफ रहना । 

5. सबका भला करना । 

खाँ साहब ने अपने गुरू को दिये वचनों का आजीवन 
पालन किया | मद्यपान धूम्रपान ही नहीं सुपारी से भी दूर रहे | यह उनकी 90 वर्ष 
की लंबी आयु का शायद रहस्य था | एक रोचक घटना उल्लेखनीय है। एक बार 
फ़ैयाज खाँ साहब ने महफिल में सब के लिये रम मंगवायी। लेकिन खादिम हुसैन 
खाँ के लिये विमटो नामक शीत पेय मंगवाया | खादिम हुसैन ने आशंका जताई 

क्योकि विमटों एवं रम एक ही रंग के थे । परन्तु प्रत्येक ने उन्हें आश्वस्त किया कि 
उनके ग्लास में बूंद भर भी रम नहीं हैं | शीत पेय पी लेने के पश्चात्‌ फ़ैयाज खाँ 
ने सीधे-सीधे उनकी आंखों में देखकर कहा- आखिर आज तुम हम पापियों 
की जमात में शामिल हो ही गये । यह सुनकर खाँ साहब का सिर घूमने लगा 
और वे बहुत घबराये | सब लोग बहुत हंसे और बाद में उन्हें समझाया कि उन्होंने 
जो पिया है विमटो ही था । इसलिये उन्हें संत महात्मा के रूप में सब लोग देखते 
थे।खाँ साहब तालीम देते समय दिल खोलकर सिखाते थे। उन्हें कोई पुत्र नहीं था 
इसलिये उन्होने पं. बबनराव को अपना पुत्र समझकर औलाद जैसी तालीम 
दी। 

9. प्राप्त सम्मान:-आपकी निःस्वार्थ संगीत सेवा से प्रभावित 
होकर महाराष्ट्र शासन द्वारा सर्वप्रथम आपको सम्मानित कर सम्मान की श्रृंखला 
प्रारंभ की गई | संगीत नाटक अकादमी नई दिल्‍ली ने आपको अवार्ड दिया । 
कलकत्ता की संगीत रिसर्च अकादमी ने आपको अवार्ड दिया एवं आपके गायन 
का रिकार्डिंग संग्रह हेतु रखा । म. प्र. शासन ने सुप्रसिद्ध तानसेन पुरस्कार से 
आपको अलंकृत किया । भारत के राष्ट्रपति महामहिम नीलम संजीव रेड्डी ने 
आपकों पदूम भूषण सम्मान से सम्मानित किया। संगीत संस्था (सजन पिया का 
निर्माण आपके नाम पर आपके शिष््यों ने किया जिसमें घराना सम्मेलन नामक 
कार्यक्रम अपने आप में अद्वितीय हैं। आप अकाशवाणी के ए' टॉप ग्रेड 
कलाकार थे। 

0. नादविलय :- खाँ साहब अपने जीवनके अंतिम दिनों में 
अस्वस्थ रहे। दि. ..993 को उनका बंबई में दुःखद निधन हुआ | शोकाकुल 
संगीत जगत ने उन्हें अश्रुपूरित श्रद्धांजलि दी | खैरागढ़ संगीत विश्वविद्यालय ने 
अपनी शोक संवेदनाएं उनके परिवारजनों को भेजी । उस समय दैनिक समाचार 
पत्र में मेरा लेख- जाना एक गान तपस्वी का प्रकाशित हुआ था। संगीत संस्था 
'नाद निकुंज खैरागढ़ ने उनकी स्मृति में एक संगीत सभा आयेजित की एवं उन्हे 
श्रद्धांजलि दी | इसमें खाँ साहब की बंदिशों का प्रस्तुतिकरण उनके पटूट शिष्य 
पं. बबनराव हलदनकर ने किया। 

खाँ साहब के कारण आगरा गायकी की 200 वर्ष पुरानी 
परंपरा आज तक शुद्धरूप में स्थापित रही एवं शिष्यों को सीखने का अवसर 
मिला | यह गायकी आज भी शिष्यों के माध्यम से व रिकार्डिंग के माध्यम से हम 
सुन सकते हैं, सीख सकते हैं | इसे जतन कर अगली पीढी को देना हमारा पुनीत 
कर्त्तव्य है | ऐसे युगसृष्टा संगीत संत को मेरा प्रणाम । 

आगरा घराना : संस्मरण 
डॉ भालचन्द्र पंचाक्षरी ,खैरागढ़ 


बड़ौदा तथा खैरागढ़ में अनेक वर्षों -- 
तक रहने के कारण एवं बड़ौदा से आगरा घराने के कलाकारों का संबंध होने से 
मुझे निम्नलिखित कलाकारों से प्रत्यक्ष भेंट का सुअवसर मिला | 
.पं. मधुसूदन जोशी - ये अता हुसैन खाँ शागिर्द थे । अता हुसैन खाँ मेहेबूब खाँ 
दरसपिया के सुपुत्र एवं फैयाज खाँ के शालक थे । पं. मधुसूदन जोशी फैयाज खाँ 
के साथ तानपुरे पर संगत करते थे ।भारतीय संगीत पाठशाला में एवं एम.एस. 
यूनिवर्सिटी के म्यूजिक कालेज में आप व्याख्याता रहे । मुझे इनके बहुमूल्य मार्ग 
दर्शन का यहीं अवसर मिला | 
2. उ. गुलाम रसूल खाँ - ये गुलाम अंब्बास खाँ की छोटी पुत्री के पुत्र थे । ये 
फैयाज खाँ के साथ हार्मोनियम चालीस वर्षों तक संगति करते रहे | बड़ौदा संगीत 
-विद्यालय में आप शिक्षक रहे तब मुझे पढ़ाया । प्रसिद्ध सितार वादक शमीम 
अहमद इनके पुत्र हैं | बाद में वे पंडित रविशंकर जी से भी सितार सीखे | 
3. नन्हे खाँ - ये उस्ताद नत्थन खाँ के छोटे पुत्र एवं विलायत हुसैन खाँ के भाई हैं। 
नन्हे खाँ के पुत्र अमानत अली खाँ के साथ बैठकर मैं अभ्यास करता था | 
4. सुश्री मीरा वाडकर - ये विलायत हुसैन खाँ की शिष्या थी । म्यूजिक कालेज 
में ये हमें पढ़ाती थी। 
5. प्रो. आर.सी.मेहता - म्यूजिक कालेज बड़ौदा के ये प्राचार्य रहे । इन्डियन 
म्यूजिकालाजिकल जरनल के ये संपादक हैं । ये खैरागढ़ संगीत यूनिवर्सिटी में 
अतिथि प्राध्यापक रहे । इन्होने युनूस हुसैन खाँ की बंदिशों एवं आगरा गायकी के 
ध्वन्यंकन का संग्रह किया |इनसे मुझे अनेक वर्ष गायन सीखने को मिला | 
6. उ. युनूस हुसैन खाँ - ये विलायत हुसैन खाँ के सुपुत्र थे । ये भी खैरागढ़ संगीत 
यूनिवर्सिटी में अतिथि प्राध्यापक के रूप में आए एवं रिकार्डिंग दी ।तब मैंने 
हार्मोनियम बजाया था। 
7. एम.आर.गौतम - ये खैरागढ़ संगीत यूनिवर्सिटी के 80 से 83 तक कुलपति 
रहे । इन्होने पं. रामराव नाईक,पं. दिलिप चन्द्र वेदी,3.अता हुसैन खाँ , ठाकुर 
जयदेव सिंह आदि विद्वान कलाकारों से संगीत कीः उच्च शिक्षा प्राप्त की ।आपके 
प्रशासन काल में संगीत युनिवर्सिटी उल्लेखनीय रूप से प्रगति पथ पर आरूढ़ हुई। 
आप गुणियों की कद्र करते हैं एवं सार्थक योजनाओं के क्रियान्वयन में दक्ष 
हैं |आपने देश-विदेश में भारतीय संगीत के प्रति विदेशियों के मन में सुन्दर 

_धारणाएं बनाने हेतु व्याख्यान व प्रदर्शन दिये । आपके कार्यकाल में देशभर के 

सर्वाधिक अतिथि प्राध्यापकों ने विश्वविद्यालय को लाभान्वित किया ।आप मेरे 

डॉक्टर ऑफ म्यूजिक के गाईड रहे । 

8. पं. गजानन बुवा जोशी - वैसे तो आपके पिता जी ग्वालियर घराने के थे 

परंतु आपने अपने पिता के अलावा उ. विलायत खाँ से सीखा | आपके गाने में 

रहिमत खाँ का भी असर था । उ. फैयाज खाँ के भी आप सत्संग में रहे | आप 

खैरागढ़ संगीत यूनिवर्सिटी में काफी अवधि के लिए अतिथि प्राध्यापक बनकर रहे 

एवं मुझे सीखने का अवसर मिला ।आप केसर बाई केरकर के गायन के बहुत 

दीवाने थे । 

9. पं. श्रीकृष्ण बबनराव हल्दनकर - आप खैरागढ़ में मार्च ।98] से अतिथि 

प्राध्यापक के रूप आए थे । उसके बाद भी अनेक बार गायन एवं सोदाहरण 

व्याख्यान हेतु आप आए जिनसे सभी शिक्षक व मैं बहुत ही लाभान्वित हुए।आप 

खादिम हुसैन खाँ के सर्वश्रेष्ठ सर्वज्ञ शिष्य हैं। 

0. जयसुखलाल शाह - आप भी इंदिरा कला संगीत वि. वि.,खैरागढ़ में अतिथि 

प्राध्यापक पद के रूप में आमंत्रित हुए थे एवं मुझे सीखने का सुअवसर मिला।आपके 

सारंग,कानडा,भैरव,मल्हार के प्रकारों की पुस्तकें बहुत ही स्तरीय एवं मार्गदर्शनीय 

हैं। 

!.सुश्री दीपाली नाग - आपको भी फ़ैयाज खाँ साहब से सीखने का सुअवसर 

मिला । आपका ग्रन्थ ' फ़ैयाज खाँ * सुप्रसिद्ध है। आप भी अतिथि के रूप में 

खैरागढ़ आने कारण मुझे सीखने को मिला। 

2. प्रो.अमरेश चन्द्र चौबे - आप संगीत विश्वविद्यालय में डीन व गायन 

विभागाध्यक्ष रहे । आप रातंजनकरजी के शिष्य हैं। आप मेरे गाईड होने से मुझे 

सीखने का अवसर मिला । सम्प्रति आप लखनऊ में हैं। 

3.प्रो .बी.आर.देवधर - आप हमारे विश्वविद्यालय में अतिथि प्राध्यापक के 

रूप में लम्बी अवधि तक रहे |खादिम हुसैन खाँ साहब के छोटे भाई अनवर हुसैन 

खाँ से आपने तथा आपके प्रमुख शिष्यों ने तालीम हासिल की थी | इस कारण 

अनेक अप्रचलित राग एवं बंदिशें आप के संग्रह में सम्मिलित हुई ।आपसे मुझे 

सीखने का सौभाग्य मिला | 

4. इसी प्रकार पं.जी.टी.जोशी , पं. दिनकर कैकीनी, उ.निसार हुसैन खाँ ,. 

ठाकुर जयदेव सिंह इत्यादि अनेक कलाकारों ने मार्गदर्शन दिया | 

आगरा घराने के प्रतिनिधि व श्रेष्ठ गायकरत्न आफताब-ए-मौसिकी 

(संगीत के सूर्य) ““उस्ताद फ़ैयाज खाँ” 
आगरा घराना की वर्तमान गायकी को विकसित,पह्लवित 

"व प्रफुल्लित करने का श्रेय उस्ताद फ़ैयाज खाँ को जाता है,अत: इनकी संक्षिप्त 

जीवनी व गायिकी पर नजर डालना आवश्यक है । उस्ताद फ़ैयाज खाँ 
चौमुखी,चतुंरगी,अष्टावधानी गायक तथा वाग्गेयकार थे । इनका जन्म 8-2-88] 
को हुआ तथा बड़ौदा-गुजरात में दिनांक 5-9-950 को पैगंबरवासी हुए । 
आपका गायन सुनना रसिक श्रोता के लिए चिरस्मरणीय पर्वणी समान रहता था। 
उस्ताद फ़ैयाज खाँ जहाँ भी जाते थे उनके साथ उनके चहेते लोग व शागीर्दों का 
काफिला रहता था | कभी-कभी महफिल में चार तानपुरे भी रहते थे । उस्ताद 
फ़ैयाज खाँ को अत्तर का भारी शौक था । उनकी उपस्थिति दूर से ही अत्तर की 
सुगंध से पहचानी जाती थी | छह फीट ऊँ चा बदन,रोबदार मूँछे,सिर पर 
साफा,शेरवानी,हाथ में चांदी की मूठवाली शीशम की लकड़ी, जोधपुरी कोट पर 
कई लटकते मैडल,ऐसे प्रभावशाली व्यक्तित्व के धनी उस्ताद फ़ैयाज खाँ थे | 
पल्लेदार,मोटा,ढ़ाला,भारी व विशेष जवारीदार तथा तासीर वाले आवाज (कंठ) 
के धनी उस्ताद फ़ैयाज खाँ. थे। ध्रुपद गायन के लिए उपयुक्त कंठधर्म,वजनदार,स्वर 
में बोज़,मींड,कण, छूट व गमक के लिए उपयुक्त लक्षणों से युक्त जो चाहिए वह 
आवाज उस्ताद फ़ैयाजखाँ को निसर्गत: ही प्राप्त था। उनकेगाने का स्वर हारमोनियम 
के “काली पांच से सफेद एक तक रहता था । ऐसे उम्दा, मर्दानी स्वर के 
मालिक उस्ताद फ़ैयाज खाँ बड़े सभागृह में भी बिना माईक के गाते थे । 

फ़ैयाज खाँ के जन्म के पूर्व ही उनके पिता की मृत्यु हो चुकी थी। अत: इनका जन्म 
नाना गुलाम अब्बास खाँ के यहाँ आगरा गांव के एक कुनबे में 8-2-88 को 
हुआ । बचपन से ही फ़ैयाज खाँ ने गुलाम अब्बास खाँ से तालीम पाई,जिसमें 
धृपद,धमार,होरी ख्याल,टप्पा का समावेश था। उस्ताद गुलाम अब्बास खाँ जगह- 
जगह जाकर अपने कार्यक्रम करते थे । दौरे पर फ़ैयाज खाँ उनके साथ ही रहते 
थे |बचपन से ही कई कलाकारों को सुनकर फ़ैयाज खाँ के कान खुल गए थे,वे 
बहुश्रुत हो गए थे,नज़र व्यापक हो गई थी। मैसूर के दरबारी गायक नथ्थनखाँ के 
पुत्र अब्दुल्ला खाँ को सुनने का मौका उस्ताद फ़ैयाज खाँ को मिला। उस्ताद 
नथ्थन्खाँ के हिन्दु शिष्य पं. भास्कर बुवा बखले का नाम उत्तम गायकों में प्रसिद्ध 
है। कलकत्ता में पं. गणपतराव भैया दादरा व ठुमरी गायन में निष्णात थे। इनके 
प्रभाव से उस्ताद फ़ैयाज खाँ ने यह ढंग भी अपना लिया। अन्य खानदानों की योग्य 
उपयुक्त चीजें उस्ताद फ़ैयाज खाँ ने सीखकर प्राप्त की उस्ताद अताहुसैन खाँ के 
पिता उस्ताद मेहबूबखाँ ,जो “ दरस पिया नाम से बंदिशें बनाते थे ,प्रथम श्वसुर 
थे,इनसे भी उस्ताद फ़ैयाज खाँ ने बंदिशें प्राप्त कीं । साथ ही साले साहब उस्ताद 
कालेखाँ ,जो “सरस पिया" ' नाम से बंदिशें बनाते थे,इनसे भी उस्ताद फ़ैयाज खाँ 
ने बंदीशें प्राप्त कीं । उस्ताद अताहुसैन खाँ, फ़ैयाज खाँ के पास ही बड़ौदा में 
रहे । .औँक्षि साथ तानपुरा पर संगत करते रहे,साथ में बीच-बीच में उनके साथ 

गाते भी रहे उस्ताद अताहुसैन खाँ की आवाज उस्ताद फ़ैयाज खाँ से थोड़ी पतली 
जवारीदार थी । वे तानों में पूरे तीन सप्तक की तानें लेते थे। उस्ताद मौजुद्दीन खाँ 
से बनारसी,लखनवी ठुमरी व दादरा,उस्ताद फ़ैयाज खाँ सीखे । इस प्रकार ग्रहणशील 
वृत्ति, सरल मनमोहक स्वभाव, 

लुभावना व दूसरों को आकर्षित करने वाला व्यक्तित्व,इन गुणों से संगीत गायन 
की एक-एक छटाएँ उस्ताद फ़ैयाज खाँ ने प्राप्त की । परिश्रमपूर्वक कठोर रियाज 
कर साथ ही अद्भुत सर्जजशीलता से आपने “ प्रेम पिया” उपनाम से कई रागों में 
बंदिशें जोड़कर ,उस्ताद फ़ैयाज खाँ की गायकी,चौबीस कैरेट सोना बनती गई। 

आगरा घराना की गायकी को उस्ताद फ़ैयाज खाँ का अप्रतिम योगदान मिला व 
उस्ताद फ़ैयाज खाँ “आगरा घराना गायकी ” के प्रतिनिधि गायक बने । हिन्दुस्तानी 
संगीत की अधिकांश विधाओं के अधिकारी उस्ताद फ़ैयाज खाँ रहे । भक्ति संगीत 
में भजन भी उस्ताद फ़ैयाज खाँ गाते थे । काफी राग का “वंदे नंदकुमारम्‌'” 

गौडमल्हार का सूरदास का भजन “निस दिन बरसत नैन हमारे ,बाखूबी उस्ताद 
फ़ैयाज खाँ गाते थे । आपने जीवन में एक हजार से भी अधिक बैठकें की | राजा 
महाराजाओं ने धन,मान-सम्मान,उपाधियाँ व मेडल दिये । मैसूर महाराजा ने 
आफ़ताब-ए-मौसिक़ी व बड़ौदा के महाराज ने ' ज्ञानरत्न'' की उपाधि उस्ताद 
फ़ैयाज खाँ को प्रदान की । अपने को उस्ताद फ़ैयाज खाँ ने कभी पैसों से तुलने नहीं 
दिया। समझदार व रसिक श्रोताओं के प्रेम के वे भूखे थे। संगीत के श्रोताओं ने भी 
उनको अपार प्रेम व सम्मान दिया । आगरा घराने के साथ, प्रतिनिधि के रूप में 
जुड़कर,उस्ताद फ़ैयाज खाँ अमर हो गए । उस्ताद फ़ैयाज खाँ वाग्गेयकार भी थे। 

प्रेम पिया. नाम से या तखल्लुस (उपनाम) से बनाई कुछ बंदिशें निम्नानुसार हैं 
- . राग जोग - साजन मोरे घर आये। 2. जयजयवंती में - (अ) मोरे अंदर अब 
लो (ब) पैया परुंगी (स) धमार - आली री डफ बाजन | 3. रामकली - उन संग 
लागी 4. भैरवी - (अ)बनाओं बतियाँ (ब) पायलिया (स) बाबुल मोरा 5. पीलू 
- भंवरारे 6. शंकरा - ऐसी ढीट 7. तिलककामोद - बमना एक सगुण 8. दुर्गा - 

कहाँ करिये 9. गारा कानाडा - (अ) बारमूबार (ब) तनमनधन (स) मोसे करत 
0. तिलंग - ऐसो निपट अनारी | . रागश्री - ख्वाजा मोईनुद्दीन चिश्ती 2. 

सोहनी - चलो हटो | 3. पुरिया - मैं कर आई 4. बरखा - बाजे मोरी 5. 

बिंदराबनी सारंग - सगरी उमरियाँ मोरी | 6. शुद्ध सारंग - अब मोरी बात 7. 

बिलासखानी तोड़ी - बलम मोरी छोड़ो । स्वतंत्र भारत में उस्ताद फ़ैयाज खाँ,बड़ौदा 
की भारतीय संगीत पाठशाला व युनिवर्सियी के म्युज़िक कॉलेज में मानदू प्राध्यापक 
के रूप में कार्यरत थे। आगरा घराना की गायकी को विविधता देने का श्रेय,जिसे 

हम अष्टांग गायकी कहते हैं,उस्ताद फ़ैयाज खाँ को जाता है। 

आगरा घराना ५ 
उद्‌्गम,विकास एवं इसकी 
शिष्य परम्परा 





डॉ.वीणा विश्वरूप. £& 

वर्तमान समय में ख्याल गायन शैली के लिए आगरा घराने का 
नाम सम्मानपूर्वक लिया जाता है क्योंकि यह प्राचीन परम्परागत घरानों में सर्वोपरि 
माना जाता है [ख्याल गायन शैली के पूर्व ध्रुपद गीत प्रकार प्रचलित थे तथा 
नोमूतोम्‌ की आलापचारी होती थी । इसमें नौहारवाणी (राग प्रस्तुतिकरण की एक 
पद्धति)के लिए भी आगरा गायकी का उच्च स्थान है | प्राय: ऐसा समझा जाता है 
कि घराना शब्द गुरू-शिष्य परम्परा या वंश परम्परा को इंगित करता है जबकि 
गायकी उस विशिष्ट परम्परा द्वारा राग प्रस्तुतिकरण की शैली का प्रतीक माना जाता 
है | परन्तु आज घराना और गायकी प्राय: समानार्थक माने जाने लगे हैं। 

भारतीय संगीत के अन्तर्गत आने वाली राग एवं ताल परम्परा 
विश्व की समस्त संगीत पद्धतियों में अपने आप में अद्वितीय है। सुर और लय पूरी 
दुनिया में है परंतु राग और ताल (ठेका) भरत की अपनी प्रॉपर्टी है। भारतीय 
मनीषियों का स्वयंभू स्वर ,स्वर-सम्वाद तथा सप्तकों का ज्ञान इस अद्वितीय राग 
परम्परा के विकास हेतु कारणीभूत रहा । राग द्वारा विशिष्ट भाव विश्व में प्रविष्ट 
कराने का उद्देश्य प्राचीन समय में था ,तब से चला आ रहा है और आज भी है। 
इस उद्देश्यपूर्ति के लिए प्रत्येक युग में राग को प्रस्तुत करने के लिए किसी न किसी 
शैली का प्रचार रहा । आज राग को ख्याल गीत प्रकार के अन्तर्गत विभिन्‍न घरानों 
में अपनी-अपनी शैली से गाया जाता है | जिसमें आगरा घराना या गायकी के 
इतिहास पर हम दृष्टिपात करेंगे ।आगरा घराने के इतिहास पर लिखित विविध ग्रंथों 
के आधार पर जा बिंदु इस घराने के उत्पत्ति के संबंध में सामने आते हैं वे 
क्रमानुसार इस प्रकार हैं :- 

()- ई.296 से 36 के मध्य अलाऊ दूदीन खिलजी के 
शासन काल में अमीर खुसरो के कारण नायक गोपाल या गोपाल नायक को 
दक्षिण के देवगिरी से दिल्‍ली लाया | उनकी गायन शैली के बारे में निश्चित प्रमाण 
ज्ञात नहीं परंतु दीपक राग द्वारा ज्वाला प्रज्जवलित करके खिलजी व खुसरो के 
समक्ष प्रकर्शन की घटना का वर्णन प्राप्त होता है । (सजन पिया- लेखक जयवंत राव) | दूसरी 
किंवदंती का उल्लेख ग्रंथों.में इस तरह से मिलता है कि नायक बैजू और नायक 
गोपाल का संगीत दूंद्व हुआ । इसमें बैजू ने छ: रागों का मिश्रण कर खटराग बनाकर 
सुनाया और मुकाबला जीता । वह रचना निम्न लिखित थी - 

आगरा प्नराना-2 


विद्याधर गुनीयन सो कहां अरी ये कछु चर्चा की लराई लरिये। 

जो कुछु आवे तो गाये सुनाये नहीं तो गुनीयन के चरन परिये ॥ 

मेरो तेरो न आवे निरंजन के आगे चंदन बबूल को एक ठौर धरिये। 

ज्ञान को समझावे को बहु बेख करिये कहे बैजू नायक तानन तरिये ॥ 

(संगीतज्ञों के संस्मरण पृष्ठ 49) 
आगरा घराने में आज भी वो लोग उक्त बंदिश को गाते हैं जिन्हें. 
सच्ची तालीम प्राप्त हुई है । आगरा घराने के समर्थक अपने घराने का प्रारंभ 
नायक गोपाल से मानते हैं। लेकिन उनकी वाणी व गायन शैली के संदर्भ में यह 
कहा जा सकता है कि वे संस्कृत या प्राकृत या देशी भाषाओं देः प्रबंध परम्परा के 
गायक रहे होगे। 

(2)- ई. 325 से ई. 375 के मध्य (सम्भवत: : फीरोजशाह तुगलक 
के शासन काल में ) नायक गोपाल के शिष्य अलखदास जटाधारी प्रसिद्ध 
थे,जिनकी वंश परम्परा आगरा घराने के वर्तमान गायकों तक पहुँची है। 

(3)- ई.375 से 536 तक अलखदास के बाद प्राय: 5 पीढियों का 
इतिहास अज्ञात है। इन 6व वर्षों में अलखदास के वंशज एवं शिष्य अपने गांवों 
में पीढ़ी दर पीढ़ी विद्या सीखते सिखाते रहे एवं बुजुर्गों से अपने इतिहास की 
जानकारी लेते रहे ही होगे | इस अवधि में संगीत का राज्याश्रय,उत्थान एवं 
प्रचार-प्रसार न होने के पीछे एक कारण तो यह था कि मोहम्मद तुगलक द्वारा 
राजधानी को अनेक बार दिल्ली से देवगिरी एवं देवगिरी से वापस दिल्ली लाने 
का क्रम दोहराया गया इससे प्रशासनिक अव्यवस्था,अस्थिरता एवं अकाल पड़ा। 
दूसरे तैमूरलंग के आक्रमण से दिल्‍ली व भारत का उत्तरी भाग युद्ध के कारण 
आक्रांत रहा | तीसरे छोटे-छोटे राज्यों में बंट कमजोर शासक एक दूसरे से लड़ते 
रहे और अशांति के वातावरण के कारण संगीत दर किनार कर दिया गया | लेकिन 
इसके बाद सौभाग्य से शांति स्थापित हुई । अलखदास की गायन शैली का नाम 
नौहरवाणी ग्रंथों के द्वारा बताया गया है क्योंकि वे राजस्थान के नौहार क्षेत्र के 
गोसाई थे । गोसाई परम्परा गोरक्षनाथ दीक्षा से संबद्ध मानी जाती है जिसमें संगीत 
के माध्यम से उपदेश एवं धर्म का रक्षण किया जाता है। नौहरवाणी शब्द आजकल 
की तरह उस समय ध्रुपद की वाणी के रूप में नहीं अपितु गायन शैली हेतु उपयोग 
में आता था | इस 6 वर्षों के अवधि में ग्वालियर के राजा डुंगरेन्द्र सिंह ने 
विष्णुपद तथा डागुर वाणी का निर्माण किया तथा मॉनसिंह तोमर ने धुपद का 
नवीन स्वरूप प्रचलित किया । दूसरी तरफ खुसरूई मौसिकी,कव्वाली, सुफियाना 
गज़लें , लोकगीत,महिला गीत इत्यादि भी जनता में प्रचारित प्रसारित होने लगे थे। 

(4)- ई.सन्‌ .556 से 605 तक अकबर के शासन काल में 

सुजानदास नामक नौहर राजपूत का दरबारी गायक एवं अलखदास के शिष्य के 
रूप में उल्लेख किया गया है | सुजानदास ने भी अकबर को दीपक राग द्वारा दीपक 
जलाने का एवं मल्हार से बारिश कराने का चमत्कार दिखाया था । परंतु कुछ 
विद्वानों का मत है कि उक्त घटनायें राजनीतिक कारणों से तानसेन के साथ जोड़ 
दी गई प्रमाण स्वरूप निम्नलिखित साहित्य बताया जाता है जो इस प्रकार है - 
ब्याहन आया बाजत ढोल मंगल धौंगल निशान धराया | 
असीस मोर कंगना मेंहदी सोहे पागा सोने सजाया । 
नर-नारी मिल मंगल गावत,सखियन टोना चलाया | 
आगे ममदशा पीछे दीपक ज्योत गुनन सगुन सराया। 
चिर जगि जियो ,अलख दास को दुल्हा मिया मंगल गाया। 
(श्री र्मणलाल मेहता ) 
दूसरी तरफ यह भी लिखा है कि तानसेन ने अपनी पुत्री का विवाह 
सुजानदास के साथ किया था । तानसेन गौड ब्राह्मण थे,इसलिए उनकी गायन 
शैली गौडहारी वाणी कहलायी | एवं सुजानदास नौहर राजपूत थे इसलिए उनकी 
शैली नौहार वाणी कहलायी । सुजानदास धर्म परिवर्तन कर तथा हज यात्रा के 
बाद हाजी सुजान खाँ हुए। उनके द्वारा रचित एक श्रुपद ग्रंथों में इस प्रकार मिलता 
है - प्रथम मान अल्लाह जिन रच्यौ नूर-ए-पाक। 
नबीजी पे रख इमान ए रे सुजान । 

उक्त रचना ध्रुपद रूप में राग जोग में है| मानसिंह तोमर द्वारा 
रचित ध्रुपद विधा का 486 से 56 ई. के बाद पर्याप्त प्रचार-प्रसार हुआ । 

(5)- ई. सन्‌ 556 से 605 अकबर शासन काल में सुजानदास 
का पुत्र सुरज्ञान खाँ भी दरबारी गायक था । यह नौहरवाणी के ध्ुपद गायक के रूप 
में प्रसिद्ध हुआ । इन्हें गायक एवं नायक की पददी प्राप्त थी । 

(6)- ई. 605 से 627 तक जहांगीर का शासन काल रहा। 
उसके दरबार में सुरज्ञान खाँ का बेटा जोगीबच्चा कदरशाह था | अकबर ने 
सुरज्ञान खाँ को प्रसन्‍न होकर गौंडपुर नामक ग्राम इनाम के तौर पर दिया था अत: 
वहाँ पर शिक्षित कदरशाह गौंडपुरिये के नाम से भी जाने गए। 

(7)- ई. सन्‌ 627 से 658 तक दिल्‍ली पर शाहजहां का 
शासन था । वे फतेहपुर,फतेहपुर सिकरी ,आगरा आदि स्थानों पर भी रहकर शासन 
कार्य करते थे । आगरे का ऐतिहासिक ताजमहल इनके द्वारा इनकी पत्नी के नाम 
पर बनाया गया,यह बताया जाता है । विश्व के आश्चर्यों में यह एक है और इससे 
आगेरे का नाम दुनिया में प्रसिद्ध हुआ | शाहजहां के दरबार में जोगीबच्चा हैदरशाह 
नौहार गायक थे । इनके पुत्र दयम्खाँ सरसरंग ही आगरे के प्रथम निवासी बने । 

(8)- ई. 658 से 660 तक दाराशिकोह का शासनकाल 
संगीत अध्यात्म एवं शांति के लिए अनुकुल था। इन्होंने अकबर के आश्रित 
गायकों की परम्परा पूर्ववत्‌ चलाने हेतु अनुकुल कार्य किए | परंतु उनके ही भाई 
ने उनकी हत्या कर शासन हथिया लिया। 

(9)- ई. सन्‌ 4660 से 707 तक औरंगजेब का शासनकाल 
संगीत के लिए दुर्भाग्यपूर्ण एवं प्रतिकूल रहा | औरंगजेब ने संगीतज्ञों का राज्याश्रय 
तो बंद करवाया ही साथ ही दिल्‍ली के आसपास के स्थानों में रहने वाले गायको 
' के परिवारों को गांव छोड़ने हेतु फरमान जारी किए। दहशत के माहौल में 
दयमख्खाँ सरसरंग दिलली- गौंडपुर छोड़कर आगरा में आकर बस गए | उस समय 
काशी नरेश महाराजा वीरभद्र सिंह ने अपना स्थायी निवास आगरा को बना लिया 
था। इनके दरबार में सरसरंग एवं उनके पुत्र शामरंग दोनों को आश्रय प्राप्त हुआ 
और ये दोनों आगरे से बाहर नहीं गए। सरसरंग से ही नौहरवाणी के स्थान पर 
आगरा घराना शब्द इस गायकी के साथ जुड़ना प्रारंभ हुआ | वाणी शब्द गायकी 
का द्योतक है जबकि घराना शब्द उस स्थान पर रहने वाले विशिष्ट कलाकारों को 
इंगित करता है। 

(0)- ई. सन्‌ 707 से 79 तक बहादुरशाह प्रथम 
(72)का,जहांदरशाह (73) फर्रूखाँसियर ([79) का शासनकाल प्राय: 
युद्धों में व्यतीत हुआ एवं संगीत की ओर विशेष रूप से ध्यान नहीं दिया गया परंतु 
गायक अपनी गायिकी को पीढ़ी दर पीढ़ी चलाने के लिए साधनारत रहे | इसी 
अवधि में सदारंग और अदारंग को दिल्ली के दरबार में राज्याश्रय प्राप्त था । 

()- ई. सन्‌ 79 से 750 तक मोहम्मद शाह रंगीले का 
शासनकाल था | इस काल में संगीत पुन: पल्‍लवित पुष्पित हुआ | स्वयं रंगीले के 
आदेश पर सदारंग अदारंग ने ख्याल शैली में बंदिशों की रचना की 'रंगीले के 
काल में ही हाजी सुजान खाँ की बेटी का विवाह वज़ीर खाँ नौहार से हुआ था जो 
खुसरूई मौसिकी का कलाकार था । वज़ीरखाँ के पुत्र हसनखाँ फ़ैजमोहम्मद खाँ 
के पूर्वज दादाजी थे। फ़ैज मोहम्मद खाँ ही पंडित भास्कर बुवा बखले के प्रथम 
गुरू तथा आफ़ताब-ए-मौसिकी फ़ैयाजखाँ के ससुर थे । मोहम्मद शाह के समय 
ख्याल शैली से सभी का परिचय हो गया था। इस कारण सरसरंग व शामरंग ने 
ख्याल की बंदिशें रचीं | 

यहाँ तक हमने देखा कि वाणी एक शैली की परिचायक रही | 
बाद में इसमें विविध गायकी के आधार पर नाम जुड़े। ध्रुपद भी इनके नामाभिधान 
: को प्राप्त कर आगे बढ़े । किंतु शहरों के नाम पर जब घराना या गायकी का 
नामकरण हुआ तब वह शैली के साथ-साथ विशिष्ट परिवार,स्थान,वंश या शिष्य 

परम्परा का भी द्योतक रहा है । आगरा घराना या गायन शैली को 250 ई. के 
बाद 750 ई. तक यानि 500 वर्षों के अविरत प्रवाह से उत्पन्न अनुभवों के 
द्वांरा एक दृढ़ नींव का आधार मिला अभी तक मुख्यतः: ध्रुपद धमार आलापचारी 
एवं लयगत कामों का इसमें प्रवेश था ।इसके बाद कयम खाँ शामरंग के बेटों ने 
आगरा घराना गायकी व नाम सार्थक किया । वर्तमान ख्याल शैली के आगरा 
घराने के जनक इनके पुत्र थे। 

(2)- ई. 7750 से 850 तक की अवधि शामरंग के चार 
बेटों में से एक थे घघ्घेखुदाबख़्श | जन्म से ही उनकी आवाज घबघ्घी होने के 
कारण उनका नाम तदनुरूप पड़ गया | कयम्खाँ शामरंग के घर में सभी को 
पारम्परिक संगीत की शिक्षा दी गई पर आवाज खराब होने के कारण घघ्घे की 
ओरे दुर्लक्ष किया गया । इतना ही नहीं उसका उपहास भी किया गया । दु:खी 
और आहत हृदय खुदाबख़्श ने मन ही मन ढुृढ निश्चय किया कि अन्य घराने में 
जाकर पूर्ण विद्या प्राप्त करके ही घर लौटेगा । पक्के इरादे से एक रात बिना 

- किसी को सूचना दिए उसने ग्वालियर के लिए प्रस्थान किया । ग्वालियर जाने 
वाले जत्थे के साथ वह भूखा प्यासा पैदल चलते हुए ,जंगली पशु, बीहड़ के 
डाकू सभी को सहते भागते हुए ग्वालियर पहुँचा । ग्वालियर के राजा सिंधिया के 
राज गायक नत्थन पीरबछश के चरणों.में गिरकर अपनी करूण कहानी सुनाई 
और गुरू बनने की विनती की । 

नत्थनपीरबरूश मक्खन खाँ के शिष्य थे | नत्थनपीबख़्श ने आगरे 
के संगीतज्ञों से ध्ुपद होरी इत्यादि चीजें सीखी थीं जिसके आधार पर उन्हें 
स्थायी,ख्याल की ताकत और ऊँचा दर्जा प्राप्त हुआ था ।आगरे से सीखने के 
बाद वे लखनऊ के दरबार में गए। वहाँ उनके पुत्र कादरबक्ष की मृत्यु के कारण 
दुःखी होकर वे अपने नाती हदूदू , हस्सू और नत्थू को लेकर लखनऊसे ग्वालियर 
दरबार में दौलतराव सिंधिया महाराज (794 से 827) के आश्रय में आ 
गए |उनकी ख्याति सर्वत्र हुई | घघ्घे भी उनकी योग्यता से परिचित थे इस कारण 
वे ग्वालियर पहुँचे | ग्वालियर में उस समय शकरखाँ का बेटा बड़े मोहम्मद्खाँ 
भी दरबार में था । उसे सुनने का भी उन्हें अवसर मिला । अवधनरेश आसफुदौला 
और गयासुद्दीन के शासनकाल में (720 से 800 ई.) सदारंग के समकालीन 
एवं प्रतिद्वंदी कव्वाल गायक गुलाम रसूल के तीन शिष्य थे । इनमें से 
शकरखाँ ,मक्खनखाँ जामाता हुए और पुत्र शौरी मियां टप्पा के प्रचारक हुए । 
गुलाम रसूल के बनाये ख्याल लंगड़े ध्रुपद और गायिकी कव्वाल बच्चों की 
गायिकी कहलाई ।घष्घे खुदाबक्ष ग्वालियर में आने से उन्हें उक्त सभी विधाओं 
को आत्मसात करने का अवसर मिला | 

कठोर परिश्रम से खुदा बक्ष ने पहले अपनी आवाज सुधारी उसके 
बाद बारह वर्षों तक गुरू की आज्ञानुसार साधना करते हुए पारंगत हुए । लगभग 
4 वर्षों बाद वे जब वापस अपने घर आगरा लौटे तो इनकी आवाज और 
गायिकी का असर ऐसा था कि सुनने वाले रोमांचित हो जाते थे । इनका मधुरकंठ 
दर्द भरा सुरीला गायन श्रोता के सीधे हृदय को छूता था। आज आगरा गायिकी या 
घराना घष्धे खुदाबक्ष की इसी शैली का अनुसरण करता है। 

(3)- घघ्घे खुदाबक्ष ने अपनी गायिकी को अपने भाई के बेटे 
शेरखाँ (805 से 862 ई.) को,पुत्र गुलाम अब्बास खाँ (825-934ई. )को 
कल्लन खाँ (835-925 ई.)को और शिष्य पंडित बिशंभरदीन विश्वनाथ को 
सिखाया | शेरखाँ के पुत्र नत्थन खाँ (840-90ई. )ने इस गायिकी को अपने 
पुत्रों मोहम्मद खाँ ,अब्दुल्ला खाँ,विलायत हुसैन खाँ,बाबू खाँ ,नन्हेखाँ और शिष्य 
भास्कर बुवा बखले और दामाद अल्ताफ हुसैन को सिखाया । 

गुलाम अब्बास खाँ ने आफ़ताब-ए-मौसिकी फ़ैयाजखाँ और 
- छोटे भाई कललनखाँ को यह गायिकी सिखाई। कल्लनखाँ के नाती खादिमहुसैन 
खाँ ने आगरा घराने की गायिकी को आगरा,जयपुर,बड़ौदा से होते हुए मुंबई में 
प्रचारित प्रसारित किया । मुंबई में उनके शिष्यों की लम्बी सूची है | इनमें पंडित 
बबनराव (श्रीकृष्ण) हलदनकर को उन्होने पुत्रवत पूरी तालीम दी। 

(दृष्टन्य : संलम् वंश व शिष्य परम्परा की तालिका ) 

. शेरखाँ घष्घे खुदाबक्ष के भतीजे व जंगु खाँ के पुत्र इन्होंने 
आगरा गायिकी में तानफिरत का काम बड़ी दमदारी से किया | एक बार वे ग्वालियर 
में जाकर सराय में ठहरे | हदूदू खाँ उन्हें विनती कर महाराज जीवाजीराव सिंधिया 
के पास ले गए। इनका गाना सुनकर सभी अत्यंत प्रसन्न हुए। संयोगवश वे मुंबई 
गए। वहाँ भी इनके गाने की धाक संगीत जगत पर संगीत जगत पर बनी रही । वे 
तीस वर्ष तक मुंबई में रहकर विद्यादान करते रहे एवं परिवार के लोगों क पालप- 
पोषण किया | 862 में 75 वर्ष की उम्र में इनका आगरा में देहावसान हुआ | 
ह 2. गुलामअब्बास खाँ ये घघ्घे खुदाबक्ष के बेटे थे । इन्होने 

आगरे घराने की गायिकी को दूसरी पीढ़ी तक पहुँचाने का-बहुत ही महत्वपूर्ण 
काम किया | जिस कलाकार के नाम से आगरा घराना सर्वाधिक प्रसिद्ध हुआ वे 
फैयाजखाँ इन्हीं के नाती एवं शिष्य थे | कहते हैं कि ये 30 वर्ष की आयु तक 
जीवित रहे क्‍यों कि उसके लिए उन्होंने विशेष रूप से प्रयास किया | 

3. कल्लनखाँ - ये घघ्धे खुदाबक्ष के बेटे थे एवं इनकी तालीम 
: गुलाम अब्बास खाँ के पास हुई । साथ ही इनके पिता के शिष्य पं. विश्वनाथ ने भी 

इन्हें घराने की बहुत सी चीजें होरी धुपद सिखाई। जयपुर के महाराजा माधवसिंह 
के दरबार में इन्हें आश्रय प्राप्त हुआ | फ़ैयाजखाँ, तसद्दुकखाँ ,खादिम हुसैन 
खाँ,अनवर हुसैन,नन्हे खाँ,बशीर खाँ,और विलायत हुसैन खाँ को इन्होंने तालीम 
दी। ये जयपुर से बाहर प्राय: नहीं जाते थे किंतु पंडित भातखण्डे जी ने लखनऊ 
में जब आल इंडिया कान्फ्रेंस आयोजित की तो वे निमंत्रण टाल न सके । 

4. नत्थन खाँ - ये शेरखाँ के इकलौते बेटे थे। आगरा घराने 
की गायिकी के अनुसार स्थायी अंतरे की बढ़त बोलतान लयदारी इत्यादि इनकी 
गायिकी की विशेषता थी । विलंबित ख्याल को वे इतनी कम लय में गाते थे कि 
तबले वाले को ठेका पकड़ना मुश्किल हो जाता था। फिर भी वे उसमें आड़कुवाड़ 
इत्यादि लयकारी सहित आमद एवं सम को अचूक पकड़ते थे । देश भर में 
घूमकर इन्होंने अपनी गायिकी से सब को मोहित किया । संगीत भास्कर पंडित 
भास्कर बुवा बखले इन्हीं के शिष्य थे । 

5. मोहम्मद खाँ (875-925) ये नत्थन खाँ के पुत्र थे।घराने 
की तालीम प्राप्त करने के बाद ये 90] में आगरे से बंबई आए । इनके पास 
* शगों और बंदिशों का भंडार था । इन्होंने कई शिष्यों के साथ भाई शंकर,भाई 
प्राणनाथ तथा पुत्र बशीरखाँ को तालीम दी । 

6. अब्दुल्ला खाँ (875-925)- नत्थनखाँ के दूसरे पुत्र 
मैसूर के दरबारी गायक थे । ये दिल्‍ली जालंधर काश्मीर आदि स्थानों पर जाकर 
महफिलों में प्रशंसित एवं पुरस्कृत हुए। 

7. नन्हे खाँ (899-945)- नत्थन खाँ के सबसे छोटे बेटे थे 
।घराने की तालीम कल्‍्लनखाँ से प्राप्त की । बंबई आकर अनेक शिष्यों जैसे 
रत्नकांत रामनाथकर, सीताराम फातरफे कर, गुलाम अहमद आदि को 
तालीम दी । इनका उपनाम शकील था । 

8. फ़ैयाज खाँ - अपनी गायिकी से सभी घरानों के गायकों को 
सामान्य जनता को विद्वानों से लेकर रसिकों तक सबको निर्विवाद रूप से प्रभसवित 
करने वाले सदी के इस गायक ने आगरा घराने की रोशनी में चार चाँद लगा 
दिए। इनके नानाजी गुलाम अब्बास खाँ जो कि घष्घे खुदाबक्ष के पुत्र थे । इनके 
गुरू भी थे | ईश्वर ने बनाये इस अनमोल हीरे को इनके गुरूओं ने तराशा और 
भारतीय संगीत को एक दैदिप्यमान नक्षत्र प्राप्त हुआ। भारत के समस्त राजाओं 
में इन्हें दिल खोलकर पुरस्कार दिए | आफ़ताब-ए-मौसिकी संगीत चूड़ामणि 
अन्य गवैये नहीं हुए। स्वतंत्रता के पश्चात्‌ बड़ौदा, लखनऊ इलाहबाद,कलकत्ता 
इत्यादि स्थानों पर आपकी कान्फ्रेंस पंडित भातखण्छे जीद्वार संयोजित हुई । 
आपकी प्रशंसा के लिए पूरा ग्रंथ कम पड़ेगा अत: संक्षेप में यहाँ इतना ही कहा 

जा सकता है कि भारतीय राग संगीत के लिए आपकी प्रतिभा एवं तपस्या ने एक 
नया रंगीन प्रकाशमय मार्ग खोला । आपके शिष्य दिलीपचंद्र बेदी ,श्री कृष्ण 
रातंजनकर,पंडित कुमार मुखर्जी, पंडित बबनराव हलदनकर इत्यादि सभी ने आगरा 
गायिकी के रूप में आपकी गायिकी को आगे बढ़ाया । 

9. बशीर अहमद खाँ (903-975)- मोहम्मद खाँ के बड़े 
पुत्र,कल्लन खाँ के शागिर्द, जयपुर निवासी,बशीर अहमद मुंबई तथा कलकत्ता 
में भी रहे | दीपाली नाग,अपर्णा चक्रवर्ती इत्यादि अनेक शागिर्दों को सिखाया। 
आगरा में देहावसान हुआ | 

0. तसद्दुक हुसैन खाँ (विनोद पिया) - ये कल्‍लन खाँ के 
पुत्र थे । उनसे आगरा की तालीम पाई । पं. काशीनाथ एवं असदअली इनके 
शिष्य थे । बड़ौदा के संगीत हाईस्कूल में 22 वर्ष तक संगीत अध्यापन 
भी किया। 

]. असदअली खाँ - आगरे वाले कालेखाँ के सुपुत्र और 
तसद्दुक हुसैन के शिष्य थे। 

2. खादिम हुसैन खाँ (905-993 ई.)- अलताफ हुसैन 
के पुत्र,कललन खाँ के शागिर्द | गुलाम अब्बास खाँ,फ़ैयाज खाँ,विलायत हुसैन 
खाँ,इनायत खाँ एवं अलादिया खाँ से भी संगीत विद्या प्राप्त की | सजनपिया के 
नाम से सैकड़ों बंदिशों का निर्माण | श्री कृष्ण हठ॒दनकर, ललित राव आदि को 
तालीम दी । पद्म भूषण एवं तानसेन सम्मान से अलंकृत एवं: संस्कृत रिसर्च 
अकादमी एवं संगीत नाटक अकादमी से सम्मान प्राप्त । ह 

3. अनवर हुसैन खाँ (रसरंग)- खादिम हुसैन खाँ के छोटे 
भाई,कल्लन खाँ के शिष्य । गोविन्द राव अग्नि , मीरा वाडकर, रामजी भगत, 
शंकर राव बड़ौदा वाले को तालीम दी । आगरा घराने द्वारा आयोजित म्यूजिक 
कान्फ्रेस मुम्बई , 937 के सेक्रेटरी रहे । 

4. लताफत हुसैन खाँ - अल्ताफ हुसैन के सबसे छोटे बेटे । 
तसदूदुक हुसैन एवं खादिम हुसैन के शागिर्द 

5. अकील अहमद खाँ - बशीर अहमद के पुत्र तथा शिष्य 
।आगरे में घर पर संगीत शाला खोलकर विद्यादान किया। ' 

6. सफीकुल हुसैन खाँ - अतरौली वाले एजाज हुसैन के पुत्र 

४तथा अता हुसैन खाँ के शागिर्द | खादिम हुसैन, अनवर हुसैन एवं विलायत हुसैन 
से भी चीजें प्राप्त की ।अलीगढ़ में संगीत विद्यालय के संचालक | 

7. रामजी भगत- बढ़ताल मठ के बड़े गोसाई जी के शिष्य। 
बड़ौद में अता हुसैन खाँ और अनवर हुसैन खाँ से शिक्षा प्राप्त की ।बम्बई में 

मलाड में संगीत शाला के संयोजक | 

8. स्वामी वल्‍लभ दास - अहमदाबाद में स्वामी नारायण 
मंदिर के पुजारी । बड़ौदा में अता हुसैन खाँ से 5 वर्षों तक संगीत सीखा ।ये 
संगीत के द्वारा जो भी अर्थार्जन करते थे उसे संगीत के प्रचार के लिये ही खर्च कर * 
देते थे । बम्बई के सायन (शीव)स्थान पर संगीत वल्लभाश्रम बनाया | इसमें इस 
जमाने में एक लाख रूपया लगा | इसका उद्घाटन फैयाज खाँ साहब के गायन से 
हुआ और यही उनके जीवन का अंतिम जलसा था | 

9. पं. भास्कर राव बखले - 895-932 । फैज मोहम्मद 
खाँ एवं एवं नत्थन खाँ के शागिर्द | इन्हे संगीत भास्कर की उपाधि मिली थी 
क्योंकि ये श्रेष्ठ एवं निर्विवाद गायक थे । पूरे भारत में सभी रियासतों में इनकों पूरा 
सम्मान एवं प्रशंसा प्राप्त हुआ । इन्होने पूना में भारत गायन समाज नामक संस्था 
खोली थी । मास्टर कृष्ण राव , दिलीप चन्द्र वेदी, गोविन्द राव टेम्बे, बाल गंधर्व 
इत्यादि इनके प्रमुख शिष्य थे। 

20. गोविन्द राव टेम्बे - कोल्हापुर निवासी बी.ए.एल.एल.बी. 
हारमोनियम वादक के रूप में सुप्रसिद्ध ।पं. भास्कर राव बखले के शिष्य । 
किर्लोस्कर नाटक मण्डली एवं बाल गंधर्व मण्डली के संगीत निर्देशक एवं 
अभिनेता।माझा संगीत व्यासंग नामक महत्वपूर्ण संगीत समीक्षा एवं संगीत इतिहास 
ग्रन्थ के लेखक | अनेक फिल्मों में सफल अभिनय एवं संगीत निर्देशक। 

. 2. दिलीप चन्द्र वेदी - पंजाब निवासी पं. दिलीप चन्द्र जी 
भास्कर राव बखले के शिष्य बनने के लिये बम्बई आए । गोविन्द राव टेम्बे से 
हारमोनियम की शिक्षा भी प्राप्त की | फैयाज खाँ के गायन से अत्यंत प्रभावित। 
ठा. जयदेव सिंह , डॉ. एम.आर.गौतम जैसे शिष्यों को सिखाया | 

22. मास्टर कृष्ण राव फुलंब्रिकर - पं. भास्कर राव के शिष्य। 
भारत कोकिला श्रीमती सरोजनी नायडू द्वारा सम्मानित | भारत गायन समाज के 
प्राचार्य । बाल गन्धर्व नाटक मण्डली के सदस्य । 

23. पं. श्रीकृष्ण नारायण रातंजनकर - पं. भातखंडे एवं फैयाज 
खाँ साहब के शिष्य | संगीत वि.वि.खैरागढ़ के प्रथम कुलपति । हजारों बन्दिशों 
के वाग्येकार। राष्ट्रपति द्वारा पद्मभूषण सम्मान से विभूषित | लखनऊ के भातखंडे 
संगीत महाविद्यालय के प्राचार्य । संगीत के लिये पूरा जीवन समर्पित। अनेक 
शिष्यों को तैयार किया जिनमें पं. के.जी गिन्डे, एस.सी. आर. भट्ट, डॉ. सुमति 
मुटाटकर, प्रभाकर चिंचोरे ,पं.बालासाहब पूछवाले, पं. केशव राव राजा राम 
सुरंगे,प्रो ..ही.जी. जोग, व्ही.सी.रानाडे, ए.सी.चौबे, चिन्मय लहरी, 

चिदानन्द नगरकर इत्यादि प्रमुख हैं । 

24. पं. जगन्नाथ बुआ पुरोहित (गुणी दास)- कोल्हापुर 
निवासी | आगरा घराने के गवैये | मो. अली खाँ सिकन्दरे वाले से हैदराबाद में 
तालीम पाई | तानरस खाँ कुतुब बख्श के भांजे शब्बू खाँ दिल्‍ली वाले, बशीर खाँ 
गुस्यानी वाले एवं विलायत हुसैन खाँ आगरे वाले के शागिर्द । कोल्हापुर में संगीत 
विद्यालय खोला | गुलाब बाई बेलगांवकर, राम मराठे, सुरेश हठदनकर, गजानन 
राव जोशी, जितेन्द्र अभिषेकी इत्यादि शिष्यों का तैयार किया | 

25. गुलाम अहमद - गुलाम रसूल खाँ मथुरा वाले के पुत्र । 
आगेरे वाले नन्हे खाँ के शागिर्द | 

26. विलायत हुसैन खाँ (प्राण प्रिया)- नत्थन खाँ साहब के 
सुपुत्र । कललन खाँ , गुलाम अब्बास खाँ के शागिर्द | इन्होने 42 गुरूवों से शिक्षा 
प्राप्त की । पूरे देश में इनके लगभग 00 शागिर्द हैं जिनमें गजानन राव जोशी, 
मोगू बाई कुर्डीकर,अंजनी बाई जम्बोलीकर, दुर्गा खोटे, मेनका शिरोड़कर, 
जगन्नाथ बुआ पुरोहित, रत्न कान्‍्त रामनाथकर, राम मराठे और कश्मीर के 
राजा कर्ण सिंह प्रमुख है । कर्ण सिंह जी भारतीय राजनीति के वरीष्टठ नेता हैं। 

27. पं. कुमार मुखर्जी - उस्ताद फैयाज खाँ के एकलव्य शिष्य। 
अता हुसैन खाँ , लताफत हुसैन खाँ क्रे शागिर्द | संगीत रिसर्च अकादमी कलकत्ता 
के सदस्य | 

28. पं. श्रीकृष्ण हत्ठदणकर - पद्म विभूषण मोगू बाई कुर्डीकर 
एवं उस्ताद खादिम हुसैन खाँ के पट्‌ शिष्य | रसपिया उपनाम से सैकड़ों बन्दिशों 
का निर्माण। मिलनोत्सुक दो तानपुरे एवं अन्य अनकेक्र गन्थों के लेखक ।वर्तमान 
समय में आगरा घराने के वास्तविक प्रतिनिधि गायक | अनेक शिष्यों को तैयार 
किया जिनमें प्रमुख डॉ.अरूण कशालकर, देवकी पण्डित, शुभदा पराड़कर, 
कविता खरवंडीकर, पूर्णिमा धुमाले,डॉ. श्री एवं श्रीमती विश्वरूप , डॉ.राम 
देशपाण्डे, मंजरी आलेगांवकर इत्यादि प्रमुख हैं। 

29. पं. बटुक दीवान - उस्ताद विलायत हुसैन खाँ के शागिर्द 
एवं ठुमरी गायन में भी सिद्ध-हस्त । अनेक शिष्यों को तैयार किया । 

30. इसके अतिरिक्त आगरा घराने के अनेक शागिर्द एवं गायक 
हैं जिनके नाम संलग्न तालिका में देखे जा सकते हैं ।अन्य गायकों का परिचय 
ग्रन्थ में संलग्न आलेखों में विस्तार से प्राप्त हो सकता है। 


मै आगरा घराना वंश एवं शिष्य परम्परा की तालिका पुस्तक में संलग्न है. 

वाग्गेयकारों की सूची 


हे रंग - दय्यम ख़ाँ गुणिदास - जगन्नाथ पुरोहित 
शामरंग - क्रयम ख़ाँ दर्पण - युनुस हुसैन ख़ाँ 
मनहरपिया  - अब्दुल्ला खाँ. | रसपिया - श्रीकृष्ण हलदनकर 
प्रेमपिया - फैयाज ख़ाँ इनायत पिया - इनायत ख़ाँ 
प्राण प्रिया. - विलायत हुसैन ख़ाँ | चतुर - वि.ना.भातखण्डे 
सजन पिया - खादिम हुसैन ख़ाँ| हर रंग - मुहम्मद अली खाँ 
विनोद पिया - तसहुक हुसैन ख़ाँ| सदारंग - न्यामत ख़ाँ 
सरसपिया. - कालेख़ाँ मथुरावाले | अदारंग - फीरोज़ ख़ाँ 
दरसपिया. - मेहबूब ख़ाँ दिलरंग - अजमत हुसैन ख़ाँ 
सुजान - श्री रातांजनकर मिया रंगीले _- रमजान ख़ाँ 
चन्दन पिया _- गुलाम महमूद ख़ाँ | रामदास - जहूर ख़ाँ 
विश्वाथ. - विशंबरदीन प्रेमरंग - रत्नकान्त रामनाथकर 
रसरंग - अनवर हुसैन ख़ाँ | र्सदास - अरूण कशालकर मु 
रसदासी - वीणा विश्वरूप 

आगरा-अतरौली का अंतर्सबंध 


(नौहारबानी) आगरा 
. घष्धे खुदा बख्श 
(कयम खाँ शामरंग के पुत्र) 


2. नत्थन खाँ 
(शेरखाँ के पुत्र, जंघू्खों के नाती) 


3. कल्लनखाँ 
(घष्घे खुदाबरूश के पुत्र) 


* 4. फ़ैयाजी बेगम 


5. अब्दुल्ला खाँ 
6. विलायत हुसैन खाँ 
(दोनो नत्थन खेँ के पुत्र) 
7. फ़ैयाज खाँ 
(सफदर हुसैन खाँ के पुत्र और 
गुलाम अब्बास खाँ के नाती) 


8. जुबैदा बेगम 
(विलायत हुपैन खाँ की पुत्री) 
9. युनुस हुसैन खाँ 
(विलायत हुपैन खाँ के पुत्र) 
0. असीमा बेगम 
(विलायत हुसैन खाँ की पुत्री) 
] .नसीम अहमद 
(बशीर खाँ के पुत्र) 


गुरू 


पति 
शिष्य 


ख् 


गुरू 


पत्नि 
पति 


गुरू , 


पति 
गुरू 


(गौड़हारबानी) अतरौली 
शिष्य - मुंशी गुलाम हुसैन (करीम हुसैन के पुत्र) 
शिष्य - लाल खाँ (हिदायत खँ के पुत्र) 
शिष्य - हाजी जहूर खाँ (मुगुल खँ के पुत्र) 


पत्नि - जसिया बेग़म (हाजी जहूर खाँ की पुत्री) 
गुरू - मेहबूब खाँ दरस (हाजी जहूर खाँ के पुत्र) 


शिष्य - खादिम हुसैन खाँ 

(अल्ताफ हुसैन खाँ के पुत्र) 
पति - अल्ताफ हुसैन खाँ (इनायत खूँ के पुत्र) 
पत्नि - मरियम बी बेगम (मेहबूब खो दरस की पुत्री) 
शिष्य - खादिम हुसैन खाँ 


पत्नि - बशीरन बेग़म (दरस पिया की पुत्री) 
शिष्य - खादिम हुसैन खाँ 


शिष्य - अता हुसैन खाँ (दरस पिया के पुत्र) 


पत्नि - पति - लताफत हुसैन खाँ 


(अल्ताफ हुसैन के पुत्र) 


पति - पत्नि - शमीम बेगम 


पत्नि - 


(एजाज हुपैन की पुत्री) 
पति - शराफत हुसैन खाँ 
(लियाकत हुपैन के पुत्र) 


पति - पत्नि - विकार बेगम 


(अता हुसैन की पुत्री) 

महिला गायिकाओं की सूची 


गायिकाएँ गुरू 
जोहरा बाई ---> शेरखाँ 
फिर्दोस बाई,बिब्बो बाई... > केल्लन खाँ 3 
मलिका जान र-्े.े.े.े.न.नन.ना....ै> फ़ैयाज खाँ के 
दीपाली नाग फ़ैयाज खाँ,बशीर खाँ डे 
[ तसहुकहुसैन खाँ, 
अपर्णा चक्रवर्ती, जथपिपै)पत-त-तशज--+-ज-जा-जज़ो बशीरखाँ 


श्रीमती बाई नार्वेकर,सरस्वतीबाई | 
पर्वतकर,अंजनी जांभोलीकर,दुर्गा खोटे,तारा कट्ले, 
मालती पांडे,वासंती शिरोडकर,मेनका शिरोडकर, 
बाला बाई बेलगांवकर,तुंगा बाई बेलगांवकर, 
मोगूबाई कुर्डीकर,इंदिरा वाडकर,शामला मजगांवकर, 
रांगिनी फडके,सुशीला वर्धराजन,सुशीला गानू, 
गिरिजा केलकर. 








विलायत हुसैन खाँ 


वत्सला कुमठेकर,सुरैया,मधुबाला, * ० 
कुमुद वागले,ज्योत्सना भोले,कृष्णा उदयावरकर, ----> ख़ादिम हुसैन खाँ 
श्यामला मजगांवकर,ललितराब,पदूमजा पुंडे 


सगुणा कल्याणपुरकर,मीरा वाडकर एप7प7एए जे अनवर हुसैन खाँ 

तारा बाई शिरोडकर जप > भास्कर बुवा बखले 
डॉ.सुमति मुटाटकर जाप श्रीकृष्ण ना.रातंजनकर 
गुलाब बाई आकोडकर, गुलाबबाई बेलगांवकर -->जगन्नाथ बुवा पुरोहित 
मोहन तारा,माणिक वर्मा 

सिंधु शिरोडकर,लता देसाई "3. ले गुलाम अहमद 

अंजनी बाई लोयलेकर.._ क्‍ नाना हे गेविन्दराव अग्नि 
अरूणाराव,सुमन वरेरकर_ "पथपि"पागएणा ले मोहनराब चिक्करमाने 


मीनाक्षी मुडबेद्री,वंदना बखले,रंजना कश्यप 7 - रत्नकांत रामनाथकर ह 
शुभदा पराडकर,देवकी पंडित,वृन्दा हे ह 
मंजिरी आलेगांवकर,समिधा यार्दी, बबनराव हलदनकर & 
पुर्णिमा धुमाले,कविता खरबंदीकर, 

सुमेधा देसाई,डॉ.वीणा विश्वरूप 

आगरा घराना स्वानुभव 
पं. तुलसीराम देवांगन 


खुशी की बात है कि आगरा घराना सेमिनार के आलेखों 
का ग्रंथ प्रकाशन होने जा रहा है । मेरे गुरूजी पं. गजानन राव जोशी, पंडित 
श्रीकृष्ण रातंजनकर, पंडित विष्णु जोशी सभी आगरा के उस्तादों को बहुत 
सम्मान देते थे एवं फैयाज खाँ एवं विलायत खाँ को गुरू मानते थे । हाल ही में 
प्रकाशित ग्रंथ मिलनोत्सुक दो तानपुरे ' पढ़ने का अवसर मिला । यह श्री 
बबनराव हलदनकर जी का बहुत सुन्दर ग्रंथ संगीत जगत के लिये बड़ा ही 
उपयोगी सिद्ध होगा | पंडित हलदनकर जी का गायन भी मैंने सुना । वे रागों को 
शुद्धता और सुरीली लयात्मकता से जिस तरह अलंकृत करते हैं वैसा आज के 
युवाओं ने उनसे,उनकी तरह दीर्घ शिक्षा व परिश्र+ द्वारा सीखना चाहिए व उस 
धरोहर को बचाना चाहिये । फ़ैयाज खाँ के बाद आगरा घराने का वैसा नामी 
गायक फिर सुना नहीं गया, पर घराने में सीखने वाले बच्चे एक न एक दिन 
उनका आदर्श सामने रखकर वैसा बनेंगे यह विश्वास मन में रखना चाहिए , 
ईश्वर स्मरण पूर्वक कर्म करते रहना चाहिये । एक न एक दिन उसका मधुर फल 
अवश्य मिलता है,यह इतिहास का अध्ययन करने से हमें मालूम पड़ता है। 
सेमीनार एवं प्रकाशन हेतु मेरी शुभकामनायें आपको सफलता मिले यह मैं 
ईश्वर से प्रार्थना करता हूं। श्री भगवत स्मरण पूर्वक 

तुलसीराम 





(पंडित तुलसीराम देवाँगन जी को सेमिनार में शोधपत्र प्रस्तुति हेतु आमंत्रण- 
पत्र भेजा गया था । उन्होने पत्रोत्तर में लिखा-“ पूरे जीवन तो यह गायकी,वह घराना 
बहुत किया। अब जीवन की संध्या में मैं उस घराने को याद करना चाहता हूं और उस 
घराने में जाने की चिन्ता करता हूं जहां यद्‌ गत्वा न निवर्तते सभी को जाना ही है। साथ 
ही मेरा स्वास्थ्य भी मुझे स्वीकृति शायद नहीं देगा।' '---- अत: मैं स्वयं 26.0.0 
को उनके घर पर रायपुर गई एवं उनका वक्तव्य रिकॉर्ड करके लाई जो यहां प्रस्तुत है ।) 

पं.हलदनक्कर जी का समापन समारोह का 
अध्यक्षीय उद्बोधन 

आगरा घराने के गुरूशिष्य अनेक बार एकत्र हुए हैं किन्तु आगरा घराने 
पर इससे पूर्व इस रूप में सेमिनार नहीं हुआ है । आगरा घराने के विद्वज्जन गायक 
सब एक जगह मिलकर चर्चा कर चुके हैं, बंदिशों का आदान-प्रदान किये हैं और 
गाना बजाना हुआ है किन्तु शासकीय स्तर पर आगरा घराना सेमिनार ऐसा प्रथमतः 
हुआ, सफल हुआ और सार्थक हुआ इसलिये खैरागढ़ युनिवर्सिटी अभिनंदन की 
पात्र है। ग्वालियर में डॉ.बांगरे ने ग्वालियर घराने का बहुत बड़ा सेमिनार करवाया, 
भोपाल में जयपुर घराने पर भारत भवन में सेमिनार हुआ, मंसूर प्रसंग में भोपाल 
में म.प्र.कला परिषद ने सेमिनार किया, इसी तरह भिंडी बाजार, सहसवान, किराना, 
पर कलकत्ता में भी काम हुआ है । लेकिन आगरा पर सेमिनार अभी तक होना 
- चाहिये था वो क्‍यों नहीं हुआ यह चिन्तनीय है और खैरागढ़ युनिवर्सिटी ने ऐसा 
अभूतपूर्व काम किया है इसलिये इन्द्राणीजी एवं बीणाजी एवं सभी सेमिनार के 
आयोजक बधाई के पात्र हैं और व्यक्तिगत रूप से मेरे आशीर्वाद उनके साथ हैं । 

दरअसल बात यह है कि आगरा घराने के उस्तादों में नम्नता बहुत ज्यादा 
है | एक बात कुछ अन्य घराने में दिखती है कि उसके शिष्यवर्ग, एक दूसरे को 
बढ़ा चढ़ाकर पेश करने के लिये प्रयास करते हैं। इस कारण आलोचना, 
प्रत्यालोचना, आत्मविश्लेषण, समालोचना का अवसर वहाँ प्रायः नहीं है । पर 
आगे में स्तरीय को ही मान्यता है। कम स्तर वालों को मौका या मान्यता कम है 
इस कारण जो कुछ है उसी को आँख मूँदकर अंतिम मान कर कर्तव्य की इतिश्री 
आगरा में नहीं समझी जाती है | अन्य घराने में अपने घराने की स्टाईल छोड़कर 
दूसरी स्टाईल एडॉप्ट करके भी कुछ कलाकार उसी पुराने घराने के प्रतिनिधि के 
रूप में स्वयं को मानकर उसका लाभ ले रहे हैं | इससे घराने का नुकसान है, और 
विद्यार्थी वर्ग में भ्रान्ति है कि ये अमुक घराने के हैं पर इनके गाने में तो अमुक घराने 
का कोई अंग/छाप नहीं है| ये गाना तो अमुक का है। उन्हें क्या जवाब दें ? जरा 
सोचिये हम जो कहते हैं वह अपने या अपने घराने के लिये नहीं बल्कि घराने के 
बुजुर्गों ने जो ज्ञान एकत्र कर रखा है कहीं वह लुप्त ना हो इसलिये जी टूटता है। 
आगरा घराने में एक स्वस्थ परंपरा रही है आत्म विश्लेषण, आत्म सुधार एवं 
आपसी चर्चा द्वारा अधिकाधिक ऊँचे जाने की | यह भी सच है कि आगरा की है 

शैली उठाने के लिये ज्यादा प्रतिभा, ज्यादा परिश्रम व ज्यादा समय चाहिये । धैर्य 
विहीन बच्चे इस की अपेक्षा तुरंत फुरंत तैयार होने वाली स्टाईल पकड़ लेते हैं 
।आगरा घराने में उस्ताद फैयाज खाँ का गाना दैवी गाना था। उनका इतना नाम 
हुआ, इतनी प्रसिद्धि हुई कि बाकी लोग उनके बराबरी के होते हुए भी पीछे रह गए 
। दूसरे एक अप्रतिम गाना देखने सुनने के बाद अपने गानों की अपने ही मुँह से 
प्रशंसा करने की आगरे में प्रथा नहीं थी न अब है । जबकि बाकी जगह स्व-स्तुति 
के बौछार का रिवाज होने से आम लोगों में आगरा के बारे में गलत धारणा बढ़ती 
गई | फैयाज खाँ साहेब के निधन के बाद उनकी अत्यन्त वृद्ध अवस्था में रेकॉर्ड 
का गई रेकॉर्डस को प्रमाण मानकर कुछ लोगों ने इसे ही आगरा गायकी कहकर 
उपहास का प्रयत्न किया | खास करके अति विलंबित लयवाले और बिना घराने 
के लोगों ने । जिन्हें राग विस्तार केवल मीरखण्ड से आता था । इधर कुछ दोष 
आगरा घराने के उस्तादों का भी है जो समय की माँग के साथ बदलने को राजी 
नहीं । विद्या को किसे सिखाना है, यह मापदण्ड पुरानी पद्धति से ही चलता रहेगा 
तो नए युग के साथ कदम मिलाने में कठिनाई होगी । पुराने उस्ताद 5-6 वर्ष 
परखने के बाद ही घराने की खड़ी कड़ी तालीम देते थे । आगरा घराने के राग, 
बंदिशें, शैली मैं युवापीढ़ी को सिखा रहा हूँ। मुझे युवा वर्ग पूरा-पूरा साथ देकर 
समर्थन दे रहा है | गायकी के प्रचार-प्रसार के लिये और क्‍या चाहिये ? यहाँ 
उपस्थित सभी विद्यार्थियो से, शिक्षकों से मेरा आग्रह है, अनुरोध है कि आगरा 
घराने के सिद्धांतो को वे केवल घराने के लिये ना समझे । उसे आप अपनाकर 
विद्यालयीन परीक्षा में भी उपयोग कर अपने गाने को सुन्दर बना सकते हैं ।- 
विद्यालयो में संगीत शिक्षण पद्धति प्रारंभ करने वाले 
पं.भातखण्डेजी भी फैयाजखाँ को सबसे ज्यादा मानते थे | विद्यालय के विद्यार्थियों 
को आगरा घराने के उस्तादों का गाना सुनने भेजते थे । जयपुर घराने की केसर 
बाई केरकर ने अपने जीवन के उत्तरार्ध में फैयाजखाँ का अनुकरण कर अपना 
गाना सुधारा था और वो साफ सबके सामने कहती थी- अरे भाई आप लोग 
क्या कर रहे हैं ? फैयाज खाँ साहेब का गाना मैने उठाया आप पीछे क्‍यों है ? 
उठाइये इसे । वामनराव देशपाण्डे जी मेरे गुरूभाई हैं । उन्होने घरंदाज गायकी 
पुस्तक लिखकर उसमें जयपुर घराने को सबसे श्रेष्ठ साबित करने का प्रयास किया। 
मैं नहीं कहता जयपुर उत्कृष्ट नहीं। उसमें कुछ तत्व, लय एवं प्रवाह अत्यंत महान 

। पर आगरे को नीचा कहकर उसे बड़ा बताना अन्यायपूर्ण है, ये मेरा कहना है। 
मैंने मिलनोत्सुक दो तानपूरे ग्रन्थ प्रकाशित कराया और उसमें वामनराव के मतों 
का संपूर्ण समूल खण्डन किया | जयपुर की कमी भी बताई । वामनराव ने वह ग्रन्थ 
गुरू मोगूबाई को पढ़वाया। जानबूझकर । ताकि वो मुझे कुछ कहें, गुस्सा करें | 
एक दिन मैं उनके घर ऐसे ही मिलने गया । तो माई ने ही चर्चा शुरू की ' अरे 
बबन तुमने किताब-विताब लिखी है मैने सुना । मैं चुप रहा और विषय बदलना 
चाहा । मुझे पसीना छूटने ही वाला था, कि माई के वाक्य ने मानों मेरे ऊपर ठंडे 
पानी की फुहार छिड़क दी | वो बोली “ बबन उसमें जो कुछ भी ।लेखा है मैंने पढ़ा 
। तुमने सब सही लिखा है। एक भी बात गलत नहीं है। बस मेरा तो मानो एक- 
दो तोला खून बढ़ गया मुझे अब किसी के सर्टिफिकेट की जरूरत महसूस नहीं 
होती। जयपुर घराने की प्रतिनिधि ने जब आगरा को श्रेष्ठ कहा तो उतनी मान्यता 
तो आगरा वाले खुद भी दें तो कम है। खैर जो हुआ सो हुआ । अब हमें आगे 
देखना है। आज की पीढ़ी के संगीत सीखने वाले विद्यार्थी ज्यादा बुद्धिमान हैं। 
उनके पास सुविधा पैसा और साधन हैं। अब वे एक बात यदि ठान लें कि उन्हें 
उच्चस्तर का गाना ही गाना है तो उनके लिये आगरा घराने की पुस्तक, कैसेट और 
गुरू सभी हैं। यदि कोई कम मैटर में जैसे-तैसे महफिलें मारकर ईश्वरी प्रतिभा के. 
आधार पर गलेबाजी से नाम पैसा कमा लेता है तो कुछ समय चल जाता है। पर 
जिस दिन वो खुद उससे ऊबने लगेगा, तब कहाँ जाएगा ? तब उसे घराने के 
बुजुर्गों ने जो कुछ साधकर रखा. है उसका आश्रय लेना पड़ेगा | जनरल 
पब्लिक की 000 वाहवाही से जानकार, गुणिजन और बुजुर्ग की एक शाबाशी 
लाख गुनी होती है। उसे पाने के लिये पुराने जमाने के युवा गायक तन मन धन से 
जी जान लगा देते थे । आजकल के विद्यार्थी भी उसी आदर्श को सामने रखेंगे तो 
मैं समझता हूँ संगीत का कल्याण तो होगा ही, उन्हें स्वयं भी संतोष मिलेगा | तो 
आजके युवा विद्यार्थी भी इन आदर्शों पर चलकर लौकिक लाभ भी साध ही लेंगे 
| आज संगीत क्षेत्र में भयंकर कॉम्पिटिशन बढ़ गया है | इसलिये बिना योग्य 
तालीम के 90 में 0 तालीम वालों का गाना अलग से दिख जाता है और उन्हें 
यश भी मिल रहा है। 

आपको भी आपकी प्रतिभा, मेहनत और लगन से सब मिले ऐसी मेरी 
शुभेच्छा है। 

विश्वविद्यालय के गायन विभाग द्वारा 

दिनांक 22 एवं 23 फरवरी 200 को आगरा घराना पर एक 

ः सारगर्भित परिचर्चा आयोजित हुई। इसमें देश के कई सुप्रसिद्ध 

संगीतज्ञों ने भाग लिया। मुझे भी इस परिचर्चा में एक पर्यवेक्षक :_ 
के रूप में आमंत्रित किया गया था। मुझे यह जानकर प्रसन्नता 

हुई कि उक्त परिचर्चा में विभिन्न विद्वानों द्वारा अभिव्यक्त विचारों को परिचर्चा 

की निदेशक डॉ.वीणा विश्वरूप पुस्तक के रूप में प्रकाशित करने जा रहीं हैं । 

इससे संगीत के जिज्ञासुओं को आगरा घराने की गायकी की सूक्ष्मतम बातों को 

समझने में मदद मिलेगी। इस हेतु मैं उन्हें साधुवाद एवं अपना आशीर्वाद देता हूँ। 

मैं आपका आभारी हूँ कि आपने मुझ जैसे छोटे 

सुरमुरीद, सुर के गुलाम को यहाँ बुलाया, मुझे इस लायक समझा, 
सम्मानित किया और खैरागढ़ बुलाया । मैं .दिल से कृतज्ञता व्यक्त 5: 
करता हूँ । इस व्यासपीठ पर उपस्थित परमश्रद्धेय आगरा घराने के .... £ 
तपस्वी एवं भाई-बहनों | आगरा घराने पर आयोजित इस सेमिनार में ् लक ३ 
प्रत्येक कलाकार विद्वान व चिन्तक ने अपने-अपने विचार अपने-अपने नजरिये से 
प्रस्तुत किये। मेरा बड़ा ज्ञानवर्धन हुआ | बहुत कुछ सीखने को मिला। इस घराने के 
बुजुर्ग पं. हलदणकरजी एवं पं. मुखर्जी साहेब ने जो सुर एवं शब्द लय एवं भाषा से जो 
ज्ञान यहाँ बाँटा वह मेरे लिये बहुत बड़ा खजाना बन गया है। इस पर जो अल्टिमेट जो 
मुझे और अमूल्य चीज मिली है,वह पंडित कुमार दादा के रिकॉर्डिंग का संकलन है। 
यह तो भारत भर में घूमने पर भी नहीं मिलेगा, यहाँ सहज उपलब्ध हो गया, मानों 
गरीब याचक की झोली में हीरे पड़ गए हों। 

इन सारे संकलनों को अमूल्य समझिये | यह हमारी धरोहर है, पूंजी है। इस 
पूंजी के माध्यम को हम सूत्रस्थ रूप में लेकर उसके माध्यम से विराट की ओर अभिमुख 
होकर उन्नत हो तो यह इस सेमिनार की फलश्रृति है ऐसा मैं मानता हूँ । आगे के समापन 
समारोह में और भी ज्ञानवर्धन मेरा होगा । आपको पुनः आभार व्यक्त करता हूँ। खैरागढ़ 
विश्वविद्यालय जैसी संगीत की तपोभूमि पर पुनः आने की मेरी इच्छा पूरी होगी यह 
आशा है। जैसा भी मैं हूँ-आप जब भी हुकुम देंगे मैं हाजिर रहूँगा, धन्यवाद । 

बाला साहब होले 
पत्रकार एवं कला समीक्षक,लोकमत,नागपुर 

अन्तर्दृष्टि 
आचार्य कामता प्रसाद त्रिपाठी 'पीयूष' 
(प्रवाचक संस्कृत साहित्य) ,खैरागढ 





विश्वविद्यालय अनुदान आयोग,नई दिल्ली की दया से यत्र- 
तत्र-सर्वत्र परिसंवाद के सत्र आयोजित होते रहते हैं किन्तु उन आयोजनों में 
जिज्ञासु श्रोताओं की संख्या प्राय: क्षीण रहती है । कभी-कभी तो केवल आलेख 
पढ़ने की प्रतीक्षा में रत कतिपय विद्वज्जन ही बैठे हुए दृग्गोचर होते हैं । एक 
उबाउ और बोझिल माहौल में यथा-कथंचित औपचारिकतायें पूरी की जाती 
हैं और उसी में परिसंवाद के साथ ही उसके उद्देश्यों की भी इतिश्री हो जाती है। 
समीक्ष्य परिसंवाद उक्त कटु यथार्थ का अद्भुत एवं अभीष्ट अपवाद 
सिद्ध हुआ । उद्घाटन से समापन पर्यंत जागरूक एवं गुणग्राही कलानुरागियों 
की अभीष्ट उपस्थिति में नवीन ज्ञान की स्वर्णिम रश्मि धारायें निष्यंदित होती 
रहीं। सारगर्भित आलेखों का वाचन हुआ। साकूत चर्चा हुई | तथ्य की पुष्टि में 
स्वर,लय,ताल से समन्वित आगरा घराने की रसमयी गायिकी के मनोरम॑ नमूने 
प्रस्तुत किए गए । ज्ञान का गाम्भीर्य भी स्वरों की महिमा से रसमय हो उठा । 
ऐसा कम होता है। 
ताजमहल के अनुकृति के अनुरूप रचित रूचिर मंच पर अपनी विविध 
विशेषताओं के साथ आगरा घराना बा खैरियत खैरागढ़ में साकार हो उठा | 
प्रारंभ से ही एक उदार दृष्टि की सृष्टि हुई। स्वनाम धन्य पं. हलदनकरजी एवं 
पं. कुमार मुखर्जी के सोदाहरण व्याख्यानों ने आगरा घराने के समग्र इतिहास 
को मूर्त रूप प्रदान किया । आमंत्रित मान्य मनीषियों ने गायकी के सूक्ष्म तत्वों 
की ओर संकेत किया । इस प्रकार सरस सुरीले वातावरण में परिसंवाद चरितार्थ 
हुआ । आशा है भविष्य में भी इस तरह के महिमामय,उद्देश्यपरक परिसंवाद 
आयोजित होते रहेंगे जिससे प्रगति के लिए उत्कंठित आगामी पीढ़ी अपने 
प्रेरणादायक अतीत पर गर्व कर सके। परिसंवाद एवं पुस्तकाकार प्रकाशन के 
लिए कुलपति एवं निदेशिका के प्रति बहुश: साधुवाद स्वयमेव अंतर्गुन्जित हैं। 
: सुस्वरा: संतु सर्वेषि ---- 
कामता प्रसाद त्रिपाठी 

प्रचलित मान्यता के अनुसार ख्याल गायकी का आगरा 
घराना अब तक एक लय प्रधान गायकी के रूप में प्रसिद्ध रहा है &3 
। इस धारणा का खण्डन करने और आगरा घराने को उसके संपूर्ण 
रूप में देखने की दृष्टि से उक्त संगोष्ठी संगीत के जिज्ञासुओं के कैआ.... %& 
लिये विशेष उपलब्धि रही है। आगरा घराने के मूर्धन्य कलाकार, £.. 2 
विद्वानों ने इस संगोष्ठी में अपने सोदाहरण व्याख्यानों के माध्यम $ 
से इस घराने को तात्विक रूप में समझाने का सफल प्रयास किया 
है। संगोष्ठी में कलाकारों की विद्वत्ता और विद्वानों की कलासाधना 
एक-दूसरे पर हावी होने का प्रयास करती रही। 

आगरा घराने की ऐतिहासिकता पर विचार करते समय प्रेक्षकों का ध्यान इस 
ओर आकृष्ट किया गया कि मौलिक परंपरा से ज्ञात किंवदंतियों और अतिरंजनपूर्ण 
वृत्तान्तों में से प्रामाणिकता और सुसंगति के आधार पर ही तथ्यों को ग्रहण किया जाना 
चाहिये | अन्यथा इतिहास नहीं, अपितु इतिहास के आभास का निर्माण होगा। ख्याल- 
गायकी के रूप में आगरा घराने को स्वयं खयाल शैली से अधिक प्राचीन मानना 
युक्तिसंगत नहीं हो सकता । आगरा घराने की गायकी को सामान्यतया लोग आज उ. 
फैयाज़ खाँ की गायकी के माध्यम से जानते हैं। इस संबंध में हमें यह ध्यान रखना होगा 
कि उस्ताद फैयाज खाँ को आज के ज्यादातर लोगों ने रिकार्डिंग के माध्यम से सुना है, 
प्रत्यक्ष रूप से नहीं | यह रिकार्डिंग भी उन दिनों की है, जब रिकार्डिंग की तकनीक 
आज की तरह विकसित नहीं हुई थी। संगोष्ठी में उपस्थित जिन वयोंवृद्ध कलाकारों ने 
उ. फैयाज़ खाँ को प्रत्यक्ष रूप से सुना था, उनके मतानुसार उ. फैयाज़ खाँ की वास्तविक 
गायकी उससे कहीं अधिक प्रभावशाली थी, जैसी वह रिकार्डिंग के माध्यम से परिलक्षित 
होती है। 

उ. विलायत हुसैन खाँ की बंदिशों में उपज अंग को उदाहरणों के द्वारा स्पष्ट 
करने का समुचित प्रयास किया गया। पं. बबन हल्दनकरजी ने उदाहरण देते हुएवजनदारी, 
संक्षिप्तता, अमूर्तत्व, सहजता, राग की शुद्धता और राग की प्रकृति जैसे तत्वों को 
ख्याल गायकी के मानदण्डों के रूप में स्थापित किया । ये तत्व किसी भी गायकी को 
भली प्रकार समझने के लिये उपयोगी कारक सिद्ध हो सकते हैं। पं. कुमार मुखर्जी ने 
प्रकृति के अनुसार राग के उच्चार भेदों को स्पष्ट किया | 

पं. रामाराव नाईक के गायन की जो रिकार्डिंग संगोष्ठी में बजाई गई उससे 
आगरा घग्ने पर ध्रुपद के प्रभाव को भली भांति स्पष्ट किया जा सका | पं. कुमार 
मुखर्जी की उदारतापूर्ण घोषणा का लाभ उठाते हुए विश्वविद्यालय को इस दिशा में 
प्रयास करना चाहिए कि उनके पास संग्रहित दुर्लभ रिकार्डिंग्स की डबिंग यथाशीकघ्र 
विश्वविद्यालय में मँगवाई जा सके | सामान्य रूप से खयाल गायकी और विशेष रूप से 
आगरा घराने को समझने की दृष्टि से इन रिकार्डिंग्स का शैक्षणिक महत्व है तथा ये 
संगीत की भावी पीढ़ियों के लिए भी उपयोगी हो सकता है। 

शैक्षणिक क्षेत्र में संगोष्ठी के कुछ स्थापित मानदण्ड हैं। इन मानदण्डों की दृष्टि 

से आगरा घराने पर आयोजित उक्त संगोष्ठी में कुछ प्रसंगों में शिथिलता अवश्य प्रतीत 
हुई तथापि उपलब्धियों को देखते हुए यह कमी नगण्य रही । वैसे भी संगोष्ठी के 
मानदण्डों को संगीत के क्षेत्र में ज्यों का त्यों लागू करने की स्थिति अभी बन नहीं सकी 
है | किसी हद तक व्यवहारिक बने रह कर ही संगोष्ठियों से ज्यादा लाभ उठाया जा 
सकता है। संगीत के विद्वान कलाकारों के समागम और विचारों का लाभ उठाने के 
लिये ख्याल के अन्य घरानों तथा संगीत की अन्य विधाओं में भी इस तरह की संगोष्टियाँ 
पुन:-पुन: आयोजित की जानी चाहिये । राष्ट्रीय स्तर पर इस कर्त्तव्य का निर्वाह करना 
इंदिरा कला संगीत विश्वविद्यालय का दायित्व है और यह पुण्य कार्य करने के लिये 
खैरागढ़ एक उपयुक्त स्थल है। सभी आयोजक साधुवाद के पात्र हैं। 
डॉ. अनिल ब्यौहार 
विभागाध्यक्ष,संगीत शास्त्र 
मैं एक संगीत रसिका भी हूं। 
इस कारण संगीत का इतना ही अभ्यास, घर परिवार देखते हुए, कर 
पाई हूं कि जिससे राग ताल एवं गायकी का आनंद उठा सकूं ।आगे 
पढ़ने की इच्छा के साथ सौ. वीणाजी के पास गई थी । उन्होने मुझे 
संयोगवश उसी समय सम्पन्न होने जा रहे आगरा घराना- सेमीनार 
के लिए कुछ महत्वपूर्ण कार्य सौपे | मुझे बहुत खुशी हुई कि घराने के सर्वश्रेष्ठ चार 
गायक मेरे घर रूकने आये । इस निमित्त उनका सत्तसंग, चर्चा, श्रवण एवं आर्शीवाद 
का मुझे लाभ मिला। मैंने दो दिनों तक सेमिनार ध्यान से देखा, मुझे जो बातें समझ में 
आई वह एक सामान्य श्रोता, रसिक और दर्शक के रूप में दे रही हूं :- 
. घराने के इतने बड़े दिग्गज प्रतिनिधि होते हुए भी पं. हलदनकर पंडित मुखर्जी आदि 
सभी कितने नम्न,सीधे-सीधे और बिना किसी लालसा के थे । 2. परंतु जब मंच पर 
बोलना और गाना शुरू करते थे तो सारी सभा को एक सेकंड में शान्‍्त करके अपनी बात 
धारा प्रवाह कहते थे। उनके विचारो में कही कोई शंका नहीं थी | 3. विषय विशेषज्ञ 
अपने क्षेत्र का कितना अध्ययन कर चुके हैं कितना दीर्घ अनुभव उन्हें हैं और वे अपने 
घराने, संगीत और ग्रंथो को छोड़कर दूसरी कोई बात न घर में करते हैं,न बाहर, न मंच 
पर । मैने सबसे व्यक्तिगत मिलने पर यह पाया | 4. विषय विशेषज्ञ आज की पीढ़ी के 
युवासंगीत विद्यार्थियों को सही मार्ग व सच्चा ज्ञान मिले इसलिये बहुत व्याकुल, उदास 
व कार्यरत दिखें । इन्हें सुनकर देखकर शिक्षा मिली कि मैं कुछ करू और मैने और डॉ. 
विश्वरूप ने खादिम हुसैन खाँ के ग्रंथ का अनुवाद प्रकाशन का संकल्प किया हैं। 
आगरा घराने में इतनी महान परंपरा है यह किसी को पूरी तरह समझ में ही नहीं आता,यदि 
आगरा घराना सेमिनार न होता। ईश्वर को लाख-लाख धन्यवाद कि उसने यह सेमिनार 
करवाया और मुझे उससे इतना ज्ञान प्राप्त करने का इतनी प्रेरणा पाने का सुअवसर दिया 
| सेमिनार के आयोजक एवं आगरा घराने के विशेषज्ञ सभी को मेरा हार्दिक धन्यवाद ! 
सौ.शेला गोवर्धन 8.5:., ।....8. संगीत विशारद,विद 

आज तक की मेरी संगीत यात्रा में मैंने 
जितने गायकों के साथ तबला बजाया, उनमें मुझे लगता है अधिकांश %»*& 
आगरा घराने के हैं। अड़तालीस मात्रा वाला ठेका पंकड़ाकर हमें 
सुलाने वाले गायक बादकों की अपेक्षा चैलेंजिंग ठेका बजवाने 
वाले आगरा घराने के गायकों के सांथ भीड़कर बजाने में मजा 
आता है। पं. बबनराव हलदनकर,पं. गजानन राव जोशी, पं. सी .आर.व्यास, पं. के. जी. 
गिन्डे,उ. युनुस हुसैन इत्यादि सभी कें साथ बजानां अच्छा लगां। कलकत्ता में मैने 
फरूखाबाद घराने- के महान वादक उ. करामतुल्ला खाँ साहब॑ से तबंला सीखा,संगति 
करने का ढंग सीखा । इसका प्रदर्शन गायक के ल॑य ताल के पक्केपन पर ही निर्भर 
करता है। केवल मिठास भरा ठेका कब तक चल सकता है ? हर घराने में सुर-ताल 
है,आगरा में भी है पर आगरा में उसका सामंजस्य तंबला वादक और श्रोता को 
विशेष आनंद देता है। आगरा गायकी को सुनने से लगता है कि यह ध्रुपद शैली से 
प्रेरित और करीब है। मैं 97 से खैरागढ़ में हूँ मैने सुना था कि प्रथम कुलपति पं. 
श्रीकृष्ण रातंजनकर के समय यहाँ भातखण्डे संमारोह में सात दिनों तक अखण्ड रूप 
से तानपुरा चलता और गाना-बजाना होता था । मेरे सामने कुलपति पाण्डेयजी के 
समय भी खूब एक्टिविटीज़ हुआ करती थी । पं. चिंचोरेजी ने भी सीमित साधनों में 





खूब कार्यक्रम करवाये | अब का आगरा घराना सेमीनार कुछ अच्छे सार्थक कार्यक्रमों 


में से एक रहा मैंने पं. हलदनकरजी के साथ बजाया। बहुत मजा आया | वे ताल- 
सुर-लय के पक्के कलाकार हैं | उनकी उपज इतनी उत्स्फूर्त और अकल्पनीय है कि 
तिहाई का अंदाजा लगाना कठिन होता है । अक्सर गायक ग्रीनरूम में ही. तबला 
वादक को कह देते हैं भैया जरा सम्हाल लेना यह सुनकर आधा मूड तो वहीं 
चला जाता है। पर आगरे वाले कहते हैं -' जरा जमके तो कुछ मूड बनता है। 
तबला संगतकार ठुमरी के साथ बजाना पसंद करते हैं क्योंकि लग्गी लगाने का मौका 
मिलता है परंतु ठुमरी गायक यदि लय छोड़ दे तो उसे ही सम पकड़वानी पड़ती है। 
ठुमरी गायकों के बाद आगरा के उस्तादों के साथ बजाना अच्छा लगता है। जरा 
होनी चाहिए दो-दो हाथ लड़ंत-भिड़ंत | बाकी लोगों की वाहवाही मिलने से आनंद 
तो होता ही है,पर पं. हलदनकर जी से आशीर्वाद स्वरूप एक वाक्य कि-' “आज 
मुझे रामनाथजी गवा रहे हैं सुनकर गदगद हो गया। लगा जैसे तपस्या सफल हुई 
उनके जैसे विद्वान सज्जनों से जब सेमीनार को आशीर्वाद मिल रहे हैं तो नि:संदेह 
सब अच्छा ही होगा। पं. रामनाथ सिंह 


हर एक दृष्टिकोण से यह आगरा घराना परिसंवाद अपने लक्ष्य है 
में सफल रहा और अत्यंत उपलब्धि कारक भी | एक शैक्षणिक संस्थान है 
में ऐसे आयोजन का महत्व और भी कई गुना बढ़ जाता है। संस्थानों में 
ऐसे दिशा दर्शक और सारगर्भित परिसंवादों का आयोजन किया जाना #* 

नि:संदेह एक महती आवश्यकता है । इस परिसंवाद में हुए चर्चा सत्रों के दौरान सभी 
जिज्ञासुओं को अपनी शंकाओं के निवारण का भी सौभाग्य प्राप्त हुआ । घराने के 
महानतम संगीतविदों द्वारा किए गए इन शंका समाधानों से दर्शकों से दर्शकों और 
श्रोताओं सभी की मानसिक अवधारणाओं को सही दिशा निर्देश प्राप्त हुए,यह परिसंवाद 
बगैर किसी शको-शुबह के एक अत्यंत मज़बूत कड़ी साबित हुआ है या कहें कि एक 
मील का पत्थर बन पड़ा है। हे नंमन दत्त 





मैं स्वयं ग्वालियर का हूँ | इस कारण गायन से सदैव सम्पर्क 
में रहा हूँ] अनेक गायकों की तबला संगति के कारण गाना कानों में 
गूँजता रहता है। आगरा घराना सेमिनार में जब उस शैली का गायन 
सुना तो उसकी अलग स्टाईल बहुत ही अच्छी लगी । खास करके पं. 
हलदनकरजी की । बोलों को जिस प्रकार मीठे से,होले से गाकर तपाक्‌ से सम 
पकड़ते थे,तो एकदम लगता था जैसे बिजली कौंध गई । अप्रत्याशित विकट 
तिहाईयाँ,लयकारी ही क्या, पर जब वे बिना ताल की नोम्‌ तोम्‌ भी गाते थे तो उसमें 
भी लय ही लय भरी रहती थी | जब मुझे सेमिनार में मालूम पड़ा कि आगरा को बनने 
में वालियर गायन का भी योगदान है,तो लगा कि ग्वालियर गायकी रूपी संगमरमर 
को लेकर आगरा वालों ने ताजमहल बना दिया | डॉ. बीणाजी का उत्साह ऐसा ही. 
बना रहे । हम उनके सहयोग के लिए तत्पर हैं और ऐसा ही सेमिनार और ग्रन्थ वे 
बनाती रहें,ऐसी मेरी ईश्वर से प्रार्थना है। प्रदीप मोध 














आगरा घराने पर हुआ परिसंवाद एक ऐतिहासिक परिसंवाद : 
था, क्योंकि जिन महान अधिकारी कलाकारों ने शिरकत की उससे : 
“आगरा घराने _ की गायकी के समग्र पक्षों पर बड़ी गहराई से 
समझने का व चिन्तन करने का मार्ग प्रशस्त हुआ है। यह राष्ट्रीय * 
परिसंवाद मेरे लिए एक यादगार क्षण रहेगा क्योंकि इतने बड़े 
कलाकारों के साथ तबला संगत का सौभाग्य मिला। इस संपूर्ण आयोज़ज की सफलता 
के लिए मैं डॉ.वीणा विश्वरूप को बहुत बधाई देता हूँ जिनके अथक परिश्रम से यह 
राष्ट्रीय परिसंवाद पूर्णत: सफल रहा। ; 

आगरा घराना लयताल पर प्रभुत्व देने वाला घराना कहलाता है ।इनके 
कलाकारों के साथ संगत करते समय मुझे अनुभव हुआ कि उनका सम्पूर्ण गायन 
लय-ताल से ओत-प्रोत रहता है । नई-नई कल्पनाओं -विचारों का अविष्कार वे 
पूर्णतः लय-ताल के साथ करते हैं जिससे ठेका लगाने का आनन्द कई गुना बढ़ 


जाता है। प्रवीण उद्धव - 

आगरा घराना सेमिनार -जैसा मैने पाया. 
डॉ. महेश मिश्रा, एम.डी.,चिकित्सक 


संगीत नगरी में दीर्घ निवास के कारण सुर- 
लय , सुर-लय के साधक और सुर-लय की साधना स्थली 
संगीत विश्वविद्यालय से मेरा निकट सम्पर्क रहा। चिकित्सा क्षेत्र से जुड़ा रहने व 
कारण संगीत और विज्ञान / चिकित्सा का भी मन्थन होता रहा । आगरा घराने पर 
सेमीनार की सूचना के साथ मुझे मेरी छोटी बहन डॉ. बीणा ने जब निवेदन किया कि 
सेमीनार में 70 वर्षों से ऊपर के बुजुर्ग पधार रहे हैं तो उनके निवासकाल के दौरान मेरी 
एक चिकित्सक एवं एक रसिक के रूप में उपस्थिति प्रार्थनीय है , तो मैं इस सुन्दर 
आग्रह को टाल न सका। सेमीनार में पधारे पं. कुमार मुखर्जी साहब से मेरी लंबी 
बातचीत हुई। सेमीनार के सत्रों में उनका प्रभावपूर्ण व्याख्यान तथा पं. हलदनकर 
साहेब का गायन सुनकर लगा कि यह सब औरों से भिन्‍न है | पुराने जमाने की शैली 
का सुन्दर क्रमिक विकास होते-होते आज तक पहुंचा है। उसमें गायको की वैज्ञानिक 
दृष्टि का प्रभावोत्पादकता को दीर्घ एवं गहरा बनाने के लिए निश्चित रूप से उपयोग 
हुआ और आज भी हो रहा है। किसी विशिष्ट स्टाईल को सीखकर उसकी छाप 
श्रोताओं पर जमाना,पउन्हें उसका अनुभव कराना एक चमात्कारिक,मनोरंजक,बड़ी 
रोचक बात है। खास कर संगीत के रसिक के लिए तो बहुत ही सोचने के लिए सामग्री 
देने वाली बात है। भारतीय संगीत की अपनी परंपरा है,वह अपने आप में पूरा विज्ञान 
है, मनुष्य के विकास क्रम में अनेकों विज्ञान स्फुरित हुए । विकास क्रम में अपनी 
विशेषताएं एवं विज्ञान के साथ मात्र प्रकृति का ही साथ नहीं अपितु बदलती 
परिस्थितियों में मनुष्य या जीव-जन्तुओं के शारीरिक एवं मानसिक संतुलन को 
अनुकूलित करना ही विज्ञान है। भारतीय रागों में संगीत के सुर ताल की व्यवस्था में 
आनन्द एवं भक्ति /समर्पण या तन्‍्मयता /एकाग्रता यह पक्ष जितना मनुष्य को प्रकृति 
के साथ समरस होने या उसकी विषमताओं में शरीर के रख- रखाव पर अनुकूलन 
दिखाता है , वह अभी भी दूसरे संगीत में उतना प्रचलित नहीं मिल रहा है। मिशीगन 
विश्वविद्यालय के चिकित्सा विज्ञान विभाग में अपने प्रकाशित अध्ययनों से यह सिद्ध 
किया है कि भारतीय एवं पाश्चात्य लोक संगीत में मनुष्य के शरीर में होने वाले हार्मोन 
एवं उनकी उत्प्रेरक (केटेलिक)क्रियाओं में धनात्मक सुधार मिला है। 
इंदिरि कला संगीत विश्वविद्यालय में आयोजित परिचर्चा 
एवं कार्यशालाओं में उन मूर्धन्य विद्धानों का साथ मिला तथा विशेष रूप से कोलकता 
से आये श्री कुमार मुखर्जी साहब से लंबी बातचीत में संगीत की इन बारीकियों का 
विश्लेषण एवं तालमेल देखा वह अद्भुत है। 
हमें चाहिये कि हमारी धरोहर की इस मूल्यवान बातों को सहेजने में अपनी 
संहभागिता दें एवं इन विद्वानों के साथ अपनी जीवन मूल्यों को श्रेष्ठ बनाने की इस 
विधि को प्रचलित एवं लोकोपयोगी बनाने में सहभागी बनें। 

डॉ. महेश मिश्रा 

आगरा घराने के बारे में बहुत कुछ सुना 






था | मेरे दादाजी पं. ठाकुर जसदेव सिंह जी जिन्हें विश्वविद्यालय 
ने मानद्‌ डिलिट्‌ की उपाधि भी दी है, आगरा घराने के उ. फ़ैयाजखाँ : 
के बहुत प्रशंसक थे | पं. भातखण्डेजी का भी उन्हें बहुत समय तक 
सान्िध्य प्राप्त हुआ था | पं. भातखण्डेजी के कारण ठाकुर साहब * 
को इस घराने की अनेक महत्वपूर्ण जानकारियाँ मिलती थी । 
विद्यार्थियों को कोर्स के अनुसार आगरा घराने का वर्णन करके पढ़ाया जाता है परंतु 
सही-सही जानकारी सेमिनार के कारण ही मिली | आगरे के दो महान कलाकार पं. 
हलदनकर व पं. मुखर्जी का प्रत्यक्ष गायन और पुराने उन लोगों का गायन सेमिनार 
में सुनने को मिला,जो शायद कहीं नहीं मिलता। सेमिनार में देखने-सुनने का लाभ 
मिलने के अतिरिक्त उसकी तैयारी करेने में प्रत्यक्ष कार्यों से जुड़े होने के कारण 
सेमिनार अपना-अपना सा लगा। ऐसे सेमिनार होते रहने चाहिए। सभी को उसमें 
बहुत फायदे होते हैं । हमारे गायन विभाग में सबसे ज्यादा विद्यार्थी पढ़ते हैं। धरुपद, 
ठुमरी, ख्याल सब विधायें हैं। इन्हें आगरा व अन्य घराने कैसे गाते हैं ,यह सेमिनार 
से ही पता चलेगा। हमेशा ऐसे सेमिनार डॉ. वीणाजी करवाएँ और अब की तरह उसे 
ग्रन्थ रूप भी दें । ऐसी मेरी उनसे अपील है। सफल सेमिनार और ग्रन्थ के लिए मेरी 
ओर से हार्दिक बधाई। * 








उदय सिंह 





आगरा घराने पर सेमिनार के वो 48 घण्टे मैं कभी & भर 
भूल नहीं सकता। इन दो दिनों मै जो कुछ पाया वह वर्णनातीत हैं। * . कक, 
शुरूवात में ही मुखर्जी साहब का भाषण, पं. हलदरकर जी का ५ 
गायन सुनकर मेरे रोंगटे खड़े हो गए। आगरा गायकी को नजदीक 
से जानने समझने का अवसर मिला। आगरा घराने का चार्ट पढ़कर 
लगा कि यह घराना कोई अभी-अभी बुलबुले की तरह तुरंत बना ' 
: हुआ या मशरूम की तरह उगा हुआ या काई की तरह जमा हुआ नहीं हैं। इसमें दीर्घ 
काल के विचार और गहरी सोच की बैठक हैं | सेमिनार के तुरंत बाद मैने निश्चय 
किया कि इस गायकी का अंगीकार करूंगा। इसके लिए पं. हलदनकर साहब ने मुझे 
स्वीकृति देकर उपकृत किया है | सेमिनार में पं. मुखर्जी द्वारा लाई हुई रेकॉर्डिंग सुनक 
रलगा कि लय कितनी महत्वपूर्ण है। पंडित बबनराव, पंडित तैलंग, पंडित कशालकर 
सभी का गायन मुझे बहुत अच्छा लगा। ऐसा सेमिनार फिर से ज्यादा दिनों का होना 
चाहिये । मुझे कुछ कहने लिखने का अवसर मिला यह मेरा सौभांग्य है। सेमिनार 
समिति और वीणा दीदी को इसके लिए धन्यवाद ! 






सतीश इंदूरकर 
आगरा घराना-4] 

विलायत हुसैन खाँ 





आगरा घराना सेमीनार के लिए हमने मंच 
पर ताजमहल और उस्तादों के तैल चित्र 
बनाकर गौरव का अनुभव किया - 
सुजीत प्रियदर्शन,हरेराम दास 


४ | ँ 


“उस्ताद फैयाज खाँ साहब के रिकॉर्डो एवं कैसेटों की सूची | 


() मोरे मंदिर अब लो नहीं आए - जयजयवंती(तीनताल) |4॥4 
मैं कर आई - पूरिया 

(2) झन-झन-झन-झन पायल बाजे_- नटबिहाग ।4335 
बनाओ बतियाँ चलो काहे को झूठी - भैरवी(दादरा) 

(3) बन्दे नंदकुमारम्‌ - काफी ।4793 
फुलबन की गेंद न मैका - जौनपुरी 

(4) आलाप - ललित ।+4864 
तड़पत हूँ 4 जैसे जल बिन मीन. _- ललित (तीनताल) े 

(5) मोरे जोबना पे आई बहार - मिम्र तिलक कामोद(दादरा) ।40936 
नैनन से देखो एक झलक - सुधरई(तीनताल) 

(6) आलाप - दरबारी कान्‍्हड़ा ।+4456 
सहेलरिया आई - दरबारी (तीनताल) 

(7) पवन चलत सन-सन - छायानट /33॥ 
मथुरा ना जाओ मोरे कान्हा - पूर्वी 

(।) आलाप - रामकली | (५३6050 
उन संग लागी अंखियाँ - रामंकली ॥ 

(2) एरी मेरो नाहीं - देसी धमार ५३6644 
बाजूबंद खुल-खुल जाए - भैरवीं ठुमरी(पंजाबी ठेका) 

(.000 २९००॥०७5$ 





राग भंखार, राग देस, राग शुद्ध कल्याण एवं राग जयजवंती 
[4.0॥. ५, ७3७५5९॥९५ 
() ४. राग जयजयवंती - 
विलंबित एकताल- तिहार जिया की ये बात' 
ब्वुत ख्याल तीनताल- नादान अंखियाँ लागी'. 988 ॥॥४४-५१००4 87352 
8. राग भूप - विलंबित एकताल' ए री सुन-सुन पिया का बात' 


राग तिलक कामोद - परदेस न जइयो -दादरा 
]988 ।॥४५४-७7004 87352 
(2) £. राग तोड़ी - आलाप एवं ध्रुवपद (चौताल) 
8. राग बरवा - तीनताल- बाजे मोरी पायलिया' 
राग जौनपुरी - तीनताल- मोरे कान भनकवा' 
. राग मारुबिहाग - तीनताल- पड़ी मझधार' 


999 ।॥॥४४-।+०7०5 ४ 50028 


आगरा एवं अतरौली घराने के कुछ प्रमुख गायकों के नाम, जन्म एवं देन्गवसान की 


क्र 
() 
(2) 
(3) 
(4) 
(5) 
(6) 
(7) 
(8) 
(9) 


गायक का नाम 


घग्घे खुदाबख्श खाँ 
गुलाम अब्बास खाँ 


कल्लन खाँ 

तसदुक हुसैन खाँ 
फ़ैयाज खाँ 
जंघू खाँ 

शेर खाँ 

नत्थन खाँ 
विलायत हुसैन खाँ 


(0) बशीर खाँ 
(।) अनवर हुसैन खाँ 


(2) महबूब खाँ दरसपिया' 


(3) अता हुसैन खाँ 


उस्ताद फैयाज हुसैन खाँ के कुछ प्रमुख शिष्यों के नाम एवं उनका जीवनकाल 
पं. श्रीकृष्ण नारायण रातंजनकर 
पं. दिलीप चंद्र वेदी 


() 
(2) 
(3) 
(4) 
(5) 
(6) 
(7) 
(8) 


(9) 


(0) उ. मौजूद हुसैन खाँ 


उ. अता हुसैन खाँ 


उ. खादिम हुसैन खाँ 
उ. लताफत हुसैन खाँ 
उ. शराफत हुसैन खाँ 
उ. अजमत हुसैन खाँ 
उ. गुलाम रसूल खाँ 


श्री सुनील बोस 


संदर्भ ग्रंथों की सूची 
. संगीतकारों के संस्मरण-लेखक विलायत हुसैन खाँ, संगीत नाटक अकादमी नई दिल्ली,959 


2. ७७४० #8१2 (क्षा-099५७6, 50922 ४४४८ 8030शा॥, ।१९४ 0९॥॥985 


कि] 
है 


तिथियाँ 


जन्म-पमृत्यु 

(790-880) 
(825-934) 
(835-925) 
(879-946) 
(88-950) 
(78-852) 
(805-862) 
(।840-90) 
(892-962) 
(903-960) 
(90-966 ) 
(845-922) 
(899-980) 


* (]900-974) 


(90-99 ) 
(897-980) 


(908-9 वें दशक में) 


(920-980) 
(930-985) 
(9]3-975) 
जन्म तिथि अज्ञात 
मृत्यु-986 ई. 
94-983 
922-992 


३. परज्ंंएंथा5 | 3५8 गाश॑-5.॥९. (00000), (पठाता०0५७४ 


4. बुद्॒र्त रंग-बिएगी धारावाहिक लेख(बंगला)- देश बंगला पत्रिका-लेखक कुमार प्रसाद मुखजी, कलकत्ता 


स्थान 
आगरा 


ढ्ढ 


ड्ढ 


ड्ड 


अतरौली 


बंबई 
दिल्ली 
कलकत्ता 
बंबई 
कलकत्ता 
दिल्ली 


बंबई 


बड़ौदा 
दिल्ली 


पटना 


४७७७७ 


शी ह हक 





आगरा घराना-शुद्धि पत्रक 





पृ.क्र. पंक्तिक्र. अशुद्ध शुद्ध 
कै; 22 तरक्तार तातार 
29 30 क्राफ्ट ग्राफ्ट 
30 त असुजुद्दोला आसिफुद्दोला 
37 36 #0 ]॥6 
39 43 7]988॥0 7]86€॥0 
39 35 ॥ ॥ 
39 42 (0॥9/... --जापटाधार एा 
(689॥0 9 .॥॥|5 ५४७५ 
0९॥08॥76 ॥95 
(४४०0 09॥76 ॥00॥5 - - 
40 * 4 जञाएटापा॥। शाधटापधा85 
न 40 40 0779 ॥0775 
है 36 (॥0प९॥ (0000॥ 
«. 45 2 एाक्ा6 5 * )॥976 ॥ 
45 2 ४४/0705 ए[ ४४/0705 0 
48 32 तराने अल्हैया तराना अल्हैया 
59 32 सुनके यह यह सुनकर 
79 47 उन्होंने यहाँ उन्होंने कहा यहा 
79 23 उसी .. उस 
79 23 बांधो बाद में 
79 24 बाप्रवन्द बाजुबन्द 
79 24 रोमांच हुआ।. रोमांच हुआ | उनकी 
79 25 और आवाज कंसाव आवाज का कसाव 
79 25 सुर का जबरदस्त सुर का लगाव जबरदस्त 
79 26 व्यक्तित्व का व्यक्तित्व भी 
80 2 उनकी उनके 
४ 80 4 ठककुर ठाकुर 
380 0 आर पाने पार पाने, 
४80 42 जितना हमारे जितना खिलवाड़ हमारे 
84 24 मतलब यह वह मतलब यह कि 
82 27 लगाइये लगाइये | 
94 0 (क्नाइणए85५ (ीक्वाबलटा ? 


पू.क्र. 


93 


93 
94 
95 
95 
95 
95 
95 
95 
95 
96 
96 
408 
442 
442 
426 
4265 
427 
427 


29 , 


429 
429 
429 
430 
430 
434 
432 
432 
437 
438 
442 





पंक्ति क्र. अशुद्ध 


40 
45 
74 
्ई 

4व 
44 
47 
48 
22 
शव 
त 

44 
0 
4 

24 
8 

43 
त 

44 
2 

32 
34 
34 
22 
34 
27 
8 

29 
26 
5 

3 


होड़ 
4,लवंश दास 
निलबिंत 

इस बात की 
चाहते है 
रांतजनकर 

हो युकि थी 
उरूताद 
रायपुर 

घराने के 
संगीत विधा से 
लायबांट 
चालीस 
प्रस्तुतिकरण 
प्रज्जवलित 
(00 0५॥6 
"0-0ा7' 
80904/ 
(॥86 

| 
898986-॥90995 
४४ंग्ाएा 
]90।6 
धाधा। ० 
णींशा प्रशं39 
आशरा की है 
अवस्था में रेकार्ड की 
महान। 

उदास, 

भीडकर ब् 


: खादिम हुसैन खाँ मोघूबाई 


शुद्ध 

जाप # 
4. लवंग दास 
विलंबित 

इस देश की 

चाहते थे 

रातंजनकर 

हो चुकी थी 

उस्ताद 

रामपुर 

घराने, 

संगीत विधा को 
लयबांट | 
पर चालीस. '# 
प्रस्तुतीकरण 
प्रज्वलित 
06000 070॥6 
"077-077' 
80क#थां 

(86 

।45$ 

॥48॥6 ॥9095$ 
४शंरधा0, 
ग्‌908 

जशञाधा। 0 
णींशा ७५९७ 
आगरा की 
अवस्था में की 
महान है। 

उदार 

भिड़कर ह 
उ.खादिम हुसैन खाँ , 
गान तपस्विनी मोगूबाई 





आगरा घराना वंश 





नायक 
लोहंग दास (शिष्य) अलख दास (शिष्य) (ई. 325-4375) 
34258 के लगभग 200 वर्षो 
हाजी सुजान खा (सुजानदास) 
--+ अं आए | 
* पुत्री | पुत्र-सुरज्ञान खाँ नौहार राजपूत 
| पुत्र-कदर शाह 
वजीर खाँ नौहार राजपूत (खुसरुई मोगिकी में निपुण) 
हसन खा नोहार एवं संय्यद खॉ नौहाः ( खूसरुई मासिकी में निपुण) | 
ु ४ त्र-हैदर शाह 
फेज मोहम्मद खॉ (वडादा) दि | 
पं भास्कर राद वखले | पुत्र-दयम खाँ नौहार “'सरस रंग 


पुत्र-कयम खाँ नौहार “शाम रंग' 





पत्र-जुंघु खाँ (ई. 4787-0952) .... ..  पत्र-सस्स खाँ 
दर रह ः है ः 
पत्र-शेर खाँ (ई. 4805-862) 
कप का पा 5 
पुत्र-नथ्थन खाँ (ई. 4840-90॥) जोहराबाई 
| 
० एम विएज पट ता 8. 4 हा 4 ५ 3] | 
मोहम्मद खॉ. अब्दुल्ला खॉ.. मो.सिद्दीक पुत्री-फयाजी बेगम+ ) विलायत हुसैन खॉ. वावू खाँ नन्हे खाँ 
पुत्रगण 0 (870-4922) (873-4920) (मृत्यु 97) दामाद-अल्ताफ हुसैन (प्राणपिया ) ( 897-4933) (4899-945 


| (पृत्र) (मनहर पिया) (अतरोली वाले) (4892962) 


वशीर खाँ रा ] वुवा बखले (शिष्य) 
(।903-960) 







अमानत अली. मुवारक अली 
(पुत्र) (पत्र) 


व्यय 


| | |. 
अकील | शाविर नसीम | वसीम 
दीपाली नाग अपर्णा चक्रवती 
मास्टर कृष्णराव फुलम्ब्रीकर, पाटणकर बुवा 
गोविन्दराव टेम्वे, वापूराव केतकर 


है 


पुत्र-खादिम हुसन खाँ. पुत्र-अनवर हुसन खाँ... पुत्र-लताफत हुसैन खाँ 
५ ५, 
श्रीकृष्ण हलतदनकर रामजी भगत, गोविंदराव अग्नी, 
(शिष्य) प्रधुकर हलदनकर, सगुणा कल्याणपुरकर | 
मीरा वाडकर (बडीादा) पं विजय किचलू (५४॥२५,) 
जैनुअल आबेदिन ($२/) 


एवं शिष्य परंपरा 


गोपाल (अमीर खुसरो के समकालीन, अलाउद्दीन रिलक़ा समय ई. 296-36) 
न्याय“ 

खजनक दास (शिष्य) मलूख दास (शिप्य)- (सभी शिष्य जटाधारी गोसाई थे ) 
करा इतिहास उपलब्ध नहीं ह ।) 


विचित्र खा नाहार राजपूत (वां तानसेन क समकालीन अकवरी दरवार के कलाकार) 
(६.556 से 46057 


(अकवरी दरवार क कलाकार) 


|| 
(जहाँगीर का काल ई. 4605-4627) 


| 
शाहजहाँ का काल ई. 4627-658 ) 





जे का काल ई. 660-70) 


मोहम्मद शाह रंगीले का काल ई. 720-4750) 















पुत्र-गुलाब खाँ 2254 कट _- पुत्र-धम्घे खुदावख्श (ई.790-880)(हुसन गवैय्या के नाम से भी प्रसिद्ध थे ) 
बन कवि: डिद लाहंजउध ।उंओ डक पे | हु 
$- /' है 
पुत्र-गुलाम अब्बास खाँ शिष्य-पं. विशम्श दीन 'विश्वनाथ' ' पुत्र-कल्लन खाँ. (ई. 835-925) अं महिशकां 
कि मा व 4825-934 ) हराबा 
पुत्री-अब्वासी बेगम + पुत्री -कादरी बेगम + पुत्र-तसद्दुक रे खॉ+ ख़ादिम हुसैन ख़ाँ+ 
दामाद-सफदर हुसैन ६ दामाद-कालेखों 'सरसेप्ि' “विनोद पिया' (879-946) “सजन पिया (नाती व शिष्य ) 
 (सिकंदराबाद वाले) मन मथुरावाले) | 5 3 $। 
। ॥ पुत्र-असद अली खॉँ विस पक 2 नल 
॥ 24 हे ३ 
| पुत्र-फेयाज़ खाँ 'प्रेमपिया' गुलांम रसूल गुलामनबी शिष्य-दीपाली नाग शिष्य-श्रीमती ललित राव 
(ई.88-4950) (पुत्र) (पुत्र शिष्य-गोविन्द रुव अग्नि 
(ं कर गण रण | ३4 शिष्य-मोहनराव चिक्करमाने 


4 ह:# रय 
नन्हे खाँ तालीब खाँ. नसीर खाँ शिष्या-कृष्णा उदयावरकर 


शिष्या-वत्सला कुमठेकर 
शिष्या-नीलिमा किलाचन्द. 
शिष्या-ज्योत्स्नाबाई भोले 
शिष्या-पद्मजा पुण्डे 

“भाई - लताफत हुसैन खाँ 





५ -# 
(पुत्रण) गुलाम अहमद शमी अहमद सईद अहमद 
ह सितार) 


(पुत्ररण) मोहसिन अहमद एह्मान अहमद मुजीब अहमद 


(खादिम दुसैन खाँ के नाती) 
५ ५; 
अनवर हुसैन खाँ. विलायत हुसैन खाँ... फैयाज खाँ 
(नाती व शिष्य) 


है कुंमा २ मुस््मी . 


.. आज ,इचलकरंजीकर ,वालवकर ,राममराठे, मुकुन्दराव घातेकर ,ए.बी ,अभ्यंकर , 





पं. रत्नकांत रामनाथकर,पं. गजाननबुवाजोशी, पं. जगन्नाथबुवा पुरोहित, 
पं. सीतारामफातरपेकर, पं. काणेबुवा, श्रीमती बाई नार्वेकर ,सरस्वती बाई फातरपेकर, 
मोगुबाई कुर्डीकर, पं,वि.रा. आठवले,शिरीन डॉक्टर ,कौमी लकडावाला,गुलूबाई 
टाटा,हीरा मिस्त्री ,इंदिरावाडकर ,वत्सला पर्वतकर ,अंजनीबाई जांभोलीकर ,श्यामला 
मझगांवकर ,रागिनी फड़कें ,सुशीला वरदराजा,मालती पाण्डेय, सुशीला गानू,वासन्ती 
शिरोडकर मेनका शिरोडकर ,कश्मीर नरेश कर्णसिंह ,डॉ.सुमति मुटाटकर 


जगन्नाथ बुवा पुरोहित के शिष्य :- 


वसंतराव कुलकर्णी, रामभाऊ मराठे, माणिक वर्मा, काणे बुवा, जितेन्द्र अभिषेकी, सी.आर 


व्यास, यशवंत बुवा जोशी, सुरेश हलदनकर, प्रभुदेव सरदार 


रत्नकान्त रामनाथकर के शिष्य :- 
मीनाक्षी मुडबेद्री, वन्दना बखले, रंजना कश्यप, कमलाकर नाईक 


गोविन्दराव अग्नि के शिष्य :- 


प्रसाद सावकार, अंजनीबाई लोयलेकर 


मोहनराव चिक्करमाने के शिष्य - 
अरुणाराव, सुमन वरेरकर 


श्रीकृष्ण (बबनराव)हलदनकर के शिष्य :- 

डॉ. अरुण कशालकर, शुभदा पराडकर, देवकी पंडित, राम 
देशपाण्डे, वृन्दा मुण्डकुर, मंजिरी आलेगाँवकर, समिधा 
यादी, पूर्णिमा धुमाले, कविता खरवंदीकर , शेखर महाजन, 
चन्द्रकान्त वेरणेकर, सुमेधा देसाई, कमलाकर नाईक, डॉ. 
वीणा विश्वरूप, 

डॉ. हिमांशु विश्वरूप (वायलिन) 


लाल खाँ 


| हा 


छजगू खा. फजल हुसैन इनायत खाँ 


(।845-936 ) 
अहमद खाँ अल्ताफ हुसैन खाँ 


खादिम हुसैन खाँ अनवर हुसैन खाँ 


डक नल जा कि: मल पक य अल 3. मम 


शफी अहमद 








७ हे द्रव हानि गुलाम कथक) ,खुशीद खाँ (कलककत्ता),भीष्मदेव चटजी,पं 
श्रीकृष्ण रातांजनकर, सोहन सिंग, अताहुसैन, डॉ. सुशील कुमार चौबे, शराफत खाँ, लताफत खाँ, दिलीप चन्द्र वेदी, असद अली 
बशीर खाँ, मलिका जान, ज्ञान गोस्वामी, मैजूद, अफजल हुसैन, डी.टी.जोशी, नरेन्द्रनाथ शुक्ला, स्वामी वल्लमदास, मोहनलाल 
दत्तात्रेय, जोशी मधुकर,काशीनाथ दत्रातर केण्डे (हैदराबाद),पाठक श्रीपाद शास्त्री धुलिया,लच्छू महाराज (कथक) श्रीमती 
डॉ.चंद्रचूड,मलकाबाई. 

पं. श्रीकृष्ण रातांजनकर के शिष्य :- के.जीगिण्डे, एस. सी.भट, सुमति मुटाटकर, प्र.ना. चिंचोरे, दिनकर कैंकिणी 

प्रो. वी.जी.जोग(वायलिन) , पं.के .आर. सुगे (वायलिन) , प्रो.वी.सी.रानाडे (वायलिन) , प्रो .ए.सी. चौबे 











अतर्ैली चरशाना 
आ | वीक हल आज 75 
हिदायत खॉँ-. करीम हुसैन जबर खाँ मुगुल खॉँ 
| | (अलिस राजा जी 
मुंशी गुलाम हुसैन नूर खाँ 
नमी हाजी जहूर खाँ 
पुत्री+दामाद-तानरस खाँ (दिल्ली) |; 
6 8 0 5 3 है 
है | . | महबूब खाँ. [ पुत्री-जसिया बेगम + | विल्तो बेगम मुंशी जमाल अहमद 
| कज॑ खाँ रियाज खाँ .. (845-922) ९ दामाद-नथ्थन खां 
“दरसपिया' (आगरा) 
खो है »/ हऔ 
लियाकत हुसैन खाँ पुत्री . जोहरा बाई. अताहुसैन बन्दे हसन पुत्री हसीना बेगम 
हक अं: +(दामाद) खादिम हुसैन खाँ 
| नासिर हुसैन 
हे हुसैन (हित । 22, 
वाहिद हुसैन_स्वामी वल्लभदास पं.रामाराव नायक शफीकुल हसन डॉ.एम.आर.गौतम__ 


पुत्री) 7 (शिष्यगण) | 7. र्शिष्य) 


के कि रजनीकांत देसाई 
दइशमत अली खाँ. शराफत हुसैन: रामजी भगत 


आधार :- 

(4) $वुंधा 2980-/ 00श्ञाबण9 ण (500 ॥६॥80॥ सि0$$॥॥ #4॥ 0५ 78,8५४॥0 ।९४० 
(2) (६४80 ॥8५882 ९॥0॥-09 )॥॥ ९३६९ 

(3) संगीतज्ञों के संस्मरण-09 उ.विलायत खाँ 

(4) हिन्दुस्तानी संगीत के घरानों की चर्चा 8; [). $.९. (॥000९५ 

(5) हमारे संगीत रत्न-संगीत कार्यालय चथरस 

(6) पं. बबनराव हलदनकैर लिखित-जुहूग्राणहरे दोन तम्बोरे एवं मौखिक चर्चा, जानकारी 





इंदिरा कला संगीत विश्वविद्यालय, खैरागढ़ (छत्तीसगढ़) 
फोन+फैक्स : (07820) 34534, 3408 





